



# భూవిజ్ఞాన శాస్త్రం

ఖండాలు 1 - 2

ఖనిజాన్వేషణ  
ఖనిజ ఆర్థిక శాస్త్రం



డా.బి.ఆర్.అంబేద్కర్ సార్వత్రిక విశ్వవిద్యాలయం  
హైదరాబాదు  
1992

రచయితల బృందం

నంపాదకులు

ప్రొఫెసర్ ఎన్. రమణారావు

ప్రొఫెసర్ వై.వి. ఉమావతి వర్మ

ప్రొఫెసర్ టి.వి.ఆర్. క్షీరసాగర్

నహనంపాదకులు

డా. ఎస్.వి. రాజశేఖరరెడ్డి

ముఖచిత్రం:

రమేష్

CM-0564  
31-3-97

Dr. B.R.A.O.U. LIBRARY	
Acc. No...	CM-0564
Date.....	31-3-97
Call No	551

డా.బి.ఆర్. అంబేద్కర్ సాంస్కృతిక విశ్వవిద్యాలయం

హైదరాబాదు

ప్రథమ ప్రచురణ : 1986

ద్వితీయ ప్రచురణ : 1992

కాపీరైట్ © 1986, డా.బి.ఆర్. అంబేద్కర్ సాంస్కృతిక విశ్వవిద్యాలయం.

అన్ని హక్కులూ విశ్వవిద్యాలయానివి. ఈ పుస్తకంలోని ఏ భాగమైనా ఉపయోగించుకోదలచుకుంటే, విశ్వవిద్యాలయం అనుమతిపొందాలి.

ఈ పాఠాలు సాంస్కృతిక విశ్వవిద్యాలయ పాఠ్యప్రణాళికలో ఒక భాగం. పాఠ్యప్రణాళిక మొత్తం వివరాలు, ఈ పుస్తకం చివరలో వున్నాయి.

ఇతర వివరాలు: డైరెక్టర్, డా.బి.ఆర్.అంబేద్కర్ సాంస్కృతిక విశ్వవిద్యాలయం, 6-3-645, సోమాజిగూడ, హైదరాబాద్ 500 482.

ముద్రణ : దీపు ప్రింటర్స్, హైదరాబాదు.

(వి.పి.ఓ.యం. కొరకు)

## ముందుమాట

డా.బి.ఆర్. అంబేద్కర్ సార్వత్రిక విశ్వవిద్యాలయం బి.ఎస్సీ మూడవ సంవత్సరంలో ప్రవేశపెట్టిన భూవిజ్ఞానశాస్త్రం అంశాల్ని ఈ పుస్తకంలో పొందుపరిచాం. పాఠ్యాంశాలలో మూడవ సంవత్సరంలోని భూవిజ్ఞాన విషయాల మౌలిక అంశాలను చర్చించాం. పాఠ్యాంశాల సౌలభ్యాన్ని దృష్టిలో వుంచుకొని పాఠ్యవిషయాల్ని ఖండాలుగా, వివిధ విభాగాలుగా విభజనచేశాం. ప్రతిఖండంలోను ఒక క్రమరీతిలో అంశాల్ని అధ్యయన అంశంగా పొందుపరచే ప్రయత్నం చేశాం. పాఠ్యాంశాల్ని అనుభవజ్ఞులైన అధ్యాపకులు విద్యార్థులు అందరికీ అర్థమయ్యేరీతిలో రాశారు. లక్ష్యాలతో ప్రారంభించి, సారాంశాన్ని ప్రస్తావిస్తూ, విషయచర్చచేశాం. పాఠ్యాంశాల మధ్యలో 'మీ అవగాహనను పరీక్షించుకోండి' ఇచ్చాం. ఇది విద్యార్థుల అవగాహన స్థాయిని విస్తృతపరచడానికి తోడ్పడుతుందని ఆశిస్తున్నాం. కఠినంగా అనిపించే పారిభాషిక పదాలకు కొన్నింటికి పాఠ్యాంశం చివరన వదకోశంలో అర్థాన్ని వివరించాం.

భూవిజ్ఞాన శాస్త్రాన్ని అర్థం చేసుకోవడంలోనూ, ప్రధాన అంశాల్ని తెలుసుకోవడంలోనూ పాఠ్యాంశాలు దోహదం చేస్తాయని విశ్వవిద్యాలయం భావిస్తోంది.

ఈ రచన ప్రధానోద్దేశం ఖనిజాన్వేషణ ఖండంలో మౌలిక నియమాలు, అన్వేషణ సహాయకారులు, నమూనా సేకరణ వద్దతులను వివరించడం. అయితే 'ఖనిజ ఆర్థికశాస్త్రం' ఖండం ముఖ్యోద్దేశం జాతీయ ఖనిజ విభాగంలో ఖనిజాల ప్రాధాన్యాన్ని, ఖనిజ పరిశ్రమల్ని, వివిధ రకాల ఆర్థిక ఖనిజ విశేషాల్ని, ఖనిజ సంరక్షణ వంటి అంశాల్ని విపులీకరించాం.

ఈ రెండు ఖండాలలో చర్చించిన ప్రధాన భావనల్ని, సూత్రాల్ని అంశాల్ని విద్యార్థులు అర్థం చేసుకోగలడని ఆశిస్తున్నాం.

BRAOU

# విషయ సూచిక

## ఖండం 1 ఖనిజాన్వేషణ

భాగం 1	భూవిజ్ఞాన శాస్త్ర నియమాలు	1
2	భూభౌతిక నియమాలు	11
3	నైసర్గిక స్వరూప సహాయకారులు	19
4	ఖనిజసంపద సహాయకారులు	27
5	స్తర, అశ్శ సంబంధ సహాయకారులు	34
6	నిర్మతీయ సహాయకారులు	42
7	నిర్మతీయ సహాయకారులు - స్పర్శలు, వళులు	53
8	అన్వేషణాత్మక ఛద్రణ	60
9	అన్వేషణాత్మక వ్యూహరచన	69
10	నమూనా సేకరణ - ధాతునిల్వల అంచనా	76

## ఖండం 2 ఖనిజ ఆర్థిక శాస్త్రం

భాగం 11	ఖనిజార్థశాస్త్ర నియమాలు	87
12	ఖనిజ పరిశ్రమలు - 1	96
13	ఖనిజ పరిశ్రమలు - 2	106
14	యుద్ధ మానవాత్మకా ఖనిజాలు	116
15	సందిగ్ధ ఖనిజాలు	116
16	అవశ్యక ఖనిజాలు	124
17	జాతీయ ఖనిజ విధానం పాత్ర ప్రాధాన్యం	143
18	భారతదేశ జాతీయ ఖనిజ విధానం	149
19	ఖనిజ వనరుల అంచనాలు సమ్మర్థి	155
20	ఖనిజ సంరక్షణ	162
21	ఖనిజాల సంక్షేణ ప్రతిక్షేపణ	169

BRAOU

---

**ఖండం-1 : ఖనిజాన్వేషణ**

---

BRAOU

BRAOU



## భాగం-1 : ఖనిజాన్వేషణ నియమాలు

### పాఠ్యాంశాలు

- 1.0 లక్ష్యాలు
- 1.1 మౌలిక నియమాలు
- 1.2 పూర్వ పరీక్షణ - ప్రత్యక్ష క్షేత్ర సాక్ష్యాలు
- 1.3 అన్వేషణ విధానాలు
  - 1.3.1 వైమానిక విధానాలు
  - 1.3.2 భూతల విధానాలు
  - 1.3.3 త్రిదిశాత్మక పద్ధతి
- 1.4 సారాంశం
- 1.5 మీ అవగాహనను పరీక్షించుకోండి - మాదిరి సమాధానాలు
- 1.6 మాదిరిపరీక్షా ప్రశ్నలు
- 1.7 పదకోశం

### 1.0 లక్ష్యాలు

ఈ భాగంలో ప్రధానంగా ఖనిజాన్వేషణ నియమాలను ప్రస్తావించడం జరుగుతున్నది. ఈ భాగం అధ్యయనం తర్వాత మీకు కింది విషయాలు అవగాహనలోకి వస్తాయి.

- ▣ ఖనిజాన్వేషణలో మౌలిక నియమాలు
- ▣ ఖనిజాన్వేషణలో వినియోగించే వివిధ రకాల అన్వేషణ విధానాలు

### 1.1 మౌలిక నియమాలు

ఖనిజ నిక్షేపాల కోసం వెదకటం, ఒక పక్షికోసం వేటాడే వేట వంటిది. అయితే మామూలు వేటగానికి తన గమ్యం(target) అంటే పక్షి కనపడినట్లు భూవిజ్ఞాన శాస్త్రజ్ఞునికి ఖనిజాన్వేషణలో తనగమ్యం (ఖనిజ లేదా ధాతువు) పైకి కనపడక కచ్చబడి ఉంటుంది. కాని దానిని పరివేష్టించి ఉండే వలయాలు (rings) గమ్యాన్ని సూచిస్తూ ఉంటాయి. ఉదాహరణకు ఖనిజం చుట్టూ శిలలో ఏర్పడే మార్పు (rock alteration) ఖనిజపు ఉనికిని తెలియజేస్తుంది. ఈ రకమయిన గమ్యాలు లేదా ఆధారాల (targets) కోసం చేసే వ్యవస్థాయుత అన్వేషణే ఖనిజాన్వేషణ అని చెప్పవచ్చు. ఇందుకు భూవిజ్ఞానశాస్త్ర నియమాల అవగాహన అత్యంత అవసరం. ఈ నియమాలు మనకు ప్రత్యక్ష సాక్ష్యాలను సమకూరుస్తాయి. ఈ ప్రత్యక్ష సాక్ష్యాలు లభించనప్పుడు భూరసాయన, భూభౌతిక అన్వేషణ విధానాలను అవలంబించి పరోక్ష(Indirect) సాక్ష్యాలను సాధించవలసి ఉంటుంది.

ఖనిజాన్వేషణ కార్యక్రమాన్ని రెండు భాగాలుగా చెప్పవచ్చు. ఇందులో మొదటి భాగం ఖనిజాన్ని గుర్తించటానికి అనుకూలమైన ఆధార ప్రదేశాల (target areas)ను ఎంచుకోవటం. అన్వేషణలో ఈ ప్రాథమిక చర్యను పూర్వాన్వేషణ (prospecting) అంటారు. ఈ ఆధారాల సహాయంతో ఖనిజపు ఉనికిని నిర్ధారణ చేయటం అన్వేషణలో రెండవ భాగం. దీనిని మనం అన్వేషణ (exploration) అంటాం. అయితే నిజానికి ఈ రెండు ప్రక్రియలూ విడమరించి పరిశీలన చెయ్యాలి. వైవిధ్యం కలవికావు. ఈ రెంటికీ కూడా అనుకూల ఆధార ప్రదేశాలను ఎంచుకోవటం ప్రాథమిక అవసరం. ఒక ఖనిజం ఎక్కడ ఉన్నదో లభిస్తుంది, లభించే అవకాశం ఉంది అనే విషయాన్ని పరిశీలన చెయ్యటానికి ముందుగా తోడ్పడేది ఆ ఖనిజపు పూర్వ చరిత్ర. ఈ పూర్వ చరిత్ర ప్రచురిత భూవిజ్ఞాన నవేదికలు, (భౌమ మాన చిత్రాలలో సహా) రూపంలో కాని, ప్రచురణ కాని భూవిజ్ఞాన నవేదికలరూపంలో కాని, మెమోంటోలు, రికార్డులు మొదలైన వాటి రూపంలో కాని భారత భూవిజ్ఞాన సర్వేక్షణశాఖ (Geological survey of India) వారి వద్దకాని, రాష్ట్రాల పరిధిలో ఉండే గనులు భూవిజ్ఞాన శాస్త్ర దైర్యకర్తల వద్ద కాని, ఒక్కొక్కప్పుడు వ్యక్తిగత సంస్థల వద్దకాని లభ్యమవుతుంది.

ఆధార ప్రదేశాలను గుర్తించటానికి భూవిజ్ఞాన శాస్త్రజ్ఞుడు రెండు రకాల విధానాలను ఎన్నుకొనవచ్చు. అవి (1) భూతల విధానాలు (ground methods). (2) వైమానిక విధానాలు (Airborne methods). భూతల విధానాలు సులభమైనవి. తక్కువ ఖర్చుతో కూడినవి. అన్వేషణ విస్తీర్ణం చిన్నదైనప్పుడు ఇవి ఎంతో విలువైనవి. వైమానిక విధానాలు సంక్లిష్టతతో కూడుకొన్నవి. ఎక్కువ ఖర్చుతో కూడినవి. అన్వేషణ విస్తీర్ణం బాగా పెద్దదైనప్పుడు ఉపయుక్తంగా ఉంటాయి. భూతల విధానాలు పూర్వపరీక్షణ (reconnaissance) వల్ల ప్రత్యక్ష క్షేత్ర సాక్ష్యాలు సమకూరుతాయి.

## 1.2 పూర్వ పరీక్షణ - ప్రత్యక్ష క్షేత్ర సాక్ష్యాలు

విభిన్న ఆధార ప్రదేశాలు ఉన్నప్పుడు భూవిజ్ఞాన శాస్త్రజ్ఞుడు వాటి యోగ్యత పరిశీలించటానికి మొట్టమొదట చేసే సత్వర అన్వేషణ చర్యను పూర్వ పరీక్షణ (reconnaissance) అంటారు. ప్రాథమిక అన్వేషణకు ఇది పూర్వరంగం. ఇందులో ఖనిజాలు లేదా అవి ఉండే శిలల బహిర్గతాల (outcrops) కోసం తీవ్ర కృషి జరుగుతుంది. నదులు, నదీపరీవాహాల విజృంభణవల్ల సహజసిద్ధంగా కాని, మానవుడు తన అనవసరాల కోసం రైలు - రోడ్లు - కాలువలు - నూతులు మొదలైన వాటి నిర్మాణం చేపట్టినప్పుడుకాని సహజ సిద్ధమైన శిలలబహిర్గతాలు బయటపడతాయి. ఖనిజీకరణ ఉనికి మనకు అనేక ప్రత్యక్ష సాక్ష్యాల మూలంగా చేకూరుతుంది. అటువంటి సాక్ష్యాలు (1) ప్లవన ధాతువు (2) స్త్రావకృతి (3) స్తరవిజ్ఞానం (4) అశ్శవిజ్ఞానం (5) స్ఫురతలాలు (6) నిర్మిత (7) మార్పునూచించే పరివేషాలు (alteration haloes) (8) పురాతన గనుల స్థావరాలు - లోహములపు గుట్టలు - లోహధాతువుల ప్రగలనపు (smelting) జాడలు మొదలైనవి. కర్ణాటక రాష్ట్రంలోని సాండుర్ ఇనుప ధాతువులో ఎస్కార్ప్ మెంటు (Escarpment) ప్రక్క లభించిన ప్లవన ధాతువు (floatore) ఆంధ్రప్రదేశ్ లోని అగ్నిగుండాల రాగి సీసం గనుల వద్ద లభించిన ప్రాచీన గని స్థావరాలు, లోహముల గుట్టలు, కర్ణాటకలోని ప్రసిద్ధ కోలార్ బంగారం గనుల వద్ద విస్తరితపు మేటలలో బయల్పడిన షీలైట్ (Scheelite) ఖనిజం అన్వేషణ కార్యక్రమాలలో మనకు లభించిన గణనీయమైన ప్రత్యక్ష సాక్ష్యాలని పేర్కొనవచ్చు. ఇక మిగిలిన ప్రత్యక్ష సాక్ష్యాలను పురస్కరించుకొనే మనం అనేక క్షేత్ర సహాయకారులను నైసర్గిక స్వరూప, ఖనిజ సంబంధ, స్తరసంబంధ, అశ్శసంబంధ, నిర్మితీయ సహాయకారులను గుర్తించి వాటివల్ల అన్వేషణ కార్యక్రమం కొనసాగించు కుంటున్నాం. వీటి వివరణ రాబోయే పాఠాలలో అధ్యయనం చేస్తారు.

### 1.3 అన్వేషణ విధానాలు

అన్వేషణకు ఎన్నో విధానాలు ఉన్నాయి. ప్రతీదానికి ప్రత్యేక ఉపయోగం, విలువ, కొన్ని హద్దులు ఉంటాయి. కావలసిన విధానాన్ని ఎంపిక చేసుకోవాలంటే వాటిగురించి స్థూల అవగాహన, అమలు పరచటంలోని సాధకబాధకాలు తెలియాలి. ఈ అన్వేషణ విధానాలను స్థూలంగా రెండు రకాలుగా విభజింపవచ్చు. అవి (1) వైమానిక విధానాలు (2) భూతల విధానాలు. వైమానిక విధానాలు కింది విధంగా ఉంటాయి.

#### 1.3.1 వైమానిక విధానాలు

దూరగ్రాహక ప్రక్రియ  
ఛాయాచిత్ర భూవిజ్ఞాన పరిశీలన  
వైష్ణునిక భూభౌతిక అన్వేషణ

భూతల అన్వేషణగా విధానాలు ఖనిజ నిక్షేపాల భౌతిక సరిహద్దుల నిర్ధారణలోను, వాటి రసాయన ప్రవృత్తి అవగాహనలోను అతిముఖ్యమైనవి. భూతల విధానాలలో రెండు ముఖ్య కార్యకలాపాలు ఉన్నాయి. (1) వివరణాత్మక భూతల ఆధారాల నిర్వచనం (2) త్రిదిశాత్మక నమూనా సేకరణ భూతల అన్వేషణ పద్ధతులు కింది విధంగా ఉంటాయి.

#### 1.3.2 భూతల విధానాలు

- వివరణాత్మక భూతల ఆధారాల నిర్వచనం ప్రాంతీయ భౌమమానచిత్ర రచన
- భూరసాయన నమూనా సేకరణ మాన చిత్ర రచన నేల నమూనా సేకరణ నదీ అవక్షేప నమూనా సేకరణ జలనమూనా సేకరణ శిల నమూనా సేకరణ
- భౌమవృక్ష నమూనా సేకరణ మానచిత్రరచన గ్రిడ్ (grid) పద్ధతిలో వృక్ష జాతుల నమూనా సేకరణ
- భూభౌతికవిధానాలు గురత్కారణ అయస్కాంత భూకంపన విధానాలు విద్యుద్విధానాలు విద్యుత్ (వాహకత, నిరోధకత, స్వయం ప్రొటెన్వల్ ప్రేరణ ద్రువణ ధర్మాలు ఆధారంగా రేడియో మాపక విధానాలు స్కాట్ చిత్రణ సత్కర నమూనా సేకరణ

#### 1.3.3 త్రిదిశాత్మక నమూనా సేకరణ

వివరణాత్మక భౌమమానచిత్ర రచన (ఉపరితల, అంతర్భూమితల) అన్వేషణాత్మక గని త్రవ్వకం వైకార్య కలాపాలకు సంబంధించిన నమూనా సేకరణ.

పైన ఉదాహరించిన విధానాలన్నిటిలో త్రిదిశాత్మక నమూనా సేకరణ (వివరణాత్మక భూతల అన్వేషణ) అతిముఖ్యమైనది, ఖనిజ నిక్షేప ఏయే నిర్ధారణలో ఇది తుది మెట్టు. మిగిలిన ప్రక్రియలన్ని అరుదుగా ఉపయోగించేవి. దూరగ్రాహక ప్రక్రియ, వర్ణఛాయా చిత్రణ వంటివి ఇంకా అభివృద్ధి చెందేదశలోనే ఉన్నాయి. ఒక విధానం ఎంచుకునేముందు దాని అన్వేషణ సామర్థ్యం పరిశీలించాలి. వీటిలో కొన్ని భూరసాయన నమూనా సేకరణ, భూవృక్షనమూనా సేకరణ, దూరగ్రాహక ప్రక్రియ, వర్ణ ఛాయాచిత్రాల వంటి ప్రక్రియల అన్వేషణ సామర్థ్యం తక్కువే అనిచెప్పాలి. ఈ ప్రక్రియలు ఖనిజ నిక్షేపాలను ప్రత్యక్షంగా కనిపెట్టడానికి సరిపడవు. అయితే సాధారణ అన్వేషణ కార్యక్రమాలకు ఇవి అవసరం. వీటిని ఎక్కువ అన్వేషణ సామర్థ్యం కల ప్రక్రియలతో జోడించి వాడినప్పుడు మంచి ఫలితాలు లభిస్తాయి.

ఒక విధానాన్ని ఎంచుకునేటప్పుడు ఆ ప్రదేశం (terrain) అభివృద్ధి చెందినదా లేదా అనేవిషయాన్ని కూడా గమనించ వలసి ఉంటుంది. కొత్త ప్రదేశాలలో అన్వేషణ చేయాల్సివచ్చినప్పుడు ఎక్కువ ఆధార భాగాలను

తక్కువ కాలంలో అన్వేషించడానికి వీలుగా అన్వేషణ సామర్థ్యం తక్కువ ఉన్న శీఘ్రప్రక్రియలను వాడటం వాంఛనీయం కావచ్చు. అన్వేషణ విధానపు ఎంపికలో వ్యయం, అన్వేషణ సామగ్రి అందుబాటులో ఉండటం, దానిని ఉపయోగించగల సాంకేతిక సిబ్బంది లభించడం, మొదలైన అంశాలు పరిశీలనలోకి వస్తాయి.

మీ అవగాహనను పరిక్షించుకోండి.

1. వివిధ అన్వేషణ పద్ధతుల పేర్లను వ్రస్తావించండి.

---



---



---



---



---



---

### వైమానిక విధానాలు

దూరగ్రాహకప్రక్రియ: ఈ ప్రక్రియ అన్ని వస్తువులూ విద్యుదయస్కాంతశక్తి (electromagnetic energy)ని పరావర్తనం చేయగలిగే సామర్థ్యం కలిగిఉంటాయి' అనే సూత్రాన్ని ఆధారంగా చేసుకొని రూపొందించిన విధానం. శాస్త్రం ప్రకారం వస్తువులన్నీ ఉద్ధార (emitted), శోషిత (absorbed), పరావర్తిత (reflected) వికీరణపు అభిలాక్షణిక వర్ణపటాన్ని (spectrum) ప్రదర్శిస్తాయి. అయితే ఈ వర్ణపట పరావర్తనం ప్రధానంగా ఒక వస్తువు పరావర్తన లక్షణాలమీద ఆధారపడి ఉంటుంది. దీనినే ఈ ప్రక్రియలో ఉపయోగిస్తారు. విద్యుదయస్కాంత వర్ణపటం చాలాపట్టీలు (bands), తరంగ దైర్ఘ్యాలు(wavelengths) కలిగి ఉంటుంది. విమానాలలోను, ఉపగ్రహాలలోను ఉపయోగించే సాంప్రదాయిక ఛాయాచిత్రణలో దృశ్య (visible); సమీప పరారుణ (near infrared) వర్ణపటాలను ఉపయోగిస్తారు. మిగిలిన ప్రక్రియలతో పోల్చిచూసినప్పుడు దీనిలో కొన్ని లాభాలు ఉన్నాయి. అవి(i) ఎక్కువ విస్తీర్ణంగల భూభాగాల వైసర్దిక రూపురేఖలు భూస్వరూపాల తీరుతెన్నులు సంగ్రహంగా, విషయ సంపూర్ణతతో సత్య పరిక్షణ అందచేయడం. (ii) పునరావృత్త పరిశీలనకు అవకాశం (iii) దత్తాంశల ఏకరూపత అంతేకాక అవి విభిన్న స్కేల్ లలో లభించటం వంటిది.

(అ) ఛాయాచిత్ర భూవిజ్ఞాన పరిశీలన: ఇది భూవిజ్ఞాన శాస్త్ర విభాగాలలో ఒక ఆధునిక విభాగం. ఈ ఛాయాచిత్రాలను విమానాలపై అధిష్టించిన కెమెరాలసహాయంతో తీస్తారు. అన్వేషించేభూతలాన్ని అంతా చిత్రించడానికి అవిచ్ఛన్న, పార్శ్వతల అతిపాతాలు (continuous, lateral overlaps) వచ్చేటట్లుగా ఎన్నోఛాయాచిత్రాలు తీస్తారు. ఈ విధంగా తీసిన అతిపాతల ఛాయాచిత్రాల జతలను స్టీరియోస్కోప్ (stereoscope) సహాయంతో పరిశీలన చేస్తారు. ఖనిజీకరణంపైన, ఖనిజ సాంద్రీకరణ విధానం పైన భూస్వరూప శాఖల ప్రభావం ఉన్న నిక్షేపాల అన్వేషణకు ఈ విధానం ఎంతో మార్గదర్శక పరికరం అని చెప్పవచ్చు. తూర్పుతీరంలో లేటరైట్ శిరోపేకాష్టాలలో ఉన్న బాక్సైట్ ఖనిజనిక్షేపాలను గుర్తించడంలో ఈ విధానం ఉపయోగపడింది. ఈ పద్ధతి ఉపయోగించి రచించే మానచిత్రాలను, భూతల అన్వేషణలో క్షేత్ర పరిశీలన జరిపినతరువాత కాని ధ్రువ పరుచరాదు.

(2) వైమానిక భూభౌతిక విధానాలు: వీటికీ భూతల విధానాలకు, నియమాలు సామాన్యం అవటం వల్ల వీటిని భూతల విధానాలలో వ్రస్తావించాం.

### 1.3.2 భూతల విధానాలు

వైమానిక లేదా తదితర విధానాల వల్ల భూతల అన్వేషణకు ఆధారప్రదేశాలను ఎంపికచేసి కొంటారు. ఈ భూతల అన్వేషణలో నిక్షేపాలను స్థూలంగా నిర్దేశించడం జరుగుతుంది. ప్రాంతీయ భౌమమాన చిత్ర రచన, స్కాట్చిద్రణ చివరగాతిదిశాత్మక నమూనా సేకరణ ఇందుకు అవసరం.

(అ) వివరణాత్మక భూతల ఆధార ప్రదేశాల నిర్వచనం:

#### ప్రాంతీయ మానచిత్ర రచన

ఖనిజభరిత ప్రదేశాలను గుర్తించడానికి ప్రాంతీయ మానచిత్ర రచన అవసరం. అన్వేషణజరిపే ప్రదేశం స్తూలకృతి మాన చిత్రం (toposheet), భౌమమాన చిత్రం (geological map) అన్వేషణ కార్యక్రమానికి అత్యంత అవసరమైన సామాగ్రి. భౌమమాన చిత్రాలు 1: 250,000 (1/4") - 1: 50,000 (1") స్కేల్ లు కలవి సాధారణంగా భూవిజ్ఞాన సర్వేక్షణశాఖ వారి వద్దలభిస్తాయి. వికారణం చేతనయిన అన్వేషణ ప్రదేశం మరి కొత్తదయినప్పుడు, భౌమమాన చిత్రాన్ని తమంత తాము రూపొందించుకోవాలి.

(ఆ) భూరసాయన నమూనా సేకరణ - మానచిత్ర రచన

భూమి ఉపరితల నేలలలోను, అంతర్భౌమ భాగపు ఉపరిభాగంలోను ఉండే కొన్ని మూలకాల పరిమాణవ్యాప్తిలో ఉండే అసంగతాల (anomalies)ను, ఆప్రాంతంలో భూమిలో ఉండే శిలా, ఖనిజ నిక్షేపాలలో నహజంగా ఉండే మూలకాల పరిమాణంతో పోల్చి చూడటం వల్ల తెలిసికొనవచ్చు. భూరసాయన అన్వేషణ ఈ ప్రాతిపదికమీదే ఆధారపడి ఉంది. భూరసాయన విధానంలో ఖనిజీకరణమండలం యొక్క అనుదైర్ఘ్యానికి అడ్డంగా గ్రీడ్ వద్దతిలో నేల, నదీ అవక్షేపం, నీరు, శిలాఖండాల నమూనాలను క్రమబద్ధమైన వ్యవధులలో స్వీకరించవలెను. నమూనాలలోని లోహపుపాలును సత్వర భూరసాయన విశ్లేషణ నిర్ధారించవలెను. భూరసాయన వద్దతులు క్షారలోహాల (Basemetals) ఖనిజీకరణం గుర్తించటానికి ఎక్కువగా పనికివస్తాయి.

#### నేల నమూనా సేకరణ

నమశీతోష్ణ ఉష్ణమండలాలలోని అవశిష్ట నేలలు మాతృశిలలోని ఖనిజ కణాలను కలిగిఉంటాయి. నేలల రసాయన నమూనా సేకరణ మూలంగా, నేలల శిరోవేష్టలలోని ఆధారాలలోని అధిక సాంద్రీకరణంగల అసంగతాలను గుర్తించవచ్చు.

#### నదీ అవక్షేప నమూనా సేకరణ

భూరసాయన సర్వేక్షణలో ఈ ప్రక్రియను ఎక్కువగా వాడతారు. తరుణనదీ వాహికలలోను లేదా వరదమైదానాలలోను సేకరించిన సూక్ష్మనదీ అవక్షేపనమూనాలు మేలిక శిలల నుంచి ఉత్పన్నమైన సూక్ష్మ ఖనిజ పదార్థాన్ని కలిగి ఉంటాయి.

#### జలనమూనా సేకరణ

ఇది అరుదుగా చేసే ప్రక్రియచే యురేనియం నిక్షేపాల విషయంలోను, కొన్ని సందర్భాలలో తుత్తునాగం, రాగి నిక్షేపాలకోసం నీటి నమూనాలను సేకరిస్తారు. ఈ నమూనాలను సరస్సులు, నదులు అంతేకాక అంతర్భౌమ జలాల నుండి కూడ సేకరిస్తారు.

**శిల నమూనా సేకరణ**

ముందుగా నిర్ధారణ చేసిన ఒక గ్రాడ్ పద్ధతిలో, దృగ్గోచరమైన బహిష్కారాల నుంచి శిలల నమూనాలను చిన్న చిన్న ఖండాల రూపంలో సేకరిస్తారు.

**సూచక మార్గదర్శక మండలాలు: (Indicator and pathfinder elements)**

భూరసాయన సర్వేక్షణలో ఒక ధాతు స్వరూపాన్ని కనుగొనుటకు ఆధారభూతమైన మూలకాన్ని సూచనమూలకం అంటారు. చాలా సందర్భాలలో ఈ సూచకమూలకం ధాతువు అర్ధికంగా విలువైన మటుకమే కావచ్చు. ఉదా రాగి ధాతువులలో రాగి, యురేనియం ధాతువులలో యురేనియం ఒక్కొక్కప్పుడు ఈ విలువైన మూలకం విశ్లేషణకు కష్టమైనది, లేదా ప్రసరణశీలి కానిది లేదా దత్తాంశాలు అన్వయించటానికి క్లిష్టతరమైనదైనా కావచ్చు. అట్టి సందర్భాలలో ధాతువుతో అనుబంధమున్న మరో మూలకం మనకు సహాయకారి కావచ్చు. ఇటువంటి మూలకాన్ని మార్గదర్శక మూలకం అంటారు. ఒక మార్గదర్శక మూలకాన్ని నిర్ధారించే ముందు ధాతువుకు దానికి ఉన్న సంబంధం అంతేకాక భూరసాయన వాతావరణ పరిధి పరీక్షించవలెను.

కొన్ని భౌమ ఉద్భవ ప్రక్రియల (Geological processes) పరిధిలో సదృశ్యమైన తారతమ్య ప్రసరణశీలత (mobility) గల మూలకాలు పరస్పర సంబంధ కలిగి ఉంటాయి. ఉదాహరణకు ఉపరితల వాతావరణంలో ఒక మూలకం అధిక ప్రసరణ శీలిగాను, ధాతువులోని ఇతర మూలకాలు ప్రసరణ శీలత లేనివైనప్పుడు, ఆ ఒక్క మూలకం మార్గదర్శకమూలకంగా పనిచేస్తుంది. ఉదాహరణకు ఉపరితల వాతావరణంలో రాగి కన్న ఎక్కువ ప్రసరణశీలమైన మాలిబ్డినం, పారిఫరీ రాగి నిక్షేపాల అన్వేషణలో విశిష్టమైన మార్గదర్శకమూలకంగా పనిచేస్తుంది. కొన్ని సందర్భాలలో మార్గదర్శక మూలకం ఎక్కువ పాళ్ళలో లభిస్తూ నిర్లుప్తమైన సూచకంగా ఉంటుంది. ఉదాహరణకు నికెల్ రాగి ధాతువులలో రాగి మార్గదర్శక మూలకంగా ఉపకరిస్తుంది. ఒక్కొక్కప్పుడు అసలు మూలకం (ధాతువు) కన్న మార్గదర్శక మూలకం ఎక్కువ పరిమాణంలో ఉండి, అన్వేషణ మరింత సుగమవుతుంది. ఉదా: బంగారం ధాతువులలో ఆర్సెనిక్. ఏదీఏమైనా మార్గదర్శక మూలకానికి ఖనిజీకరణతో ఎడతెగని, సన్నిహిత సంబంధం ఉండితిరాలి. ఈ మార్గదర్శక మూలకాలు సాధారణంగా కొన్ని జాతుల ధాతువులకు లేదా కొన్ని భూరసాయన వాతావరణాలకు పరిమితమైన ఉంటాయి. ఉదా: మాలిబ్డినం అన్ని రాగి నిక్షేపాలకు మార్గదర్శకమూలకం కాదు, పారిఫరీ రాగి నిక్షేపాలకు మాత్రమే. ఎక్కువ వాడుకలో ఉన్న మార్గదర్శకమూలకాలను దిగువ పట్టికలో చూడండి (పట్టిక -1)

**పట్టిక 1 మార్గదర్శకమూలకాలు**

మార్గదర్శకమూలకం	నమూనా పదార్థం	ధాతువు జాతి
As	కుడ్యశిల, అవశిష్టనెల, నదీఅవక్షేపం.	సిర- జాతి Aw ధాతువు
Hg	కుడ్యశిల, నేల	సంక్లిష్ట Pb - Zn - Ag ధాతువులు
Se	గోసాన్, అవిశిష్టనెల	ఉత్తరజన్య సల్ఫైడ్లు
Ag	అవశిష్టనెల	Ag భరిత Au ధాతువు
Mo	నీరు, నదీఅవక్షేపం, నేల	పారిఫరీ నిక్షేపాలు
SO4	నీరు	సల్ఫైడ్ నిక్షేపాలు

భూరసాయన అన్వేషణాదత్తాంశాలను కంప్యూటర్ విధానాలచే సమర్థవంతంగా అన్వయింపవచ్చు. ఈ పద్ధతి రూపరేఖలు సంగ్రహం కింది విధంగా ఉంటాయి. ఒక భూరసాయన అన్వేషణలో వచ్చే విలువలు మూడు రకాలుగా ఉంటాయి. (1) ఖనిజీకరణలేని మండలంలో లోహపు సగటు విలువ దీనినే మూలవిలువ (background value) అంటారు. రెండవది సగటు మూలవిలువల మండలాన్ని విభజించే అసంగతవిలువ గల (anomalous values) మండలం. ఈ విలువలను ప్రవేశవిలువలు (threshold values) అంటారు. మూడవది, ముఖ్యమైనది ఈ ప్రవేశ విలువల కంటే ఎక్కువగా ఉండే అసంగతాల విలువలు అన్వేషణకు ఇదే అధార ప్రదేశాల్ని సమకూరే. ముఖ్య భూభాగం.

### భూవృక్ష నమూనా సేకరణ మానవ చిత్రరచన

ఒక ప్రత్యేక జాతి వృక్ష విశ్లేషణ అన్వేషణ ప్రాంతంలో పెరగటం, అది అన్వేషణ కార్యక్రమంలో సహాయకారిగా ఉపయోగ పడటం ఈనాడు ఒక ధ్రువపడిన శాస్త్రసత్యం. ఇటీవలే ఈ భూవృక్షశాస్త్రశాఖ ఒక ప్రత్యేక అధ్యయన విభాగంగా రూపొంది. ఖనిజాన్వేషణలో ఒక నూతన విధానంగా ఏర్పడుతోంది.

ఒక ప్రదేశంలో ఒక వృక్షవిశ్లేషణ ఎదగటం, వ్యాప్తిచెందటం అనేవి, ఆ ప్రదేశపు అంతర్భూమి భూవిజ్ఞాన పరిస్థితుల ప్రభావం మీద ఆధారపడి ఉంటుంది. భూవృక్ష సర్వేక్షణలో ఉద్యుజ్జాల సహజ స్వభావం, వ్యాప్తి, మొక్కల వ్యాప్తి, సూచిక వృక్షాల (indicator plants) ఉనికి, ఆయా జాతులలో ఖనిజ సంవృద్ధి కారణంగా రూపొంది ఉత్పరీవర్తన మార్పులు (mutational changes) లేదా స్వరూపమార్పులు (morphological changes) మొదలైన అంశాలను గూర్చి పరిశీలన జరుపుతారు.

అన్వేషణ కృషిలో రెండు రకాల సూచిక వృక్షాలు గుర్తింపు పొందాయి. అవి (1) ప్రాపంచిక వ్యాప్తి సూచికలు (universal indicators) (2) స్థానిక సూచికలు (local indicators). ప్రాపంచిక సూచికలు ఖనిజీకరణ ప్రాంతాలలోనే పెరుగుతాయి. ప్రపంచంలో ఎక్కడైనాసరే, అసదృశ (similar) వాతావరణంలో అవి మనకు కనిపిస్తాయి. అయితే ఈ తెగకు చెందిన వృక్ష సూచికలు ఉనికిలోను వ్యాప్తిలోను అరుదుగా లభిస్తాయి. ప్రాపంచిక వ్యాప్తి వృక్షసూచికలను Co, Cu, Se, U, V, Zn మూలకాలను గుర్తించటానికి కనిపెట్టారు. వీటితో పాల్పి చూస్తే స్థానిక సూచికలు సామాన్యమైనవి. భారతగనుల సంస్థ ప్రచురించిన అధునిక సమాచారం మేరకు సుమారు 63 వృక్షజాతి విశ్లేషణలను Co, Cu, Fe, Pb, Mn, Mo, Ni, P, Se, U, Ag, V, మరియు Zn మూలకాలను గుర్తించటానికి కనిపెట్టినట్లు తెలుస్తుంది. అయితే వాటి ఉపయోగం విషయంలో ఇంకా విభిన్నాభిప్రాయాలున్నాయి.

భూభౌతిక విధానాలు: భూభౌతిక అన్వేషణ భూమి యొక్క లేదా భూమి యందలి శిలా ఖనిజాల యొక్క గురుత్వాకర్షణశక్తి (gravity), అయస్కాంతత్వం (Magnetism), భూకంపనత (seismicity) విద్యుత్వాకర్షణత (electrical conductivity), రేడియోధార్మికత (radioactivity) మొదలైన ధర్మాల ఆధారంగా జరుగుతుంది. యంత్రపరికరాల సహాయంతో ఈ ధర్మాలను క్షేత్రంలో కొలిచి భూవిజ్ఞాన శాస్త్రపర దత్తాంశాలతో వాటిని సమన్వయపరచి నిక్షేపాల ఉనికి గుర్తిస్తారు. ఈ నాడు 5 రకాల భూభౌతిక విధానాలు అమలులో ఉన్నాయి. అవి 1 గురుత్వాకర్షణ 2. అయస్కాంత 3. విద్యుత్ 4. భూకంపన 5. రేడియోమాపక విధానాలు

గురుత్వాకర్షణ విధానాలు: ఈ విధానాలు భూమి గురుత్వాకర్షణశక్తి మీద ఆధార పడ్డవి. ఒక ప్రదేశంలో సిద్ధాంత రీత్యా ఉండవలసిన భూమ్యాకర్షణశక్తి కన్న ఎక్కువ విలువ ఉంటే దానిని ధనఅసంగతం (Positive anomaly) అంటారు. ఆ ప్రాంతంలో బరువైన సల్ఫైడ్ ధాతువు, ఇనుపధాతువు లేదా క్రోమైట్ ఖనిజమో ఉండియుండవచ్చు. ఈవిషయాన్ని గ్రావిమీటర్ అనే గురుత్వాకర్షణ మాపకం ద్వారా తెలిసికొంటారు.

గురుత్వాకర్షణశక్తి కొలవటానికి లోలకం (Pendulum) విమోచనతుల (torsion balance) గ్రావిమాటర్ (gravimeter) సాధనాలు వాడతారు.

అయస్కాంత విధానాలు: కొన్ని శిలలు, ఖనిజాలు అయస్కాంత ధర్మం కలిగి ఉంటాయి. ఇవి అయాప్రదేశాలలో భూఅయస్కాంత క్షేత్ర స్వభావిక విలువలను ప్రభావితంచేసి అయస్కాంత అసంగతాలను సృష్టిస్తాయి. మాగ్నెటైట్, పిరోపైట్ వంటి ఖనిజాలు వాటి అయస్కాంత ప్రభావం వల్ల అయస్కాంత మావకంలో అయస్కాంతపు సూది విచలనానికి గురిఅవుతుంది. అయస్కాంతమావకాల వంటి పరికరాలతో అయస్కాంత తీవ్రతను కొలిచి అయస్కాంత నిజాల ఉనికి తెలుసుకొంటారు.

విద్యుత్ విధానాలు: ఇవిలో హాబినిజ నిక్షేపాలను గుర్తించటానికి ఉపయోగపడతాయి. ఇవి కొన్ని శిలల విద్యుత్ వాహకతపైన, మరికొన్ని స్వయం పోటెన్షియల్ పైన, ఇంకా కొన్ని ప్రేరణకు వచ్చే ప్రతిచర్యపైన ఆధారపడియున్నది. వీటిలో కొన్ని శిలల విద్యుత్ నిరోధతపై కూడాపనిచేస్తాయి.

భూకంపన విధానాలు: భూకంపంతో వచ్చే తరంగాలను శిలల వివిధంగా ప్రసారం చేస్తాయి. అన్నవంటి ప్రసార సామర్థ్యంపైన ఈ విధానాలు ఆధారపడ్డాయి. అయితే ఈ పరిశీలనలో విస్తోటనాల వల్ల కృత్రిమంగా భూకంపాలు కలుగ జేసి, ఆ తరంగాలను సున్నితమైన భూకంపలేఖనుల మూలంగా తెలుసుకొంటారు. ఈ పరిశీలన రెండు విధాలైన తరంగాల మీద ఆధారపడి ఉంది. అవి 1. పరావర్తన తరంగాలు (reflection waves) 2. వక్రీభవన తరంగాలు (refraction waves) ఇదే పాతిపదికపై ఈ విధానాలను 1. పరావర్తన విధానాలని 2. వక్రీభవన విధానాలని అంటారు.

పైన ఉదాహరించిన భూ భౌతిక విధానాలు అన్ని (ఒక్క భూకంపన విధానాలు తప్ప) భూతల అన్వేషణకే కాక, వైమానికాన్వేషణలకు కూడా ఉపకరిస్తాయి. అన్నిటిలోకి తక్కువ విస్తీర్ణాలలో విద్యుత్ విధానాలు ఎక్కువ ప్రయోజనకారిగా ఉంటాయి.

రేడియోమాపక విధానాలు: యురేనియం, థోరియం ధాతువులవంటి రేడియోధార్మిక ఖనిజాలను, ఈ విధానంతో చాలాసులువుగా తెలుసుకోవచ్చు. ఈ అన్వేషణకు గ్రెగర్ ముల్లర్ గణవకారి (geiger - muller counter), రేడియో వికిరణ సర్వేక్షణమాపకం (radiation survey meter) వంటి సాధనాలు అవసరం. ఈ విధానం ఒక్క రేడియో ధార్మిక ఖనిజాల అన్వేషణకు మాత్రమే ఉపయోగ పడుతుంది.

స్కాట్ ఛిద్రణ సత్యరసమూమా సేకరణ: ఈ ప్రక్రియను భూరసాయన, భూవృక్ష, భూభౌతిక అన్వేషణా విధానాల వల్ల కనిపెట్టిన ఖనిజ నిక్షేపాల ధృవీకరణకు మాత్రమే వాడతారు. పైవిధానాలు పరోక్ష సాక్ష్యాలను మాత్రమే ఇస్తాయి కాబట్టి, స్కాట్ ఛిద్రణ డ్వారా కోర్ ఉన్న లేదా కోర్ లేని ఛిద్రకాల (coring or non-coring drills)ను ఉపయోగించి ఆ దత్తాంశాలను ధృవపరుస్తారు. ఛిద్రణ చేసిన నమూనాలను సత్యర పద్ధతులను వాడి విశ్లేషిస్తారు.

### 1.3.3 త్రిదిశాత్మక నమూనా సేకరణ

ఇది అన్వేషణ చివరిదశలో చేసే అతి ముఖ్య ప్రక్రియ. ఇది ఖనిజనిక్షేపం విలువ అంచనాకట్టి సేకరణ యోగ్యమని చెప్పుటకు పూర్వం చేసే అతిముఖ్య ప్రక్రియ. ఈ నమూనా సేకరణలో నిక్షేపపు ఖచ్చితపు హద్దులు, శ్రేణి నిర్ధారిస్తారు. ఈ ప్రక్రియలో వివరణాత్మక భౌమమాన చిత్రచన, కండకాలు, గోతులు తీయటం, ఛిద్రణ, అన్వేషణాత్మక గని తవ్వకం - వీటన్నిటికీ సంబంధించిన నమూనాల సేకరణ విశ్లేషణ ఇమిడి ఉంటాయి.



## 1.4 సారాంశం

ఈ భాగంలో ఖనిజాన్వేషణ నియమాలను క్లుప్తంగా ప్రస్తావించాం. భూ విజ్ఞాన పరంగా భూతల విధానాలు, వైమానిక విధానాల ప్రాధాన్యతను స్థూలంగా చర్చించాం. ప్రత్యక్ష క్షేత్ర సాక్ష్యాలు విలువైన నిక్షేపాలను కనుగొనడానికి దోహదం చేస్తాయి. వైమానిక విధానాలు సంక్లిష్టతతో కూడిఉంటాయి. అన్వేషణ విస్తీర్ణం ఎక్కువైనప్పుడు ఉపయోగకారిగా ఉంటాయి. భూతల విధానాల ద్వారా వీటిని ఖాయపర్చు కున్నప్పుడు ఖనిజాల ఉనికిని తేలిగ్గా పసికట్టవచ్చు.

భూరసాయన అన్వేషణ పద్ధతులు శిలల నమూనాలను, నీటి నమూనాలను, వృక్షనమూనాల సేకరణతో కూడుకొని ధాతువునికి గుర్తించడానికి దోహదం చేస్తాయి.

## 1.5 మీ అవగాహనను పరిక్షించుకోండి మాదిరి సమాధానాలు

1. (i) వైమానిక విధానాలు
- (ii) భూతల విధానాలు
- (iii) త్రిదిశాత్మక నమూనా సేకరణ.

## 1.6 మాదిరి పరిష్కా ప్రశ్నలు

అ) ఈ కింది ప్రశ్నలకు 30 వంతులలో సమాధానం రాయండి.

1. ఖనిజాన్వేషణలో దూరగ్రాహక ప్రక్రియ, భౌమమానచిత్ర పరిశీలనల పాత్ర వివరించండి.
2. భూరసాయన అన్వేషణలో సూచక, మార్గదర్శక మూలకాల పాత్రను విశదీకరించండి.
3. ఈ కింది వానిని గూర్చి రాయండి.
  - అ. పూర్వ పరీక్షణ
  - ఆ. భూ వృక్ష సంబంధ సహాయకారులు
  - ఇ. భూభౌతిక అసంగతాలు.

## 1.7 పదకోశం

ఖనిజాన్వేషణ (Mineral Prospecting and Exploration)

ఖనిజాన్వేషణలో రెండు దశలను గుర్తించవచ్చు. ఇందులో మొదటిది ఖనిజానికి సంబంధించిన ఆధార ప్రదేశాల గుర్తింపు. దీనిని పూర్వాన్వేషణ (prospecting) అంటారు, ఈగుర్తించిన ఆ ధార ప్రదేశాలలో ధాతువును దృవపరచుకోవటం రెండో దశ దీనిని 'అన్వేషణ' అంటారు. నిజానికి ఆచరణలో ఈ రెండు చర్యలలోను చెప్పుకో తగ్గ వైవిధ్యం ఉండదు.

- పూర్వపరీక్షణ (Reconnaissance) : ఇది ఖనిజాన్వేషణకు ముందుగా చేసే సర్వేక్షణ (Survey). అనేక ఆధార ప్రదేశాలు ఉన్నప్పుడు అందులో ఒకటి అన్వేషణకు ఎంచుకుందుకు ఈ సర్వేక్షణ అవసరం.
- చూరగ్రహక ప్రక్రియ (Remote Sensing Technique) : వస్తువుల పై విద్యుదయ స్కాంత శక్తి చూసే పరివర్తన లక్షణాల ఆధారంతో భూమి ఉపరితల రూపు రేఖలను సైమానిక అన్వేషణల ద్వారా పరిశీలన చేయటం.
- భూరసాయన శాస్త్రం (Geochemistry) : భూవిజ్ఞాన శాస్త్రంలో ఒక విభాగం. దీనిలో భూమి రసాయన సంఘటనం గురించి, భూమి ఏర్పడటానికి కారణ భూతమయిన రసాయన ప్రక్రియల గురించి పరిశీలన ఉంటుంది.
- ఉత్పరివర్తన ప్రభావం (Mutational effect) : ఉత్పరి వర్తన మొక్కలలో హఠాత్తుగా వచ్చే అనువంశిక మార్పు. హఠాత్తుగా సంక్రమించి, సంతతి నుంచి సంతతికి కొనసాగే శాశ్వత మార్పు.
- భూభౌతిక అనంగతం (Geophysical anomaly) : ఒక భూభౌతిక పరిశీలన సాధారణ పద్ధతికి భిన్నంగా ఉంటే, ఆ పరిశీలనను భూభౌతిక అనంగతం అంటారు. ఉదా. అధిక ఆయస్కాంతత్వం.
- భూకంపలేఖని (Seismograph) : భూకంప తరంగాలను గుర్తించే టానికి, వాటి ప్రవృత్తిని కొలవటానికి వాడే సాధనం.

BRAOU

## భాగం-2: భూభౌతిక నియమాలు

### పాఠ్యాంశాలు

- 2.0 లక్ష్యాలు
- 2.1 పరిచయం
- 2.2 భూభౌతిక విధానాలు
  - 2.2.1 గురుత్వాకర్షణ విధానం
  - 2.2.2 అయస్కాంత విధానం
  - 2.2.3 విద్యుత్ విధానాలు
  - 2.2.4 భూకంపన విధానం
  - 2.2.5 రేడియోధార్మిక విధానం
- 2.3 సారాంశం
- 2.4 మీ అవగాహనను పరిక్షించుకోండి మాదిరి నమూనాలు
- 2.5 మాదిరి పరీక్ష ప్రశ్నలు
- 2.6 పదకోశం

### 2.0 లక్ష్యాలు

ఈ భాగంలో ఖనిజాన్వేషణలో వినియోగించే భూభౌతిక నిమాయాలను పరిచయం చేస్తున్నాం. ఈ నియమాల భావనలను ప్రస్తావించే ప్రయత్నం చేశాం. గురుత్వాకర్షణ, అయస్కాంత, విద్యుత్, భూకంపన, రేడియోధార్మిక, విధానాలను ప్రధానంగా చర్చించాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు

- ఖనిజాన్వేషణలో భూభౌతిక విధానాల ప్రాధాన్యతను వర్ణించడం
- భూవిజ్ఞాన అమరికను గుర్తించడం ద్వారా ఖనిజవనరుల ఉనికి తెలుసుకోగలగడం
- భూభౌతిక విధానాల వినియోగంలో ప్రత్యేకతలను, పరిమితులను గుర్తించగలగడం.

### 2.1 పరిచయం

భౌమ అన్వేషణవిధానంలో ప్రత్యక్ష సాక్ష్యాలు లభించనప్పుడు, ఖనిజాలు, శిలావిన్యాసాలు లేదా ధాతువులు అవి ఆశ్రయించిన అతిథేయశిలల భౌతిక ధర్మాలను పురస్కరించుకొని భౌతికశాస్త్ర నియమాల ప్రాతిపదిక మీద నిర్వహించే అన్వేషణ కార్యక్రమాన్ని భూభౌతిక అన్వేషణ అని అంటారు. ముఖ్యంగా ఈనాడు ఖనిజాల, అంతర్జాలాలు, పెట్రోలియం వంటి వనరుల నిర్మితియ ప్రకృతి పరిశోధనలో ఈ అన్వేషణ విధానాలు ఎంతో ఉపయోపడుతున్నాయి. అయితే ఈ అన్వేషణలో లభించేవి పరోక్షసాక్ష్యాలు మాత్రమే. అందువల్ల ప్రత్యక్షసాక్ష్య సంభరితమైన భౌమవిజ్ఞానం అన్వేషణ ప్రధానమైనది. గుప్త నిక్షేపాల పట్ల, కనబడని ప్రత్యక్షసాక్ష్యాలు వాటి భౌతిక ధర్మాల నాధారం చేసికొని జరిపే భూభౌతిక అన్వేషణలవరంగా మనం ఎన్నో పరోక్ష సాక్ష్యాలను

పొందగలుగుతున్నాము. వీటిని భూమి అన్వేషణలో సాధించిన సాక్ష్యాలతోను, దత్తాంశాలతోను, సమన్వయం చేసికొంటే నిక్షేపాల యధార్థస్థితిని అవగతమవుతుంది. ఈ విధానం సంక్లిష్ట పరికరాలతోను, ప్రక్రియలతోను ముడిపడి ఉంటుంది. వీటిని భూభౌతిక శాస్త్రజ్ఞుడు లేదా ఈ రంగంలో శిక్షణపొందిన భూవిజ్ఞాన శాస్త్రజ్ఞుడు నిర్వహించవచ్చు. ఒకవేళ అట్టి శిక్షణ పొందనప్పుడు, అన్వేషణ కార్యక్రమాలను నిర్వహించేటప్పుడు క్షేత్రంలో అన్వేషణ విధానాలను అమలు జరిపేటప్పుడు, భూభౌతిక శాస్త్ర రహస్యాలను తెలిసికొని అర్థంచేసికొనగల సామర్థ్యం భూవిజ్ఞానశాస్త్రజ్ఞునికి అవసరం.

## 2.2 భూభౌతిక విధానాలు (Geophysical Methods)

భూభౌతిక అన్వేషణ భూమి లేదా భూమియందలి శిలాఖనిజాల గురుత్వాకర్షణ శక్తి (Gravity) అయస్కాంతత్వము (Magnetism) భూకంపనత (Seismicity) విద్యుత్వాహకత (Electrical Conductivity) మొదలైన ధర్మాల ఆధారంగా జరుగుతుంది. యాంత్రిక సాధనాల సహాయంతో ప్రయోగాలు జరిపి పైధర్మాలను కొలిచి ప్రయోగ ఫలితాలలోని అసంగతాలనుబట్టి ధాతునిక్షేపాల పరీక్షసాక్ష్యాలను సేకరిస్తారు. 5 రకాలైన ప్రధాన భూభౌతిక విధానాలు ఈనాడు అమలులో ఉన్నాయి. అవి 1) గురుత్వాకర్షణ విధానాలు (Gravity methods) 2) అయస్కాంత విధానాలు (Magnetic methods) 3) విద్యుత్ విధానాలు (Electrical methods) 4) భూకంపన విధానాలు (Seismic methods) 5) రేడియో ధార్మిక విధానాలు (Radioactive methods)

మీ అవగాహనను పరీక్షించుకొండి.

1. ప్రధానమైన భూభౌతిక విధానాల పేర్లను ప్రస్తావించండి.

---



---



---



---



---

### 2.2.1 గురుత్వాకర్షణ విధానాలు

ఈ విధానాలు భూమి గురుత్వాకర్షణ శక్తి మీద ఆధారపడ్డవి. ఒక ప్రదేశం అక్షాంశాన్ని బట్టి సిద్ధాంతరీత్యా ఆ ప్రదేశం యొక్క గురుత్వాకర్షణ విలువ నిర్ణయిస్తారు. అన్వేషణ ప్రాంతంలో గురుత్వాకర్షణ విలువలు ఈ సిద్ధాంతిక విలువలకన్న హెచ్చుగా లేదా తక్కువగా ఉంటే ఆ ఫలితాన్ని గురుత్వారక్షణ అసంతగతం (Gravity Anomaly) అంటారు. ఈ అసంగతాలు ఎక్కువగా ఉంటే ధన అసంగతం (Positive anomaly) అని, తక్కువగా ఉంటే ఋణ అసంగతం (Negative anomaly) అని అంటారు. ఒక ధన అసంగతం వచ్చిందనుకొండి, అది ఆ ప్రాంతంలో బరువైన ఖనిజరాశి, ఇనుపధాతువే లేదా స్థూలమైన సల్ఫైడ్ ధాతువే లేదా క్రోమైట్ ఖనిజమో ఉండి ఉండవచ్చు.

గురుత్వాకర్షణ విలువను నిరంయించటానికి అనేక సాధనాలు, పరికరాలు ఉన్నాయి. ఈ సాధనాలలో లోలకం (Pendulum) టార్షన్ తల (Torsion balance) పురాతనమైనవి. ఇప్పుడు ఎక్కువగా గ్రావిమీటర్ (Gravimeter) అనే గురుత్వాకర్షణమాపకాన్ని వాడుతున్నారు. అన్వేషించేక్షేత్రంలో సందర్భాన్నిబట్టి కావలసిన



అయస్కాంత తీవ్రత విలువ సైద్ధాంతికల విలువ (Theoretical value) కంటే భిన్నంగా ఉండి అయస్కాంత అసంగతాల (Magnetic anomalies)కు కారణభూతమవుతుంది. ఈ అసంగతాల ఆధారంగా ఒక ప్రాంతంలో ఉండే అయస్కాంత ధర్మం గల ఖనిజ నిక్షేపాలను గుర్తించవచ్చు.

ఇనుపధాతు నిక్షేపాలను గుర్తించటానికి ఈ విధానం ఎప్పటినుంచో అమలులో ఉంది. మాగ్నెటైట్ నిక్షేపాల కోసం అయస్కాంతపు సూది (Magnetic needle) ను వయోగించడం 17వ శతాబ్దం నుంచి జరుగుతోంది. హెమటైట్, లైమోనైట్ వంటి ఇనుపధాతువులలో కూడా అందులో కొంతపాలు మాగ్నెటైట్ ఉంటుంది. కాబట్టి ఈ విధానం ద్వారా అన్వేషించవచ్చు. ఇనుపధాతువులకే కాక, ఇతరలోహ, అలోహ నిక్షేపాల విషయంలో కూడా ఈ విధానాన్ని వాడటానికి ఒక్కొక్కప్పుడు అవకాశం ఉంటుంది. రాతినార వంటి నిక్షేపాలలో మాగ్నెటైట్ అనుబంధ ఖనిజంగా ఉన్నప్పుడు, క్షారలోహాలు పిర్రైట్ (Pyrrhotite) వంటి అయస్కాంత స్వభావంగాల ఖనిజంతో కలిసి ఉన్నప్పుడు ఈ విధానం ఉపకరిస్తుంది. ఉదాహరణకు సబ్బరీ (Subbury) నికెల్ నిక్షేపాలు. అక్కడే ఉన్న రాగి నిక్షేపాలు కనిపెట్టడంలో ఈ విధానం ఉయోగపడింది.

అయస్కాంతపు విలువలను మాగ్నెటోమీటర్ (Magnetometer) అనే అయస్కాంత మాపకం సహాయంతో కొలవవచ్చు. ఇది ఒక నూక్షాగ్రాహక పరికరం. ఇందులోని అయస్కాంతపు సూది నూచించే అవవర్తనలను అయస్కాంత చంక్రమణం జరిపేటప్పుడు కొలుస్తూ అసంగతాలను గురుత్వార్షణ అన్వేషణల వలన రేఖాపట సహాయంతోను లేదా సమఅసంగత రేఖలతో తయారుచేసే మానచిత్రంగాను రూపొందించినప్పుడు ఖనిజనిక్షేపాలను కనిపెట్టడానికి వీలవుతుంది.

ఈ విధానం ధాతునిక్షేపాలకే పరిమితంకాదు. ఇది శిలావిన్యాసాల నిర్మితిని కనుక్కోటంలోను, విభిన్న శిలావిన్యాసాల స్వర్ణతలాలను అన్వేషించేటప్పుడూ కూడా ఉపయోగపడుతుంది. ఉదాహరణకు మేలిక అగ్నిశిలలకు, అవక్షేపాలకు లేదా లావలు, అంతర్గమశిలలకు, అవక్షేప శిలలకు స్థూలంగా ఉంటే స్వాభావిక అయస్కాంతం సానుకూలతలో ఉండే వైవిధ్యాల స్వర్ణతలాలను అంచనా వేయటానికి ఉపకరిస్తుంది.

### 2.2.3 విద్యుత్ విధానాలు

ధాతు స్వరూపానికి, దానిని పరివేష్టించి ఉండే శిలావరణానికి మధ్యవిద్యుత్ ధర్మాలలో ఉండే వ్యత్యాసం విద్యుత్ విధానాలు విజయవంతం కావటానికి అవకాశమిస్తాయి. అదే నిర్మితి నిర్ధారణలో అయితే, విభిన్న శిలావిన్యాసాల విద్యుత్ ధర్మాలలో తేడా అవసరమవుతుంది. ప్రధానంగా ఉపయోగించే విద్యుత్ ధర్మం, వాహకత (Conductivity), విద్యుత్ క్షేత్రంలో బిందువుకూబిందువుకు మధ్యప్రవహించే విద్యుత్ను లేదా రెండు బిందువుల మధ్య పొటెన్షిల్ పాతాన్ని కొలుస్తారు. ఉపయోగపడే ఇతర ధర్మాలలో స్థిరవిద్యుత్ సామర్థ్యం (Electro-static Capacity), ప్రేరకత్వం (Inductance), అయస్కాంత పారగమ్యత (Magnetic permeability) మొదలైనవి ఉన్నాయి.

పెద్ద పెద్ద సల్ఫైడ్ ధాతు నిక్షేపాలు ఎక్కువగా విద్యుత్ వాహకత కలిగి ఉండటంలో ఈ విధానాలు అన్వేషణలో మనవిజయాన్ని సాధించాయి. చాలా శిలల విద్యుత్ వాహకత ఈ సల్ఫైడ్ నిక్షేపాలతో పోల్చి చూస్తే ఎంతో తక్కువ. అయితే శిలకూ శిలకూ మధ్య వాహకతలో వ్యత్యాసం ఉంటుంది. గ్రాఫైట్తో కూడిన స్తరలు ఎంతో ఎక్కువ వాహకత కలిగిఉంటాయి. అయితే ఇందుకు విరుద్ధంగా క్వార్ట్జ్ సిరలు తీవ్ర విద్యుత్తు రోధకాలు. శిలలకన్న నీరు ముఖ్యంగా, లవణాలు కరిగి ఉండే అంతరజలం మంచి విద్యుత్ వాహకం. అందులోని ఒకశిలయొక్క వాహకత అందులోని నీటిపై అంటే చిద్రాలతో, పగుళ్ళు ఉండే నీటిపై అంటే దాని సచ్చిద్రత, పయనంపై ఆధారపడి ఉంటుంది. భ్రంశతలాలు విరూపణ మండలాలు ఎక్కువగా జలమార్గాలపై ఉండటంవల్ల నుంచి విద్యుత్వాహకతను ప్రదర్శిస్తాయి.

విద్యుత్ విధానాలలో ప్రధానమైనవి (1) స్వయం పొటెన్షిల్ విధానం (Self Potential method) (2) విద్యుత్ నిరోధకత విధానం (Electrical resistivity methods) (3) విద్యుత్ ప్రేరణ విధానం (Electrical Inductive method) స్వయం పొటెన్షిల్ విధానంలో విద్యుత్ స్థితిని, లేదా విద్యుత్ పొటెన్షిల్ ను కొలిచి శిలలు చూపే నిరోధకత ఆధారంగా వాటి నైసర్గిక గుణాన్ని అంచనా వేస్తారు. విద్యుత్ ప్రేరణ విధానాలలో అధిక పౌనఃపున్యంగల ఏకాంతర ప్రవాహాన్ని (High frequency alternating Current) భూమిలో ప్రవేశపెట్టి ప్రేరణ పొటెన్షిల్ పొడవును, దశావ్యత్యాసాలను (Phase differences) ఉపరితలంలో కొలుస్తారు. ఈ పొడవు, మరియు దశలలో వుండే వ్యత్యాసం అక్కడ శిలల విద్యుత్ ధర్మాల మీద ఆధారపడి ఉండటంవల్ల, ఈ పద్ధతి శిలా విన్యాసాలను గుర్తించటానికి ఉపయోగపడుతుంది. ఈ విధానాన్ని పొటెన్షిల్ పాత (potential drop) విధానం అని కూడా అంటారు. విద్యుచ్ఛక్తి ప్రవాహారేఖల బారునకు, భ్రమ పదార్థాల స్వభావానికి గల ప్రత్యక్ష సంబంధం ఈ విధానానికి ప్రాతిపదిక.

మీ అవగాహనను పరీక్షించుకోండి.

2. వివిధ విద్యుత్ విధానాలను ప్రస్తావించండి.

---



---



---



---



---



---



---



---

**విద్యుత్ విధానాలు ఎంపిక (Choice of Electrical Methods)**

విద్యుత్ విధానాల నాణ్యత సందర్భాన్ని బట్టి ఉంటుంది. విద్యుత్ ప్రవాహకత ఎక్కువగా ఉన్న శిలా విన్యాసాలలో స్వయం పొటెన్షిల్ విధానాలు ఉత్తమమైనవి. తక్కువ విద్యుత్ వాహకత కల వాటిలోను, ఉపరిభారం (overburden) చే కప్పబడ్డ ప్రదేశాలలోను ప్రేరణ విధానాలు ఉపయుక్తంగా ఉంటాయి.

స్వయం పొటెన్షిల్ విధానాలు స్థూల విద్యుదావాక ధాతు నిక్షేపాల నన్యమించేటప్పుడు, నిట్రనతి కలిగి కప్పడిపోయిన శిలా విన్యాసాల అనుధైర్వ్యం నిర్ధారణ చేసేటప్పుడు బాగా ఉపయోగపడతాయి. విద్యుత్ నిరోధకతలో ఎక్కువ వ్యత్యాసం ఉన్న స్తరల నిర్మితీయ పరిశీలనలో నిరోధకత విధానాలను ఎక్కువగా వాడుతున్నారు. ముఖ్యంగా సమతల నతి కలిగిన శిలా విన్యాసాల మందాన్ని కనుక్కోటానికి ఇవి బాగా పనిచేస్తాయి. ప్రేరణ ద్రువణ (పొటెన్షిల్ పాత) విధానాలు నిట్రమైన శిలా విన్యాసాల సరిహద్దుల స్వర్ణతలాలను బాగా సూచిస్తాయి. వీటిని ఎక్కువగా బంగారం నిక్షేపాల అన్వేషణలో, క్వార్ట్జ్ శిలలను గుర్తించటానికి వాడతారు. విద్యుదయస్కాంత విధానాలు భారసల్పైడ్లను గుర్తించేటప్పుడు బాగా పనిచేస్తాయి. వికీర్ణ సల్పైడ్ లకు కూడా వీటిని వాడవచ్చు. వీటిని స్తరల లేదా పటల రూపధాతు స్వరూపాల మందాన్ని నిర్ధారణ చేయటానికి వాడతారు.

2.2.4 భూకంపన విధానాలు

భూపటలంలో సంభవించే ప్రేలుళ్ళు (Explosion) వల్ల స్థితిస్థాపక తరంగాలు (Elastic waves) జనిస్తాయి. ఉద్ధవస్థానం నుంచి ఇవి అన్ని దిక్కులలోను ప్రయాణిస్తాయి. ఈ తరంగాల వేగం అవి

Dr. BRAOU  
LIBRARY

Acc. No: CM 0564  
Class No: 551/1

24/11/20

ప్రయాణించే శిలావిన్యాసాల భౌతిక ధర్మాలపైన ఆధారపడి ఉంటుంది. భూకంపనవల్ల జనించే తరంగాలను భూకంపలేఖనుల (Selsmographs) ద్వారా రికార్డ్ చేస్తారు. భూకంపన విధానంలో భూమి ఉపరితలంపై నుంచి పేలుళ్ళను కృత్రిమంగా జరుపతారు. కాంతి తరంగాలువలెనే యీ తరంగాలుకూడారెండు రకాలైనవి. ఇవి పరావర్తన తరంగాలు, వక్రీభవన తరంగాలు. అందువల్ల అన్వేషణలో పరావర్తన విధానం, వక్రీభవన విధానం అవి రెండు విధానాలు ఉంటాయి. ఈ విధానాలలో ప్రధానంగా నిర్ణయించవలసింది వేగం. ప్రేలుడు స్థానం నుంచి, ఎన్నుకొన్న గ్రాహకస్థానం (Receiving station) వరకూ కల దూరాన్ని స్థితిస్థాపక తరంగాలు ఆ దూరాన్ని ప్రయాణం చేయ్యటానికివచ్చేకాలం నిర్ణయించినప్పుడు వేగం వస్తుంది. ఈ వేగం శిలావిన్యాసాల వేగపరిమితులబట్టి ఉండటంచే, శిలా విన్యాసాల స్వభావం, వాటి మందం మొదలైన అంశాలు తెలుస్తాయి.

ఖనిజాన్వేషణలోను, గనుల తవ్వకంలోను సాధారణంగా వజ్ర చిద్రణ (Dimond-Drilling) కుముందు ఆధారశిల లోతును నిర్ణయించటానికి యీ విధానాలను వాడతారు. వక్రీభవన పద్ధతులను ఎక్కువగా పెట్రోలియమ్ అన్వేషణలో వాడతారు. శిలావిన్యాసాల స్వభావం, సంఖ్య, నతి, భ్రమనిర్మితి తెలిసుకుందుకు ఎంతో ఉపయోగపడుతుంది.

ఇంత వరకూ విశదీకరించిన నాలుగుభౌతిక విధాలలోనూ భూకంపన విధానం తప్ప మిగిలినవి వైమానికాన్వేషణకు కూడా ఉపయుక్తమైనవి. ఎక్కువ భూభాగాలలో సత్యర అన్వేషణకు, భ్రమ పరిశీలనను ద్రువపరచుకొందుకు వీటిని వాడతారు. అన్వేషణ జరుగతున్నప్పుడు ఏ దశలో భూభౌతిక విధానాలు అవసరమవతాయో పరిశీలించవలసిన ప్రధాన బాధ్యత భూవిజ్ఞానిది. ఇందుకు భ్రమఅన్వేషణ ఫలితాలనిశిత పరిశీలన ఎంతో అవసరం.

### 2.2.5 రేడియోధార్మిక విధానాలు

యురేనియమ్, థోరియమ్ వంటి ధాతుఖనిజాలను రేడియో ధార్మిక ఖనిజాలంటారు. రేడియోధార్మిక మూలకాలలోని పరమాణు కేంద్రకాలు (Atomic Nuclei) స్వచ్ఛందవిచ్ఛిత్తి చెంది ఇతర మూలకాల ఐసోటోప్లుగా మారిపోతాయి. ఈ ధర్మాన్ని రేడియోధార్మికత అంటారు. రేడియోధార్మిక క్షయం (Decay) మూడు రకాల కిరణాలను ఉత్పన్నం చేస్తుంది. ఇవి 1) అల్ఫా  $\alpha$  2) బీటా-  $\beta$  3) గామా  $\gamma$  కిరణాలు, అల్ఫా కణము అనే హీలియం పరమాణువు కేంద్రకాల ద్రవకారి (Flux) అల్ఫాకిరణము, బీటాకణము అనబడే ఎలక్ట్రాన్ల ద్రవకారి బీటా కిరణము. గామా కిరణాలు విద్యుదయస్కాంతం తరంగాలు. ఇవి ఫోటాన్లు (Photons). అనేక కణాల ద్రవకారులు.

రేడియోధార్మిక తరంగాలు ప్రయాణించే యానకం, పరమాణువులు అయనీకరణం చెందుతాయి. ఇది రేడియోధార్మిక వికిరణంలోని ముఖ్యధర్మం, యీ అయనీకరణ శక్తి వల్ల రేడియోధార్మిక వికిరణాన్ని శోధించి కొలవటానికి వీలువుతోంది. వికిరణాన్ని శోధించే పరికరాలను శోధకాలు (Detectors) అంటారు. ఇందుకు సాధారణంగా 1) అయనీకరణ కోఫ్లికల (Ionisation Chambers)ను గైగర్ ముల్లర్ గణనకారుల (Geiger Muller Counters)ను శోధక సాధనాలుగా వాడతారు. ఈ శోధక సాధనాల నిర్మాణంలో ఒక పెట్రె, అందులో విద్యుత్ వోల్టేజీను ప్రసరింప చేయటానికి రెండు ఎలక్ట్రోడ్లు (Electrodes), పెట్రెనిండా విద్యుత్ వాహక (Electrical Insulator) మైన పొడి వాయువు ఉంటాయి. రేడియోధార్మిక కిరణాలు వాయువుతో నిండిన పెట్రెద్వారా ప్రయాణించినప్పుడు నిరోధకంపైన ప్రవాహస్పందాలను (Pulses) ఉత్పత్తి చేస్తుంది. ఒక ప్రమాణకంలో ఏర్పడే యీ స్పందాల సంఖ్య ఆధారంగా వస్తువుల లేదా క్షేత్రంలో శిలావిన్యాసాల రేడియో ధార్మికతను నిర్ణయించవచ్చు. ప్రతి నిమిషానికి వచ్చే స్పందాల సంఖ్యను ప్రమాణం చేస్తారు. రేడియోమన్ గణనకారి సూక్ష్మగ్రాహక అధికంగాను, అదే కనుక గణనకారి కొనలపైన ప్రసరిస్తే గణనకారి సూక్ష్మగ్రాహక చాలా స్వల్పంగాను ఉంటుంది.



రేడియోధార్మిక ఉత్పత్తి స్థానానికి గణనకారికి మధ్యదూరం అధిక మయ్యే కొద్దీ స్పందల సంఖ్య తగ్గుతుంది. అందువల్ల గణనకారిని వస్తువుకు దగ్గరగా ఉంచవలెను. క్షేత్ర గణనకారులు (Field Counters) రెజిస్టరింగ్ యూనిట్లపై క్రమాంకనం (Calibrated) చేసిన డయల్ ఉంటుంది. యీ డయల్ పైన సూచిక ఉంటుంది. ఒకప్పుడు మెరుపుకాంతి (Flashing Light)ని గాని దూర శబ్దగ్రాహకాన్ని (Ear Phone) గాని ఉపయోగించి క్షేత్రంలో కానిండి మొదటి రెసిడ్యూయల్ బాక్ గ్రౌండ్ (Residual background) ను రికార్డ్ చేసికోవలెను. ప్రయోగశాలలో ఉన్న రేడియోధార్మిక మూలకాలవల్లకాని. లేదా గణనకారులతో ఉన్న మూలకాలవల్ల కాని జనించే స్పందలను అదే విధంగా బాహ్య అంతరాళం నుంచి వచ్చే కాస్మిక్ కిరణాల వల్ల కాని జనించే స్పందలను బాక్ గ్రౌండ్ అని వ్యవహరిస్తారు. ఇవి తీసివేయగా మిగిలిన స్పందలే మన అన్వేషణలో కావలసినవి అంటే రేడియోధార్మిక ఖనిజాలవల్ల ఉద్భవించినవి.

నిర్దుష్టమైన యురేనియం, థోరియం వంటి లోహాల అన్వేషణలో యీ విధానం ప్రధానంగా పనికి వస్తుంది. సిద్ధాంతపరంగా అమ్మశిలలు క్షారశిలల కన్న ఎక్కువ రేడియోధార్మికత కలిగి ఉంటాయి. అందువల్ల శిలావిన్యాసాల, స్తరాలు సమసంబంధాన్ని నిర్ణయించటంలో ఈ విధానం ఉపయోగిస్తారు. రేడియోధార్మికత ఆధారంగా శిలల వయస్సును నిర్ణయించటంలో ఈ విధానం బాగా ఉపయోగపడుతుంది. ముఖ్యంగా శిలజాలు లేని ప్రాక్ కేంబ్రియన్ శిలావిన్యాసాల విషయంలో దీని ప్రయోజనం ఎక్కువ. ఒక్కొక్కప్పుడు అంతర్జలం చెప్పుకోదగ్గ పాళ్ళలో రేడాన్ వాయువును లేదా ద్రావణీయ రేడియోధార్మిక పదార్థాలను కలిగి ఉండటం వల్ల, అటువంటి అంతర్జలం భ్రంశాల వెంబడి ప్రయాణం చేయటం వల్ల, యీ విధానం పరోక్షంగా నిర్మితియపరిశీలనకు కూడా ఉపయోగపడుతుంది. ఏమైనా యీ విధానం యొక్క అనువర్తనాలు అన్వేషణలో పరిమితమైనవే. ఈ అన్వేషణ రేడియోధార్మిక పదార్థాలకు మాత్రమే వర్తిస్తుంది.

### 2.3 సారాంశం

ఈ భాగంలో ఖనిజాన్వేషణలో భూభౌతిక విధానాల నియమాలను ప్రస్తావించాం. గురుత్వాకర్షణ, అయస్కాంత విద్యుత్, భూకంపన, రేడియోధార్మిక విధానాలను భూభౌతిక విధానాలలో భాగంగా పరిచయం చేశాం. ఖనిజాన్వేషణ భూభౌతిక విధానాలను వినియోగించడంలో ప్రత్యేక పరిజ్ఞానము, దాంతోపాటే ఖనిజం లభించే భూవిజ్ఞాన పరిస్థితులలో సమన్వయం చేయగల చోరవా ఉండాలి. భూభౌతిక విధానాలలో ప్రతీ విధానాన్ని కొన్ని ప్రత్యేకతలతోపాటు, కొన్ని ప్రత్యేకతలతో పాటు కొన్ని పరిమితులూ ఉంటాయని గ్రహించాలి.

### 2.4 మాదిరి సమాధానాలు

1. అయిదు ప్రధాన భూభౌతిక విధానాలు. అవి
  - గురుత్వాకర్షణ
  - అయస్కాంత
  - విద్యుత్
  - భూకంపన
  - రేడియోధార్మిక విధానాలు
2. వివిధ రకాల విద్యుత్ విధానాలు ప్రధానంగా, అవి
  - విద్యుత్ నిరోధక విధానం
  - స్వయం పొరెన్సియల్ విధానం
  - విద్యుత్ ప్రేరణ విధానం వంటివి.

## 2.5 మాదిరి పరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానాలు రాయండి
1. భూభౌతిక విధానాలను గూర్చి క్లుప్తంగా వర్ణించండి?
2. ఖనిజాస్యేషణలో విద్యుత్ విధానాల ప్రాతను గూర్చి వివరించండి?
3. ఖనిజాస్యేషణలో రేడియోధార్మిక విధానాలు ఏ విధంగా తోడ్పడతాయి?
4. ఈ క్రింది అంశాలను గురించి క్లుప్తంగా వ్రాయండి?
  - అ. నిర్మితిని తెలిసికొందుకు చేసే భూభౌతిక పరిశీలన
  - ఆ. ఈ కింది నిక్షేపాలకు వాడే భూభౌతిక విధానాలు
    - i) సల్ఫైడ్ నిక్షేపాలు
    - ii) పెట్రోలియం నిక్షేపాలు

## 2.6 పదకోశం (GLOSSARY)

భూభౌతిక శాస్త్రము Geophysics	:	భూవిజ్ఞాన శాస్త్రంలో ఒక ప్రత్యేక విభాగం. ఇందులో భౌతిక నియమాలను అనువర్తనం చేసి భూమి భౌతిక విజ్ఞానాన్ని తెలుసుకుంటారు.
భూభౌతిక అసంగతం Gophysical Anomaly	:	ఒక భూభౌతిక పరిశీలన సాధారణ పద్ధతికి భిన్నంగా విచలనాన్ని (Deviation) సూచిస్తే, అట్టి పరిశీలనను భూభౌతిక అసంగతం అంటారు. ఉదా అధిక అయస్కాంతత్వము (Magnetic high)
రేడియోధార్మికత (radio activity)	:	రేడియోధార్మిక మూలకాలలోని పరమాణు కేంద్రకాలు (Atomic nuclei) స్వచ్ఛంద విచ్ఛిత్తి (Spontaneous Fission) చెంది ఇతర మూలకాల ఐసోటోప్లుగా మారిపోతాయి. ఈ విధానాన్ని రేడియోధార్మికత అంటారు.
రేడియోధార్మికత నిర్ధారణ Radioactivity Measurements.	:	రేడియోధార్మికత (1) అయనీకరణ కోణికం (Ionisation Chambers) (2) గైగర్ ముల్లర్ గణకనారులు (Geiger Mullier Counters) వల్ల నిర్ధారణ చేస్తారు.
భూకంపరేఖని Seismograph	:	భూకంప తరంగాలను గుర్తించటానికి, వాటి తీవ్రత (intensity) ను కొలవటానికి ఉపయోగించే సాధనము.

## భాగం-3: నైసర్గిక స్వరూప సహాయకారులు

- 3.0 లక్ష్యాలు
- 3.1 పరిచయం
- 3.2 సహాయకారిగా స్థలాకృతి
- 3.3 ధాతునిక్షేపాల నైసర్గిక స్వరూప వాతావరణం
  - 3.3.1 భూస్వరూప విజ్ఞాన ప్రమాణాలు
  - 3.3.2 అగాధదరులు
  - 3.3.3 గిరిపద మైదానాలు
  - 3.3.4 నైసర్గిక స్వరూపం-ప్లాసర్ నిక్షేపాలు
  - 3.3.5 ప్లేస్టోక్ల ఉనికి
  - 3.3.6 నైసర్గిక స్వరూపం - ఆక్సికరణం, సంవృద్ధి
  - 3.3.7 ఉపరిజన్య సరైడ్లు
- 3.4 సారాంశం
- 3.5 మీ అవగాహనను పరీక్షించుకోండి మాదిరి సమాధానాలు
- 3.6 మాదిరి పరీక్ష ప్రశ్నలు
- 3.7 పదకోశం

### 3.0 లక్ష్యాలు

ఈ భాగంలో నైసర్గిక స్వరూప లక్షణాల ఖనిజాన్వేషణలో 'సహాయకారులుగా' వివిధంగా పనికివస్తాయో పరిచయం చేస్తున్నాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు.

- ధాతునిక్షేపాల భూస్వరూప లక్షణాల పైన నైసర్గిక స్వరూప సహాయకారులు వివిధంగా ఆధారపడి ఉంటాయో వివరించడం.
- ధాతునిక్షేపాల భౌతిక వాతావరణాన్ని వివరించగలగడం.

### 3.1 పరిచయం

నైసర్గిక స్వరూపం రూపురేఖలు ఒక ధాతువు ఉనికికి సంబంధించిన ప్రత్యక్ష లేదా పరోక్ష సాక్ష్యాలను చేకూరుస్తాయి. ఉపరితలం మీద బాహ్యంగా కనబడే ధాతుస్వరూపాల బహిర్గతాలు ఖనిజాన్వేషణకు ప్రత్యక్ష సాక్ష్యాలు, పరోక్షంగా కూడా నైసర్గిక స్వరూప తీరుతెన్నులు, అంతర్గతమైన ఖనిజ నిక్షేపాలకు సాక్షిభూతమైనవి. భ్రంశస్కార్ప్లు (Fault scarps), హాగ్ బేక్లు (Hogbacks), క్వెస్టారులు (Cuestar) మొదలైన రూపురేఖలు భౌమనిర్మితిని తెలిసికొందుకు చక్కని ఆధారాలు. ఒక ప్రాంతం నైసర్గిక స్వరూప చరిత్ర ఆధారంగా, అక్కడ ఏ పరిస్థితులలో ధాతు సంచయనం లేదా సంవృద్ధి జరిగిందో తెలిసికోవచ్చు.

అందువలన ప్రస్తుతం అన్వేషణకు ధాతువు ఎక్కడ ఉందో తెలియగలదు. అనంత భౌమకాల పరిధిలో ఉత్పన్నమయ్యే ఖనిజ నిక్షేపాల అన్వేషణ కృషిలో, ఖనిజాన్వేషణకనువైన స్థూల మండలాల నిర్దేశంలోనూ, నియమిత భాగాలలో జరిపే ధాతు అన్వేషణ కృషిలోనూ కూడా ఒక ప్రాంతపు చరిత్రాత్మక అవలోకనం నిర్మాణాత్మక భౌమ ఆలోచనలకు వునాది వంటిది.

### 3.2 సహాయకారిగా స్తలాకృతి (Topography as guide)

#### నిమ్నోన్నతాలు

నిమ్నోన్నతాల వంటి స్తలాకృతి రూపురేఖలు ధాతుఅన్వేషణకు సహాయకారులుగా పనికి వస్తాయి. రిడ్జిల (Ridges) వంటి బహిర్గతాలు ధాతుస్వరూపాల ఉనికివల్ల ఏర్పడతాయి. అందువల్ల ధాతు అన్వేషణకు ఇవి విలువైన సహాయకారులు. స్తలాకృతి మాన చిత్రాలలో విచిత్రంగా కనబడే దీర్ఘకృత సంకుచిత క్రుంగిన భాగాలు (Elongated narrow depressions) శృంగకార లేదా వేదికామయ (Terraced) ఎత్తుభాగాలు అన్వేషణకు శ్రేష్టమైనవి. ఇటువంటి స్తలాకృతి ప్రమాణాలు (Criteria) ఇంకా అదనంగా వైమానిక ఛాయా చిత్రాలలో సూచించబడవచ్చు.

స్తలాకృతి బాహ్య రూపాలు చాలా లోహాలు, ప్రధానంగా ఇనువధాతువుల అన్వేషణకు ఎంతో దోహదం చేస్తాయి. మనదేశంలోని ప్రధానమైన ఇనువధాతు నిక్షేపాలన్నీ కొండలుగా ఏర్పడ్డాయి. ఉదాహరణకు తమిళనాడు రాష్ట్రంలోని సేలం జిల్లాలో మాగ్నెటైట్ ధాతునిక్షేపాలు కొండల పైభాగంతో అవిచ్ఛిన్నమైన పట్టీలుగా ఏర్పడి ఎంతో దూరం నుండి మనకు కనిపిస్తాయి.

భూమి ఉపరితల స్తలాకృతి, భూపటల శిలలయందలి ఖనిజపదార్థాల నైజం పైన, అవి శైథిల్యానికి అంటే భౌతిక విచ్ఛిత్తికి, రసాయనిక ద్రావణానికి చూపే తారతమ్య నిరోధకత లేదా సహనత పైన ఆధారపడి ఉంటుంది. అందువల్ల కఠినమైన క్వార్ట్జ్ సెరలు లేదా ఇసుము సమృద్ధిగా వుండే గోసాన్ల వంటివి ఒక భూభాగానికి ఉన్నతని లేదా ఎత్తును చేకూరిస్తే, కేల్సైట్ సెరలు లేదా కర్నెట్ ఖనిజాల వంటి రసాయనిక ద్రావణీయతకు లోబడేవి పల్లాలకు లేదా దిగుడు భూములకు అస్కారమవుతున్నాయి. నిమ్న భాగాలు క్రమక్రమం వల్లకాని ద్రావణంవల్లకాని ఏర్పడవచ్చు.

#### ఆక్సికరణ అవతరణం (Oxidational Subsidence)

నిమ్నభాగాలకు లేదా ఒక ప్రదేశం లోపలకు క్రుంగుటం ఒక్కొక్కప్పుడు ఆక్సికరణ ప్రక్రియ వల్ల జరుగుతుంది. ఆక్సికరణంలో ఆధారాలు పోయినప్పుడు ధాతుస్వరూపాలు పరిమాణంలో కుదించుకుపోయినప్పుడు అవతరణానికి కారణమవుతుంది. ఈ ఆక్సికరణ అవతరణాన్ని అరిజోనాలోని బిస్బీ రాగి నిక్షేపాల సందర్భంలో బాగా గుర్తించారు. ఈ ప్రభావం గని అవతరణాన పోలి ఉంటుంది. దీనికొకరణం బిస్బీ వద్ద ఏర్పడ్డ అనేకమైన ఉపాంతపు పగుళ్ళు (Marginal Cracks) ఉపరితలంలో ఉన్న సున్నపురాళ్ళు వరకూ వ్యాప్తిచెందాయి. గనులు తవ్వేటప్పుడు మాత్రమే గుర్తించిన ఈ ఆక్సికరణ అవతరణ సాక్ష్యాన్ని అన్వేషకులు ముందుగా ఉపరితలంమీద గుర్తిస్తే, అన్వేషణకు ఎంతో బలమైన సాక్ష్యం లభిస్తుంది. ప్రఖ్యాత ఖనిజవిజ్ఞాన శాస్త్రజ్ఞులు మెకిన్స్ట్రీ అభిప్రాయపడ్డారు.

### 3.3 ధాతునిక్షేపాల నైసర్గిక స్వరూప వాతావరణం

#### 3.3.1 భూస్వరూప విజ్ఞాన ప్రమాణాలు (Geomorphological Criteria)

ఖనిజనిక్షేపపు జాతినిబట్టి దానికి సంబంధించిన శిలలను బట్టి, నైసర్గిక స్వరూప పరిస్థితులు బహుళంగా మార్పు చెంది ఉంటాయి. శీతోష్ణస్థితిని బట్టి, భూస్వరూప చరిత్రను బట్టి ఏర్పడే కొండలు, లోయలు, పెనిప్లేనులు (Peniplanes), మోనాడ్‌రాక్ (Monadrocks) లు మొదలైన భూస్వరూప రూపరేఖలు ఖనిజనిక్షేపాల అన్వేషణకు అనుకూలమా లేదా అని నిర్ణయించటం కష్టం. అయితే ఒక ప్రాంతంలో నిర్దిష్టమైన ఖనిజనిక్షేపాల కోసం అన్వేషించేటప్పుడు ఆ ప్రాంతపు భూస్వరూప అవిచ్ఛాన రహస్యాలను ఆ నిక్షేపాలకు ఉండే సంబంధ పరిశీలన అన్వేషణ కార్యక్రమానికి సహాయపడుతుంది.

#### 3.3.2 అగాధదరులు (Canyons)

అగాధదరులు ఒక్కొక్కప్పుడు ధాతునిక్షేపాలను కనుక్కోవటంలో సహాయపడతాయి. ధాతునిక్షేపాలకు సంబంధించిన శిలలు, పైభాగంలో దట్టమైన నిరోధక పదార్థాలతో కప్పడిపోయినప్పుడు, ఈ ఉపరితల నిరోధకశిలలు కోతకు గురియైన అతిభౌతిక ప్రాంతాలలో (Highly dissected regions) అగాధదరుల యందు అంతర్గత ధాతు నిక్షేపాలు బహిర్గతమవుతాయి. ఉదా: పశ్చిమ మెక్సికోలోని సిర్రామేడర్ (Sierra Madre) ప్రాంతాలలో వెండిధాతువులు లభించే ఎత్తైన పీఠభూమి భాగం అగ్నివర్షిత శిలలచే కప్పబడి ఉండటంవల్ల, సిలికాయలవాలు కోతకు గురైన అగాధదరుల యందే వెండిధాతువులు ప్రధానంగా లభ్యమవుతున్నాయి.

#### 3.3.3 గిరిపద మైదానాలు (Pediments)

పర్వతాల దిగువన వాటి పాదాల దగ్గర ఏర్పడే మైదానాలను గిరిపద మైదానాలంటారు. సిరానిక్షేపాలు (Vein deposits) ఏర్పడటానికి ఇవి ప్రత్యేక అనుకూలత కలవి. బ్రయన్ అనే శాస్త్రజ్ఞుని ప్రకారం ఒక గిరిపద మైదానం అంటే ఒక పర్వత శ్రేణి పాదాల దగ్గర క్రయక్షయం, రవాణాల వల్ల ఏర్పడే శిలాచూర్ణ మైదానమని నిర్వచనం. పర్వతాలు నిరోధక కఠినశిలాసముదాయానికి నిలయపైతే, గిరిపద మైదానాలు భ్రంశ, భగ్గుకారకాలకు, రసాయన క్షయానికి గురియైన శిలచూర్ణ సంచితాలు కావటం గమనించగిన విషయం అందువల్లనే ఉష్ణజరీవాయు నిక్షేపాలకు అనుకూలమైనవి. అంతేకాక శైథిల్యానికి సంబంధించి నిక్షేపాలకు కూడా ఇవి అనువైనవి. అమెరికాలోని అరిజోనా యందలి చాలా బంగారపు ప్లాసర్ నిక్షేపాలు గిరిపద మైదానాలతో సంబంధం కలవి.

#### 3.3.4 నైసర్గిక స్వరూపం ప్లాసర్ నిక్షేపాలు (Physiography and Placer Deposits)

నైసర్గిక స్వరూప సంఘటనలు బంగారం మొదలైన భారఖనిజాలు, ప్లాసర్ నిక్షేపాల సంచయనంలో కీలకపాత్ర వహిస్తాయి. ఇందుకు ఈ సంఘటనలు అనుక్రమం ఎప్పుడు వాటి (1) అవతరణానికి (Liberation) (2) సాంద్రీకరణకు (Concentration) (3) పరిరక్షణ (Preservation) కు అనుకూలంగా ఉంటుందే, అప్పుడు ప్లాసర్ నిక్షేపాలు సేకరణీయ మొత్తాలలో లభించటానికి అత్యంత అనుకూల పరిస్థితులు ఏర్పడినట్లు మనం భావించవచ్చు. ఇందులో మొదటి దశలో అవి రూపొందితానికి కావలసిన నైసర్గిక పరిస్థితులు - ఒక ప్రాథమిక లేదా ఉపప్రాథమిక స్త్రావకృతి కలిగిన ఉపరితలం, సుదీర్ఘకాలం అగాధశైథిల్యానికి లోనుకావటం. దీనివల్ల లోహాలు లేదా భారఖనిజాల విడికకణాలు వాటిపరివేష్టిత

పదార్థాలనుండి విడివడి, అవశిష్టమృత్తికల పొరలుగా ఏర్పడతాయి. వేర్పాటుచేసే కారకాల (Sorting agents) ప్రమేయంతో భారఖనిజాలు సాంద్రీకరణ చెందుతాయి. నదీజలాలచే తరలించబడే భారఖనిజాలు నదీజీవిత దశలనుబట్టి, ప్రవాహవేగాన్ని బట్టి, రవాణా సామర్థ్యాన్ని బట్టి ఆధారపడి ఉంటాయి. నదీవృక్ష ప్రవేశాలు ఆక్సీజన్ సరస్సులు, ఉపనదులు కలిసే ప్రదేశాలు, ఒండలి మైదానాలు, వరదమైదానాలు మొదలైనవి సంచయనానికి, సాంద్రీకరణానికి అనువైన స్థలాలు. ఇటువంటి చోట్ల లభించే సంపన్న నిక్షేపాలను బొనాజాలని (Bonanzas) పేస్ట్రీక్లని (Paystreaks) అంటారు. అయితే నదుల చరిత్రలో ఎన్నో ఒడిదుడుకులు రావచ్చు. ఏర్పాటుకారక చలనాల (Tectonic Movements) వంటి వాటివల్ల నదీ ప్రవణత (Gradient) లో తీవ్రమైన మార్పులు రావటం, వృద్ధాప్యంలో ఉన్నదని మళ్ళీ తరుణదశ వుండాకొని తీవ్ర క్రమక్షయానికి మళ్ళీ దానివల్ల సాంద్రీకరణమైన నిక్షేపాలు చెల్లాచెదురకావటం లేదా నశించటం మొదలైనవి జరుగుతాయి. అయితే ఒక్కొక్కప్పుడు ఈ ప్లానర్లు నదీశాఖల అభివృద్ధి (Aggradation) వల్లగాని, లావాప్రవాహాలవంటిని రావటం వల్లగాని కప్పడిపోయినప్పుడు నశించకుండా పరిరక్షింపబడతాయి. అందువల్ల ఈ దశలలో సాంద్రీకరణమే కాక పరిరక్షణ కూడా ప్రధానమైనది. లేకపోతే అవి తిరిగి చెల్లాచెదురువుతాయి. నదీ లేక యిరి (Stream) ఒక్కొక్కప్పుడు నైసర్గిక పరిస్థితుల ప్రభావంలో తిరిగి వునర్వయావనం (Second rejuvenation) పొందితే, పాత ప్లానర్లు మళ్ళీ వేర్పాటుచెందటం, సాంద్రీకరణ కావటం జరగవచ్చు. అటువంటి సంఘటనవల్ల సంపన్నమైన ప్లానర్లు సిద్ధిస్తాయి.

కప్పడిపోయిన ప్లానర్ల అన్వేషణకు వాటి భూవిజ్ఞానం, భూస్వరూపవిజ్ఞానం పరిశీలన ఎంతో అవసరం. ఇందుకు ఛాయాచిత్రాలు ఎంతో దోహదం చేస్తాయి. ఋజువైన సాక్ష్యాలుకల అన్వేషణ ప్రాంతలో గోతులు (Pits) లేదా ఛిద్రణ (Drilling) చేస్తే ప్లానర్ల నిజస్వభావం వ్యాపార యోగ్యత తెలుస్తాయి. వీటితో సాధారణంగా మాగ్నటైట్ ఖనిజం కూడా అంతే ఇంతే ఉంటుంది. కాబట్టి, కప్పడిపోయిన ప్లానర్ల స్వరూపాన్ని అకృతిన తెలిసికోటానికి అయస్కాంత విధానం అనువైనది.

### 3.3.5 పేస్ట్రీక్ల ఉనికి (Location of Paystreaks)

ప్లానర్ నిక్షేపాలలో నదీగర్భం లేదా యిరి గర్భం (streamchannel) ప్రధాన ధాతవు బిందువధం (One-Locus) అయితే అనుబంధ బిందువధాలు, పేస్ట్రీక్లు ఆ యిరిగర్భంలో ఎక్కడ ఖచ్చితంగా ఉంటాయో నిర్ణయిస్తాయి. ప్రవాహవేగం మందగించటం బంగారం వంటి ప్లానర్ ధాతువుల సంచయానికి వీలుకల్పిస్తుంది. అందువల్ల నిట్రమైన ప్రవణత (steep gradient) కన్న సమతల ప్రవణత గల నదీ పార్శ్వముఖ (Profile) ప్రదేశాలు ప్లానర్ సంచయానికి ఎక్కువ అనుకూలం. అంటే నదీగర్భం సమతల ప్రవణత ఖనిజాన్వేషణకు ఒక అనుబంధ బిందువధమన్నమాట. నదులు కొండచరియలలోంచి ఉద్భవించిన వేగంతో సంచయితమైన గార్జ్ల (Gorges) ను చేసేకుంటూ, ప్రవణత తగ్గిన సమతల భూభాగాలలో ప్రయాణిస్తుంది. ఇది విశాలమైన లోయలకు తావిస్తుంది. ఈ సమతల ప్రదేశాలలో నదీ ఒక నిర్దిష్టమైన దిక్కుగా ప్రవహించక అనేక చీలికలకు గురియై సంచయితకు, ఆక్సీజన్ సరస్సుల నిర్మాణానికి దోహదమవుతుంది. విశాలమైన లోయలలో రూపొందే ఈ ప్రదేశాలు, ప్రధానంగా నదీతీవ్రతలో లోపలి అంచుల వంటి భాగాలు పేస్ట్రీక్లకు ఎంతో అనుకూలత నిస్తాయి.

పేస్ట్రీక్ల సంచయానికి దోహదం చేయటంలో నదీగర్భంలో ఉంటే ఆధారశీలలకు కూడా పాత్ర ఉంది. నదీ వర్షవాహ మార్గంలో అధికనతి కలిగి లేదా లంబమార్గంలో విస్తరించిన శిలావిన్యాసానికి ఉండే తారతమ్య కఠినత, ఏకాంతరత ప్రవాహరయానికి వాటి క్రమక్షయంలో ప్రస్ఫుటమైన భేదాన్ని కలుగజేస్తాయి. ఉదాహరణకు కఠినమైన క్వార్ట్జైట్, సున్నితమైన పలకలు లేదా ప్లిస్ట్ అధికనతితో ఏకాంతరంగా ఉన్నప్పుడు వాటిలో సహజమైన రిఫిల్లులు (Riffles) ఏర్పడటానికి అవకాశమిస్తుంది. నదీ ప్రవాహవేగంలో

తరలించబడే భారఖనిజాలకు నిరోధకంగా ఉండే ఈ నహజ రిఫిల్లు సంచయనాకి అత్యంత అనుకూలమైన తావులు. ఈ రిఫిల్లులు నదీ ప్రవాహానికి అభిముఖ దశలో ఉండటం కన్న ప్రవాహదశలో ఉండటమే ప్లేస్ట్రీక్ల సంచయానికి ఎక్కువ అనుకూలమని మెకిన్స్ట్రీ (Mc Kinstry) అభిప్రాయం.

ప్లేన్ నిక్షేపాల సంచయనంలో నైసర్గిక స్వరూప సంఘటనల ప్రాబల్యం ఎంతో ఉందని మనకు తెలుస్తుంది. ఒండలి పదార్థాల పరిశీలనవల్ల మనకు కొన్ని ముఖ్యమైన అంశాలు తెలుస్తాయి. బంగారం వంటి భారఖనిజాల కణాల పరిమాణం, ఆకృతిని బట్టి అవి ఎంత దూరం ప్రయాణం చేస్తాయో, లేదా వాటి మూలస్థానం ఎంత దూరాన ఉందో ఇత్యాది విషయాలు ఘనకు వాటి ఉనికిని తెలిసికోవటంలో తోడ్పడతాయి. భూస్వరూప విజ్ఞానం, అవక్షేపణ నియమాల ఆధారంగా మనం క్రమక్రమం నిక్షేపణల పూర్వచరిత్రను అర్థంచేసికోవచ్చు. నైసర్గిక స్వరూప సంఘటనలు ప్రమేయం ఉన్న ప్లేసర్ నిక్షేపాల ఉనికి లేదా అందుకు ప్రధాన బిందుపథమైన నదీ గర్భాల అమరిక తెలిసికోవాలంటే వాటి చరిత్ర పునర్నిర్మాణం అవసరం.

### 3.6 నైసర్గిక స్వరూపం - ఆక్సీకరణం సంవృద్ధి (Physiography - Oxidation and Enrichment)

#### అవశిష్ట ధాతువులు (Residual Ores)

శిలల శైథిల్యం పాక్షికంగా స్త్రలాకృతిచేత నియంత్రితం మవుతుంది. శైథిల్య ప్రక్రియల ప్రభావం వల్ల కొన్ని నిరర్థక మూలకాలు పోవటం, మరికొన్ని మూలకాలధాతువు నిక్షేపాలు ఏర్పడటానికి అస్సార్ మవుతుంది. అటువంటి ధాతునిక్షేపాలు క్రమక్రమం ఉపరితలాభిసం (పాతవి, కొత్తవి కూడా) పునర్నిర్మించుకొని ఖచ్చితమైన స్థానాలు నాకమించుకుని ఉంటాయి. నెకెల్ సల్ఫైడ్లు, బాక్సైట్ కొన్ని మాంగనీస్ ధాతువులు, లేటరైట్ సంబంధ ఇనుపధాతువులు ఈ కోవకు చెందిన నిక్షేపాలు. ఇవన్నీ ఉష్ణమండలం పరిస్థితులలో శైథిల్యం వల్ల ఏర్పడతాయి. శైథిల్యంవల్ల ఏర్పడే ఇతర అవశిష్ట ధాతువులలో బంగారం, వెండి, సీసం లేదా ఇనుము మొదలైన లోహాలు లభించే వ్యాపారయోగ్యమైన గోసాన్లు (Gossans) కూడా ఉన్నాయి. అయితే వీటి విషయంలో ఉష్ణమండల శీతోష్ణస్థితి అవశ్యకంగాదు.

ఈ రకం ధాతువులను ఉత్పన్నం చేసే శైథిల్య ప్రక్రియలు అతి నిదానమైనవి. శైథిల్యం చెప్పుకోతగ్గ లోతులకు విస్తరించటానికి, భూగర్భజలతలం (Groundwater table) బాగా లోతుగా ఉండటం, నిదానంగా జరిగే ఈ ప్రక్రియకు ఎంతో కాలవ్యవధి అవసరమవతాయి. అందువల్ల ప్రౌఢ లేదా వృద్ధదశలో ఉన్న స్త్రలాకృతి గల ఉపరితల అవసరం, ఉత్థిత కోత మైదానాలు, పీఠభూమి ఉపరితలాలు (ఉద్భృతంగా ఛేదించబడనవి) ఇందుకు అనుకూల. లక్షణాలు కల్గినవి.

బాక్సైట్ నిక్షేపాలు ఉష్ణమండలం పరిస్థితులలో కొన్ని శిలలు తీవ్ర సుదీర్ఘ అవిచ్ఛిన్న శైథిల్యానికి గురౌవటం వల్ల ఏర్పడతాయి. ఇవి మన దేశంలో ఎత్తైన చుదునైన పైభాగాలున్న కొండల పైన లేదా పీఠభూములపైన శిరోవృష్టి ప్రావరణంగా ఉండే లేటరైట్లలో లభిస్తున్నాయి. ఇవి దక్కన్ ట్రాప్ బసాల్ట్ల శైథిల్యం వల్ల (మధ్యప్రదేశ్, మహారాష్ట్ర, బీహార్ రాష్ట్రాలవలె) అర్మీయన్ ఫెలోస్ఫాటిక్ నైస్ల, గ్రాన్యులైట్ల శైథిల్యంవల్ల (ఆంధ్రప్రదేశ్, ఒరిస్సా తమిళనాడు రాష్ట్రాలలో వలె) ఇయోసిన్ జంబాలల. జంబాల సున్నపుదాళ్ళ శైథిల్యంవల్ల (జమ్మూ కాశ్మీర్ రాష్ట్రంవలె) ఏర్పడతున్నాయి. ఈ నిక్షేపాలు సాధారణంగా స్కార్ప్ల పుటాకార భాగాలపైన, కొండల, పీఠభూముల అంచుల వద్ద ఉంటాయి. సాధారణంగా బాక్సైట్ నిక్షేపాలు అభిలాక్షణికమైన ఎగుడుదిగుడు క్రమక్రమం ఉపరితలాలలో ఉంటాయి. చాలా నిక్షేపాలు విషమవిన్యాసాలను సూచిస్తాయి. కోశనిక్షేపాలు (Pocket Deposits) మాత్రం కార్స్ట్ స్త్రలాకృతి (Karst topography)లో





### 3.4 సారాంశం

ఖనిజాన్వేషణలో నైసర్గిక స్వరూప సహాయకారుల ప్రాధాన్యతను విపులీకరించాం. ఈ సహాయకారులు ధాతు నిక్షేపాల ఉనికిని గుర్తించటానికి దోహదపడ్డాయి. భూస్వరూప లక్షణాల ఆధారంగా ఇవి ప్రత్యక్షంగా గానీ, పరోక్షంగానీ, సాక్ష్యం ఇవ్వగలవు. ధాతు నిక్షేపాల ఉనికి తెల్పుగలవు.

### 3.5 మీ అవగాహనను పరిక్షించుకోండి మాదిరి సమాధానాలు

1. (i) భూస్వరూప విజ్ఞాన అంశాలు- అగాధదరులు
- (ii) గిరిపద మైదానాలు
- (iii) నైసర్గిక స్వరూపం ప్లానర్ - నిక్షేపాలు
- (iv) నైసర్గిక స్వరూపం-ఆక్సీకరణం, సంవృద్ధి
- (v) ఉపరిజన్య నల్మైడ్లు

### 3.6 మాదిరి పరీక్ష ప్రశ్నలు

1. ఈ కింది ప్రశ్నలకు 30 వంతులలో సమాధానం రాయండి
1. ధాతువు ఉనికిని తెలుసుకోవటానికి నైసర్గిక స్వరూప రూపురేఖలు ప్రత్యక్ష లేదా పరోక్ష సాక్ష్యాల (evidences)ను చేకూరుస్తాయి. ఈ వాక్య మందలి యదార్థాన్ని విమర్శకంగా చర్చించండి.
2. ఈ కింది ఖనిజ నిక్షేపాలను గుర్తించటంలో నైసర్గికస్వరూపం ఏ విధంగా సహాయకారిగా తోడ్పడగలదో వివరించండి.
  - అ. ప్లానర్ నిక్షేపాలు
  - ఆ. అవశిష్ట ధాతువులు
  - ఇ. ఉపరిజన్య నల్మైడ్లు

### 3.7 పదకోశం

- అగాధదరి : ఒక పెద్దదరి లేదా గార్డ్ (gorge) ను అగాధదరి అంటారు. నది లేదా యిరి ప్రారంభదశలో అధికవేగంతో అధోముఖంగా కోసేకోత (down cutting) వల్ల ఇది ఏర్పడుతుంది. ఉదా: కొలరాడ్ అగాధదరి (Grand Canyon of Colorado)
- భూస్వరూపశాస్త్రం : భూవిజ్ఞాన శాస్త్రవిభాగం ఇందులో భూస్వరూపాల వివరణ వాటి చరిత్ర అవి ఏర్పడే విధానాలు మొదలైన అంశాల సమగ్ర పరిశీలన ఉంటుంది.

హాగ్ బాక్లు, క్షేత్రాలు

: హాగ్ బాక్ అంటే ఒక క్రమక్రమమైన ఉపరితలం. ఇది ఒక వంపు, పొడుగైన, సాపేక్షంగా సాధువైనవారు (gentle slope), ఇంకోవక్క పడునైన నిటవాలు (steep slope) కలిగిఉంటుంది. ఇటువంటి రిడ్జ్ (ridge) రెండు మెత్తనిపొరలమధ్య ఒక కఠినమైన పొర కలిగిన శిలావిన్యాసాలు ఒక మోస్తరుగా అవర్ణితమైతే ఏర్పడుతుంది. ఒక విధమైన నిరోధక శిలావిన్యాసపు రిడ్జ్ను క్షేత్రా అంటారు. ఈ రిడ్జ్కి ఒక వక్కవాలు అతినిట్రమై ఒక ఎస్కార్ప్మెంటు (escarpment) ఏర్పడటం, ఇంకోవక్క నతివాలు (dip slope) అని పిలిచే అతి పొడుగైన సాధువైన వారు ఉంటాయి. అందువల్ల ఎస్కార్ప్మెంట్ నతివాలు రెండూ కలిసిన భూస్వరూపాన్ని క్షేత్రా అని అంటారు.

కార్స్ స్త్రాకృతి

: కొన్ని ప్రాంతాలలో సింక్ రంధ్రాలు (sink holes) కందరాలు (caverns) చాలా ఎక్కువగా ఉండి, అవన్నీ, కలిసి ఒక విచిత్రమైన స్త్రాకృతికి చేటిస్తాయి. ఇటువంటి స్త్రాకృతిలో పరీవాహ నిర్మితి బాగా అవకాశంగా ఉండి, యురులు అకస్మికంగా భూమిలోకి అదృశ్యమవటం, తిరిగి మళ్ళీ ఇంకోచోట పెద్దపెద్ద నీటి బుగ్గల (springs) రూపంలో పైకి రావటం జరిగిన అభిలాక్షణికచిన్న హరివాణాలు (basins) ఏర్పడతాయి. ఇటువంటి స్త్రాకృతి యుగోస్ట్రావియాలోని కార్స్ ప్రాంతంలో అదర్భవంతంగా రూపొందటంవల్ల దానిని కార్స్ స్త్రాకృతి అనిపిలుస్తారు.

మోనాడ్నాక్

: క్రమక్రమమైన ఒక ప్రత్యేకరకం భూస్వరూపాన్ని మోనాడ్నాక్ అని పిలుస్తారు. ఒక ప్రాంతపు క్రమక్రమచరిత్రో క్రమక్రమానికి తట్టుకొని మిగిలిన అవశిష్ట ప్రదేశశిలను ( ఏ ఆకారం కలిగిఉన్నా) మోనాడ్నాక్ అంటారు.

జలగర్జికలు

: అధిక సంక్తుబ్ధ యురులు (turbulent streams) ఆధారశిలలో అవర్ణనాల (eddies) ప్రభావంవల్ల గులకరాళ్ళతోను, స్థూల ఇసకరేణువులతోను సర్వీలా కారమూర్తాలలో చేసే అపఘర్షణవల్ల ఏర్పడే స్థూపాకార రంధ్రాలను జలగర్జికలంటారు.

## భాగం-4: ఖనిజసంబంధ సహాయకారులు

### పాఠ్యాంశాలు

- 4.0 లక్ష్యాలు
- 4.1 పరిచయం
- 4.2 శిలలు చెందేమార్పులు
- 4.3 సహాయకారిగా ఖనిజ మండలీకరణం
- 4.4 ఆక్సీకరణ ఉత్పాదితాలు
  - 4.4.1 సహాయకారులగా గోసాన్లు
  - 4.4.2 సహాయకారిగా గోసాన్లోని వైమోనైట్
- 4.5 సారాంశం
- 4.6 మీ అవగాహనను పరీక్షించుకోండి-మాదిరి సమాధానాలు
- 4.7 మాదిరి పరీక్ష ప్రశ్నలు
- 4.8 పదకోశం

### 4.0 లక్ష్యాలు

ఈ భాగంలో మౌలిక ఖనిజాంశాలయిన ధాతునిక్షేపాలలో ఖనిజాల ఉనికి, విస్తారత, ఖనిజాంశాలలో తేడాలు వివిధంగా ధాతునిక్షేపపు ఉనికిని గుర్తించడానికి దోహదపడేది చర్చించాం.

ఈ భాగం అధ్యయనం తర్వాత మీ అవగాహనలోకి వచ్చే ప్రధాన అంశాలు.

- ▣ సహాయకారులుగా ఖనిజాలను గుర్తించడం
- ▣ శిలలు చెందేమార్పులి, ఖనిజమండలీకరణాన్ని తెలుసుకోవడం ద్వారా ఖనిజనిక్షేపాల ఉనికిని కనుగొనడం
- ▣ ఆక్సీకరణ ఉత్పాదితాలను వివరించగలగడం, గోసాన్లు ఏమిటో చెప్పగలగడం.

### 4.1 పరిచయం

ధాతు అన్వేషణలో కనిపించే ఖనిజాలు, వాటి తారతమ్య సమ్మితి అన్వేషణకెంతో తోడ్పడతాయి. ఇటువంటి ఖనిజ సాక్ష్యాలను ఖనిజ సంబంధ సహాయకారులు అంటారు. కుడ్యశిల (wall-rock) యందుకాని లేదా సిరపదార్థం (vein matter) లో కాని, ప్లాన్ (plan) తో నిలువుకోతల (vertical sections) లో కనపడే ఖనిజాల పాళ్ళలోని వ్యత్యాసాలు ధాతుఅన్వేషణ బిందువదానికి ఆధారవలయాలను సమకూరుస్తాయి. ఉపరితంలోని ఆక్సీకృత ఖనిజాలు, భూమిలోపల లభించే ఖనిజాలను సూచిస్తాయి.

మౌలిక శిలారాశిలో స్వాభావికంగా లేకుండా కుడ్యశిలలో కనిపించే ఖనిజసంబంధ వ్యత్యాసాలు పైనుండి వచ్చిన ఖనిజ ద్రావాణాల కారణంగా శిలలో కలిగేమార్పులవల్ల ఉత్పన్నమవుతాయి. సిరపదార్థంలో కనపడే వ్యవత్యాసాలు, ధాతునిక్షేపణ పరిస్థితులలోని స్థానిక వ్యత్యాసాలను ప్రతిబింబిస్తాయి. లేదా ఒకప్పుడు అవరోహణద్రావణాల (descending solutions) ప్రభావంవల్లకూడా ఈ వ్యత్యాసాలు రావచ్చు.

ఉత్తరజాత (Epigenetic) రాతునిక్షేపాల చుట్టూ పరివేష్టించి ఉండే శిలలలో చాలా తరుచుగా ఖనిజసంబంధ మార్పులు గమనిస్తాం. ఈ మార్పులు ఎక్కువగా కొన్ని నిర్దిష్ట రసాయన మూలకాలు కొత్తగా వచ్చిచేరటం, మరికొన్ని పోవటంవల్ల కలుగుతాయి. ఒక్కొక్కప్పుడు అచ్చట శిలలో మౌలికంగా ఉన్న మూలకాలే వాటిలో అవికొత్త అమరికలతో కొత్త ఖనిజసంయోజనాలు (Assemblages)గా రూపొంది, రసాయనిక మార్పుమృగ్యంగా ఉంటుంది. న్యచ్చమైన సున్నపురాళ్లు, ఇసుకరాళ్ళు మొదలైన ఏకఖనిజ శిలలో ఉండే అతి తక్కువ మూలకాలవల్ల కొత్త ఖనిజాలు ఏర్పడటానికి అవకాశం ఉండదు. బయటనుండి ప్రవేశించి కొత్త పదార్థం ఏమిలేనప్పుడు, ఈ శిలలో కనబడే మార్పులను కేవలం రంగు లేదా పయనంవల్ల మనం గుర్తించవచ్చు. కాని చాలా శిలలలో రసాయనిక మార్పులు, ఖనిజసంబంధ మార్పులు కూడా జరుగుతాయి.

వివిధ జాతులు ఉష్ణజలీయ ఖనిజీకరణలో అభిలాక్షణింగా కనబడే సామాన్య మార్పు ఖనిజాలు (Alteration minerals)

అధిక ఉష్ణీయ ఖనిజీకరణలో: గార్నెట్, ఎంఫిబోల్లు, పైరాక్సీన్లు, టూర్మలైన్ బయ్యుటైట్.

మధ్య ఉష్ణీయ ఖనిజీకరణలో: అధిక లేదా అల్ప ఉష్ణీయ నిక్షేపాలని నిర్దేశించిన వాటిలో సెలిసైట్ క్లోరైడ్ కార్నెట్లు, సిలికా

అల్ప ఉష్ణీయ ఖనిజీకరణలో: కొంత సెలిసైట్ తరచు ఎక్కువ క్లోరైడ్, కార్నెట్, అడ్యులేరియా లేదా అలునైట్.

ఉష్ణజలీయ ద్రావణాలవల్ల వాటిలో ఉండేలోహమూలకాలవల్ల శిలలో రసాయనిక ప్రతిస్థాపన జరుగుతుంది. ఈ మార్పు ప్రస్ఫుటంగా కనబడుతుంది. శిలలో కనబడే ఈ ఖనిజాన్వేషణకు ఒక సహాయకారిగా ఉపకరిస్తుంది. నిజానికి నిర్ధష్టమైన ఈ మార్పును గనులలో పనిచేసే పనివాళ్ళుకూడా గమనించగలరు. అయితే ఈ మార్పు ఒకవేళ ప్రస్ఫుటంగా కనబడకపోతే అచ్చట శిలాఖండాన్ని పల్పని విభాగం (thin section)గా అమర్చి, సూక్ష్మదర్శిని సహాయంతో మార్పు ఖనిజాలను గుర్తించవచ్చు. మిగిలిన సహాయకారులవలన. శిలలో సంభవించే మార్పులు కూడా మరి సంకుచితంగాను లేదా మరి అధిక వ్యాప్తంగా లేనప్పుడు అన్వేషణకు సమర్థమైన సహాయకారిగా పనిచేస్తాయి. ఈ మార్పులకు గురియైన శిలామండలపువెలుపలి సరిహద్దులు (Outer limits) అన్వేషణకు బహిర్గత ఆధారవలయాలను సూచిస్తాయి. లోపల అంతర్గతమైన సరిహద్దులను శిలలమార్పులలో వచ్చే తేడాలనుబట్టి, మార్పులలో కనబడే తీవ్రతను బట్టి నిర్ధారణ చేసికోవచ్చు.

ఈ సందర్భంలో మనం కొన్ని భారతవదేశపు విలక్షణమైన అధిక ఉష్ణీయ, మధ్యమ ఉష్ణీయ ఖనిజనిక్షేపాలను నమీక్షిద్దాం. కోలారు బంగారం క్షేత్రంలో బంగారం సహజ రూపంలో క్వార్ట్జ్, సల్ఫైడ్లు, సిలికేట్లలో సాధారణంగా సూక్ష్మమైన, కంటికి కనబడని వికీర్ణాలుగాను, అరుదుగా పలుచనిచారలు, పొరలు, రేణుయుత కటకాలుగాను లభిస్తుంది. క్వార్ట్జ్ గాజావంటి కాచద్యుతి ఫిర్రైట్, పీలైట్, మాగ్నెటైట్ డయాప్రైడ్, కుమ్మింగ్టోనైట్ వంటి ఖనిజాల ఉనికి; డయాప్రైడ్ హార్నబ్లెండ్ బయటైట్లుగల కుడ్డశిలమార్పు మొదలైనవి ప్రపంచ వ్యాప్తంగా మనకు తెలిసిఉన్న అత్యధిక ఉష్ణీయధాతు ఖనిజీకరణకు నిదర్శనాలు. అంతేకాదు బంగారం అన్వేషణకు ఇవి ఖనిజసంబంధ సహాయకారులు. ఇక మధ్యమ ఉష్ణీయనిక్షేపాల విషయంలో, సెరలలో ఉండే విలక్షణమైన ఖనిజాలను పరిశీలిస్తే ఖనిజాలను పరిశీలిస్తే, బంగారం క్వార్ట్జ్ సెరలలో సహజసిద్ధి బంగారం పైరైట్ తక్కువపాళ్ళలో ఫిర్రైట్, ఆర్సెనోపైరైట్ చాల్కోపైరైట్ వంటి ఖనిజాలు, రాగినిక్షేపాల విషయంలో చాల్కోపైరైట్, బోర్నైట్, తక్కువపాళ్ళలో పైరైట్ గలినా స్వల్పంగా

స్పైలైట్ మనకు కనపడతాయి. క్వార్ట్జ్ ఈ నిక్షేపాలలో తక్కువ కావడ్యుతని ప్రదర్శిస్తూ, పాలతెలుపులో ఉంటుంది. సాధారణంగా కుడ్డశిలలో కనపడే ప్రదర్శిస్తూ పాక్షికమైన పాలతెలుపులో ఉంటుంది. సాధారణంగా కుడ్డశిలలో కనపడే మార్పులు క్లోరైటీకరణం (Chloritisation) సెరిసైటీకరణం (Sericitisation) సిలికీకరణం (Silicification) కార్బొనైటీకరణం (Carbonitisation) మొదలైనవి.

పై ఉదాహరణలలో విస్తృతీకరించిన అంశాలు, ఖనిజీకరణపు స్వభావం, ఉండే ఖనిజాల పాళ్ళలో గల తారతమ్యాలు, వాటిలో ఉంటే విలక్షణమైన అనుబంధఖనిజాలు, అఖిలాక్షణికమైన కుడ్డశిలాతర్గత మార్పులు వివిధంగా ధాతుఅస్వేషణకు ప్రత్యక్షంగా ఉపయోగపడే సహాయకారులో మీకు తెలుస్తుంది.

### 4.3 సహాయకారిగా ఖనిజమండలికరణం

ఖనిజసంబంధవ్యత్యాసాలను అధోజన్యమండలికరణం(Hypogene Zoing) యొక్క ప్రభావం కిందభావించవచ్చు. అయితే మండలికరణం నిజానికి మూలాధారం నుంచి ఊర్ధ్వమార్గంలో ఉపరితలానికి లేదా క్షితిజ సమాంతర దిశలో బయటకు వ్యాపించే మాగ్మాసంజనిత ఉష్ణజలీయ ద్రావణాల కారణంగా ఖనిజీకరణంలో వచ్చే పురోగమన మార్పులు (Progressive Changes) అని చెప్పటం నమూచితం. మండలికరణం కూడా ఒకవిధంగా ఖనిజాస్వేషకు తోడ్పడుతుంది. అల్ప ఉష్ణీయ, గాఢ (Shallow) మధ్యమ ఉష్ణీయనిక్షేపాల సందర్భంలో గుర్తించకలిగిన మార్పులు ఉండటంవల్ల ఇది ప్రధానంగా ఉపయోగపడుతుంది.

అంతర్గమాల చుట్టూ ఉండే అధోజన్యఖనిజాల మాండలిక అమరిక (Zonal arrangement) ఒక ప్రధానమైన ధాతునియంత్రణ (One Control) మాగ్మా మూలస్థానానికి లేదా అంతర్గమాలకు అధిక ఉష్ణఖనిజాలు దగ్గరగాను. అల్ప ఉష్ణఖనిజాలు దూరంగాను ఉంటాయి. మండలికరణం క్షితిజసమాంతరంగా కాని, ఊర్ధ్వక్షపరంగా కాని లేదా ఉభయత్రా ఉండవచ్చు. ఏర్పడే మండలాలలో ఒకే లోహపుధాతువులు కాని వేర్వేరు లోహపుధాతువులు కాని ఉండవచ్చు. పరిమాణాన్నిబట్టి మండలికరణాన్ని (1) ప్రాంతీయ (Regional) (2) సంకుచిత (Restricted) (3) స్థానిక (Local) మండలికరణాలుగా వర్గీకరింపవచ్చు.

పరిశీలనల ఆధారంగా ఎమ్మన్స్ (Emmons) శాస్త్రజ్ఞుడు ఒక అదర్శఅనుక్రమాన్ని (Ideal Sequence) నూచించినాడు (అంతర్గమం నుంచి వెలుపలకు వరుసుగా) (1) క్వార్ట్జ్ తో ఊపరమండలం (Barren zone) (2) తగరం (3) టంగ్ స్టన్ (4) బిస్మత్, మాల్బిన్ మేలు (5) బంగారం (6) రాగి (7) యశదం (కొంత సీసం కూడా) సీసం (కొంత యశదం, రాగి వెండి మాంగనీస్ లతో (8) వెండి (9) ఊపరమండలం (10) బంగారం, వెండి (11) ఎంటిమొనీ (12) పాదరసం (13) ఊర్ధ్వఊపరమండలం.

ఖనిజ మండలికరణాన్ని భూవిజ్ఞానశాస్త్ర, భూరసాయనశాస్త్ర పరిశీలనలవల్ల గుర్తించవచ్చు. ఒకవేళ ఉపరితలంలో కాని లేదా అంతర్గమానికి దూరంగా కాని వ్యాపారయోగ్యం కాని ధాతువులు కనపడినప్పుడు తదితర ఖనిజాలకోసం లోతైన భాగాలలోను లేదా అంతర్గమాలకు దగ్గర భాగాలలోను అస్వేషణ జరపవలసి ఉంటుంది. ప్రాంతీయ మండలికరణంలో కూడా జాగ్రత్తతోకూడిన సక్రమ అస్వేషణ కొత్త ఖనిజనిక్షేపాలను కనిపెట్టటానికి ఆస్కారమిస్తుంది.

ఉపరిజన్య సల్ఫైడ్ ధాతువులు ఏర్పడటంలో మండలికరణం ప్రస్తుతంగా ఉంటుంది. ప్రాథమిక ఖనిజీకరణం ఒక్కొక్కప్పుడు సంపన్నమైన ఉపరిజన్య ధాతువులను కనుక్కోవటంలో సహాయకారిగా ఉంటుంది. ఉదాహరణకు గనులలో లోతుభాగాలలో రాగి లేదా వెండి ఖనిజీకరణం మొదట కనపడిన సందర్భాలలో ఆ ఖనిజాలు పైభాగాలలో ఉపరిజన్య సంవృద్ధి చేత ప్రధానంగా పాత క్రమక్రమం ఉపరితాలాల చాటున విరివిగా లభించే అవకాశం ఉంటుంది.

#### 4.4 ఆక్సీకరణ ఉత్పాదితాలు

ఒక ధాతు స్వరూపం ఆక్సీకరణ ఉత్పాదితాలను ఖనకులు, అన్వేషకులు ప్రాచీనకాలం నుంచి పటిష్టమైన సహాయకాలుగా ఉపయోగిస్తూనే ఉన్నారు. ఈనాడు ఆక్సీకరణం రసాయనిక శాస్త్ర భూవిజ్ఞానశాస్త్రపర అధునిక రహస్యాల అవగాహన ఈ సహాయకారుల అవసరాన్ని ఇంకా పటిష్టం చేసింది.

ఈ ఆక్సీకృత పదార్థాలు ఎదురైనప్పుడు మనకు కొన్ని ప్రశ్నలు ఉద్భవిస్తాయి. ఈ ఆక్సీకృత పదార్థాల అడుగున ఏముంది? ఈ ఆక్సీకృత గోసాన్లు లేదా అచ్చాదనలు ఏ ప్రాథమిక లేదా తదనంతర ఖనిజాలవల్ల ఉత్పన్నమయ్యాయి? కింది భాగంలో ఉంటే ఆక్సీకృతంకాని పదార్థం సంపన్నమైనదా లేదా నాసికమా? అందులో ఏ ఖనిజాలు ఉండవచ్చు? ఇటువంటి ప్రశ్నలు అన్నిరకాల ఆక్సీకృత ధాతువులపట్ల ప్రధానంగా సల్ఫైడ్ వల్ల ఉత్పన్నమైన వానివల్ల ఎంతో అవసరం.

ఆక్సీకరణ మండలంలో సల్ఫైడ్లు విఘటనంచెంది. సల్ఫైడ్లుగా మారి ద్రావణస్థితిలో ఉన్న సల్ఫైడ్లు, వాటితో పాటు అందలి లోహాలు భూమిలో భూగర్భజలతలం వరకూ ప్రయాణిస్తాయి. కొన్ని స్థిరత్వంగల సంయోగపదార్థాలుగా ప్రధానంగా అక్సైడ్లు కార్బనేట్లు సిలికేట్లుగా ఆక్సీకరణ మండలంలో స్థిరీకరణం చెందుతాయి. ఆక్సీకరణ మండలంలో ఓలోహ సంయోగపదార్థాల తారతమ్య స్థిరత్వం (relative stability) ఇక్కడ నిర్ధారక కారణాంశమని చెప్పవలెను. చాలావరకు అపారఖనిజాలు కైథిల్యానికి గురిఅవుతాయి. కార్బేట్లు మేటనే కరిగేవైతే, చిట్టచివరకు ముక్కలయ్యే సిలికేట్లు. మౌలికమైన అపార ఖనిజాలలో చివరకు మిగిలేది క్వార్ట్జ్ ఒక్కటే. మిగిలినవి ఏవైనా ఉంటే, అవి వాటి విఘటనా ఉత్పాదితాలు మాత్రమే ఇనుము. మాంగనీస్ అక్సైడ్లు జంబాల ఖనిజాలు, తదితర లోహ సంయోగ పదార్థాలలో అత్యంత స్థిరత్వం కలవి అయి ఉంటాయి. అయితే ఈ రసాయనిక మార్పులు ప్రతిదోటా పూర్తిగా జరగవు. అందువల్ల విభిన్న మొత్తాలలో మౌలికఖనిజాల, పరివర్తన ఖనిజాల (transition minerals) ఉత్పాదితాలు మిగలవచ్చు. ఇటువంటి పదార్థాల స్వభావం సిలికా, లైమొనైట్లలో పరిరక్షింపబడ్డవాటి వయనాలు. మౌలికధాతు సంఘటనాన్ని తెలిసికొనేందుకు ప్రజల సాక్ష్యాలుగా పనికి వస్తాయి.

##### 4.4.1 సహాయకారులుగా గోసాన్లు

గోసాన్ అనేది ఒక కార్నిష్ పదం (cornish word). సల్ఫైడ్ నిక్షేపాలకు ఉపరిస్థంగా (overlying) బహిరంగతమయ్యే ఆక్సీకరణ భూయిష్ట లైమొనైట్, అసార పదార్థాలకు ఈ పదాన్ని వాడతారు. కింద ఏముంది అన్వేషించబూనే అన్వేషకులకు గోసాన్లు స్వాగతచిహ్నాలు. అయితే ఈ గోసాన్ల పరిశీలనలో తగు జాగ్రత్త అవసరం. వీటిలో నిజమైన గోసాన్లు (true gossans) అభాస గోసాన్లు (false gossans) కూడా ఉంటాయి. నిజగోసాన్లు స్వస్థాన లైమొనైట్తోకూడి సాధారణంగా ఆక్సీకరణం చెందిన పూర్వపు అయోభరిత సల్ఫైడ్ ఖనిజాల స్థానాన్ని సూచిస్తాయి. ఇటువంటివాటివల్ల కిందభాగంలో లభించగల ఆర్థికనిక్షేపాల తీరు, స్వభావం షక్తమవుతాయి. గోసాన్ల పరిమాణం, అందలి లైమొనైట్ రంగు, పయనం, వివర నిర్మాణం మొదలైనవి ధాతు అన్వేషణకు ప్రజల సహాయకారులు. అభాసగోసాన్లు రవాణా చెందిన లైమొనైట్తో కూడినవి. సల్ఫైడ్ల ఆక్సీకరణంలో ఉత్పన్నమయ్యే ఇనుము అద్రావణీయ ఫెరిక్ స్థితిలో ఉన్నప్పుడు, అదే ప్రదేశంలో స్వస్థాన లైమొనైట్ గా స్థిరీకరణం చెందుతుంది. కాని అదే ఇనుము ద్రావణీయ ఫెర్రస్ స్థితిలో ఉంటే రవాణాచెంది, పరిస్థితుల ప్రభావం వల్ల కొంత దూరంలో అవపాతనంచెంది అభాసగోసాన్లు ఏర్పడతాయి. అందువల్ల అభాసగోసాన్లకింద సల్ఫైడ్ నిక్షేపాలు ఉండవు కాని ఎక్కువ రవాణా చెందిన అభాసగోసాన్లుకూడా పరిసరాలలో సల్ఫైడ్ నిక్షేపాలు ఉంటే అవకాశాన్ని సూచిస్తాయి.

అభాసగోసాన్లను రవాణాచెందిన లైమొనైట్ స్వభావంవల్ల, సల్ఫైడ్ వివరాలు లేకపోవటంవల్ల గుర్తించవచ్చు. రవాణా చెందేలైమొనైట్ అక్సీకరణమండలంలో వైరైట్ ఖనిజసమ్మర్పినిగాని, రాగిఖనిజాల లేమినికాని సూచిస్తుంది.

మీ అవగాహనను పరీక్షించుకోండి

1. గోసాన్లను నిర్వచించండి

---



---



---



---

#### 4.4.2 సహాయకారిగా గోసాన్లలోని లైమొనైట్

వికీర్ణ ఫోర్పరీజాతి (disseminated porphyry type) సల్ఫైడ్లకన్న, రాశిభూత (massive) సల్ఫైడ్లు నిక్షాళ చెందటంవల్ల ఉత్పన్నమయిన బహిర్గతాలు సాధారణంగా ఎక్కువరకాల లైమొనైట్ ఉత్పాదకాలను చేకూరుస్తాయి. ఇటువంటివాటిలో కణాత్మక అభాసరూపాలు (Cellular pseudomorphs) హెచ్చు ప్రమాణంలో ఏర్పడి అస్పృశ్యకలకంబికి కొట్టవచ్చినట్లు కవచతాయి అయితే అక్సీకరణ కాలంలో విభిన్న ద్రావణాల క్రియాశీలతవల్ల లైమొనైట్ ఉత్పాదకాలు ఎక్కువగా అంతర్మిత్రము కావటంకూడా జరుగుతుంది.

బహిర్గతాలలో కణాత్మక అభాసరూపాలు విస్తృతంగా ఏర్పడతాయి. విదళన లేదా భగ్గుతలాల ప్రభావం చే ఏర్పడితే కణాత్మక బాక్స్వర్క్ (cellular boxwork) రూపొందుతుంది. ఇందులో కణకుడ్యాలు అవిచ్ఛిన్నంగా రుజురేఖలలోఉండి, చదునైన కోణీయ నిర్మితి కలిగి ఉంటాయి. కాని వీటి నిర్మిత స్థూల, అవకమాకారం రేణువుల ప్రభావంవల్ల ఏర్పడితే కణాత్మస్పంజ్ (cellular sponge) రూపొందుతుంది. గుండ్రని కణకుడ్యాలతో నిండి ఎక్కువ అవకమ, బహుజాతీయతతో ఉండేవీటి నిర్మితిలో కణదిగ్విన్యాసం (cell orientation) అనిర్వచనీయంగా ఉంటుంది. అందువల్ల కణాత్మక బాక్స్వర్క్ రంగు, నిర్మితి పయనం, లైమొనైట్ కణాల పరిమాణం, అమరిక మొదలైనవి ఖనిజాన్వేషణకు ఎంతో ప్రయోజనకరమగు సహాయకారులు.

#### లైమొనైట్ రంగులు

లైమొనైట్ తరచు పసుపు కపిశం సముద్రనీలం ఎరుపు రంగులలో ఉంటుంది. కొంతమంది పరిశోధకులు సల్ఫైడ్లకు వాటినుండి ఉత్పన్నమైన లైమొనైట్ రంగులకు గల సమసంబంధాన్ని నిర్ధారణచేశారు. బేట్ మన్ (1960) ఈ దిగువ చూపిన రంగులకు, అవి సూచించే సల్ఫైడ్లకు, గల సమసంబంధాన్ని విశదీకరించారు.

ఓకర్ రంగు చాల్కొసైరైట్ లేతకపిశం, కపిశం స్పైలరైట్, నారింజ పసుపు బోర్నైట్, చాల్కొసైరైట్, సముద్రనీలం చాల్కొనైట్, కోవలైట్, బోర్నైట్, గాఢకపిశం చాల్కొసైరైట్, బోర్నైట్ గాఢకపిశంనుండి నలుపు చాల్కొసైట్ ఓకరవంటి నారింజరంగు గెలీనా చర్మవర్ణం నుండి సముద్రనీలం మాలిబ్డినైట్.

ఈ సందర్భంలో ఓకటి గుర్తుంచుకోవలెను. ఒక్క రంగు మాత్రమే ఖనిజనిర్దేశనకు ఎల్లవేళల సరిపోదు. అయితే లైమొనైట్ నిర్మితి (బాక్స్వర్క్)తో పాటు రంగు వివక్షత పాటించినప్పుడు దాతు నిక్షేపాలను కనుక్కోవటం ఎంతో సులువవుతుంది.

## లైమెనైట్ బాక్స్వర్క్ నిర్మితి

ఇంతకుముందు వివరించినట్లుగా సల్పైడ్ ఖనిజంలో కణాలు అక్సీకరణానికి గురియైనప్పుడు, గతంలో మిగిలిపోయిన ఒక తేనెపట్టు (honey comb)లా ఉండే కణనిర్మితి కలిగి ఉంటుంది. దీనినే బాక్స్వర్క్ అంటారు. అక్సీకరణ అయ్యాక శిలాపేష్టశిలలో (caprock) లైమెనైట్ బాక్స్వర్క్ మౌలిక నిర్మితి మిగిలి ఉంటుంది. రంగువలన బాక్స్వర్క్ నిర్మితి నిర్దిష్టమైన సల్పైడ్ల ఉనికిని సూచిస్తుంది. ఈ క్రింది వివరించిన బాక్స్వర్క్ నిర్మితివాటికి ఎదురుగా చూపబడిన ఖనిజాలను కనుక్కోవటానికి సహాయపడతాయి.

స్థూలకణాత్మక చాల్కైటైట్, స్ఫులైట్ నూకకణాత్మక బోర్నైట్, చాల్కైటైట్, కణాత్మక స్పూజ్స్పైట్ లైట్, త్రికోణాత్మక- బోర్నైట్, నమోన్నరేఖలవలె. (Contour line) రుద్రపాడ్రైడ్, సమచతుర్ముఖాకార (Diamond mesh) సూచ్యాకార గలినా, నదళ (Foliated) మాలిబ్డినైట్, తేనెపట్టువంటి (Honey comb) క్రోమైట్.

### నిక్షాలిత బహిర్గతాలలోని వివరాలు

ధాతులోడ్ల (lodes) బహిర్గతాలు నిక్షాలన చెందినప్పుడు ఏర్పడే వివరాలు ధాతుఅన్వేషణలో సహకారులుగా పనిచేస్తాయి. అయితే అంతకు పూర్వం ఉండే ఖనిజాలు నిక్షాలన చెందగా ఏర్పడే ఈ వివరాలు సల్పైడ్లకాక ఇతర ఖనిజాలవల్లకూ ఉత్పన్నంకావచ్చు. సల్పైడ్ల కారణంగా ఏర్పడే వివరాలు పుష్కలంగా ఉండి, పూర్వస్థితి (Pre-existing) సల్పైడ్ల జాడతెలిసే కొండుకు సహాయపడతాయి. అట్టి సల్పైడ్ వివరాలు ఆకారం అభిలాక్షణికమైన స్థిత ఖనిజాలను సూచిస్తుంది. అవరణరేఖలు (Terraced Cubic outlives) గలినాను సూచిస్తాయి. ఈ ఆకారాలు ఆర్సెనైట్ బ్లేడ్లు (Blades) ఎనార్గైట్ ఫలకాలు మాలిబ్డినైట్ రాంబ్లు (Rhombs) రోడోక్రొసైట్ ఫలకాలు కొపెలైట్ మొదలైనవి పైన సూచించిన వివిధ ఆకారాలు సల్పైడ్ల ఉనికిని తెలుసుకోవటానికి అన్వేషకునికెంతో సహాయపడతాయి.

### 4.5 సారాంశం

ఈ భాగంలో మౌలిక ఖనిజ సహాయకారులు-ధాతు నిక్షేపాల అన్వేషణలో సహాయకారులుగా తోడ్పడటాన్ని వివరించాం.

ప్రాథమిక, సెకండరీ ఈ రెండు రకాల ధాతు నిక్షేపాలలోను ఖనిజసరమైన సహాయకారులు ఉంటాయి. మండలీకరణం, శిలలు చెందేమార్పులు, బాక్స్వర్క్లు వంటివి ప్రధాన లక్షణాలు. లోయల్లో ఉండే ధాతునిక్షేపాల వివరంలో ఖనిజ మండలీకరణలో కన్పించే లైమెనైట్లు బాగాతోడ్పడతాయి.

### 4.6 మీ అవగాహనను పరిక్షించుకోండి-మాదిరి సమాధానాలు

గోసాన్ అనేది ఒక కార్బిమ్పదం. సల్పైడ్ నిక్షేపాలకు ఉపరిస్థంగా బహిర్గతమయ్యే అక్సీకృత కణ భూయిష్ట లైమెనైట్ అసార పదార్థాలకు దీన్ని వాడతారు. గోసాన్లు కేవలం ఉపరితలానికే పరిమితం కావు. లోయల్లోనూ కన్పించడం జరుగుతుంది. లోపల ఏముందో తెలుసుకోవడానికి అన్వేషకులకు ఇది అన్వేషణకు స్వాగత చిహ్నంగా కన్పిస్తుంది.



#### 4.7 మాదిరిపరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి.
  1. ఖనిజాల ఉనికి, వాటి సాపేక్ష అనుపాతాలు (Relative proportions) ధాతుఅన్వేషణలో వటివేషమైన సహాయకారులుగా ఉపకరిస్తాయి. ఈ అంశాన్ని సోదాహరణంగా చర్చించండి.
  2. గోసాన్లు అంటే ఏమిటి? ఖనిజాన్వేషణలో అవి ఏవిధంగా ఉపయోగపడతాయి?
2. ఈ కింది అంశాల ప్రాధాన్యతను 10 పంక్తులలో వివరించండి.
  - (అ) శిలలో కలిగే మార్పులు
  - (ఆ) ఖనిజ మండలీకరణం
  - (ఇ) లైమొనైట్ బాక్సైట్లు
  - (ఈ) నిక్షాళిత బహిర్గతాలలోని వివరాలు

#### 4.8 పదకోశం

అడ్యులేరియా	:	ఆర్థోక్లేజ్ ప్రభేదం (variety) స్వచ్ఛమైన దాదాపు స్వచ్ఛతగల పోటాసియమ్ (అల్యూమినియమ్) సిలికేట్. ముత్యపు దృతికల్లి ఉన్నప్పుడు దానిని చంద్ర ప్రస్తరం (Moonstone) అంటారు. స్వెట్జర్లాండ్లోని అడ్యులర్ ప్రాంతం (Adular Region) నుంచి దీనికి ఈ పేరు వచ్చినది.
అలునైట్	:	అల్యూమినియమ్, పోటాసియమ్ల క్షారసాత్తనలైట్. ఇది ఎక్కువగా అష్ట అగ్నిపర్వత శిలల్లో లభిస్తుంది.
బాక్సైట్	:	సలైడ్ కణాలు ఆక్సికరణానికి గురిఅయినప్పుడు కుహరంలో (Cavity) అవశిష్ట లైమొనైట్ మిగులు తుంది. తేనెపట్టు (Honey Comb) ఆకారంలో ఉండే ఈ అవశిష్ట లైమొనైట్ నిర్మితిని బాక్సైట్ అంటారు.
ఫ్లోరెస్	:	టంగ్ స్టన్ లోహధాతువు ఇది. ప్రతిదీప్తి (Fluorescent) ధర్మం గల ఖనిజం
సెరి సైట్	:	ఇది సూక్ష్మమైన పొలుసులు గల మస్కవైట్ ఇది తంతుమయ సంకలితాలుగా ఏర్పడి అభిలాక్షణిక సిల్కొడ్యూటి కలిగి ఉంటుంది.
ఖనిజాల మండలీకరణం	:	ఒక ప్రాథమిక మూలాధారం చుట్టూ క్షితిజసమాంతరంగాను, ఊర్ధ్వంగాను జరిగే ఖనిజాల క్షేత్రీయ వ్యాప్తిని ఖనిజాలమండలీకరణం అంటారు.

## భాగం-5: స్తర, అశ్శ సంబంధ సహాయకారులు

### పాఠ్యాంశాలు

- 5.0 లక్ష్యాలు
- 5.1 సహాయకారులు రెండింటి మధ్య తేడా
- 5.2 సహజాత, ఉత్తరజాత వివక్షత
  - 5.2.1 సహజాత నిక్షేపాలు
  - 5.2.2 ఉత్తరజాత నిక్షేపాలు
- 5.3 అనుకూలతకు కారణాలు
- 5.4 బలీయ, దుర్బల శిలావిన్యాసాలు
- 5.5 భారతదేశపు అనుకూల శిలావిన్యాసాలు
- 5.6 సారాంశం
- 5.7 మీ అవగాహనను పరీక్షించుకోండి-మాదిరి సమాధానాలు
- 5.8 మాదిరిపరీక్ష ప్రశ్నలు
- 5.9 పదకోశం

### 5.0 లక్ష్యాలు

ఈ భాగంలో స్తర, అశ్శ సంబంధ సహాయకారులు వివిధంగా ఖనిజాన్వేషణలో తోడ్పడతాయనేది ప్రస్తావించాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు

- ▣ స్తర, అశ్శ సంబంధ సహాయకారుల్ని గుర్తించడం
- ▣ స్తర, అశ్శ సంబంధంగా వివిధ విన్యాసాలలో ధాతునిక్షేపాలను గుర్తించే ప్రయత్నం చేయడం.
- ▣ సహజాత, ఉత్తరజాత నిక్షేపాలను గుర్తించగలగడం.

### 5.1 సహాయకారుల రెండింటి మధ్య తేడా

ధాతువు ఉనికి కనక కేవలం ఒక అవక్షేపస్తరానికి పరిమితమైనప్పుడు ఆస్తర అన్వేషణకు ఒక అదర్బస్తర సంబంధ సహాయకారిగా రూపొందుతుంది. కాని ధాతుభరిత శిల ఒక అవక్షేపవిన్యాసం కాకుండా, ఒక అంతర్గమ స్వరూపమో లేదా అగ్నిపర్వత ప్రవాహమో అయిందనుకోండి, ధాతు అన్వేషణకు సంబంధించినంత వరకు ఇక్కడ కూడా అవే నియమాలు అనువర్తనీయమైనా, ఈ సందర్భంలో స్తరసంబంధ సహాయకారి అనటం సంఘంజనం కాదు. దీనిని అశ్శసంబంధ సహాయకారి అనటం సముచితం.

అందువల్ల ధాతువు ఒక అవక్షేపస్తరలోనే, లేదా అగ్నిపర్వత అంతర్గమంలోనే ఒక ప్రదేశంలో లభించేటప్పుడు అవి ధాతుఅన్వేషణకు పటిష్ఠమైన స్తర సంబంధలేదా అశ్శసంబంధ సహాయకారులగా పనికివస్తాయి. ఒక అవక్షేపస్తర శిలా స్తరక్రమాన్ని (Stratigraphic sequence), భౌమమానచిత్రం ద్వారా కాని లేదా క్షేత్రకృషి

(Fieldwork) వల్లకాని సులభంగా నిర్ధారణచేయవచ్చు. అవిధంగా చేయటంవల్ల అదే స్తర ఇంకో ప్రదేశంలో కనపడినప్పుడు మళ్ళీ మనం ఆధాతువుకోసం అన్వేషించటానికి వీలవుతుంది. ఉదాహరణకు మనదేశంలో హెమటైట్ నిక్షేపాలు విభిన్న ప్రాంతాలలో ఇనుపధాతుశ్రేణి (Iron ore Series) యందలి శిలలలో లభిస్తాయి. ఇక్కడ ఇనుపధాతుశ్రేణి ఒక మంచి స్తర సంబంధ సహాయకారిగా పనికి వస్తుంది. బీహార్ లోని సింగ్ భుమ్ జిల్లాలోగల జోజోహతు (Jojohatu) పై రాక్సిన్ టై అంతర్గమ స్వరూపం వంటి స్తరరూప (Stratiform) అగ్నిశిలలలో క్రోమైట్ ఖనిజం విభిన్నమందముతో కొంత దూరం విస్తరించి ఉంటుంది. ఇటువంటి స్తరీత అతిమేలిక అంతర్గమాలు ధాతుఅన్వేషణకు విలువైన అశ్శసంబంధ సహాయకారులుగా పనిచేస్తాయి.

## 5.2 సహజాత, ఉత్తరజాత వివక్షత

ధాతువు శిలాస్వరూపంలో సమైక్యభాగమైన సహజాతనిక్షేపమైనా కావచ్చులేదా తదనంతరం వచ్చిన ఉత్తరజాతనిక్షేపమైనా కావచ్చు. ఈ వివక్షత ప్రాధాన్యత కేవలం శాస్త్రీయ అవగాహనకేకాక, అన్వేషకుని ఔవయోగిక దృష్ట్యా కూడా చాలా ముఖ్యమైనది. ఒక స్తరసంబంధసహాయకారివల్ల ఏ స్తరంలో ధాతువు లభిస్తుందో తెలియవచ్చు. కాని అస్తరంలో అది ఏ ప్రాంతంలో లేదా ఏ భాగంలో ఏ అకృతితో లేదా ఏ నిర్మితితో ఉందో అనేది ధాతుసేకరణకు అత్యవసరమైన విషయం. అర్థికపరమైన అంచనాలకు ఇది ముఖ్యం. ఇటువంటి విషయాలు, స్తరంలో లేదా ఆధారశిలలో ధాతువు ఏర్పడే తీరునిబట్టి ఉంటాయని మీరు అర్థిక భూవిజ్ఞానశాస్త్రంలో వివరంగా తెలిసికొన్నారు. సహజాత నిక్షేపాలు ఏర్పడే తీరులో ఎంతవైవిధ్యం ఉంటుంది. అవైవిధ్యం కారణంగా వాటి పరిమితి, నిర్మాణం తీరు అన్వేషించి తెలిసికొనండుకు వీటి పరిశీలన వేరేరుగా చేయవలసి ఉంటుంది.

### 5.2.1 సహజాత నిక్షేపాలలో

ఉత్తరజాత (syngenetic) నిక్షేపాలతో పోల్చిచూస్తే, సహజాత నిక్షేపాలలో అన్వేషణ సులువైనది. తక్కువ సంక్లిష్టతతో కూడినది అనిచెప్పవచ్చు. ఒక ధాతువు శిలాస్వరూపంలో సమైక్యభాగంగా ఉన్నప్పుడు, ఆశిలయే మనకు సహాయకారి అవుతుంది. ధాతుఅన్వేషణ ఆ శిలావిన్యాసానికి మాత్రమే పరిమితమై ఉంటుంది. అవక్షేపాలవంటి పొరలుగల శిలావిన్యాసానికి మాత్రమే పరిమితమై ఉంటుంది. అవక్షేపాలవంటి పొరలు గల శిలావిన్యాసాలలో స్థానికీకరణ (Localisation) అతి ఖచ్చితంగా ఉంటుంది. అంతేకాక సజాతీయ అగ్నిశిలలో కూడ స్థానికీకరణ ఖచ్చితమే అనిచెప్పవచ్చు.

ధాతువు ఒక అవక్షేపవిన్యాసంలోని, ఒక స్తరంగా రూపొందినప్పుడు ఆశిలాస్తరక్రమాన్ని, స్తరాలనిర్మితిని తెలిసికొంటే బహిర్గతం ఎక్కడ ఉందో, ఒక ప్రదేశం ఎంతలోతున ధాతువు ఉంటుందో సులభంగా మనకు తెలుస్తుంది. ధాతుస్వరూపం ఉండే స్తరం అకారాన్ని, స్థానాన్ని నిర్ణయించటానికి, నిర్మితియ సమోన్నత మానచిత్రం (Structure Contour map) ఎంతో అనుకూలమైన సాధనం. స్తరాలు ముడతలకులోను కానంతవరకు ఇది సులభమే. కాని ధాతువు ఏర్పడిన పీడప వచ్చే వళులకు. భ్రంశతకు లోనైనప్పుడు, నిర్మితి సంక్లిష్టతతో కూడినప్పుడు అన్వేషణ కష్టతరమవుతుంది.

సహజాతనిక్షేపాలలో స్థానికీకరణ ఉత్తరజాత నిక్షేపాలలోవలె నిరూపణ మండలాలు, బ్రెక్కియా మొదలుగాగల వ్యతిరేక బిందువధాల (Intersecting loci) చే నియంత్రితకాబడదు. అట్లుకాక స్తరాలు నిక్షేపణ అయ్యేటప్పుడు ఉన్న అవక్షేపణ పరిస్థితుల మీద ఆధారపడి ఉంటుంది. అటువంటి పరిస్థితులలో

నంచయనహరివాణాల (basins of accumulation) ఆకారం, పరిమితి మొదలైనవేకాక విషమ విన్యాసాలస్థితి (position) వంటివి కూడ ఉంటాయి.

అగ్ని శిలలవల్ల ఉత్పన్నమైన సహజాత నిక్షేపాలు సాధారణంగా అవక్షేపస్తరాలంత క్రమబద్ధంగా ఉండవు. అయినా క్రోమైట్ నిక్షేపాలలో వలె కొన్ని దళసరి సిల్లు, లోపాలిత్ల లో శిలామణుకాలు చాలా క్రమబద్ధమైన స్తరరూప అమరిక కలిగిఉంటాయి. అవక్రమ ఆకారపు అంతర్గతాలలో, సహజాత ధాతు నిక్షేపాలు వ్యాప్తిలో అనియమితంగా (Erratic) ఉంటాయి. అయినప్పటికీ ధాతువువ్యాప్తి, అగ్నిశిలా స్వరూపానికి పరిమితి కాబట్టి అన్వేషణక్షేత్రం ఆశిలకు పరిమితమై ఉండటం ఒక సహాయకారియే కదా. ఉదాహరణకు క్రోమైట్ ధాతువులు అతిమాఫిక్ శిలకు లేదా వాటి నుంచి ఉత్పన్నమైన సర్పెంటిన్లకు పరమితమై లభిస్తాయి. అందువల్ల క్రోమైట్ కోసం ఇతర శిలలో కాని, అంతేకాక ఇతర కారణాలవల్ల ఉద్భవించిన సర్పెంటిన్లలో కాని అన్వేషించే అవసరం ఉండదు.

పెగ్మటైట్లలోని లోహఖనిజాలు (అవి నిజంగా సహజాతమైనవని నిర్యచిస్తే) వ్యాప్తిలో ఎంత అనియమితంగా ఉంటాయి. అయినప్పటికీ చాలా పెగ్మటైట్లలో ఖనిజమణుకాలు అతిధేయశిల నుండి గ్రాఫిక్ పెర్లిటిక్ ఫెలోస్పార్ల గుండా కేంద్ర మండల క్వార్ట్జ్ తో అనిర్దిష్టమండలాలు (rude zones) గా రూపొందుతాయి. ఆంధ్రప్రదేశ్ లోని నెల్లూరు మేఖలయందును, తమిళనాడులోని గూడలూరు మేఖలయందును ఉన్న పెగ్మటైట్లు డైక్లరూపంలోను, సరలవంటి అంతక్షేపణలు (injections), ద్వీకుంభకాకార వేర్పాటులు (lenticular seggregations) రూపంలోను ఉన్నాయి. ఇవి అభ్రకం, అవపైట్, టోపాజ్, టూర్మలీన్లవంటి విలువైన పారీశ్రామిక ఖనిజాలను, బెరిల్, కొలంబైట్-టాంటలైట్, వేల్క్రమైట్, పీలైట్, మాల్బిన్లైట్, పెసిడలైట్, స్పాడుమిన్, సామర్ స్కైట్ అల్లనైట్, మోనజైట్, జిర్కాన్ వంటి అరుదైన (rare) లోహఖనిజాలను కలిగిఉన్నాయి. వీటిలో మండలీకరణం ఉన్నవి, లేనివి కూడ ఉన్నాయి. లేనివాటిలో కూడ సజాతీయత ఉంది. నెల్లూరుమేఖల యందలి అభ్రకపు పెగ్మటైట్, ధర్వార్ హార్న్ బ్లెండ్ పిస్టలు అంఫీబోలైట్లలోను, వాటితో సంబంధం ఉన్న అభ్రక పిస్టలలోను ఉన్నాయి. ఇక్కడ అభ్రకపు అన్వేషణకు పెగ్మటైట్ శిల ఒక అశ్శునంబంధ సహాయకారిగాను, ధర్వార్ వ్యవస్థకు చెందినశిలలు స్తరసంబంధ సహాయకారిగాను ఉపకరిస్తాయి. వైనాడ్ పీఠభూమిలోని గూడలూరు మేఖల (తమిళనాడు) యందలి అభ్రకపు పెగ్మటైట్లు కూడా ధర్వార్ అభ్రకపు పిస్టలలో స్థానికీకరణం చెందిఉన్నాయి. వీటిలో మండలీకరణం పైగ్మటైట్లలో అభ్రకం సాధారణంగా అంతర్గత కేంద్రస్థిత క్వార్ట్జ్ - ఫెలోస్పార్ మండలనికి మధ్యస్థమైన స్థలఫెలోస్పార్ మండలంలో వికీర్ణపుస్తక (disseminated books) రూపంలో స్థానికీకరణం చెంది ఉంటుంది. మండలీకరణం చెందని పెగ్మటైట్లలో అభ్రకం సజాతీయ పెగ్మటైట్ శిలలో వికీర్ణాలుగా లభిస్తుంది.

### 5.2.2 ఉత్తరజాత నిక్షేపాలలో

ఉత్తరజాత, (Epigenetic) నిక్షేపాలలో, ధాతుప్రవేశం జరిగేటప్పుడు, భగ్గుతలాల వెంటజరిగే ధాతుపూరణ కానింది లేదా మొత్తం శిలావిన్యాసాల ప్రతిస్థాపనకానింది, నిక్షేపణ కొన్ని నిర్దుష్ట శిలావిన్యాసాలకే పరిమితమవుతుంది. ప్రతిస్థాపిత ధాతునిక్షేపాలు చాలా సహజాత అవక్షేప నిక్షేపాలకంటే భిన్నంగా ఉంటాయి. వీటిలో అనుకూలస్తరం లేదా శిల అంతా ధాతువుకాదు. అస్తరం లేని శిలలో ప్రతిస్థాపనవళి ఆక్షాలు (fold axes) పగుళ్ళవంటి అదనపు బిందువధాలచే నియంత్రితం కాబడుతుంది.

అనుకూల శిలావిన్యాసం అవక్షేపశిలయే కానక్కరలేదు. అగ్ని పర్వత ప్రవాహాలు లేదా పలుచని బ్రెక్కియాపై భాగాలు అనుకూలమైనవే. శిలావిన్యాసం స్తరరూప (Stratiform) మైనది కానక్కరలేదు. అగ్నిశిలల డైక్లు

లేదా సిల్లు లేదా నిజానికి ఎటువంటి ఆకారం కలిగిన అంతర్మాలైనానూ అనుకూల శిలావిన్యాసాలుగా రూపొందవచ్చు.

మీ అవగాహనను పరీక్షించుకోండి.

1. సహజాత, ఉత్తరజాత నిక్షేపాలలో కనిపించే వ్యత్యాసాలను చెప్పండి.

---



---



---



---



---



---



---



---

### 5.3 అనుకూలతకు కారణాలు

ధాతునిక్షేపణకు ఒక శిల రెండవదాని కన్న ఏకారణంవల్ల ఎక్కువ అనుకూలతను చూపుతుందో ఎల్లప్పుడూ స్పష్టంకాదు. సిద్ధాంతరీత్యా అనుకూలపరిస్థితులు రెండు ప్రధానకారణాలవల్ల ఏర్పడతాయి. (1) ద్రావణాల ప్రవేశానికవసరమగు పారగమ్యత (Permeability) (2) ధాతుఖనిజాల అవపాతనాన్ని ప్రేరేపించడానికి రసాయనిక ప్రతిక్రియాశీలత (Chemical reactivity) రెండు పరిస్థితులు కలిసి ఒక శిలలో సంభవించవచ్చు. ఉదా ద్రావణీయశిల (Soluble rock) పారగమ్యత ఇనకరాళ్ళు, కంగ్లమరేట్లు, లేదా వినరపురక లావాపైభాగాల వంటి శిలావిన్యాసాలలో ప్రాథమిక ధర్మంగా సిద్ధించవచ్చు. లేదా ఇతర శిలలో పగుళ్ళవల్ల లేదా విరూపణ (shearing) వల్ల అపాదించబడవచ్చు. అయితే అన్వేషణకు ముందే శిల భౌతికధర్మాలు (ముఖ్యంగా పారగమ్యత) లేదారసాయన ధర్మాలు (ముఖ్యంగా ప్రతిక్రియాశీలత) రెంటిలో ఏవి ఎక్కువ ప్రభావాన్ని చూపుతున్నాయో ఊహించటం కష్టం. ఉదాహరణకు ఒక ప్రదేశంలో ఒక పోర్ఫిరీ (Prophyry) ఒక సున్నపురాయి, కలిసి ఉన్నాయనుకొండి. ధాతునిక్షేపణకు ఎక్కువ విస్తృతమైన పగుళ్ళతో నిండిన పోర్ఫిరీని వరించవచ్చు. లేదా రసాయనిక చర్యలకు అనుకూలమైన సున్నపురాయి నాశనమవుతుంది. సున్నపురాయి ధాతుస్వీకరణకు అనుకూలమైన శిలలైనా, ఒక్కొక్కప్పుడు ధాతువులు సున్నపురాయిలో కాక, నిక్షేపణకు తక్కువ అనుకూలత గల ఇతరశిలల నాశనమైన నందర్మాలు కూడా మనకు కనబడతాయి. ఉదాహరణకు క్వీన్స్లాండ్లోని మాంట్ ఇసా (Mount Isa) వద్ద సీసంయశదం నిక్షేపాలు పేల్లలో లభిస్తాయి. అదే ప్రాంతంలోని సున్నపురాయిలో ఖనిజీకరణకనబడదు.

కొన్ని అతిధేయశిలలు (host rocks) కొన్ని నిర్దిష్ట లోహాలవల్ల పూర్వదృతం చూపటం వంటి దృష్టాంతాలు అనక్షీరమైనవి సున్నపురాయి సీసము. యశదమువల్ల ప్రత్యేక అతిధేయభావం చూపుతుంది. కాని బంగారంవల్ల విరుద్ధభావం ప్రకటిస్తుంది. కొన్ని ప్రదేశాలలో క్వార్ట్జైట్ శిలకూడా సీసం యశదములకు అనువైనది. ఇక్కడ కూడా ఈ రెండులోహాల ప్రవృత్తిలోనూ మళ్ళీ తరతమ భేదం కనిపిస్తుంది. మెక్సిన్స్ట్రీ విపులీకరించిన సన్నివేశాలనుబట్టి, ఒక ప్రదేశంలో క్వార్ట్జైట్లు పలకరాళ్ళు (slates). రెండుఉన్నచోట, సీసం అధిక నిలికేయశిలలో అంటే క్వార్ట్జైట్లలో లభిస్తుంటే అందుకు భిన్నంగా యశదంపలకరాళ్ళకు నియమితమై ఉంది. ఇటువంటి పూర్వదృతానికి రసాయనిక కారణం ఉండియుండవచ్చు. బంగారం

లభించటానికి అత్యంత అనుకూలమైన శిలలు క్షోరైట్‌ను లేదా సదృశ సంఘటనం గల ఇతర ఖనిజాలను కల్గిఉన్నట్లు కనిపిస్తుంది. కార్బొజైట్‌లు, రయొలైట్‌లు లేదా సున్నపురాళ్ళు కంటే, క్షోరిటిక్ పలకరాళ్ళలోను, ఫిలైట్‌లలోను, మేలిక మాధ్యమిక అగ్నిశిలలోను ఎక్కువ బంగారం నిక్షేపాలు ఉన్నాయి.

ప్రతిస్థాపనకు అనుకూలత అనేవిషయం తరచు సున్నిత నియంత్రణతో కూడినది. ఉదాహరణకు పైకి ఒకరీతిలో కనిపించే సున్నపురాళ్ళలో ప్రతిస్థాపన కొన్ని నిర్దిష్టస్థలాలకే ఎందుకు పరిమితిమై ఉంటుంది. అనేది శాస్త్రజ్ఞుని కలవరపెతున్నదనే చెప్పవలెను. ఇప్పటికీ సరియైన అవగాహన కుదరని అంశమని చెప్పవచ్చు. కొంతమంది శాస్త్రజ్ఞుల దృష్టిలో సున్నము ప్రధానంగా ఉండే సున్నపురాళ్ళ కంటే డోలమైట్‌లు ఎక్కువ అనుకూలమైనవి. అయితే ఈ సంబంధాన్ని ప్రపంచంలో సర్వత్ర సమర్థించలేము. జె.యస్. బ్రౌన్ అనే శాస్త్రజ్ఞుని దృఢమైన అభిప్రాయం ప్రకారం కేవలం సృష్టమైన కార్బనేట్ కలిగియున్న శిలకన్న లేదా అధిక సిలికేయశిల కన్న సమపాళ్ళలో అంటే 1:1 నిష్పత్తిలో సిలికేట్, కార్బనేట్ ఉండే సిలికేయసున్నపురాయి (silicated limestone) ఎక్కువ అనుకూలత కలది. అంతేకాక బైన్ (Bain) శాస్త్రజ్ఞుని అనుసరిస్తూ బ్రౌన్ కూడా మరీ పెద్దది, మరీ చిన్నది కాని అభిలవణీ య పరిమాణం (Optimum size) లో ఉండే చిద్రావరణ (pore space) నిర్ధారక కారణాంశమని సూచించినాడు.

ఈ విషయం అవగాహనకు శిల, ఖనిజశాస్త్ర పరిశీలన, వయనము ప్రధానమైనవైనా, అన్ని విషయాలు దీనివల్ల పూర్తిగా తెలియకపోవచ్చును. ఇతర అంశములు, ఉదాహరణకు ముడతలకులోనైనప్పుడు వ్యక్తిగత స్థరాలు ఎటువంటి నైజ ప్రవృత్తి చూపినవి అనే విషయం మనం పరిశీలిస్తే సమస్యకు పరిష్కారం లభించవచ్చు. వ్యక్తిగత స్థరాల తారమత్య బలీయత (relative Competency) లోని సున్నితమైన తేడాలు, వాటి ధాతు ద్రావణ గ్రహణ వైఖరిని నియంత్రణ చేస్తాయి.

### బలీయ - దుర్బల శిలావిన్యాసాలు

కనీసం కొన్నిచోట్ల దుర్బల శిలలకన్న బలీయ శిలలు ధాతువునకు ఎక్కువ అనుకూలతను చూపుతాయి. నిజానికి భగ్గు మయ్యేటప్పుడు, వాటి పతన వైఖరి (mode of failure) ని బట్టి, ఇది ఊహించతగినదే. 'బలీయ' అన్న పదం సాపేక్షంగా బలమైన (relatively strong) శిలలకు వర్తిస్తుంది. అయితే ఇవి పగిలేటప్పుడు మాత్రం పెళుసు పదార్థంలా బద్దలవుతాయి. దుర్బల అన్నపదం బలహీనమైన శిలలకు వర్తిస్తుంది. ఇటువంటి వాటికి ప్లాస్టిక్‌వల విరూపత చెందే స్వభావం ఉంటుంది. చాలా ఎక్కువ పరిస్థితులలో, కార్బొజైట్‌లు, కంగ్లమరేట్‌లు, కైథిల్యానికి గురికాని, అగ్నిశిలలు బలీయశిలలని నిర్దేశించవచ్చు. పేల్‌లు, పలకరాళ్ళు, పిస్టెలు సున్నపురాళ్ళు మరియు సెరిసైట్, క్షోరైట్ లేదా స్పెంటిన్‌ల కింద మార్పుచెందిన అగ్నిశిలలు దుర్బలశిలలు, అయితే మారే పరిస్థితుల ప్రభావంవల్ల, ఈ సాధారణీకరణాలు (generalisations) మార్పులకు లోనవుతాయి. బలీయత అనేది ఒక సాపేక్షవిషయం (relative matter). ఉదాహరణకు రంపెడు పీల్ స్థరాలమధ్య ఉంటే సున్నపురాయి ఒక బలీయ శిలవలె ప్రవర్తిస్తుంది. కాని అదే సున్నపురాయి రెండు క్వార్ట్జైట్ స్థరాలమధ్య ఉన్నప్పుడు దుర్బలశిలగా రూపొందుతుంది. అంతేకాక శిలలు పగిలేతీరు కొంత వరకు అవి ఎల్లా విరూపత చెందుతాయనే దాని మీద ఆధారపడి ఉంటుంది. ఉదాహరణకు తక్కువ బదువుమోసే సున్నపురాయి బలీయశిలవలెనే ప్రవర్తిస్తుంది. కాని అధిక పీడనానికి గురయై ముఖ్యంగా ద్రావణి సమక్షంలో వునశుటికీకరణం చెందటానికి కావలసిన కాలవ్యవధి నిచ్చేటంత విరూపతవేగం మందగతిని సాగేటప్పుడు అదే సున్నపురాయి అతి దుర్బలపదార్థంగా రూపొందే అవకాశం ఉంటుంది.

బలీయశిలలు విరూపణవల్లకాక భగ్గుత (fracture) వల్ల పగిలే వాటి ప్రవృత్తి ఒక అదనపు సౌలభ్యానికి కారణ మవుతుంది. భగ్గుతవల్ల పగలటంలో శిలలో అనేక పారగమ్య ప్రవాహమార్గాలు (channel ways)

విర్బుధతాయి. బలీయ శిలలు చిట్టినప్పుడు, అంతర్ సంబంధిత (inter connected) పగుళ్ళతో కూడిన ఒకజాతితంత్రము (network) లేదా పరగమ్మ చెక్కియా రూపొందుతుంది. అయితే పగలే తీరులో ఇంత సౌలభ్యం ఉన్న బలీయశిలలు, ప్రతిచోటా ధాతునిక్షేపణకు అత్యంత అతిధేయత చూపకపోవచ్చు. ఇందుకు ప్రత్యక్ష ఉదాహరణ విక్టోరియా లోని బెండిగోజాను భిత్తికలు (Bendigo Saddle reefs) ఇక్కడ బలీయమైన కార్బజైట్ స్తరాలమధ్య ఉన్న దుర్బలమైన పలకరాళ్ళు ముడతల ప్రభావానికి లోనవటంవల్ల పలకరాళ్ళ అవనతి పార్కాలలో క్వార్ట్జ్ ఫాసికీకరణంబెంది, దృగ్గోచర బంగారు. ధాతువులకు నిలయమైనాయి.

### 5.5 భారతదేశపు అనుకూల శిలావిన్యాసాలు

భారతదేశపు ధాతునిక్షేపాలకు అనుకూలత చూపిన శిలావిన్యాసాల అవలోకన చేస్తే మనకు అవి స్తరసంబంధ లేదా అశ్వసంబంధ సహాయకారులుగా ఎల్లా ఉపయోగపడతాయో తేటతెల్ల మవటమొకాక వాటిలో కొన్ని అతిధేయశిలలు కొన్నినిర్దుష్ట లోహాలవట్ల పూర్వ దృతం చూపే అవకాశాలు కూడా బోధపడతాయి.

ఆంధ్రప్రదేశ్ లోని కడప హరివాణలో కడప, కర్నూలు శిలా విన్యాసాలలోని ప్రాక్ కేంబ్రియన్ శిలలలో విలక్షణమైన అవక్షేప ఖనిజ నిక్షేపాలు లభిస్తాయి. వీటిలో సున్నపురాళ్ళు (సిమెంట్, ద్రవకారక, రసాయనశ్రేణి), డోలమైట్లు (ద్రవకారక ఉష్ణసహనశ్రేణి) ఉన్నాయి. ఇందలి ప్రధాన క్షితిజసమాంతరాలు (horizons) వేపల్లెదశ (దిగువకడప)కు చెందిన డోలమైట్లు, జమ్మలమడుగుదశ (కర్నూలు)కు చెందిన నర్సీసున్నపురాళ్ళను, కడప, కర్నూలు, మహబూబ్ నగర్, గుంటూరు, కృష్ణాజిల్లాలలో విస్తరించి ఉన్నాయి. ఖమ్మంజిల్లాలోని వ్యవస్థకు చెందిన డోలమైట్లు, హైదరాబాద్ (ఆంధ్రప్రదేశ్) గుల్బర్గా (కర్ణాటక) జిల్లాలోని భీమాశ్రేణి (Bhima Series)కి చెందిన సున్నపురాళ్ళు, డోలమైట్లు ఈ తరగతికి చెందినవే. కర్నూలు జిల్లాలోని బెక్ పీల్ దశలో కూడా చాలచోట్ల విలువగల అవక్షేప జంచాలాలు, ఓకర్లు లభిస్తాయి. అధునిక పరిశీలనలవల్ల కడప హరివాణలోని చెర సహిత (cherty) వేపల్లె డోలమైట్లలో కొన్నిచోట్ల పోస్సరైట్ కనిపించింది. అందువల్ల ఇతర హరివాణాలలోని సున్నపురాళ్ళను డోలమైట్లలోను పోస్సరైట్ కోసం ఉద్యతమైన ఖనిజాన్వేషణ సాగుతుంది.

దక్షిణ భారతదేశంలోని చెప్పుకోతగ్గ ఇంకోక అవక్షేపనిక్షేపం. బంగనపల్లి కంగ్లామరేట్లలోని వజ్రాలు. కర్నూల ఉష్ణవస్థకు ఆధారభాగం (basal part) లో ఉన్న ఈస్తరాలు కర్నూలుజిల్లాలోను, మహబూబ్ నగర్ ప్రకాశం, గుంటూరు కృష్ణాజిల్లాలలోని కొన్ని భాగాలలోను ఉన్నాయి. వజ్రాలు కడప హరివాణ అంతటా ఉన్న కంగ్లామరేట్లలో లభించవచ్చు. ఇందులో రెండు ప్రధానమైన తూప (E.W.) వ్యాపించిన వజ్రభరిత మేఖలలు (diamondiferous belts) ఉన్నాయి. ఇవి కర్నూలు జిల్లాలోని (1) బంగనపల్లి మునిమడుగులమధ్య (2) రామల్లకోట, ఎంచాయిల మధ్య ఉన్నాయి. ఈ ప్రదేశాలలో వజ్రాలకోసం మన ప్రాచీనుల చేసిన గనుల తవ్వకం కనపడుతోంది.

ఆంధ్రప్రదేశ్ లోని కడప హరివాణలో ఉన్న అగ్నిగుండాల, ఉమ్మిడివరం, పరికుంట, జంగమరాజువల్లె సీసం యశదం రాగి నిక్షేపాల ధాతు నిక్షేపణలో నిర్మితీయ నియంత్రణతోపాటు, అద్భుతమైన స్తరసంబంధ అశ్వసంబంధ నియంత్రణ కనిపిస్తుంది. వీటన్నిటిలో విలక్షణమైనవి గుంటూరు జిల్లాలోని అగ్నిగుండాల సీసం, రాగి నిక్షేపాలు. ఈ మేఖలలో మూడు ప్రధాన క్షరలోహ నిక్షేపాలున్నాయి. (1) బందలమొట్టు, సీసం (రాగి) నిక్షేపం (2) నల్లగొండ రాగినిక్షేపం (3) ధూకొండ రాగి (సీసం) నిక్షేపం. ఇవికాక కారంపూడివద్ద, తదితర ప్రదేశాలవద్ద ప్రధానంగా సీసం ఉన్న చిన్న చిన్న నిక్షేపాలు కూడా ఉన్నాయి. ఈ నిక్షేపాలు మంచి స్తరసంబంధ, అశ్వసంబంధ నియంత్రణలను చూపిస్తాయి. వీటిలో బందలమొట్టు, తదితర ప్రదేశాలలో సీసం నిక్షేపాలు, ధూసరశ్యేత (greyish white) పాక్షిక చెర్ట్ సహిత (partly cherty)

మృత్తికారహిత (non-argillaceous) డోలమైట్‌లలోను నల్లకొండ, ధూకొండ రాగినిక్షేపాలు సున్నములేని (non-calcareous) సూక్ష్మరేణుయుత క్వార్ట్జైట్‌ల మధ్యలో ఉన్న స్థూలరేణుయుత సున్నపు క్వార్ట్జైట్‌ల (calcareous quartzites) లోను సరస్థరణల తలాలకు సమవిన్యాసచేదించే విరూపణ భగ్గు మండలాలను బెకియా మండలాలను అనుసరిస్తుంది. ఇది నిర్మితీయ నియంత్రణ సంబంధించి విషయం. ఉమ్మిడివరం సీసం నిక్షేపంలో ధాతువు కంబు ఫిలైట్‌లలోను, అర్బిలైట్‌లలోను ఉన్న సూక్ష్మ రేణుయుత క్వార్ట్జైట్‌లలో అంతర ప్రవేశితాలై (intercalations)న క్వార్ట్జ్ బ్రెక్కియా సంకుచిత స్థరాలలో స్థానికీకరణం చెంది ఉంది. పరికుంటు, జంగమరాజు పల్లెలవద్ద ఖనిజీకరణం సంకుచిత క్షీతజనమాంతర డోలమైట్ శిలకు పరిమితమై ఉంది. డోలమైట్‌కు పైన, కిందా ఉన్న కంబుపేల్‌లలోను అర్బిలైట్‌లలోను ఎక్కడా ఖనిజీకరణం కనపడదు.

పైన ఉదాహరించిన అనుకూల శిలావిన్యాసాలు వాటితో సంబంధం ఉండి లభించేలోపాలు ధాతు నిక్షేపాలకు స్థరసంబంధ సహాయకారులగా ఉపకరించటమైకాక, వాటి అవినాభావ సంబంధంయొక్క అంతర్యం తెలిసికోవటానికి శాస్త్రజ్ఞుల పరిశోధనా వ్యాసంగానికి మూలమవుతుంది. సీసం చెర్ట్‌సహిత, మృత్తికారహిత డోలమైట్‌లోనే లభించడం, పేల్‌లలోను, అర్బిలైట్‌లలోను ఉండే లేకపోవటం, లేదా రాగి సున్నము లేని క్వార్ట్జైట్‌లలో కాక, సున్నపు క్వార్ట్జైట్‌లలోనే లభించటం అనే అంశాలు, ఇంతకు ముందు విశదీకరించిన జె.యస్.బ్రౌన్ శాస్త్రజ్ఞుని అభిప్రాయాలకు అనుగుణంగా ఉన్నాయని చెప్పవలెను. ధాతుభరిత ద్రావణాలు స్వచ్ఛమైన సున్నపురాయి పూర్తిగా సిలికా ఉండే క్వార్ట్జైట్‌ల కన్న సిలికీయ సున్నపురాయి (ఈ సందర్భంగా సున్నపు క్వార్ట్జైట్ అనుకోండి) నిపూర్ణదృత చేయటం అనే అంశాలు మనదేశపు ఖనిజనిక్షేపాలలో కూడా పైన ఉదాహరించిన క్షరలోపాల స్థానికీకరణద్వారా వ్యక్తమవుతున్నాయి. ఈ అంశాలపై జరిగే భూరసాయనాత్మక పరిశోధన లోపాల ఉద్భవ రహస్యాలను క్షుణ్ణంగా తెలిసికొందుకుపనికివస్తుంది.

#### 5.6 సారాంశం

ఖనిజాన్వేషణలో స్థర, అశ్శ సంబంధ అంశాలు నిర్వహించే ప్రాతను ఈభాగంలో విపులీకరించాం. ధాతు నిక్షేపం ఏదైనా ఒక అశ్శ విభాగానికి చెందినదిగా ఉంటూ ఒక స్థర అనుక్రమంలో కన్పించడం వంటి అంశాలు స్థర, అశ్శ సంబంధంగా ఖనిజాన్వేషణలో సహకరిస్తాయి. ఈ నిక్షేపాలు సహజాత నిక్షేపాలైనాకావచ్చు. ఉత్తరజాత నిక్షేపాలైనా కావచ్చు. రెండింటికి విభిన్నమైన గుర్తింపు లక్షణాలే ఉంటాయి. కొన్ని ఈరకమైన భారతీయ ధాతు నిక్షేపాలను వివరించడం కూడా జరిగింది.

#### 5.7 మీ అవగాహనను పరీక్షించుకోండి - నూదిరి సమాధానాలు

1. చుట్టూ ఉండే శిలతోపాటే ఒకేకాలంలో సహజాత నిక్షేపాలు రూపుదిద్దుకొంటాయి. దే ఉత్తరజాత నిక్షేపాలయితే చుట్టూ ఉండే శిల ఏర్పడిన అనంతరం రూపుదిద్దుకుంటాయి.



## 5.8 మాదిరిపరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి?
  - (1) ఖనిజాన్వేషణలో సహజాత, ఉత్తరజాత వివక్షత ఏ విధంగా ఉపయోగపడుతుంది?
  - (2) స్తరసంబంధ ఆశ్శసంబంధ సహాయకారులను గూర్చి భారతదేశ ఉదాహరణలినూ సంగ్రహంగా వివరించండి?
2. ఈ కింది అంశాలకు 10 పంక్తులలో సమాధానం రాయండి.
  - (అ) బలీయ, దుర్బల స్తరాలు.
  - (ఆ) అతిధీయశిలలకు కొన్ని నిర్దుష్ట లోహాలకు ఉండే ప్రత్యేకసంబంధం.

## 5.9 పదకోశం

అల్లనెట్	:	విరళమృత్తిక సిలికేట్ (rare earth Silicate) దీనిలో సీరియం వర్గానికి చెందిన సీరియమ్, డిస్ప్రోసియమ్, లాంథనమ్ మూలకాలు, స్వల్పపాళ్ళలో ఎట్రీయమ్ వర్గ మూలకాలు ఉంటాయి. అగాఢస్థితి అగ్నిశిలలోను, సిగ్గు పైట్లలోను, సిగ్గుపైట్లలోను, అబిలాక్షణికంగా కనబడే ఖనిజం.
కొలంబైట్ టాంటలైట్	:	కొలంబియం లోహానికి మరోపేరు నియోబియం. కొలంబియం, నియోబియం సమస్వరూపలోహాలు. ఈ ఖనిజం ఇనుము, మాంగనీస్ నియోబేట్, టాంటలైట్. సామాన్య కొలంబైట్ నుంచి సామాన్య టాంటలైట్ వరకూ ఇందులో కనిపెట్టలేని శ్రేణికరణం జరుగుతుంది. ఇనుము, మాంగనీస్ పాళ్ళుకూడా ఎక్కువ మార్పు కలిగి ఉంటాయి. ఈ ఖనిజం పెగ్మటైట్ సిరలలో లభిస్తుంది.
ఉత్తరజాత నిక్షేపం	:	శిలావిన్యాసం లేదా పరివేష్టిత శిల ఏర్పడిన తదనంతరం రూపొందే ఖనిజ నిక్షేపం.
సహజాతనిక్షేపం	:	శిలా విన్యాసంలో లేదా పరివేష్టిత శిలతో పాటు ఏర్పడే ఖనిజనిక్షేపం.
లెప్టొలైట్	:	లిథియమ్ అభ్రకం
సామర్ స్ట్రైట్	:	అరుదైన రేడియోధార్మిక ఖనిజం. ఇది సీరియల్, ఎట్రీయం విరళమృత్తికలను, యురేనియం ఆక్సైడ్ ను కూడా కలిగి ఉంటుంది. పెగ్మటైట్లలో లభిస్తుంది.

## భాగం-6: నిర్మితీయ సహాయకారులు

### సాధ్యాంశాలు

- 6.0 లక్ష్యాలు
- 6.1 పరిచయం
- 6.2 భగ్గీకరణ యాంత్రిక నియమాలు
- 6.3 సహాయకారులు - సెర ఆకారాలు
- 6.4 ఎన్ ఎకిలాన్ నిర్మితి
- 6.5 సైమాయిడ్ నిర్మితి
- 6.6 గుర్రపుతేక నిర్మితి
- 6.7 భ్రంశికరణలో సెరల వ్రవృత్తి
- 6.8 సారాంశం
- 6.9 మీ అవగాహనను పరీక్షించుకోండి - మాదిరి సమాధానాలు
- 6.10 మాదిరి పరీక్ష వ్రశ్నలు
- 6.11 పదకోశం

### 6.0 లక్ష్యాలు

ఈ భాగంలో నిర్మితీయ సహాయకారుల ప్రాధాన్యాన్ని వివరించాం. భగ్గీకరణ యాంత్రిక నియమాలను ఖనిజాస్వేషణలో వినియోగించడం ప్రధానంగా వ్రస్తావింపాం. ఈ భాగం అధ్యయనం తర్వాత మీ అవగాహనలోకి వచ్చే అంశాలు.

- భగ్గీకరణ యాంత్రికనియమాల్ని వర్ణించగలడం
- సహాయకారులగా సెరల ఆకారాలను వర్ణించగలడం
- ఎన్ ఎకిలాన్, సైమాయిడ్, గుర్రపుతేక వంటి నిర్మితులు ఖనిజాస్వేషణలో వివిధంగా తోడ్పడతాయో వివరించగలగడం.

### 6.1 పరిచయం

శిలలో ఏర్పడే పగుళ్ళు ధాతుద్రావణాలు చొచ్చుకుపోయే వ్రవేళ మార్గాలను (Channel ways) ఏర్పరుస్తాయి. నిక్షేపణకు అవి గ్రాహకాలు అవి ప్రతిస్థాపన ప్రారంభమయ్యే స్థానాలు కూడా సెరా నిక్షేపాలలో ప్రధాన నియంత్రణ పగుళ్ళ వల్ల జరుగుతోంది. అంతేకాక పగుళ్ళు చాలా వికీర్ణ, ప్రతిస్థాపిత నిక్షేపాలలో కూడా ధాతు స్వరూపాల ఆకారంపై నిర్ణయమైన ప్రభావాన్ని చూపుతాయి. అందువల్ల పగుళ్ల భగ్గువ్యవస్థల (Fracture systems) ఆకారాలు చాలా రకాల ధాతునిక్షేపాల నిర్మితిని తెలిసికొనుట కీలకమైన ఆధారాలను కల్పిస్తాయి.

పగుళ్ళు కేవలం యాదృచ్ఛిక (Accidental) మైనవికావు. పగుళ్ళు ప్రతి బలానికి గురియైన ఒక శిలారాశి పతన (failure) ఫలితమని చెప్పాలి. అందువల్ల అవి కొన్ని భౌతిక నియమాలను అనుక్రియగా రూపొందితాయి. అయితే దురదృష్టవశాత్తూ, ఈ నియమాల క్రియాత్మక పరిశీలనను గురించి ఇంకా ఎంతో తెలుసుకోవలసి ఉంది. బాహ్యంగా ఆదర్శ ప్రతిబల పరిస్థితులలో, కొన్ని పదార్థాలు ఒకవిధంగా పతనమవుతుంటే మరికొన్ని ఇంకో విధంగా పతనం అవుతాయి. ఈ విధంగా ఎందుకు అవుతోందో మనం ఇంకా చెప్పలేకపోతున్నాం. అంటే పతన సిద్ధాంతానికి (theory of rupture) సంతృప్తికరమైన సమన్వయం మనకింకా దొకలేదని భావం. అయినప్పటికీ, ప్రయోగావల్లనూ, పరిశీలనవల్లనూ పదార్థాలు పతనమయ్యే ఉపరితలాలకు, ప్రతిబలం స్థాననిర్దేశానికి (Orientation) ఉన్న గుణాత్మక సంబంధం మనకు బాగాతెలుసు. పనిచేసే ప్రతిబలం పూర్తిదత్తాంశాలు, శిలలో బలవ్యాప్తిని గురించి సమాచారం లభ్యమైనప్పుడు భిన్నా ఆకారాల సాధారణ స్వరూపం, మరికొన్నిటిలో విపులస్వరూపం మనం ఊహించవచ్చు. కాని పూర్తి సమాచారం అరుదుగా లభిస్తుంది. అయినప్పటికీ పరిశీలనవల్ల కొంత సమాచారాన్ని రాబట్టవచ్చు. శిలలు వివిధంగా పతనమవుతాయో మనం వివరణాత్మకంగా తెలిసికొన్నప్పుడు పాక్షికంగా మరుగునపడ్డ శిలల ఆకారాలలో ఏ బాగాలు ఖనిజీకరణ చెందటానికి ఫలవంతంగా ఉంటాయో, ఊహించటానికి వీలు కలుగుతుంది.


## 6.2 భగ్నీకరణం యాంత్రిక (భౌతిక) నియమాలు

### 6.2.1 ప్రతిబలం

ఒక పదార్థం స్వరూపం స్థితిస్థాపన హద్దులోపల విరూపిత చెందినప్పుడు, అందులో ప్రతిభాగం అనుసంధాన భాగం (adjoining part) పై బలప్రభావాన్ని చూపుతుంది. ఈ అంతర్గతబలాన్ని (Internal force) ప్రతిబలం అంటారు. ఈ ప్రతిబలాన్ని విరూపణాంశ (Shearing Component), లంబాంశ (normal component) లుగా వ్యతక్కించ (resolve) వచ్చు. పదార్థా స్వరూపంలో ఏదో ఒక బిందువును తీసికొని, ఆబిందువు గుండాపోయే ఒక ఊహితలాన్ని (imaginary plane) గమనించినప్పుడు ప్రతిబలం ఒక అంశతలానికి ఒకప్రక్క నుండే పదార్థాన్ని, ఇంకోప్రక్క ఉండే పదార్థం వైపు తోసివేయుట కనిపిస్తుంది. ఇదే విరూపణాంశ. ప్రతిబలం ఇంకో అంశ, తలం భాగాలను దగ్గరగా చేయటానికి లేదా దూరంగా లాగటానికి ప్రయత్నిస్తుంది. ఇదే లంబాంశ ప్రవృత్తి (tendency) దూరంగా లాగేటప్పుడు దానిని తన్యప్రతిబలం (tensile stress) అని, దగ్గరగా కుదించేటప్పుడు సంపీడక ప్రతిబలం (compressive stress) అని అంటారు.

### 6.2.2 ప్రధాన ప్రతిబలతలాల ఆకృతి

ప్రతి బలానికిలోనగు స్వరూపంలోని ప్రతి బిందువువద్ద నాలుగు సందిగ్ధ తలాలు (Vertical planes) ఉంటాయి. ఇందులో రెండు అధికవిరూపణ ప్రతిబలసూచికలు. ఒకటి అధికలంబ ప్రతిబల సూచిక, ఇంకోకటి అల్పలంబ ప్రతిబలసూచిక (వటం 7.1 లోని ఆదర్శచిత్రాన్ని చూడండి). ఈ నాలుగుతలాలు ఒక సామాన్య రేఖలో ఒక దానినొకటి  $45^{\circ}$  వ్యత్యాసంలో వ్యతిరేధనం చేసికొంటాయి. వస్తుస్వరూపం వివిధమైన భారానికి లోనయిన (అంటే సంపీడనమైన లేదా తన్యత అయిన లేదా విరూపణ యుగ్మం అయినా కావచ్చు). ఈ నియమాలు అనువర్తనీయమే. అంతేకాక వస్తుస్వరూపం సజాతీయమైన లేదా విజాతీయమైన, ప్రతిబలం ఏకరీతిగా ఉన్న లేదా అసమరీతిగా (non-uniform) ఉన్న కూడా ఈ నియమాలు అనువర్తనీయం.



పటం 7.1 ప్రధాన ప్రతిబల తలాలు (అదర్బచితం) (McKniistry) శాస్త్రజ్ఞుని అనుసరించి

### 6.2.3 ఏకరీతి-అసమరీతి ప్రతిబలాలు

ప్రతిబలం ఏకరీతిగా ఉన్నప్పుడు వస్తుస్వరూపంలోని అన్ని బిందువుల వద్ద సందిగ్ధతలాలు ఒకే స్థాననిర్దేశం కలిగి ఉంటాయి. అందువల్ల మొత్తం వస్తుస్వరూపం ప్రతిబలస్థితిని ఒకే చిత్రంలో తెలుపవచ్చు. ప్రతిబలం అసమరీతిలో ఉన్నప్పుడు ప్రతిబలతలాల సంయోజనపు (assemblage) స్థాననిర్దేశం బిందువు బిందువుకూ మారుతుంది. అయినా ఏ ఒక్క బిందువువద్దనైనా సరే ఈ తలాలు ఎప్పుడూ 45° వ్యత్యాసంలో ఉంటాయి.

అసమరీతి ప్రతిబలంలో లెక్కలేని మార్పులు ఉంటాయి. ఇందులో క్రమబద్ధమైన వ్యాప్తిగల రెండు పరిచితరకాలు: (1) వంపు (bending), (2) విమోటనము (torsion). నిజానికి ఇవి ప్రతిబలంలో రకాలు కావు. ప్రతిబల దిగ్విన్యాసం (స్థాననిర్దేశం)లో ఉండే తేడాలు మాత్రమే. ఎందువల్లనంటే ఏ ఒక్క బిందువువద్దనైనా సరే ప్రతిబలాన్ని దాని లంబ, విరూపణాంశలలోకి పునర్విశ్లేషించవచ్చు. ఈ రెంటిలో, విమోటనాన్ని గూర్చి కొంత విస్తృతకరణ అవసరం. విమోటనం ఒక ప్రత్యేక జాతిభారానికి సంబంధించినది. ఉదాహరణ: ఒక దండాన్ని (rod) ఒక పక్క వైన్తో వట్టుకొని రెండవైపున ఒక గొట్టపురెంట్తో మెలితిరిగేటట్లు తిప్పినప్పుడు ఉత్పన్నమయ్యే ప్రతిబలం, సాధారణ భ్రమపరిస్థితులలో ఇటువంటి భారం అరుదని చెప్పవచ్చు. అయితే బృహత్ పరిమాణంలో జరిగే భూపటల కుటిలతలు (warping) కత్తెర భ్రంశచలనాల (Scissors-fault movements) కు కారణమయ్యే విరూపత (deformation) విమోటనంతో కూడినదే.

### 6.2.4 పగుళ్ళకు, ప్రతిబలానికి ఉండే సంబంధం

ఇంతవరకూ నేర్చుకున్న యాంత్రిక నియమాల అవగాహనతో, ఇక మనశిలలో ఏర్పడే పగుళ్ళకు, వాటికి కారణభూతమైన ప్రతిబలాలకు ఉండే సంబంధం పరిశీలిద్దాం. పగుళ్ళలో రెండు విలక్షణమైన పతనవైఖరులు (Modes of failure) ఉన్నాయి. అవి (1) తన్యత (2) విరూపణ. అందువల్ల ఉత్పన్నమయ్యే పగుళ్ళను తన్యతపగుళ్ళు (tension fractures), విరూపణపగుళ్ళు (shear fractures) అని అంటారు. ఈ రెంటిలో ఒక శిల ఏ ఒక దానివల్ల లేదా రెండిటివల్ల పగులుతుంది అనే విషయం ఆ శిల స్వభావం బట్టి,

విరూపతపరిస్థితులను బట్టి ఉంటుంది. అయితే వీటి నియంత్రణ, నియమాల పూర్తి అవగాహన లేదు కాబట్టి ఖచ్చితంగా చెప్పటం కష్టమైన విషయం కావచ్చు.

### 6.2.5 భగ్న ఆకారాల వైవిధ్యానికి కారణాలు

వగుళ్ళు పదార్థం సజాతీయమైనప్పుడు మాత్రమే ప్రబల ఆకారాలకు అనురూపంగా ఉండటం మనం ఆశించతగ్గ విషయం. శిలలో ఏమాత్రం విజాతీయత ఉన్నా వగుళ్ళ ఆకారాలలో అప్రకమాల (irregularities) కు దోహదమవుతుంది. లేదా ఊహించని కొత్తసంగతులకు తావియ్యవచ్చు. అయితే నిజానికి ఏ శిలలూ సంపూర్ణ సజాతీయతను ప్రదర్శించవు. అందువల్ల మనం 'సాంఖ్యిక సజాతీయత' (statistical homogeneity) ను ఆశించవచ్చు. ఇందులో అప్రకమాలు అంటే స్వల్పపాళ్ళలో ఉండే కణాలు లేదా స్పటికాలు క్రమరహిత విన్యాసం కలిగి ఉండటంవల్ల కలిగే దిశాత్మక ధర్మాలు (directional properties) ఒకదానికొకటి రద్దవుతాయి. శిలలలో అదర్శమైన వగుళ్ళ ఆకారాలకు అవి దగ్గర పోలిక ఉండేవి పెద్దవి స్థూలమైనవి అయిన అగ్నిశిలలు. స్థిరత అవక్షేపాలు లేదా రూపాంతర ప్రాప్త శిలలకన్న వీటిలో సాంఖ్యిక సజాతీయత ఎక్కువ.

సజాతీయతను ప్రతిహతంచేసే (interrupt) ప్రధానమైన రూపురేఖలు (1) బలహీన ఉపరితలాలు (పూర్వస్థితి వగుళ్ళు, సంస్తరణతలాలు అగ్నిశిలలస్పర్శలు); (2) శిలల బలీయతలోని అభిలాక్షణిక వైవిధ్యం (స్తరాలు, డైక్లు, సిల్లులు), (3) అసమగతిక (anisotropic) శిలలు (ఫలకరాళ్ళు, పిస్టెలు, నైస్లు).


### 6.3 సహాయకారులుగా సిర-ఆకారాలు

సిర ఆకారాలను అర్థంచేసికోవటం, ఖనిజాన్వేషణకు అత్యంత అవసరం. ఒకసారి కనక సిర ఆకారం మనకు స్పష్టంగా బోధపడితే, తరువాత అది ప్రతిబల ఆకారంతో సమన్వయం చేసికోవటానికి విశ్లేషించవచ్చు దీనికి సిరలవ్యాప్తికి సంబంధించి వివరాలు, ఎంత తక్కువగా ఉన్నానరే అంతకుపూర్వమే ఎమైనా ధాతుస్థానభ్రంశం (Pre-ore displacement) జరిగిన సూచనలు కనిపిస్తున్నాయా అనేవిషయం అంతేకాక సిరనిర్మితి విరూపణ లేదా తన్యతను సూచిస్తూ ఉండ-ఇత్యాది విషయాలు ఈ విశ్లేషణకు అవసరం. అన్నిటికన్న ముఖ్యమైనది ఈ ఆకారాలను భౌమరూపురేఖలతో సమసంబంధ నిర్ధారణ (correlation) చేయటం. శిలా విన్యాసాలలో ఏవైనా వగుళ్ళకు ప్రత్యేక అతిధేయత లేదా అతిధేయ విముఖత చూపుతున్నాయా, బలహీన ఉపరితలాలు సిరలను వాటి సాధారణ మార్గంనుంచి అవవర్తనం చేస్తున్నాయా. సంస్తరణం, వళులకు సంబంధించి వగుళ్ళ ప్రవృత్తి (attitude of fractures) ఎల్లా ఉంది మొదలైన అంశాలు భౌమరూపురేఖలకు సంబంధించినవి. సిరల ఆకారాల ఉద్భవ విధానం, యాంత్రిక నియంత్రణ మనకు బాగా అర్థమయితే, అన్వేషణ విజయవంతమవుతుంది. అందుకే మెకిన్ స్ట్రీ మహాశయుడు అంటాడు "ఒక సిర ఏ కొన్ని నిర్దిష్ట పరిస్థితులలో ఒకచోట ధాతువుగా రూపొందుతుందో మనకు బోధపడితే, మనం ఇంకోచోట మళ్ళీ అది ఎక్కడ ధాతువుగా రూపొందగలదో బాగా అంచనా కట్టగలం" అని.

#### 6.3.1 విలక్షణ సిర-ఆకారాలు

వివిధ రకాల సిర ఆకారాలను బేట్ మన్ (1960) మెకిన్ స్ట్రీ (1948) వర్ణించారు. ఒక వగులు లేదా విడరం (fissure) ఖనిజ పదార్థంతో పూరింపబడ్డప్పుడు దానిని సిర అని అంటారు. సిరలు రెండు దిశలలో పొడవుగాను, మూడవదిశలో కురచగానూ ఉండే ఫలకరూప స్వరూపాలు (tabular bodies). ఇవి

పగుళ్ళ పెంబడి, విదర మండలాల పెంబడి ఏర్పడి ధాతునిక్షేపణకు అనుకూల బిందువఠాలవుతాయి. అకృతనిబట్టి విదర సిరలను సామాన్య (simple), సంయుక్త (composite), బంధిత (linked) పటలరూప (sheeted) ఎన్ ఎకిలాన్ (en echelon) కటకరూప (dilated) కోఫ్టికరూప (chambered) విదరాలుగా విభజించవచ్చు. (పటం 7.2 ). ఇవి ముద్దరూపంలో (massive) గాని, పటలీకృత (crustified)రూపంలోగాని ఉండవచ్చు.




పటము 7.2 సిరా వ్యవస్థలలోని రకాలు A. కోఫ్టిక రూపసిర (నెకర్ ననుసరించి) B) పిస్టోలోని విస్తరిత లేదా కటక రూపసిరలు C) పటల రూప సిర D) పిస్టోలోని ఎన్ ఎకిలాన్ సిరలు E) బంధితసిర (బేట్ మన్ శాస్త్రజ్ఞుని అనుసరించి)

కుడ్కాలు సాపేక్షంగా ఋజువుగాను, సమాంతరంగాను ఉండే సామాన్య విదరాన్ని పూరించేది సామాన్య విదరసిర, కుడ్కాలు అవక్రమవద్దతిలో ఉండి, బ్రెక్టియాకరణం చెందినప్పుడు (ముఖ్యంగా లంబమాన కుడ్కం, ఉపరితల భారంవల్ల) కోఫ్టికరూపసిర ఏర్పడుతుంది. కటకరూప సిరలు పిస్టోలో ఏర్పడే దళసరి కటకాలు (fat lenses) సాధారణంగా ఇవి సిరలు కలసి తోరణాలవలె లేదా అనంబంధ ఎన్ ఎకిలాన్ కటకాలవలె కాని ఏర్పడతాయి. ఇటువంటి కటకరూప సిరలు ఖనిజీకరణ ద్రావణం పీడనానికి గురియైన పిస్టోస్ శిలలో ఉబ్బెత్తుగా అవటం (bulging or dilation) వల్ల ఏర్పడతాయని శాస్త్రజ్ఞుల అభిప్రాయం. ఇందులో కొన్ని పరివేష్టిత శిల తరువాత రూపాంతరప్రాప్తి చెందేటప్పుడు పూర్వస్థితసిర (pre-existing vein)లుగా వాటి కుడ్కాలు దూదరీకృతం కావటంవల్ల కూడా ఉత్పన్నమవవచ్చు. వీటి వెడల్పు పరిమాణంలో కొన్ని అంగుళాల నుంచి చాల అడుగుల వరకూ ఉండవచ్చు. నన్నిహితంగాను, నిర్గుప్తంగాను, సమాంతరంగాను, ఉండే కొన్ని పగుళ్ళ రాశి (group of fractures)ని పటల రూపసిర అంటారు. ఇందులో ప్రతి పగులు ఖనిజవదార్థంతో నిండి, పగులుకూ పగులుకూ మధ్య ఊపరశిల (basal rock) పొరలచే వేరుచేయబడి ఉంటుంది. దానినంతటిని ఒకే నిక్షేపంగా పరిగణిస్తారు. దాని వెడల్పు కొన్ని పదుల అడుగుల మేరకు ఉంటుంది. వ్యక్తిగతమైన పగుళ్ళు ఎటవాలైన చిన్నసిరలచే బంధింపబడినప్పుడు బంధితసిర ఏర్పడుతుంది. సంయుక్త సిర లేదా లోడ్ (lode) అనేది కొన్ని పదుల అడుగుల వెడల్పు గల ఒక పెద్ద భగ్గుమండలానికి వర్తిస్తుంది. ఇది దాదాపు సమాంతర ధాతుపూరిత విదరాలను, అనుసంధాన వివర్ణాలను (Connecting diagonals) చాలా వాటిని కలిగి ఉంటుంది. వీటి కుడ్కాలు అంతరిష్ట ప్రదేశపు శిల కూడా కొంత ప్రతిస్థాపనకు గురై ఉంటాయి.

విదరాలు పుడూ విడివిడిగా కాక రాశులు (group)గా ఏర్పడతాయి. దీనివల్ల వివిధ సరావ్యవస్థలు (vein systems) ఉత్పన్నమవుతాయి. ఒక రాశి విదరాలు ఒకే వయస్సు కలిగి, దాదాపు సమాంతర అనుదైర్ఘ్యం, సతి కల్లియున్నప్పుడు ఒక విదర వ్యవస్థ లేదా సరావ్యవస్థ రూపొందుతుంది. ఒకే కాలంలో ఏర్పడ్డ విదరాలను సజాతీయ విదరాలని అంటారు. అనుదైర్ఘ్యం సమాంతరంగా ఉండి, వ్యతిచ్ఛేదికనతి (intersecting dip) కలిగిన విదరాలను సంయుగ్మ విదరాల (conjugate fissures) ని అంటారు. వివిధ వ్యవస్థలు పరస్పరం వ్యతిచ్ఛేదం చేసుకోవచ్చు. ఇటువంటివి ఏడు వ్యవస్థలను గుర్తించిన సన్నివేశాలు కనిపిస్తున్నాయి. రెండు వ్యతిచ్ఛేదక వ్యవస్థలు వయస్సులో తేడా కల్గిఉండవచ్చు. లేదా అవి సజాతీయమై ఒకే వయస్సు కలిగిఉండవచ్చు. వయస్సులో లేదా ఉన్నవి సాధారణంగా పరస్పర స్థానభ్రంశత చెంది, విభిన్నధాతువులకు నెలవుకావచ్చు. ఒకటే వయస్సు కలిగి సదృశధాతువులను కలిగిఉండి పరస్పరం భ్రంశత చెందవు. ఇటువంటి వివక్షతలను గుర్తించడం చాలా ముఖ్యమైన విషయం.

ఒక్కొక్కప్పుడు రెండు జతల సరలు ఒకదానికొకటి వ్యతిచ్ఛేదం చేసుకొని ఒక దీర్ఘచతురస్రాకారం లేదా తిర్యక్ (Oblique) ఆకారంగల జాలతంత్రం (grid) రూపొందుతుంది. ఒక్కొక్కప్పుడు సరలు పరస్పరం ఛేదించుకోక, Y ఆకారంతో ఏర్పడవచ్చు. లేదా సమాంతర సరలు, వాటిని కలిపే ఏటవాలు శాఖలు కలిగిన ఒక బంధిత వ్యవస్థ (Linked system) గానూ రూపొందవచ్చు. వీటికి సదృశ్యమైనవే పాయల లేదా శాఖీయ వ్యవస్థలు (Braided system) ఈ వ్యవస్థలో రెండు సరలు కొంతదూరం సమాంతరంగా ఉండి, అప్పుడు కలిసి మళ్ళీ విడిపోయి, మళ్ళీ సమాంతరంగా ఒక విధమైన జల్లెడను పోలి ఉంటాయి.




పటం 7.3 సరా వ్యవస్థలలోని రకాలు A) సమాంతర వ్యవస్థ B) వీవనాకార (Foam shaped) C) వలయాకార (radial) D) వ్యతిచ్ఛేదక సజాతీయ E) వ్యతిచ్ఛేదక వ్యవస్థలు F) సంయుగ్మ విదరాలు (బేట్ మన్ ననుసరించి)

సామాన్యంగా వ్యవస్థ సరలురెండు దిశలలో వ్యాప్తిచెందుతాయి. అయితే ఒక్కొక్కప్పుడు మూడు అంతకన్న ఎక్కువ దిశలలో వ్యాప్తి చెంది వ్యవస్థ అధికసంక్లిష్టతలతో కూడి ఉంటుంది. అయినా అందులో కొంత సౌష్ఠ్యం కనపడుతుంది. కొన్ని వ్యవస్థలలో సరలు ఉజ్జాయింపున కూడా ఋజుమార్గంలోకాక, ఒక దిశ నుండి ఇంకో దిశకు ఊగుచూ ప్రకగతిలో ఉంటాయి. ఈ సంక్లిష్టమైన వ్యవస్థలలో ఒకప్పుడు విపొంతనాలేక సరలు చెల్లాచెదురుగా వివిధమైన పద్ధతి లేక క్రమరహితంగా ఉండటమూ కలదు.

### 6.3.2 వ్యవస్థలో సెరా నిర్మితి

ఒక ప్రదేశంలో ఒక వ్యవస్థ స్థూల పరిధిలో, వ్యక్తిగత సెరలు లేదా సెరల రాశులు (groups) వాటి అభిలాక్షణిక రూపాలతో ఉంటాయి. ప్రధాన వ్యవస్థల వలన అవి ఒక ప్రదేశం నుంచి ఇంకో ప్రదేశానికి మార్చబెందుతాయి. అయితే పునరావృతం కావటంవల్ల కొన్ని విలక్షణమైన నిర్మితులు పరిచితం. ఉదా: ఎన్ఎకిలాన్, సైమాయిడ్, గుఱ్ఱపుతోక (Horse-tail)నిర్మితులు.

సెరల అకారం వాటిలో ధాతుస్థానికరణాన్ని నియంత్రించేస్తుంది. సెరలలో ధాతునిక్షేపం ఈ క్రింది అంశాలపై ఆధారపడి ఉంటుంది. (1) తగినన్ని ధాతు భరితద్రవాలు స్వేచ్ఛగా ప్రవేశించడానికి అనువైనదారి (2) ద్రావణాలు అతిధీయ శిలలతో సుర్ప కలిగి అవపాత ప్రేరణ జరగటానికి కావలసిన ఉపరితల వైశాల్యం (3) శిలల గుండా చొచ్చుకుపోవటానికి ఉష్ణజలీయ ద్రావణాల వేగం, పగుళ్ళు ఋజుమార్గంలో కాక వక్రరూపంలోనూ లేదా చిందరవందర (zig-zag) గానూ ఉన్నప్పుడు ధాతుభరిత ద్రవాలు సాపేక్షంగా మందగిని ప్రవహిస్తాయి. అందువల్ల ఈ ద్రవాలు కుడ్డశిలలతో ప్రతిక్రియ జరపటానికి ఎక్కువ అవకాశం ఉంటుంది. కాబట్టి వక్రమైన పగుళ్ళలో ధాతుస్థానికీరణానికి అవకాశం ఎక్కువ.



పటం 7.4 సెరల అనుదైర్ఘ్యం (లేదానతి)లో వచ్చే మార్పులలోని రకాలు: (అన్ని చిత్రాలు అదర్పచిత్రాలుగా గీసినవే).

- A. ఎన్ఎకిలాన్ నిర్మితి
- B. సైమాయిడ్ వక్రం
- C. వికర్ణబంధం
- D. బాలున్ బంధం
- E. బాలున్ యుగ్మ బంధం
- F. సైమాయిడ్ హెలిక
- G. బహు సైమాయిడ్ మెలికలు
- H. గుఱ్ఱపుతోక నిర్మితి
- I. వక్రించినభింగిలోలు (మెకిన్స్ట్రీ ననుసరించి)

మీ అవగాహనను పరీక్షించుకోండి

1. సెరలలో ధాతునిక్షేపాలను స్థానికంచేసే నియంత్రణలను ప్రస్తావించండి.

---



---



---



---



---



## 6.4 ఎన్ ఎకిలాన్ నిర్మితి

ఎన్ఎకిలాన్ నిర్మితిలో ఉండే పగుళ్ళు సర్వసామాన్యమైనవి. వీటికి ఎన్నో ఉదాహరణ లివ్వవచ్చు. కోలార్క్షేత్రంలో బంగారం ఖనిజీకరణలో స్తరసంబంధ నియంత్రణతోపాటు, అద్భుతమైన నిర్మితియ నియంత్రణ కనిపిస్తుంది. ఇక్కడ ధాతువు ఒక ఉద్భృత తిర్యక్ వళియుత (cross-folded) మండలంలో పిస్ట్ మేఖల విస్తరిత భాగాలలో (dilated portions) స్థానీకరణం చెంది ఉంది. అర్థికపరమైన ధాతువు ముడతలవంటి ఎన్ఎకిలాన్ విదరాలలో, తిర్యక్వళుల విస్తరిత భాగాలయందు, వాటితో సంబంధం ఉన్న విరూపణ భగ్గు మండలాలలోను లభిస్తుంది. ప్రధానమైన ఛాపియన్ క్వార్జ్ లోడ్ వ్యవస్థ (Champion lode system) లో కానీడి లేడా నందిదుర్గ్ (Nandly droog) వద్దగల పశ్చిమ సల్వైడ్ లోడ్లు కానీడి, బంగారపు ధాతులోడ్లు ఒకే ఎన్ ఎకిలాన్ నిర్మితి కలిగి ఉంటాయి. హట్టి (కర్ణాటక) వద్ద లేడా రామగిరి (అంధ్రప్రదేశ్) వద్ద కూడా బంగారం ఎన్ ఎకిలాన్ విరూపణ భగ్గుమండలాలలో స్థానీకరణం చెందిఉంది. బంగారమేకాక, రాగి మొదలైన ఇతర నిక్షేపాల విషయంలో కూడా, ఎన్ఎకిలాన్ నిర్మితులకు గనికాలవ, గజ్జలకొండ, నల్లకొండ మొదలైన అనేక నిక్షేపాల ఉదాహరణలు ఇవ్వవచ్చు.

## 6.5 సైమాయిడ్ నిర్మితి

కొన్ని సీరల అభిలాక్షణిక ఆకారాన్ని ఒక సైమాయిడ్ వక్రం (Cymoid Curve)గా నిర్దేశించవచ్చు. ఇది ఒక వ్యతిక్రమ వక్రం (reverse curve), ఇందులో సీర దాని మార్గం నుంచి వెనుకకు మరలి మళ్ళీ అదే మార్గంలోకాక దానికి సమాంతరంగా ఉండే ఇంకో మార్గంలో పురోగమిస్తుంది. ఇటువంటి నిర్మితులు సాధారణంగా జంటలుగా ఉంటే ఇంకో మార్గంలో పురోగమిస్తుంది. ఇటువంటి నిర్మితులు సాధారణంగా జంటలు (pairs) తో కూడి ఉండటంవల్ల ఒక సైమాయిడ్ మెలిక (cymoid loop) ఏర్పడుతోంది. ఇది సర్వసామాన్యంగా ఏర్పడేది కనుక, సీర గమనం తీరులో ఏ మాత్రం ఊపు కన్పించినా ఈ నిర్మితి కోసం అన్వేషించవలెను. సైమాయిడ్ వక్రాల రెండు శాఖలచే పరివేష్టితమైన కుడ్యశిలను సైమాయిడ్ కటకం (Cymoid lens) అంటారు. సైమాయిడ్ కటకాన్ని పరివేష్టించి ఉండే ఒక శాఖ ఒక్కొక్కప్పుడు ప్రస్ఫుటంగా కంటికి కనిపించకపోవచ్చు. అయినప్పటికీ దానిని వెదికి పట్టుకుంటే, అది తిర్యక్ దిశలో మవు తిరిగినప్పుడు అందులో ధాతుస్థానీకరణకు ఎక్కువ అవకాశం ఉండవచ్చు, ఇచ్చట ప్రస్తావించినట్లు సైమాయిడ్ నిర్మితిలో రెండు సీరలేకాక, మూడు లేదా అనేక సీరలతో కూడిన సంక్లిష్ట సైమాయిడ్ నిర్మితులు కూడా రూపొందవచ్చు. తార్నబర్గ్ (Thornburg 1945) ననుసరించి, మెక్సికోలో కొన్ని వెండి ధాతువులు అన్వేషణ విధానంలో ఈ నిర్మితి నియమాలను అనువర్తనం చేయటంవల్ల, కనిపెట్ట కలిగినట్లు తెలుస్తుంది.

## 6.6 గుఱ్ఱపుతోక నిర్మితి


గుఱ్ఱపుతోక నిర్మితి సైమాయిడ్ మెలికకు కొంత వరకు సదృశ్యమైనదని చెప్పవచ్చు. ఇందులో వరసలుగా ఏర్పడే శాఖలు, సీరకు ఒకవైపున వక్రత చెంది సన్నిహిత తంతువులతో (Stringers) కూడిన ఒక విశాల మండలం ఏర్పడుతుంది. అటువంటి మండలాలు ఒక్కొక్కప్పుడు చాలావెడలైన ధాతుస్వరూపాలకు నిలయమవుతాయి. భ్రంశాలు ఎక్కువగా ఉన్నచోట్ల, సీరలలో గుఱ్ఱపుతోక నిర్మితులు ఏర్పడతాయి. శాఖలుగా

ఉండి వక్రించే వ్యక్తిగత సీరలు, మండలంలో అసంబంధిత తంతువులుగా రూపొందుతాయి. సైమాయిడ్ నిర్మితిలో వలె ఇందులో సీరవంపు తిరిగిక మళ్ళీ మొదటిదిశ గుండా పురోగమించదు. అంతేకాక వక్రించటం హఠాత్తుగా (abruptly) జరుగుతోంది. ఈ తేడాలవల్ల దీనిని గుర్తించవచ్చు.

### 6.7 భ్రంశీకరణలో సీరల ప్రవృత్తి

భ్రంశాలతో ప్రత్యేక సంబంధం ఉన్న ధాతునిక్షేపాలను ఎన్నిటిని పేర్కొనవచ్చు. అయితే భ్రంశీకరణలో ఉత్పన్నమయ్యే సూక్ష్మరేణుయుత గాజ్ (Gogae) ధాతుద్రావణాల ప్రసరణాన్ని అరికట్టటంవల్ల భ్రంశం ఊపర భూమిగా రూపొందే అవకాశం ఎక్కువ. అందువల్ల స్వల్ప స్థానభ్రంశం (minor displacement) గల భ్రంశాలు, అంటే తక్కువ గాజ్ రూపొందే అవకాశం గలవి, ధాతునిక్షేపణకు ఎక్కువ అతిధ్యాన్ని ఇస్తాయి.

ఒక పగులు భ్రంశచలన తలంగా రూపొందినప్పుడు భ్రంశ ఉపరితలం దాని సహజ పరిస్థితినుండి అవసరణం (diverge) చెందటంలో ఏర్పడిన ప్రవేశ పరిమితిని (amount of opening) దిశలో కలిగే మార్పునుబట్టి, భ్రంశంపెంబడి కలిగే స్థానభ్రంశ పరిమితినిబట్టి నిర్ధారణ చేస్తారు. ఈ సంబంధాన్ని కింది సమీకరణం ద్వారా కనుగొనవచ్చు.  $w = d \sin \theta$  ఇందులో  $w =$  ప్రవేశం వెడల్పు,  $d =$  భ్రంశం పెంబడి స్థానభ్రంశ పరిమితి = అవవర్తనకోణం (Angle of deflection). (పటం 7.5) అవవర్తనం సంస్తరణతలాలతో వ్యతిరేకదశలవల్లకాని, శిలావిన్యాసాల బలీయతలో మార్పువల్ల కాని, లేదా పూర్వస్థితిపగుళ్ళవల్లకాని లేదా బలహీనతల ఇతర భిందుపదాల మూలంగాకాని జరగవచ్చు. అయితే పైన పేర్కొన్న ఉపరితలాలు అవవర్తనాన్ని ఉత్పన్నంచేయడం, ఒకవేళ ఉత్పన్నంచేస్తే అవి అనుకూల దిశలో లేదా ప్రతికూలదిశ (unfavourable direction) ఉండటం అనే అంశాలు భగ్నీకరణబలాలు (fracturing forces) కు సంబంధించినవాటి ప్రవృత్తిమీద ఆధారపడి ఉంటుంది.



పటం 7.5 భ్రంశీకరణం చెందేటప్పుడు ఏర్పడే ప్రవేశ పరిమితి (అదర్చచిత్రం) (మెకిన్ స్ట్రీననుసరించి)

పటం 7.6 భ్రంశీకరణ చలన దిశ ప్రవేశానికి అనుకూలం, ప్రతి కూల పరిస్థితి ప్రవేశానికి అనుకూలం  $b - b$  ప్రవేశానికి ప్రతి కూలం (అదర్చ చిత్రం) (మెకిన్ స్ట్రీ ననుసరించి)

భగ్నీకరణం జరిగేటప్పుడు స్థానభ్రంశం దిశ తెలిస్తే వాటి ప్రవృత్తిలో వచ్చేమార్పు, అంటే సర ప్రతికూలస్థానంకాక అనుకూలస్థానంలోకి వచ్చే అవకాశం. ఈ కింది సులభసూత్రం ద్వారా గ్రహించవచ్చు. రెండుకుడ్డాల సాపేక్ష చలన దిశలను సూచించేటట్లుగా రెండు బాణాలను గీసి, బాణాల చివరభాగాలను (tails) ఒక వికీర్ణంచే కలపండి. (పటం -7.6) భ్రంశచలనం ఈ వికీర్ణానికి సమాంతరత కలుగ చేసేదయితే అనుకూల పరిస్థితి, సమాంతరంగాకాక దూరంగా పోతున్నప్పుడు (అంటే బాణాల తలలను కలిపే రేఖపంపు) ప్రతికూల పరిస్థితి ఏర్పడుతుంది. ఈ సూత్రాన్ని సతి-చ్యుత (dip-slip) అనుదైర్ఘ్య - చ్యుత (strike-slip) భ్రంశ - విదరాలకు (fault-fissures) ఈ కింది విధంగా అనువర్తించ వచ్చు (పట్టిక-1).

పట్టిక 1

చలనదిశ (Direction of Movement)

సతి-చ్యుత భ్రంశాలు		అనుదైర్ఘ్య - చ్యుత భ్రంశాలు	
అనుక్రమ (Normal)	వ్యతిక్రమ (Reverse)	దక్షిణహస్త (Right hand)	వామహస్త (Left hand)
ప్రవేశపు ఉనికి (Location of opening)	నిట్రభాగాల పైన (on steeper parts)	అపవర్తనాలను కుడివైపున (on deflections to the right)	అపవర్తనాలను ఎడమ వైపున (on deflections to the left)
	సమతల భాగాలపైన (on flatter slopes)		

ఇచ్చట వాడిన అనుక్రమ, వ్యతిక్రమ పదాలు నిజమైన (true) స్థానభ్రంశాన్ని సూచించేవి, అడ్డకోత (cross section) కనిపించే దృశ్యమాన స్థానభ్రంశాన్ని (apparent displacement) కాదు. భ్రంశంలో స్థానభ్రంశాన్ని నిర్దేశించటంలో కుడివైపున అంటే, మనం భ్రంశతలానికి ఎదురుగా నిల్చుని ఉన్నప్పుడు భ్రంశం దూరంగా జరిగిన కుడ్డం సాపేక్షగమనం కుడివైపుకని అర్థం. దీనికి వివరయంగా ఎడమచేతి స్థానభ్రంశం.

6.8 సారాంశం

ఈ భాగంలో ప్రధానంగా నిర్మితియ సహాయకారలను చర్చిస్తూ, ఖనిజాన్వేషణలో భగ్నీకరణ తీరుతెన్నులు వివిధంగా సహాయకారులుగా తోడ్పడతామో వివరించాం. ప్రతిబలాలతో ఏర్పడే భగ్నీకరణాలు వివిధ రకాలు. అవి శిలానైజం మీద కూడా ఆధారపడి ఉంటాయి. భగ్నీకరణాలను వాటి తీరుతెన్నుల బట్టి, ఆకారాలను బట్టి వర్గీకరించాం. ధాతు నిక్షేపానికి ఇవి వేదికలు, కాబట్టి చక్కటి సహాయకారులుగా వర్తించవచ్చు.

6.9 మీ అవగాహనను పరీక్షించుకోండి - మాదిరి సమాధానాలు

1. ప్రవేశపు వెడల్పు, ఉపరితల వైశాల్యం హైడ్రోథర్మల్ ద్రవాలు ప్రవహించే వేగం రేటు.

6.10 నూదిరి పరీక్ష ప్రశ్నలు

1. ఈ కింది ప్రశ్నలకు 30 వంతులలో నమాధానం రాయండి
  1. "పగుళ్ళు కేవలం అకస్మికంగా సంభవించవు. కొన్ని భౌతిక సూత్రాల ఫలితంగా మాత్రమే ఏర్పడతాయి". ఈ విషయాన్ని సహేతుకంగా విమర్శించండి.
  2. ఖనిజాస్యేషణలో సహాయకారులుగా సిరల అకృతుల ప్రాధాన్యతను విశదీకరించండి.
2. ఈ కింది అంశాలకు 10 వంతులలో నమాధానం రాయండి
  - (అ) ఎన్ఎకిలాన్ నిర్మితి.
  - (ఆ) సైమాయిడ్ నిర్మితి
  - (ఇ) స్వల్పస్థానభ్రంశంగల భ్రంశాలు

6.11 పదకోశం

అసమగతిక శిలలు	:	ఏకరీతి వలకరాళ్ళు, పిస్ట్లు మొదలైన శిలలు పొరలలో వైవిధ్యం లేకపోవటంచేత సజాతీయంగా ఉంటాయి, కాని ఇటువంటి శిలలు కొన్ని దిశలలో బలహీనంగా ఉంటాయి. వీటిని అసమగతిక శిలలుంటారు. వీటిలో ఏకరీతి ప్రతిబలం (uniform stress) వల్ల అసనురీతి వికృతి (non-uniform strain) రూపొందుతుంది.
పాయల లేదా శాఖీయ వ్యవస్థ లేదా అకృతి	:	సిరల అకృతి నదీవ్యవస్థలోని రెండు, మూడు పాయలుగా చీలి అంతర్ సంబంధిత మార్గాలద్వారా మళ్ళీ కలిసిపోయే అకృతిని పోలి ఉండటం. ఈ వ్యవస్థలో రెండు సిరలు కొంత దూరం సమాంతరంగా వుండి, మళ్ళీకలిసి, తిరిగి విడిపోయి సమాంతరంగా ముందుకు సాగి ఒకవిధమైన జల్లెడవలె ఉంటాయి.
సైమాయిడ్ కటకం	:	సైమాయిడ్ వృకాలరెండు శాఖలచే పరివేష్టితమైన కుడ్యశిలను సైమాయిడ్ కటకం అంటారు,
విరూపణలు	:	ఒక సమతలం లేదా వృకతలంకాని ఒక కుడ్యం (wall) ఇంకో కుడ్యాన్ని అధిగమించి ముందుకు జరగటానికి కారణభూతమైనప్పుడు దానిని విరూపణ అంటారు. ఇటువంటి విరూపణ తలాల సన్నిహితస్థితి వల్ల ఒక విరూపణమండలం రూపొందుతుంది.
తన్యత ప్రతిబలం	:	ఒక వస్తుస్వరూపాన్ని దూరంచేసే ప్రతిబలం లంబాంశ.

## భాగం-7: నిర్మితీయ సహాయకారులు - స్పర్శలు, వళులు

### పాఠ్యంశాలు

- 7.0 లక్ష్యాలు
- 7.1 స్పర్శలు
- 7.2 వళులు
- 7.3 సారాంశం
- 7.4 మీ అవగాహనను పరిక్షించుకోండి - మాదిరి సమాధానాలు
- 7.5 మాదిరిపరీక్ష ప్రశ్నలు
- 7.6 పదకోశం

### 7.0 లక్ష్యాలు

ఈ భాగంలో నిర్మితీయ సహాయకారులను గురించి ముఖ్యంగా స్పర్శలు, వళుల గురించి వివరించాం.

ఈ భాగం అధ్యయనం తర్వాత మీ అవగాహనలోకి వచ్చే విషయాలు.

- ఆ ఖనిజాన్వేషణలో సహాయకారులుగా స్పర్శలు, వళులు నిర్వహించే పాత్ర.
- ఆ వివిధ కాలాల వళులను వివరించడం, ధాతునిక్షేపాలను గుర్తించడంలో వాటి ప్రమేయాన్ని ప్రస్తావించగలగడం.

### 7.1 స్పర్శలు

స్పర్శలు ధాతునిక్షేపణకు అనుకూల స్థావరాలు. బలహీన ఉపరితలాలవటమే ఇందుకు కారణం. ఇవి ఒక ప్రాంతీయ అన్వేషణకు స్థూలమైన బిందువధాలనేకాక, స్థానికంగా ఒక ప్రదేశంలో సిరల స్థానాలను తెలిసికొనేటప్పుడు సహాయకారులుగా ఉపకరిస్తాయి.

ఒక సిర ఒక స్పర్శను చాలాదూరం అనుసరించవచ్చు లేదా స్పర్శవథంలో ఏదోకొంత భాగానికి పరిమితమై కూడా ఉండవచ్చు. ఒక సిర ఒక స్పర్శను స్వల్ప వ్యతిరేకకోణం ఉండేటట్లుగా కలిస్తే, దాని పురోగమన దిశలో సాధారణంగా మార్పు సంభవిస్తుంది. కాని వ్యతిరేకకోణం పెద్దదైనప్పుడు దాదాపు మార్పులేకుండా దాని ననుసరిస్తుంది లేదా ఆ శిల సరిహద్దువద్ద ఆగిపోతుంది. ఈ సరిహద్దు బలీయ, దుర్బల శిలల మధ్య అయినప్పుడు ఆగిపోవటం తథ్యం. ఒక సిర ఒక స్పర్శను అడ్డంగా అధిగమించినప్పుడు (crossing) ఆ స్థలం ధాతునిక్షేపణకు స్థావరమయ్యే అవకాశం ఎక్కువ. ఇటువంటి పరిస్థితి ధాతు అన్వేషణకు ఒక చక్కని X ఆకారపు బింధువధాన్ని సమకూరుస్తుంది. స్పర్శ బల్లవరువుగా ఉన్నప్పుడు, కొన్ని ప్రదేశాలలో పోర్ఫైరిసిల్స్ (porphyrysills) అడుగుభాగంలో విస్తరించిన సున్నపురాయివలె, ధాతువు లేదా ఖనిజం స్పర్శకు కిందిభాగంలో కుక్కగొడుగు ఆకారం (mushroom fashion)లో విస్తరిస్తుంది.

అగ్నిశిలలకు, అంతర్గమనం చెందిన (intruded) అతిధేయ శిలలకు మధ్యగల స్పర్శలు, ధాతువు స్థానికీకరణం చెందటానికి అత్యంత అనుకూల ప్రదేశాలు. ఉద్భవత్యా ధాతువు అంతర్గమంతో

సంబంధంలేనప్పుడు కూడా ఇది సత్యమే. స్థూలమైన అంతర్గమ స్వరూపానికి, బలహీనమైన అవక్షేపాలకు బలీయతలో గల వైవిధ్యంవల్ల, స్వర్ణ భగ్నీకరణానికి లోనయ్యే ప్రదేశంగా మారుతుంది. ప్రాంతీయ వికాసత జరిగేటప్పుడు, అంతర్గమం స్థాపితమయ్యేటప్పుడు (emplacement) దానికి అనుసంధానంగా జరిగే స్వర్ణబాట్లలో కూడా భగ్నీకరణం జరగటానికి ఎక్కువ అవకాశం ఉంటుంది. ఇటువంటి సందర్భాలలో రసాయనిక, భౌతిక ప్రభావాలకు ధాతువులు లోనవుతాయి. ద్రావణాలు అంతర్గమం పగుళ్ళ నుంచి ఆరోహిస్తే (ascend), స్వర్ణ, ద్రావణాలు సున్నపురాయిలో లేదా ఇతర అతిధీయ శిలలో చేరుకోవడానికి ఆధారభూతమవుతుంది. అందువల్ల స్వర్ణ, పగుళ్ళు రెండు కూడా అన్వేషణకు వ్యతిర్బేదక బిందువధాలను చేకూరుస్తాయి.

స్వర్ణరసాయన ప్రతిస్థాపిత (contact metasomatic) లేదా తాపజనితరసాయన ప్రతిస్థాపిత (Pyrometasomatic) నిక్షేపాలు సాధారణంగా అగ్ని శిలల స్వర్ణల పరిసరాలలో ఏర్పడతాయి. అయితే అవి ఆ ప్రదేశాలకు మాత్రమే పరిమితమై ఉండనక్కరలేదు. చాలా తాపజనిత రసాయన ప్రతిస్థాపిత నిక్షేపాలు భ్రంశాల వల్ల, పగుళ్ళవల్ల లేదా బ్రేక్షియా మండలాలవల్ల స్థానికీకరణం చెందుతాయి. స్వర్ణల పూర్వద్యుత ప్రతిస్థాపన (selective replacement) సర్వసాధారణమైన విషయం. అందువల్ల స్వర్ణనిక్షేపాలు (contact deposits) ప్రత్యేక తరగతికి చెందిన పూర్వసెలికేట్ ఖనిజాలతో సంబంధం ఉన్నవయినప్పటికీ, స్వరూపాత్మకంగా (morphologically) ఇతరజాతుల ప్రతిస్థాపిత నిక్షేపాలకంటే భిన్నమైనవికావు. ఈ నిక్షేపాలు స్వర్ణకు చాలా మందల నుండి కొన్ని వేల అడుగుల పరిధిలో ఎక్కడైనా ఏర్పడే అవకాశం ఉండటంవల్ల, స్వర్ణ ఒక్కటే ప్రాంతీయ స్కేల్ (scale)లో తప్ప ఎక్కువ సహాయకారి కాకపోవచ్చు. ఈ నిక్షేపాలు స్వర్ణ వెంబడి ఉన్నా లేదా దానికి కొంతదూరంలో ఉన్నా, ఇతర ప్రతిస్థాపిత నిక్షేపాలు వలన, అదేవిధమైన నిర్మితియ నియంత్రణకు లోనవుతాయి.

### 7.1.1 భారతదేశపు ప్రయోజనకర స్వర్ణాలు

ఈ సందర్భంలో దక్షిణ భారతదేశంలోని వివిధ ప్రాంతాలలో లభించే గ్రాఫైట్, గార్నెట్, కొరండమ్, కార్బోనైట్ వంటి అలోహ ఖనిజాల స్వర్ణ రూపాంతరప్రాప్తి వేర్పాటుల (segregations)కు సంబంధించిన ప్రయోజనకరమగు స్వర్ణాలని చెప్పవచ్చు. వీటితోపాటు ధార్వార్ కాలానికి చెందిన ప్రాంతీయ రూపాంతర ప్రాప్తి అభ్రకపు పిస్టెలలో గల సెరా క్వార్ట్జ్ అంతఃక్షేపణల వెంబడి స్థానికీకరణం చెందిన క్రయొలైట్ గార్నెట్ వంటి ఇతర ఖనిజాలను కూడా చెప్పవచ్చు.

తూర్పు కనుమలలోని ఖొండలైట్లలో, ఆంధ్రప్రదేశ్లోని ఉభయగోదావరి, ఖమ్మం విశాఖపట్నం జిల్లాలలో కావిడిగుండ్ల, జీడిగుప్ప, బూరుగుబండ, తదితరచోట్ల గ్రాఫైట్ నిక్షేపాలు ఉన్నాయి. ఈ శిలలలో అంతర్గమమైన క్వార్ట్జ్ సెరలు, పెగ్నోటైట్డైక్ల స్వర్ణభాగాలలో గ్రాఫైట్, కటకాకార వేర్పాటులు (lenticular segregations) గాను, స్థూలస్పటికీయ దళయుత గ్రాఫైట్ సెరలుగాను లభిస్తుంది. ఇక్కడ గ్రాఫైట్ తోపాటు, ఈ నిక్షేపాలలో కొన్నింటిలో, తూర్పుగోదావరి జిల్లాలోని బూరుగుబండ వంటిచోట్ల వేల్ ఫ్రమ్మెట్, పీలైట్ ఖనిజాలు (టంగ్ స్టన్ లోహ ఖనిజాలు), కేరళలోని త్రవేంద్రం జిల్లాలోగల వెల్లనాడ్ వంటి ప్రదేశాలలో క్రైసోచెరిట్ వంటివికూడా ఉన్నాయి. తమిళనాడులోని సేలం జిల్లాలోగల విలక్షణమైన సితంపుండి ఎనార్థసైట్ సంక్లిష్టపు (sittampundi Anorthosite complex) స్వర్ణ రూపాంతరప్రాప్తి నిక్షేపాలలో కొరండం ఖనిజం అనార్థసైట్ల స్వర్ణ మండలాలలో వేర్పాటుచెంది లభిస్తుంది.

మనరాష్ట్రంలో కడప జిల్లాలోని క్రైసోచైట్ జాతి రాతినార నిక్షేపాలు, అనంతపూర్ జిల్లాలోని స్థియచైట్ నిక్షేపాలు, సర్పెంటిన్ కృత మేపల్లె డోలమైట్లలో అంతర్గమ డోలరైట్ సెల్ల స్వర్ణాలలో లభిస్తాయి.

ధాతు స్వరూపాలు వళుల అభిలాక్షణిక భాగాలలో ఏర్పడవచ్చు. ఇటువంటి భాగాలలో అపసతుల శృంగాలు (crests) అభినతుల ద్రోణులు (troughs) లేదా మధ్యగల పార్శ్వాలు (limbs) ఉంటాయి. అయితే ఈ వివిధ భాగాలలో ధాతునిక్షేపణకు సాపేక్ష అనుకూలత అనేక కారణాలనుబట్టి ఉంటుంది. వీటిలో ఒక ముఖ్య నిర్ధారక కారణంశం వళికి, ధాతువుకు ఉండే కాలసంబంధం (time relationship) అంటే ధాతువు, వళి ఏర్పడటానికి ముందా లేక తరువాత వచ్చిందా అనేది అంశం.

### 7.2.1 ధాతువుకన్న వళులు (వయస్సులో) చిన్నవైనప్పుడు

వళికంటే ముందే శిలలో ఉన్న ధాతువు పరివేష్టిత శిలలతోపాటు సహజంగా విరూపిత చెందుతుంది. కొన్ని ఇనుప ధాతువులవలె, ధాతువే అవక్షేపస్తరంగా రూపొందినప్పుడు, ధాతువు కింద, పైనా ఉండే స్థలాలవంటి సాధారణ ఆకారాన్నే కలిగిఉంటుంది. ముడతలు ఎక్కువలేని సాధువళి (gentle fold)లో ధాతువు, వళి అన్ని భాగాలలోను ఏకరీతి దళసరి కలిగిఉంటుంది. వళి ఏర్పడక జరిగే సంఘటనలు ధాతు వ్యాప్తిని సవరించ (modify) వచ్చు. ఉదాహరణకు క్రమక్రమం సమృద్ధిగా ఉన్నప్పుడు ధాతుస్తరం అవసరిభాగం కొట్టుకుపోవడంవల్ల ధాతువు అభినతి భాగంలోనే మిగలవచ్చు.

కాని వళులు బిగిసి, ఆకారంలో సమనత వళుల (isoclinal folds)కు దగ్గరగా ఉన్నప్పుడు, ధాతుస్తరం పార్శ్వాలలో పల్చబడి, ప్రవహించటంవల్ల లేదా సాగేవళుల (drag folds) ఏర్పడటంవల్ల ఇతర భాగాలలో దళసరి అవటం జరుగుతుంది. అందువల్ల దళసరి ధాతువులు వళుల ఆనతి (plunge)ని అనుసరిస్తాయి. ఇందుకు ప్రాక్ కేంబ్రియన్ కాలపు పిస్టోస్ శిలలలో ఉన్న కొన్ని అయోభరిత శిలా విన్యాసాలను (Iron formations) ఉదాహరణగా చెప్పవచ్చు. ప్రాక్ కేంబ్రియన్ భౌమ విన్యాసాలకు అనువర్తనీయమైన నిర్మితియ ప్రమాణాలను (structural criteria) ఉపయోగించి, ఇటువంటి ధాతు నిర్మితులను కనుక్కోవటం, అనుసరించటం చాలా నులువు. శ్రేణీకృత సంస్తరణం (graded bedding), తిర్యక్ సంస్తరణం (cross bedding), తరగ గుర్తులు (ripplemarks) వంటి రూపురేఖలు అవక్షేప శిలలలోను, బర్న్ నిర్మితి(burn structure), శీతలికృత అధోభాగాలు (chilled bottoms) రోపీ (ropy) లేదా వివరపూరక ఊర్ధ్వభాగాల (amygdaloidal tops) వంటివి అగ్నివర్షిత శిలలతోను ధాతు నిర్మితులను గుర్తించటానికి ఉపయోగపడతాయి.

చాలా ధాతు స్వరూపాలు వళులకు ముందే శిలలలో ఏర్పడేవి, అంటే ఇంతవరకు మనం పరిశీలన చేసినటువంటివి, సహజాత నిక్షేపాలకు సంబంధించి ఉంటాయి. ఉత్తరజాత నిక్షేపాల విషయంలో ఖచ్చితమైన ఉదాహరణలు అరుదు. వళియుత ఉత్తరజాత నిక్షేపాలు అరుదుగా ఉండటానికి కారణం, ధాతు నిక్షేపణ సాధారణంగా వళి ఏర్పడటానికి ముందు ఉండటంకన్న వళిని అనుసరిస్తూ తరువాత రూపొందటానికే ఎక్కువ అవకాశం ఉండటం అని చెప్పవచ్చు. కాని రెండుసార్లు వళులకు గురియైన ప్రాంతాలలో ఉత్తరజాత నిక్షేపాలు ఉండటానికి అవకాశం ఉంటుంది. అయితే ఈ రెండవసారి ఏర్పడే వళి, దాని వెన్యెంటు జరిగే భ్రంశికరణం ధాతు స్వరూపాలను ముక్కలు ముక్కలుచేసి నామరూపాలు లేకుండా చేస్తాయి. అందుచేత వళులకంటే ఎంతోముందు విస్తీర్ణంలోను, అవిచ్ఛిన్నతలోను బాహుళ్యం కలిగిన సహజాత నిక్షేపాలు నామమాత్రమే అని చెప్పవచ్చు.

## 7.2.2 ధాతువుకన్న వళుల (వయసులో) పెద్దవైనప్పుడు

చాలా ఉత్తరజాత నిక్షేపాలు ఈ తరగతికి చెందినవి. ధాతుభరిత ద్రవాలకు అనుకూల ప్రవాహ మార్గాలు కల్పించటంలో నిర్మితియ లక్షణాలు (structural criteria) ఎంతో కీలకపాత్ర వహిస్తాయి. బేట్ మన్ నవరించిన ఖనిజనిక్షేపాల వర్గీకరణ చూస్తే ఉత్తరజాత ధాతువుల అన్వేషణలో నిర్మితియ ప్రమాణాలు ఎంత ప్రాధాన్యత వహిస్తాయో మీకు బోధపడుతుంది. ఉష్ణజలీయ నిక్షేపాలను వ్యక్తిగతంగా విడదగిరించని, విరూపణ మండల నిక్షేపాలని, నిచ్చిన సిరలని జీనుభిత్తికలని, తన్యత వగుళ్ళు లేదా బ్రెక్సియా పూరణాలు (breccia fillings) అని నిర్దేశించేటంత నిర్మితియ నియంత్రణకు ప్రాధాన్యత నివ్వటమే అతని ముఖ్యోద్దేశం. భగ్నీకరణం, వళులు ఏర్పడటం. బ్రెక్సియాకరణం (brecciation) వంటి తదనంతర సంఘటనల యొక్క వ్యక్తిగత సంయోగ (combined) ప్రభావాలు అన్నికూడా ధాతుభరిత ద్రవాలకు పటిష్టమైన ప్రవాహ మార్గాలను కల్పించటంలో సహాయపడతాయి.

ముందే ముడతలుపడ్డ శిలలోకి ధాతువు ప్రవేశించినప్పుడు వళులకు ధాతువుకు గల సంబంధం ఎక్కువ బహిర్గతం కాకపోయినా, ధాతువు వళి నిర్మితిని ఏదేవిధంగా కొంత ప్రదర్శిస్తుంది. శిలా నిర్మితి అపాదిత (imposed) ప్రభావాలు ధాతు నిక్షేపణపై కింద సూచించిన సంఘటనల ద్వారా వ్యక్తం కావచ్చు. (1) భగ్నీకరణం వళియుత స్తరాల ప్రభావితమవుతుంది. (2) ప్రతిస్థాపిత స్తరాలు ఆకారాల నిర్ధారణలో శిలా నిర్మితి ప్రభావం కనపడుతుంది. (3) ధాతు ద్రవణాల ప్రవాహంపై వళుల ప్రభావం కనపడుతుంది.

వళియుత వరుసల (folded series)లో ఒక ప్రత్యేక స్తరాన్ని ధాతువు ప్రతిస్థాపన చేసినప్పుడు, ధాతువు పొడవులోను వెడల్పులోను స్తరం ఆకారాన్ని సంపూర్ణంగా పొందవచ్చు. అటువంటి సందర్భాలలో ధాతు స్వరూప ఆకారాన్ని వళి పూర్వమే నిర్దేశించినట్లవుతుంది. అన్వేషణకు సంబంధించినంత వరకు ఈ పరిస్థితి ఒక అవశ్యక స్తరానికి సదృశమైనదే అవుతుంది. కొన్ని ప్రదేశాలలో తామ్ర (రాగి) భరిత స్తరాలు, అవిచ్ఛిన్నతలోను ఏకరీతిలోను అవశ్యక నిక్షేపాలను పోలి ఉన్నాయి.

సాధువళులు (gentle folds) ఏర్పడటప్పుడు, వగుళ్ళు అవసతుల లేదా అభినతుల అక్షాల (axes) వద్ద ఏర్పడతాయి. అటువంటప్పుడు ఈ వగుళ్ళు ధాతు ఖనిజాలకు అనుకూల బిందువదాలను సమకూరుస్తాయి. కొన్ని సందర్భాలలో వళుల అక్షాల వెంబడి, ప్రధానంగా సాగే వళులలో, పెళుసు స్తరాల భగ్నీకరణంవల్ల ఏర్పడే బ్రెక్సియా ధాతు ఖనిజీకరణానికి అనుకూల బిందువదాలను సమకూరుస్తుంది.

ఒకసారి ముడతలుపడ్డ శిలలు, తిరిగి మళ్ళీ ముడతలకు లోనైనప్పుడు వాటి అక్షాలు అధిక సంక్లిష్ట నిర్మితులతో నిండి విరూపణకు బ్రెక్సియాకరణానికి తావిస్తాయి. ఈ వళులలో చిన్నవాటిని 'తిర్మక్ వళులు' (cross folds) అని అంటారు. ఇవి ధాతు ద్రవణాలకు పటిష్టమైన బిందువదాలు. ఆస్ట్రేలియాలోని బెండింగ్ బంగారు క్షేత్రంలో తిర్మక్ వళులున్నాయి. ఇక్కడ అభినతులలోని ద్రోణీభిత్తికల (trough reefs) కంటే, అవసతులలోని జీనుభిత్తికలు (Saddle reefs) ఎక్కువ ఫలవంతమైనవి. సాంఖ్యిక పరిశీలనల (statistical studies) వల్ల, కలశాల మధ్య భాగాలకన్న లేదా కలశాల శృంగాల సమతల అంతరాల (flat intervals)కన్న, అవసతుల అనతి భాగాలు (plunging portions) ధాతు స్థానికీకరణకు ఎక్కువ అనుకూలమైనవని తెలుస్తుంది. జీనుభిత్తికలకు బెండింగ్ నిక్షేపాలు ఒక విలక్షణమైన ఉదాహరణ. ఇంతకుముందే విపులీకరించినట్లు క్వార్ట్జైట్ పలకరాయి వంటి బలీయ, దుర్బల, శిలలు ఏకాంతరత కలిగి సన్నిహిత వళులకు లోనైనప్పుడు ఈ జీనుభిత్తికలు ఏర్పడుతున్నాయి. అయితే ఈ సందర్భంలో బెండింగ్ నిక్షేపాలు ధాతు ద్రవణాల ప్రవాహంపై వళి నిర్మితి ప్రభావాన్ని విపులీకరించటానికి చక్కని ఉదాహరణగా పనికొస్తాయి.



7.2.3 భారతదేశం నుంచి ఉదాహరణలు

ఈ సందర్భంలో ధాతు స్థానికీకరణంపై వళుల ప్రభావాన్ని నిరూపించడానికి, భారతదేశం నుంచి అనేక ఉదాహరణలివ్వవచ్చు. కోలార్. తదితర బంగార నిక్షేపాలలోను, రాగి నిక్షేపాలలోను ఎన్ ఎకిలాన్ నిర్మితి ప్రభావాన్ని గూర్చి ఇంతకుముందే మీరు తెలిసికొన్నారు. కోలార్ బంగారు క్షేత్రంలో ధాతువు ఉద్భుత తిర్యక్ వళులమండలం లోని పిస్టోమేఖల విస్తరిత భాగాలలో (dilated portions) స్థానికీకరణం చెంది ఉంది. అర్ధికవరమైన ధాతువు ముడతల వంటి ఎన్ఎకిలాన్ వివరాలలో తిర్యక్ వళుల విస్తరిత భాగాలయందు, వాటితో సంబంధం ఉన్న విరూపణ భగ్గుమండలాలలోను లభిస్తుంది. హట్టి (Hutti) బంగారం క్షేత్రం కర్ణాటకలోని రాయచూరు జిల్లాలో గల ధర్వార్ శిలల హట్టి-మస్కి (Hutti-Maski) మేఖలలో ఉంది. ఇక్కడ శిలలు అంటే గ్రీన్స్టోన్లు (greenstones) అంతరస్థరిత (interbedded) చెర్లలు, పిస్టోలు, కంగ్గమరేట్లు తిర్యక్ వళులతో కూడిన ఒక సమనత అభినతి (isoclinal syncline) నిర్మితి కలిగి గ్రానైట్ అంతర్గమనం చెంది ఉన్నాయి. ధాతువు గుత్తువునాడ ఆకారంలో ఉ.ఉ.వ. (N.N.W.) దిశలో అవనతి చెందిన ఈ అభినతిలో (plunging anticline) స్థానికీకరణం చెంది ఉంది. గడగ్ (Gadag) బంగారం మేఖల కర్ణాటకలోని ధర్వార్ జిల్లాలో ఉ ఉ ప - ద ద తూ దిశలో వ్యాపించిన ప్రధాన తిర్యక్ (N N W - S S E) వళీయుత అభినతిలోని తూర్పునతి ( $50^{\circ} - 60^{\circ}$ ) గల పశ్చిమ పార్శ్వంలో స్థానికీకరణం చెందిఉంది. ఈ అభినతి ఉ.వ - సమాంతర విరూపణ మండలాలతో కూడిఉంది.

కర్నూలు జిల్లాలోని గనికాలవ నిక్షేపాలలో రాగి క్వార్ట్జ్ సెరలు, గని అవనతి సినిస్ట్రల్ తిర్యక్ వళుల (Sinistral cross-folding) వల్ల తాడివ్రతి పేల్ లోలోను వాటితో సంబంధం ఉన్న ట్రావెల్ లోను తూ ద తూ - ప ఉ ప (ESE - WNW) దిశలో ఉత్పన్నమైన విరూపణ భ్రుశాల వెంబడి స్థాపితమయ్యాయి. కర్ణాటక రాష్ట్రంలోని హన్మన్ జిల్లాలోని గల కల్వడి రాగి నిక్షేపాలు, హార్ట్ బ్లెండ్ సెరి సైట్, స్ట్రయ్ పైట్ పిస్టోలు గల ఒక సంకుచిత ధర్వార్ పిస్టో మేఖల గుండా విస్తరించిన ఒక నిటనతి, సాగే వళులతో కూడియున్న క్వార్ట్జైట్ సంకేతస్థరం (markerbed) వెంబడి స్థానికీకరణం చెందిఉన్నాయి. ఖనిజీకరణ ఒక తిర్యక్ వళీయుత అభినతి నిర్మితిలోగల ఒక విరూపణ మండలం వెంబడి ఉన్న క్వార్ట్జైట్లు వాటి వక్కనే ఉన్న పిస్టోలలోగల విలక్షణ రాగి క్వార్ట్జ్ సెరామండలాలకు పరిమితమై ఉంది.

ఆంధ్రప్రదేశ్ గుంటూరు జిల్లాలోని అగ్నిగుండాల రాగి నిక్షేపాలు ఉద్భుతవళుల, సాగేవళులు, తిర్యక్ వళులు, ఎత్తు పల్లాలతో కూడిన మండలాలలో అద్భుతమైన నిర్మితియ నియంత్రణను చూపిస్తాయి. ఈ నిక్షేపాల ప్రాంతీయ స్థానికీకరణం (regional localisation) వెల్లూరు (Vellaturu), ఇపూరు (Ipuru) కలకాల సంధి (junction) నుంచి ఉప - ద తూ (NW-SE) దిశలోని విస్తరించిన ఒక దిగబడిపోయిన ప్రదేశపు (depression) అక్షకుండలం వెంబడిఉంది. ఇందులో వ్యక్తగత నిక్షేపాలు ఉత్తర దక్షిణదిశ తిర్యక్ వళుల వెంబడి మరియు ధాతు లోడ్లలో అర్ధికవరమైనవి తూ.వ. దిశ సాగే వళులచేత విరూపణ మండలాలచేత కూడా నియంత్రణ చెందిఉన్నాయి. బీహార్ లోని సింగ్ భుమ్ జిల్లాలో జాదుగుడ (Jaduguda) వద్ద యురేనియం ఖనిజీకరణ అల్పతిర్యక్ వళులచే నియంత్రణ చెందినట్లు కనపడుతుంది. ఇందులో దళ సరి, లాభకరమైన ధాతువులు ఈ తిర్యక్ వళుల అభినతి భాగాలలోను, వలుచని నాశిరకం ధాతువులు అవనతి భాగాలలోను లభిస్తాయి. ఆంధ్రప్రదేశ్ కడప జిల్లాలోని పరికుంట, జంగమరాజుపల్లె సీసం నిక్షేపాలలో ధాతు స్వరూపాలు విలక్షణమైన అవనతుల సమతలాల (pitches and flats) వంటి నిక్షేపాలను పోలిఉంటాయి. ఈ నిక్షేపాలు వళీయుత డేలమైట్ లలో నిటనతి గల ఎన్ఎకిలాన్ విరూపణ భగ్గుమండలాలు సమీపంలో స్థానికీకరణం చెందిఉన్నాయి.



- స్వర్ణ రసాయన : ప్రతిస్థాపతి నిక్షేపాలు అంతర్గమ మాగ్నాల స్వర్ణవల్ల కలిగే ప్రభావాలు రెండు విధాలుగా ఉంటాయి. (1) ఉష్ణ ప్రభావం ఒక్కటే ప్రధానంగా ఉండి, మాగ్నా సంజనిత పదార్థాల ప్రమేయం ఎక్కువ లేకపోవటం తద్వారా స్వర్ణ రూపాంతర ప్రాప్తి నిక్షేపాల ఉద్భవం. (2) ఉష్ణం, మాగ్నా సంజనిత పదార్థాలు రెండూకలిసి స్వర్ణ రసాయన ప్రతిస్థాపిత నిక్షేపాలు ఏర్పడటం. (బేట్ మన్, 1960) లిండగ్రెన్ (Lindgren) తావజనిత రసాయన ప్రతిస్థాపిత నిక్షేపాలని (Pyrometosomatic deposits) వ్యవహరించినాడు. మెకిన్ స్టీ ప్రకారం (According Mcknistry) ఈ స్వర్ణ ప్రభావాలు కేవలం స్వర్ణభాగాలకు మాత్రమే పరిమితంకాక చాలా దూరం వరకూ కనిపిస్తాయి.
- ఆనతులు సమతలాలు : వళువల్ల కుటిలత (warping) వల్ల అపాదిత కుహరాల (induced cavities) లో ఏర్పడే నిక్షేపాలు, ఇటువంటి నిక్షేపాలు వళుల సత పార్శ్వాలు (inclined limbs)లోను, సమతల భాగాలలోను ఏర్పడతాయి.
- జను భిత్తికలు : వళులవల్ల, కుటిలతవల్ల కుహరాలలో ఏర్పడే నిక్షేపాలు. ఉదా: బెండిగోజను భిత్తికలు (Bendigo Saddle Reefs, Australia). కార్బొనైట్ పలకరాయి వంటి బలీయ, దుర్బల శిలలు ఏకాంతరంత కలిగి సన్నిహిత వళులకు గురి అయినప్పుడు ఏర్పడే కాళి ప్రదేశాలలో ధాతువు స్థానికీరణం చెందుతుంది. ధాతువుచే నింపబడ్డ దీనిరూపం అడ్డకోత (cross-section)లో జీను (saddle)ను పోలియుండుటచే దీనికి పేరు వచ్చినది.

## భాగం-8: అన్వేషణాత్మక చిద్రణ

### పాఠ్యాంశాలు

- 8.0 లక్ష్యాలు
- 8.1 పరిచయం
- 8.2 చిద్రణ
  - 8.2.1 చిద్రణ రకాలు
  - 8.2.2 చిద్రణ నమూనాల సేకరణ - భద్రత
  - 8.2.3 ప్లంట్ సేకరణ
  - 8.2.4 చిద్రక కోర్, ప్లంట్, ఛేదితాల ప్రతిచయనీకరణం
  - 8.2.5 నగటు లోహంశ గణితకలనం
- 8.3 సారాంశం
- 8.4 మీ అమాహానను పరీక్షించుకోండి - మాదిరి నమాధానాలు
- 8.5 మాదిరి పరీక్షా ప్రశ్నలు
- 8.6 పదకోశం

### 8.0 లక్ష్యాలు

ఈ భాగంలో వివిధరకాల చిద్రణలను పరిచయం చేస్తున్నాం. ఇది నిక్షేపాల పరిధి, విస్తరణ విషయంలో చక్కటి నమాచారాన్ని ఇస్తుంది.

అధ్యయనం తర్వాత మీ అమాహానలోకి వచ్చే అంశాలు చిద్రణ గురించి వివరించగలడం.

- ▣ వివిధ రకాల చిద్రణలను పేర్కొనడం
- ▣ నగటు లోహంశ గణితకలనాన్ని చేయగలగడం

### 8.1 పరిచయం

చిద్రణ కూపాల (drill holes) వల్ల భూభాగంలో లోపల ఏముందో తెలిసికోవటానికి వీలవుతుంది. కొన్ని దర్శావులలో చిద్రణ కూపాలు కేవలం భౌమ సంబంధ నమాచారాన్ని - అంటే ఒక స్పర్శ స్థానాన్ని, ఒక భౌమవిన్యాసం స్వభానాన్ని లేదా స్తర సంబంధ అనుక్రమం వంటివి - తెలిసికోవటానికి తవ్వతారు. మరికొన్నిటిలో ఒక సెర లేదా ఇతర ధాతుసహాయకారుల ఉనికిని నిర్ధారణ చేయటానికి చిద్రణ అవసరమవుతుంది. ఇంకా కొన్నిటిలో ధాతువుల నమూనాలను తీసికొని, వాటివల్ల శ్రేణి (grade) టన్నేజ్ (tonnage) అంచనాకట్టి ధాతువు అర్థిక విలువలను నిర్ధారణ చేసే కార్యక్రమాలకోసం, చిద్రణ చేస్తారు.

చాలా గనులలో స్థానిక భూవిజ్ఞాన శాస్త్రజ్ఞుడు (resident geologist) అన్వేషణ కార్యక్రమాల నిర్వహణకు పూర్తి బాధ్యత వహిస్తాడు. అన్వేషణను డిజైన్ (design) చెయ్యటం దగ్గరనుంచి, చిద్రణ చేయగా వచ్చిన

సమూహాలను భద్రపరచటం వరకూ అతను బాధ్యతతో అధివత్యం వహిస్తాడు. సాధారణ విషయాలు నిర్వర్తించటానికి కావలసిన ఇతర సిబ్బంది అతని అధీనంలో ఉన్నంతవరకు, ఈ వద్దతి ఎంతో శ్రేయోదాయకమైనదని చెప్పవచ్చు. ఎన్ని పనులున్నా దత్తాంశాల విశ్లేషణ, వాటి సమస్యయ వివరణ అతని ముఖ్య కర్తవ్యం. కొన్ని ప్రదేశాలలో ఇతర దైనందిన కార్యకలాపాల భారం నుంచి అతనిని వత్తిడిచేయక, ఛిద్రణకూపాల ఉనికిని నిర్ధారణచేయటం ఛిద్రణాఫలితాలు రికార్డ్ చేయటం మొదలైన ప్రధాన బాధ్యతలే అతని కర్తవ్యానికి వదిలిపెడతారు. ఈ వద్దతి కూడా మంచిదే. అందువల్ల అస్వేషణా కార్యక్రమాలలో పనిచేసే భూవిజ్ఞాన శాస్త్రజ్ఞానికి వివిధ జాతుల ఛిద్రణ పరికరాల గురించి, వాటి అనువర్తనాల (applications)ను గురించి, వాటి అవధులను (limitations) గురించి, అవి పనిచేసే నియమాలను గురించి తెలిసికోవలసిన అవసరం ఉంది.

## 8.2 ఛిద్రణ

శిలా విన్యాసాలలోనికి కూపాలు లేదా గోతులు తవ్వే ప్రక్రియను ఛిద్రణ అని అంటారు. ఛిద్రణ చేయగా వచ్చిన పదార్థాన్ని అనేక పరీక్షలకు, రసాయనిక విశ్లేషణ మొదలైనవాటికి నిర్వహించి దాని స్వభావం తెలిసికొంటారు. ఖనిజాస్వేషణలో ఛిద్రణ ప్రధాన ఉద్దేశం ఇదే. ఛిద్రణా కార్యక్రమం చాలా తక్కువ లోతులనుంచి వందలు, వేల మీటర్లలోతువరకూ జరిగే ప్రక్రియ. ఎక్కువ లోతు కార్యక్రమాలకు అధునాతన ఛిద్రణా సామగ్రి అవసరమవుతుంది.

### 8.2.1 ఛిద్రణా విధానాలు - ఛిద్రణాలలోని రకాలు

ఛిద్రణలో 5 విధానాలను మనం గుర్తించవచ్చు. అవి ప్రామాత (percussive) ఛిద్రణ, అపమర్షక (attritive) ఛిద్రణ, భ్రమణ ఛేదక (rotative cutting) భ్రమణ విరూపణ (rotative shearing) భ్రమణ సంకర్షణ (rotative crushing) ఛిద్రణలు.

ప్రామాత ఛిద్రణలో, శిలను పునరావృత్త ప్రభావపాతం (repeated impact) వల్ల వగలగొడతారు. ఈ విధానంలో 5 రకాల ఛిద్రణాల (drills)ను గుర్తించవచ్చు. అవి బాహుశీలజనిత శిలా ఛిద్రణాలు (pneumatic rock drills), అధోవ్యావృత్తకావ ఛిద్రణాలు (down-the-hole drills), వ్యక్తిగత భ్రమణ ఛిద్రణాలు, మోటార్ ఛిద్రణాలు, కేబుల్ చర్న్ ఛిద్రణాలు (cable churn drills), అపమర్షక ఛిద్రణలో శిలను రాపిడివల్ల ప్రేరణం (grinding) చేస్తారు. ఈ విధానంలో రెండురకాల ఛిద్రణాలున్నాయి. అవి వజ్రఛిద్రణాలు (diamond drills), కాలిక్స్ ఛిద్రణాలు (calyx drills), భ్రమణఛేదక ఛిద్రణలో శిలకోతకు గురి అవుతుంది. ఆగర్ ఛిద్రణాల (Auger drills)న్ని ఈ విధానానికి చెందినవే. భ్రమణ విరూపణ విధానంలో శిలలను కీలపు చర్య (wedge action) వల్ల ముక్కలు చేస్తారు. ఇందులో భ్రమణ ప్రామాత ఛిద్రణాల (rotary percussive drills) వంటివి ఉన్నాయి. భ్రమణ సంకర్షణ విధానంలో కూడా శిలలను కీలపు చర్యవల్ల వగలగొడతారు. అయితే ఇందులో కీలుపుచర్యను అత్యంత (thrust)తో కలిపి ఉపయోగిస్తారు. భార భ్రమణ ఛిద్రణాలు (heavy rotary drills) అన్నీ ఈ జాతికి చెందినవే. పైన పేర్కొన్న ఛిద్రణా విధానాలన్నిటిలోను, ఛిద్రణాల రకాలలోను ఖనిజాస్వేషణకు ఎక్కువగా పనికివచ్చేది, వాడేది వజ్రఛిద్రణ, చర్న్ ఛిద్రణ, భ్రమణఛిద్రణ ఖనిజాస్వేషణలో తక్కువగా వాడే ఇతర రకాలు.

ఎదైనా ఒక ఛిద్రణా కార్యక్రమం జరపటానికి ముందు శిలావిన్యాసం అనుదైర్ఘ్యం వైపు నతి వైపును గల అవిచ్ఛిన్నత (continuity) లేదా విచ్ఛిన్నత నిర్ధారణ చేసుకోవాలి. ఛిద్రణ వ్యవధి (అంటే కూపానికి కూపానికి మధ్యగల దూరం) మనకు తెలిసిన భౌమ సమాచారంపై ఆధారపడి ఉంటుంది. లోతులో ధాతువు

అవిచ్ఛిన్నతను బట్టి, బావిలో గని తవ్వేటప్పుడు వివిధ స్థాయిలో (different levels) ధాతు స్వరూపాన్ని చేసే వ్యతిచ్ఛేదనాన్ని (intersection) బట్టికూడా ఛిద్రణ కార్యక్రమం ఆధారపడి ఉంటుంది. ఛిద్రణ చేసే ముందు వివిధ నిర్మితీయ ప్రక్షేపాల (structural projections) నిర్ధారణ కూడా అవసరముంటుంది.

## షజ ఛిద్రణ

షజ ఛిద్రకాలను ఉపరితలలోనేకాక అంతర్భూమి ఛిద్రణ (sub surface drilling)లో కూడా వాడవచ్చు. షజ ఛిద్రణలో ఒక స్థూపాకారపు బిట్ (కోసే పరికరం) కు షజాలను పొదిగి దానిని సందానం చేయబడ్డ కాళి గొట్టాలకు కలిపి, ఒక యాంత్రిక సాధనంతో భ్రమణుచేస్తారు. ఈ యాంత్రిక సాధనంతో ఒక డీసెల్ ఇంజన్ కాని, బావుశీల సంపీడకం (pneumatic compressor) కాని కావచ్చు. షజపు బిట్ ను చల్లబరచటానికి, ఛిద్రితాలను (cuttings) శుభ్రపరచటానికి కాళి గొట్టాలద్వారా నీటిని, ఛిద్రణాపంకాన్ని (drilling mud) కొన్ని సందర్భాలలో గాలిని ప్రసరణు చేస్తారు. వివిధ శిలా స్తరలలోకి చేచ్చుకుపోయే ఛిద్రణలో, షజపు మొన కోత కారణంగా స్థూపాకారపు కోర్ (core) రూపొందుతుంది. ఇలా ఏర్పడే కోర్, దానికి పైభాగంలో అమర్చిన కోర్ బేరల్ (core barrel) లోనికి సంచయనంమవుతుంది. కోర్ బేరల్ నుంచి కోర్ ను సాంప్రదాయక పద్ధతి (conventional method)లో కోర్ బేరల్ తో సహా మొత్తంగొట్టాలను పైకి ఎత్తటం వల్లగాని, లేదా తాంతవ విధానం (wireline drilling) లో కేవలం కోర్ ను, కోర్ బేరల్ ను పైకి తీయటంవల్లగాని చేయవచ్చు. తక్కువలోతు ఛిద్రణలో ఛిద్రణబిట్ ను కోర్ బేరల్ ను గొట్టాలవంటి ఇతర ఛిద్రణ సామాగ్రిని కిందకు దింపటం, పైకి తీయటం వంటి కార్యకలాపాలకు ఎక్కువ కాలం పట్టకపోవచ్చు. అందువల్ల సాంప్రదాయక పద్ధతి పనికిరావచ్చు. కాని కాలం ప్రధాన కారణాంశం అయిన సందర్భాలలో తాంతవ ఛిద్రణ విధానాన్ని ఉపయోగిస్తారు. ఈ పద్ధతిలో కోర్ ను పైకి తీయటానికి అనువుగా ఒక లోపలిగొట్టం ఉంటుంది. అందువల్ల బయటగొట్టాన్ని కడపకుండా లోపలిగొట్టాన్ని తగు సహాయంతో రాగికోర్ ను తీసి జాగ్రత్తచేస్తారు.

సంచయనం చేసిన కోర్ ను నమూనా (sample) గా వాడతారు. దీనిని పరీక్షలకు, విశ్లేషణకు ఉపయోగిస్తారు. భ్రమణు జరుగుతున్నా కోర్ పడిపోకుండా భద్రపరచటానికి అనువైన నిర్మాణం కోర్ బేరల్ లో ఉంటుంది. కోర్ రద్దుపోకుండా పూర్తిగా గ్రహించటానికి ఏలుగా కోర్ బేరల్ లో ఒక లోపలి స్థానికగొట్టం (inner stationary tube), భ్రమణు ప్రసారానికి బయటగొట్టం కల నిర్మాణం ఉంటుంది. ఇటువంటి కోర్ బేరల్ ను రెండు గొట్టాల కోర్ బేరల్ అంటారు, ఇందులో బయటగొట్టానికి లోపలిగొట్టానికి మధ్యలో నీటిని ప్రసరణు చేయటంవల్ల, కోర్ నీటిని తాకదు. బలహీనమైన స్తరలలోను, భగ్గీకరణ మండలాలలోను ఛిద్రణ జరిపేటప్పుడు దీనిని ఉపయోగించటంవల్ల కోర్ రద్దుపోకుండా సాధ్యమయినంతవరకు పూర్తి నమూనా సేకరించటానికి వీలవుతుంది. జలప్రసరణు లేకుండా కూడా ఛిద్రణను చేయవచ్చు. అటువంటి ఛిద్రణను నిర్జల ఛిద్రణ (dry drilling) అని అంటారు. నిర్జల ఛిద్రణలో కోర్ సంగ్రహణు (recovery) చాలా ఎక్కువగా ఉంటుంది. అయితే కోర్ బిట్ లను నష్టపోవటం కూడా ఇందులో అంతే ఎక్కువ.

కాలిక్స్ ఛిద్రణ కూడా షజ ఛిద్రణ లాంటిదే, అయితే ఇందులో కోత పరికరంగా షజపు బిట్ లకు బదులు చల్లబరచిన ఉక్కు గుండ్లను (chilled steel shots) వాడతారు ఇప్పుడు షజఛిద్రణలో ఖరీదైన, సులభంగా లభించని షజాలకు బదులు టంగ్ స్టన్ కార్బైడ్ బిట్ లను (tungsten carbide bits) అన్వేషణలో విస్తృతంగా వాడుతున్నారు.

## చెర్న్ ఛిద్రణ

చెర్న్ ఛిద్రణలో, ఒక కేబిల్ పై వేళ్ళాడదీసిన ఒక కాళి గొట్టానికి ఒక కోత పరికరం (cutting tool) జతపరచి, దానిని సరళ మార్గగమనం (rectilinear motion)తో భూమిలోనికి పంపుతారు. కిందకి, పైకి అవిచ్చిన్నంగా తాటితో (string) లాగటంవల్ల కోత పరికరం ముందుకు నడుస్తుంది. ఉత్పన్నమయ్యే ఛిద్రితాలను కాలక్రమరీతిలో (periodically) స్లడ్జ్ కలక్టర్ (sludge collector) లేదా బాయిలర్ (boiler) ద్వారా పోగుచేస్తారు. ఈ విధానాన్ని ఖనిజాన్వేషణలో అంతగా వాడరు. అయితే ఒండలి భూభాగాలలో అన్వేషణకు ఇది ఎంతో అనుకూలమైన సాధనం.

## భ్రమణ ఛిద్రణ

భ్రమణ ఛిద్రణలో 'కోర్' రాదు. శిలల ముక్కలు (chips), ఛేదితాలు (cuttings) మాత్రం వస్తాయి. అందువల్ల భ్రమణ ఛిద్రణను అంతకుముందు తెలిసిన భౌమ సమాచారాన్ని ముక్కల ద్వారాను, ఛేదితాల ద్వారాను దృఢపరచటం సాధ్యమయ్యే సందర్భాలలో వాడతారు. గని అన్వేషణాదశలో, బెంచ్ ఛిద్రణ (bench drilling) అవసరమైనప్పుడు కూడా దీనిని ఎక్కువగా వాడతారు.

ఇంతవరకూ వర్ణించిన ఛిద్రణ విధానాలేకాక, ఆగర్ ఛిద్రణ (auger drilling) వంటి సులభ సాధనాలను కూడా జంబాలాలు, బాక్సైట్ వంటి మెత్తని, అసంఘటిత వదార్థాల అన్వేషణలో వాడతారు.

మీ అవగాహనను పరీక్షించుకోండి

1. వివిధ రకాల ఛిద్రణలను పేర్కొనండి?

---

---

---

---

---

---

---

---

ఛిద్రణ కూపాల దత్తాంశాలను ఈ కింద సూచించిన వర్ణితో రికార్డ్ చేస్తారు. (వట్టిక - 1)

వట్టిక 1 ఛిద్రణకూప దత్తాంశాలు - సూచించే విధానం

దర్శాపు పేరు:	ప్రారంభించిన తేదీ:
కూపం సంఖ్య:	పూర్తిచేసిన తేదీ:
సత కోణం :	కూపం కాలర్ వర్ణం
పేరింగ్:	లఘూకరణమట్టం:
నిర్దేశాంశాలలో ఉనికి :	కూపం మొత్తం లోతు :

రికార్డ్ చేసినవారు :

1. నమూనా సంఖ్య
2. మొదటి ఛిద్రణ పొడుగు
3. చివర ఛిద్రణ పొడుగు

4. మొత్తం వెడల్పు
5. సేకరింపగలిగిన పొడుగు/కోర్ బరువు/సేకరించిన స్టాక్%
6. కోర్ పరిమాణం నమూనాకు తీసినభాగం (మీటర్లు)
7. కోర్ పరిమాణం నమూనాకు తీసినభాగం (మీటర్లు)
8. శిల జాతి, మరియు ఆశ్శ సంబంధ వర్ణన
9. నమూనా భాగపు పొడుగు
10. నమూనా భాగపు
11. బహిర్యశనం చేసిన పొడుగు
12. విశిష్ట గురుత్వం
13. లోహంశ
14. లోహంశ భాగపు వెడల్పు
15. నమూనా వెడల్పు
16. నిజమైన వెడల్పు, ధాతుమండలాల సగటు
17. సగటులోహంశ ధాతుమండలాల సగటు
18. మండలాల వివరాలు
19. పరిశీలనాంశాలు

#### 8.2.2 చిద్రణ నమూనాల సేకరణ - భద్రత

చిద్రణలో మూడు రకాల నమూనాలు వస్తాయి. (1) వృజ చిద్రకాల నుంచి, తదితర కోర్ చేసే చిద్రకాల నుంచి, కాలిక్స్ చిద్రకాల నుంచి వచ్చే కోర్ నమూనాలు. (2) బెర్స్ చిద్రకాలు, వృజచిద్రకాల నుంచి తడికోత (wet cutting) వల్ల వచ్చేవి లేదా స్టాక్ అలాగే తడి భ్రమణ లేదా ప్రామాత చిద్రణ వల్ల వచ్చేవి. (3) వృజ, భ్రమణ, అగర్ లేదా ప్రామాత చిద్రణలో గాలి నుపయోగించి చేసే పొడికోత (dry cutting)లో వచ్చేవి.

ఏటన్నిటిలోను వృజచిద్రక కోర్, కాలిక్స్ చిద్రకకోర్ చిద్రణ చేస్తున్న అతిధేయ శిలలను పోలి, అదర్శవంతమైన నమూనాలను ఇస్తాయి. కోర్ సంగ్రహణం (recovery) 100% ఉన్నప్పుడు కోర్ స్తరల స్వభావాన్ని నమ్మకంగా ప్రతిభించిస్తుంది. అయితే నూటికి నూరుపాళ్ళు కోర్ సంగ్రహణం చాలా అరుదుగా లభిస్తుంది. కోర్ను నష్టపోయినప్పుడు, ప్రసరణజలం, పంకం లేదా గాలితోబాటువచ్చే స్టాక్కి, ఛేదితాలకు (cuttings) మనం శిలా వివరణకోసం ప్రాధాన్యత నివ్వలసివస్తుంది. కొన్నిటిలో స్టాక్ మాత్రమే వస్తుంది. దత్తాంశాల సమన్వయానికి సరియైన అవగాహనకు, చిద్రణకూప నమూనాలలోని కోర్, స్టాక్ల నివృత్తిని గణితం (compute) చేస్తారు.

కోర్ చిద్రణలో కోర్ ప్రధాన నమూనా, దీనిని బేరల్ నుంచి 3 నుంచి 6 మీటర్ల (10 లేదా 20 అడుగుల) వ్యవధుల (intervals)లో సేకరిస్తారు. కొన్ని సందర్భాలలో తక్కువ కోర్ పొడవులే అభిలషణీయం. బేరల్ నుండి సంగ్రహించిన కోర్ను విస్తీర్ణతమ (superficial moisture) మాత్రం పోయేటందుకు శోషణం (drying) చేసి కోర్ పెట్టె (core box)లో భద్రపరుస్తారు. చిద్రణ కోర్లను క్రమబద్ధంగా భద్రపరచటానికి, సూచించటానికి (indexing) వీలుగా భారత ప్రమాణాల సంస్థ (Indian



standards Institution) వారు 15-40781: 1967 అనే ఒక ప్రమాణ పద్ధతిని (standard procedure) రూపకల్పన చేసారు. ఈ పద్ధతి పటం - 1లో సూక్ష్మీకరింపబడినది. పటంలో కనిపించే పెట్టెను కఙ్గ్రేట్‌గాని అల్కామినియమ్ లోహంతోగాని చేయవచ్చు. అయితే అది దారుఢ్యంగాను, మన్నికైనదిగాను ఉండవలెను. కోర్ను విశ్లేషణ కోసం కోర్ స్లిట్టర్ (core splitter) ద్వారా రెండు భాగాలుగా ఖండిస్తారు. ఒక భాగాన్ని పెట్టెలో భద్రపరుస్తారు. రెండవభాగాన్ని తిరిగి రెండు భాగాలుగా ఖండించి, ఒకటి ధాతు అంశను నిర్ధారణ (assaying) చేయటానికి, రెండవ దానిని భౌతిక, ఖనిజ సంబంధ పరిశీలనకు పంపుతారు.

కోర్ సంగ్రహణ నాసిగా ఉన్నప్పుడు, కోర్ నష్టాన్ని భర్తీ చేయటానికి స్లడ్జ్‌లోని ధాతు అంశనిర్ధారణ చేసే దాని కోర్ భాగంతో గణితం చేస్తారు.

మీ అవగాహనను పరీక్షించుకోండి

2. చిద్రణ ద్వారా లభించే మూడు రకాల నమూనాలను ప్రస్తావించండి.

---



---



---



---



---



---

### 8.2.3 స్లడ్జ్ సేకరణ

కోర్ చిద్రంలో స్లడ్జ్ సేకరణకు తామ్సన్ స్లడ్జ్ కట్టర్ (Thompson sludge cutter)ను వాడవచ్చు. ఇందులో ఒక పోతచేసిన అల్కామినియమ్ పెట్టె (ఒకటి లేదా ఎక్కువ వివృతమైన గదుల (open compartments) కలది, జలచక్రం వంటి ఇంపెల్లర్ (water wheeler type impeller) ఉంటాయి. ఇంపెల్లర్ ప్రవహించే స్లడ్జ్‌లో 10% ను మూత్రం ఒకప్రత్యేక కాంతిపు సంచితలోనికి పోనిస్తుంది. అంటే ఈ సంచితలో స్లడ్జ్ నమూనా సేకరింపబడుతుంది. కట్టర్ను నీటిగట్టానికి అమర్చటంవల్ల నీటి చలనం ఇంపెల్లర్ కదలటానికి తోడ్పడుతుంది.

జలప్రసరణంతో చేసే నాన్ కోరింగ్ చిద్రణలో (non-coring drills) తామ్సన్ స్లడ్జ్ కట్టర్ను లేదా స్లడ్జ్ పెట్టె (sludge box)ను ఉపయోగించవచ్చు. ఈ స్లడ్జ్ పెట్టె ఒక ప్రవేశమార్గాన్ని (inlet) ఒక నిష్క్రమణ మార్గాన్ని (outlet) కలిగి అనుదైర్ఘ్యం వైపు మూడు బేఫిల్ ప్లేట్‌ల (baffle plates)చే విభజింపబడి ఉంటుంది. చిద్రణ అపిన తరువాత ప్రసరణ జలాన్ని స్లడ్జ్ పెట్టెకుకలిపి నీటిని పెట్టెలో అవసాధన (settling) అవనిస్తారు. అధికంగాఉండే నీటిని బయటకు పంపించేయవచ్చు. ఈ విధంగా సేకరించిన స్లడ్జ్ నమూనాలను కాలక్రమ వ్యవధిలో సేకరించి, శోషణ చేసే ధాతు అంశ నిర్ధారణకు పంపిస్తారు.

గాలిని ఉపయోగించి చేసే నాన్-కోరింగ్ చిద్రణలో చిద్రితాలను (cutting) బయటకు తీయటానికి రెండు పద్ధతులు ఉన్నాయి. ఇందులో ఒకదానిలో కోసే పరికరానికి అమర్చిన సేకరణ పద్ధతి (cutting collecting arrangement) ద్వారా తాటితో కాలక్రమ పద్ధతి (periodically)లో నమూనాలను సేకరించటం. ఇక రెండవ విధానంలో చిద్రితాలను చిద్ర రూపంలోనే సంచయనం కానిచ్చి చిద్రణ చివర చిద్రితాలను అనుక్రమంలో (అంటే భాగా వైన ఉన్న నమూనా అతిలోతైన స్తరానికి సంబంధించిఉంటుంది) సేకరించటం.

### 8.2.4 ఛిద్రక కోర్, స్లడ్జ్ ఛేదితాల ప్రతిచయనీకరణం

ఇంతవరకూ నమూనాల సేకరిణ గురించి తెలిసికొన్నారు. నమూనా (Sample)ను ప్రతిచయనం అనికూడా అనవచ్చు. ఒక నమూనాను లేదా ప్రతిచయనాన్ని యదార్థశిల లేదా స్తరపు వాస్తవిక పరిస్థితిని ప్రతిబింబించేట్లు ఉన్నప్పుడే అది ఉపలక్షక ప్రతిచయనం (representative sample) అవుతుంది. ఇది దృష్టిలోపెట్టుకొని నమూనాలను ఎంచుకొనే ప్రక్రియను ప్రతిచయనీకరణం (sampling) అంటారు.

కోర్ నమూనాలను రెండుగా విభజించి ఒకటి భావి నిర్దేశకానికి (future reference) పెట్టెలో భద్రపరచి రెండవ భాగాన్ని విశ్లేషణకు ఉపయోగిస్తారని ఇంతకుముందే మీరు తెలిసికొనిఉన్నారు. విశ్లేషణకు ఉపయోగించే భాగాన్ని అనుదైర్ఘ్యం వైపు రెండుగా ఖండించి ఒక భాగాన్ని ప్రతిచయనీకరణానికి వాడతారు. ఈ భాగంలో ప్రతిచయనాలు లేదా నమూనాలు 50 సెం.మీ.1 మీ, 2 లేదా 3 మీటర్ల విభాగపు (section) పొడవులు గల కోర్ కలిగి ఉంటాయి. ఖనిజీకరణం చూడటానికి ఏకరీతిగుణం, వ్యాప్తి (uniform quality and distinction) కలిగిఉంటే మొత్తం ఖనిజీకరణ పట్టీ (band) అంతటినీ ఒక నమూనాగా తీసికోవచ్చు. కాని ఖనిజీకరణం అవక్రమ పద్ధతిలో ఉన్నప్పుడు, తక్కువ పొడవు నమూనాలను తీసికోవటం మంచిది. అయితే చాలా పరిస్థితులలో 50 సెం.మీ. కన్నా తక్కువ పొడవుగల నమూనాలను తీసికోవటం అచరణాత్మకంకాదు. ఈ విధంగా ఎంచినకోర్ పొడవులను కావలసిన పరిమాణంలోనికి తగ్గించి విశ్లేషణకు వుప్పుతారు.

### 8.2.5 సగటు లోహాంశ గణిత్ర కలనము

ఇంతకుముందే ప్రస్తావించినట్లు, కోర్ ఛిద్రణలో సంగ్రహణం ఎప్పుడోకాని నూటికి నూరు పాళ్ళు (100%) ఉండదు. అందువల్ల ఎంతో కొంత కోర్ నష్టం సంభవిస్తుంది. అందువల్ల కోర్, ఛేదితాల (cuttings) సాపేక్ష ధర్మా మొత్తాల (relative properties) నుంచి కోర్ సంగ్రహణ శాతాన్ని లెక్కకట్టవలసి ఉంటుంది. అటువంటప్పుడు కోర్ను, ఛేదితాలను విడివిడిగా విశ్లేషించి వాటి వెయిటేజ్ సగటు (weighted average) కట్టాలి. కాని మొత్తం ఖనిజ నిక్షేపం ఉపలక్షక లోహాంశ విలువ కావాలంటే, స్లడ్జ్ విశ్లేషణ కూడా చెయ్యవలసి ఉంటుంది. అయితే కోర్, స్లడ్జ్ యొక్క లోహాంశాలను ఇంతకుముందు చేసినట్లు కేవలం వెయిటేజ్ సగటు కట్టటంవల్ల రాదు. దీని సులభ నిర్ధారణకు భారత గనుల సంస్థవారు ప్రచురించిన పుస్తకంలో ఈ కింది సూత్రాన్ని ఇచ్చారు.

$$A = \frac{C}{L} \times \frac{D_1}{D_2} (A_1 - A_2) + A_2$$

ఇందులో A = సగటు లోహాంశ విలువ, C = సేరించిన కోర్, L = కూపపు పొడవు (లెక్కపెట్టేభాగానికి సంబంధించినది); D = కూపపు వ్యాసము: D1 = కోర్ వ్యాసం A1 = కోర్ లోహాంశ విలువ A2 = స్లడ్జ్ లోహాంశ విలువ

నాన్ కోరింగ్ ఛిద్రణలో కూడా, స్లడ్జ్ లేదా ఛేదితాలను ప్రతిచయనం చేస్తారు. ఇక్కడ కూడా ఖనిజీకరణపు తీరును బట్టి, విశ్లేషించే నమూనాలను 50 సెం.మీ 1 మీ, 2మీ లేదా 3 మీటర్ల పొడవుగలవాటిని తీసికొంటారు.

### 8.3 సారాంశం

ఈ భాగంలో వివిధరకాల ఛిద్రణల గురించి పేర్కొన్నాం. అన్వేషణాత్మకంగా ఖనిజాన్వేషణలో ఇది ఎలా పనికొస్తుందో వివరించాం. వివిధరకాల ఛిద్రణ యంత్రాలను పరిచయం చేస్తూ, ఛిద్రణలోని మెళకువలను ప్రస్తావించాం. ఛిద్రణ సందర్భంగా ఘూడు నమూనాలను సేకరించవచ్చు. నమూనా సేకరణద్వారా ఖనిజపు 66విలువను వాటిని వినియోగతను అంచనా వేయడం వివరించాం.

#### 8.4 మీ అవగాహనను పరీక్షించుకోండి మాదిరి సమాధానాలు

1. పెర్సుసివ్, ఎట్రీటెన్, రోటెటివ్ డ్రిల్లింగ్, రోటేటివ్, పీటింగ్, క్రపింగ్.
2. కోర్ నమూనాలు-వజ్రచిద్రణ, కాలిక్స్ చిద్రణాల నుంచి ఛర్న్ డ్రిల్ నుంచి, వజ్ర చిద్రణ నుంచి వెటోకటింగ్ వజ్రచిద్రణ, రోటరీ, అగర్ డ్రిల్లింగ్ నుంచి డ్రై కటింగ్

#### 8.5 మాదిరి పరీక్ష ప్రశ్నలు

1. ఈ కింది ప్రశ్నలకు 30 వంతులలో సమాధానం రాయండి
  1. ఖనిజాన్వేషణలో చిద్రణ ప్రాధాన్యతను వివరించి, చిద్రణ విధానాలను, చిద్రకాలలోని వివిధ రకాలను గూర్చి సంగ్రహంగా రాయండి.
  2. అన్వేషణలో వజ్ర చిద్రణ ప్రాముఖ్యతను విశదీకరించండి.
  3. చిద్రణ చేసిన నమూనాలను ఏ విధంగా సేకరించి భద్రపరుస్తారు.
2. ఈ కింది అంశాలకు 10 వంతులలో వ్రాయండి.
  1. చిద్రణలో కోర్ భాగాలను ఎలా సంపాదిస్తారు.
  2. స్లడ్జను ఎలా సేకరిస్తారు.

#### 8.6 పదకోశం

- లోహాంశ : ఒక ధాతువులోని లోహపు లేదా మూలకపు శాతాన్ని లేదా పాలును లోహాంశ అంటారు. రసాయనిక విశ్లేషణ ద్వారా లోహాంశ నిర్ధారణ (Assaying) చేస్తారు.
- ప్రతిచయనీకరణం : నమూనాను ప్రతిచయనం అని కూడా అనవచ్చు. ఒక నమూనా లేదా ప్రతిచయనం యదార్థశిల వాస్తవిక పరిస్థితిని ప్రతిబింబించేటట్లు ఉన్నప్పుడే అది ఉపలక్షక ప్రతిచయనం (representative sample) అవుతుంది. చిద్రణ నమూనాలలో కూడా ఇది అవసరం. సరియైన ఉపలక్షక ప్రతిచయనాన్ని రూపొందించే ప్రక్రియను ప్రతిచయనీకరణం అంటారు.
- టంగ్ స్టన్ కార్బైడ్ : చిద్రణలో ఈనాడు పారిశ్రామిక వజ్రానికి బదులుగా టంగ్ స్టన్ కార్బైడ్ను వాడుతున్నారు. అమితమైన ధరవల్ల, నులువుగా అందుబాటులో ఉండకపోవటంవల్ల ఇది ప్రపంచ వ్యాప్తంగా జరుగుతోంది.

## భాగం-9: అన్వేషణాత్మక వ్యూహరచన

### పాఠ్యాంశాలు

- 9.0 లక్ష్యాలు
- 9.1 క్షేత్ర సహాయకారులు
- 9.2 అన్వేషణ విధానం ఎంపిక
- 9.3 సారాంశం
- 9.4 మీ అవగాహనను పరీక్షించుకోండి - మాదిరి సమాధానాలు
- 9.5 మాదిరిపరీక్ష ప్రశ్నలు
- 9.6 పదకోశం

### 9.0 లక్ష్యాలు

ఈ భాగంలో అన్వేషణాత్మక వ్యూహరచనను గురించి ప్రస్తావించాం. వివిధ క్షేత్ర సహాయకారులను, అన్వేషణ విధానం ఎంపికను చేప్పాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు

- ▣ ప్రాథమిక పరిశీలనల ఆధారంగా లభించిన సమాచారాన్ని బట్టి అన్వేషణాత్మక పద్ధతిని నిర్ధారించగలుగుతారు.

### 9.1 క్షేత్ర సహాయకారులు

ప్రతి ఖనిజ నిక్షేపానికి కొన్ని విలక్షణమైన రూపు రేఖలు ఉంటాయి. అయితే ఒకే ఖనిజపు రెండు నిక్షేపాలు, బాగా దగ్గరగా ఉన్నప్పటికీ లక్షణాలలో వైవిధ్యం చూపవచ్చు. కానివాటిలో కొన్ని నిర్గుప్త లక్షణాలలో స్థూలసారూప్యతల (broad similarities) ను మనం గుర్తించవచ్చు. అందువల్లకొన్ని సాధారణ అనుమితుల (inferences) ను గ్రహించటానికి వీలవుతుంది. భారత ఖనిజనిక్షేపాల విషయంలో కూడా ఒకే జాతికి చెందిన ఒకే ఖనిజపు రెండు నిక్షేపాలలో వైవిధ్యంకన్పించినా ఆ జాతి నిక్షేపాలమేరకు కొన్ని స్థూల సారూప్యతలు కూడా గోచరిస్తాయి. ఈ ప్రాతిపదికమీద మన అనుభవాన్ని పురస్కరించుకొని చూస్తే, ఒక ఖనిజ అన్వేషించటానికి కేవలం ఒక సహాయకారి కాకుండా కొన్ని క్షేత్ర సహాయకారుల అవసరం ఉంటుందని మనం గుర్తించుకోవాలి. అటునంటి క్షేత్ర సహాయకారులను, భారతదేశపు అనేక ముఖ్యఖనిజాల అన్వేషణకు ఉపకరించే వాటిని పట్టిక - 1లో పొందుపరచాం. అనేక క్షేత్ర సహాయకారుల పరిధి (scope) గూర్చి ఉదాహరణలవల్ల మీకు విషయం బాగా అర్థమవుతుంది. ఖనిజాన్వేషణకు సహాయకారులన్నీ పటిష్టమైన వ్యతిచ్ఛేదిక బిందువడాలవలె ఉపయోగపడతాయి.

#### 9.1.1 ప్రారంభ పరిశీలనలు

ఏరెండు నిక్షేపాలు, ఒకే ఖనిజం లేదా ధాతువుకు సంబంధించినవైనప్పటికీ, పూర్తిగా ఒకదానినొకటి పోలి ఉండవచ్చు. విషయాన్ని ఇంతకుముందు పరిశీలించాం. అందువల్ల సహజంగా ఒక ఖనిజ నిక్షేప సందర్భంలో

మనంచేసే అన్వేషణ, కృషి లేదా వ్యూహారచన విజయవంతమయినా, అటువంటిదే అయినా ఆ ఖనిజం ఇంకో నిక్షేపంలో అంత మంచి ఫలితాన్ని యివ్వకపోవచ్చు. అందువల్ల అన్వేషణాత్మక వ్యూహారచనకు మనం రూపకల్పన చేసికోవలసి ఉంటుంది. ఇందుకు ప్రతినిక్షేపం ప్రాథమిక భౌమవిజ్ఞానం, ఇతర దత్తాంశాల పరిజ్ఞానం మనకు అవసరం. క్రమవద్దతిలో దత్తాంశాల సేకరణకు ఈ కింద నూచించిన పరిశీలనల నిర్ధారణ జాబితా (checklist) ను మనం పాటించవలసి ఉంది.

### ప్రారంభపరిశీలనల నిర్ధారణ జాబితా

- (1) ప్రదేశం స్టేటస్
  - (a) మంచి సాధనాలు (Communication) గల అభివృద్ధి చెందిన ప్రదేశం లేదా
  - (b) అభివృద్ధి చెందని ప్రదేశం
- (2) భూభాగపు స్థలాకృతి
  - (a) నమతల అటవి ఊపర
  - (b) కొండలతో ఉన్న అటవి ఊపర
  - (c) వర్షతమయ అటవి ఊపర
- (3) భూభాగపు ప్రాంతీయ భూవిజ్ఞానం, నిర్మితి
  - (a) అగ్నిశిల
  - (b) అవక్షేప
  - (c) రూపాంతరప్రాప్త
  - (d) అవశిష్ట
  - (e) ఖండలి
  - (f) నిర్మితి, విరూపకారకత (tectonics) సామాన్య లేదా సంక్లిష్ట
- (4) ధాతు స్వరూపపు పరిమాణం.
  - a) పొడవు      b) వెడల్పు      c) లోతు.
- (5) ధాతు స్వరూపపు ఆవరణరేఖ
  - a) సామాన్య      b) అవక్రమ లేదా      c) సంక్లిష్ట
- (6) ధాతుస్వరూపాల రీతులు
  - a) శిరోవేష్టం
  - b) భిత్తి
  - c) సిరలు (వివిధ రీతుల సిరలు)
  - d) వికీర్ణాలు
  - e) కటకాలు (lenses), సంచులు (pockets) ఇతర అవక్రమ స్వరూపాలు లేదా
  - f) స్తరిత అవక్షేపస్థలాలు
- (7) పరివేష్టిత శిల స్వభావం
  - a) ఆశ్శువిజ్ఞానం
  - b) కఠినమైన, మాధ్యమిక మెత్తని స్వేచ్ఛాయుత మొదలైనవి.

- (8) కుడ్యశిల మారు
- ప్రస్తుతమైన
  - ప్రాధాన్యతగల
  - ప్రాధాన్యతలేని
  - పూర్తిగా లేని
- (9) ఖనిజ విజ్ఞానం
- ఏక ఖనిజీయ
  - బహు ఖనిజీయ
  - అసార ఖనిజాల స్వభావం.
- (10) నిర్మితి
- సామాన్య
  - స్వల్ప సంక్లిష్ట
  - సంక్లిష్ట లేదా
  - అధిక సంక్లిష్ట
- (11) స్థితిగతులు
- ఉపరిభారపు పరిమితి
    - ఉపరిభారం లేకపోవటం
    - పాక్షికంగా ఉపరిభాగంచే కప్పబడి ఉండటం లేదా
    - పూర్తిగా ఉపరిభాగంచే కప్పబడి ఉండటం
  - అధోవ్యాప్తి
    - ఉపరితలానికి పరిమితమై ఉండటం
    - పాక్షికంగా ఉపరితలానికి పరిమితమై ఉండటం
    - పూర్తిగా భూమిలోపలే విస్తరించటం
- (12) అంతర్భాగం ఉపరితల జలం
- ఉన్నా, అన్యేషనుకు అంతరాయం కలగకుండా ఉండటం
  - ఉండి, చిద్రణకు, గోతులు తీయటానికి, కందకాలు తవ్వటానికి ఎడిట్లు తవ్వటానికి అంతరాయం కలిగే అవకాశం ఉండటం.
  - అనలు లేకపోవటం.
- (13) ధాతు ఉద్భవానికి సంబంధించిన క్షేత్ర సాక్ష్యాలు
- స్పష్టం లేదా
  - అస్పష్టం
- (14) వర్షపాతపు, ఉష్ణోగ్రతవ్యత్యాసాలు రికార్డ్లతో కూడిన ప్రదేశపు శీతోష్ణస్థితి.
- ఎడారి
  - శుష్క
  - ఆర్ధ శుష్క
  - ఆర్ధ

## 9.2 అన్వేషణ విధానపు ఎంపిక

అన్వేషణ విధానాన్ని ఎంచుకోవటం కొన్ని సందర్భాలలో పరిమాణాత్మకంగా ఎంత అన్వేషణ జరవలసి ఉంటుందో నిర్ణయించటం అనేవి పైన పేర్కొన్న అనేక కారణాంశాలమీద ఆధారపడి ఉంటుంది. ఇందులో రెండవ అంశం అంటే అన్వేషణ పరిమాణం మనకు కావలసిన దత్తాంశాల సూక్ష్మత (Precision) ను పైన ఆధారపడి ఉంటుంది.

ఒక మంచి ఖనిజ నిక్షేపపు ఉనికిని గమనించిన తరువాత, దాని స్థూల లక్షణాలు పరిశీలన చెయ్యవలసి ఉంటుంది. తరువాత విపులమైన అన్వేషణ నిర్వహించటానికి, మనకు కావలసిన అవసరాలనుబట్టి, దానికయ్యే ఖర్చు, కాల పరిమిత ఇత్యాది అనేక కారణాంశాలనుబట్టి, ఒక ప్రత్యేక అన్వేషణ విధానాన్ని ఎంచుకోవలెను. ఎంచుకోవటంలో భూవిజ్ఞానశాస్త్రజ్ఞానికి ఈ కారణాంశాల పరిశీలన, అవగాహన అన్వేషణ జయప్రదం కావటానికి ఎంతో అవసరం. ఈ కింద విపులీకరించిన అట్టి కారణాంశాలు వ్యక్తిగతంగాను, లేక వేర్వేరుగా కలిపిగాని, పరిశీలించినప్పుడు అన్వేషణ విధానపు ఎంపిక సుగమ మవుతుంది.

### 9.2.1 సమృద్ధిగల పరిమాణంలో నమ్మకయిన నమూనాల నివ్వటంలో అన్వేషణ విధానపు సామర్థ్యం

ఒక నిక్షేపం గుణం, విస్తృతి ఋజువుపరచటానికి కావలసిన పరిమాణంలో నమూనాలను సేకరించటం, ఏ అన్వేషణ విధానంలోనైనా సరే ప్రధాన లక్ష్యం. అందువల్ల పార్శ్వంగాను (laterally) లోతులోనుకూడా అటువంటి నమూనాలు నివ్వగలిగిన విధానాన్ని ఎంచుకోవటం చాలా ముఖ్యం. నమూనాలు అవిచ్ఛిన్నంగా క్రమ వ్యవధులలో లభించాలి. ఉపరితల నిక్షేపాలలోను, గాఢ (shallow) నిక్షేపాలలోనూ గోతులు తీయటం వల్ల నమ్మకమైన నమూనాలు లభిస్తాయి. కాని ఖనిజీకరణ భూమిలోనికి విస్తరించినప్పుడు చాలా వరకు సమాచారం వజ్రభిద్రణ వల్ల లభిస్తుంది. ఈవిధంగా వచ్చిన సమాచారాన్ని తరువాత జరిపే అన్వేషణాత్మక ఖని కార్యక్రమం (exploratory mining) లో వచ్చిన నమూనాలవల్ల దృఢపరుస్తారు.

### 9.2.2 విధానం క్రియాత్మక సామర్థ్యం

క్రియాత్మక సామర్థ్యం అనేక పరిస్థితులమీద ఆధారపడి ఉంటుంది. అది అన్వేషణ బృందపు సమిష్టికృషి అంతేకాక ప్రదేశ శిల స్వభావం, స్థరాత్మక అనుక్రమంపై, ఖనిజీకరణ స్వభావం, నిర్మితియ రూపురేఖలు మొదలైన వాటిమీద కూడా ఆధారపడి ఉంటుంది. క్వార్ట్జైట్ వంటి కఠిన శిలలు గోతులు తవ్వటం ఎక్కువకాలం పట్టే పనేకాక ఎక్కువ ఖర్చుతోకూడుకొని ఉంటుంది. అందువల్ల ఎంతో తప్పనిసరి అయినప్పుడు తప్ప ఇది వాంఛనీయం కాదు. అటువంటి సందర్భాలలో కోర్ ఛిద్రణకు పూనుకోవటం శ్రేయోదాయకం.

### 9.2.3 ఆర్థిక స్తోమత

అన్వేషణ కార్యక్రమాలకయ్యే మొత్తం ఖర్చు భరించే శక్తికిమించి ఉండకూడదు. అన్వేషణ కోసం మనం వెచ్చించే డబ్బు, మనం ఋజువుపరచగల ధాతువు అమ్మకపు విలువద్వారా తప్ప, ఇంకో విధంగా మనకు తిరిగిరాదు అనే విషయం అన్వేషించే భూవిజ్ఞానశాస్త్రజ్ఞుడు గుర్తించవలెను. అందువల్ల మనం అన్వేషణ నిమిత్తం చేసే మొత్తం ఖర్చు, తరువాత మనం ధాతువు వల్ల రాబట్టగలిగేటట్లు ఉండాలి.

#### 9.2.4 నిర్వహణలో కాలానుగుణ్యత

అన్వేషణ కార్యక్రమాలు చాలా వరకు నిర్ణీత కాలపరిధి కలిగి ఉంటాయి. ఒక్కొక్కప్పుడు యంత్రాంగం చెడిపోవటం వల్లకాని, ఇతర కారణాల వల్లకాని కార్యక్రమం అగిపోతుంది. ఇటువంటి సందర్భాలలో మనం ఎంచుకోనే విధానం యంత్రాంగాన్ని లేదా నిర్వహించే సిబ్బందిని మార్చి, విధానం, కార్యక్రమం కుంటువడకుండా ముందుకుసాగే సమ్యక్త కలిగి ఉండాలి. ఒక్కొక్కప్పుడు ఇంకో విధానం ప్రత్యామ్నాయంగా వాడటానికైనా మనం పురోగమించిన పద్ధతి అవకాశం ఇచ్చేటట్లుగా చూడాలి.

#### 9.2.5 ఖనిజీకరణపు ఆకారం, పరిమాణం, నిర్మితులతో అనురూపత

ఏ అన్వేషణ కార్యక్రమాన్ని అయినా ఈ అంశం పూర్తిగా నియంత్రణ చేస్తుంది. ఎక్కువ విస్తీర్ణంగల ఉపరితల నిక్షేపాలకు గోతులు తీయటం, కందకాలు తవ్వటం జరుపుతారు. రాతినార, బాక్సైట్, మేగ్నెటైట్, వజ్రాలు మొదలైనవాటి అన్వేషణలో ఈ పద్ధతులు వాడతారు. ఈ పద్ధతులలో తవ్వే గోతులు లేదా కందకాలకు మధ్య ఉంచవలసిన స్థలవ్యవధి విషయంలో ఎక్కువ ప్రాధాన్యత నివ్వవలసి వస్తుంది. అనవసరంగా ఎక్కువ తీయటం వల్ల ధనవ్యయం అవుతుంది. అభ్రకం వంటి కొన్ని ఖనిజాలకోసం అన్వేషించేటప్పుడు గోతులు తీయటం సరిపోతుంది లేక ఛిద్రణ చేయవలసిన అవసరం ఉండా అనే విషయంలో తగుజాగ్రత్త తీసుకోవలసివస్తుంది. ఎక్కువ లోతులో నిక్షిప్తమయ్యే క్రోమైట్, రాగి, సీసం, యశదం మొదలైన ధాతువుల విషయంలో ఛిద్రణ తప్పనిసరిగా అవసరముంటుంది. అటువంటి నిక్షేపాలలో చేసే ఛిద్రణ తరచు నిర్మితిమీద, స్తరాత్మక అనుక్రమం మీద ఆధారపడి ఉంటుంది.

#### 9.2.6 ప్రదేశపుస్తలాకృతి

ఉన్నతివల్ల దట్టమైన ఉద్యుజాల (vegetation) వల్ల, చిత్తడి భూభాగాల (Marshy terrains) వటంవల్ల రవాణా మొదలగు సౌకర్యాలు లోపించటంవల్ల కొన్ని ప్రదేశాలు అన్వేషణకు అందుబాటులో ఉండవు. ఒకప్పుడు మనిషి ఏదోవిధంగా ఇటువంటి ప్రదేశాలకు చేరుకోగలిగినా, పదార్థాలు, యంత్రాంగం ఈ ప్రదేశాలకు తరలించటం చాలా కష్టతరమైన విషయం. ఇటువంటి పరిస్థితి బాక్సైట్ నిక్షేపాల అన్వేషణలో ఎదురవుతుంది. మనదేశంలోని చాలా ఇసుపధాతు నిక్షేపాల విషయంలో కూడా ఇటీవలివరకూ ఈ అందుబాటులో లేని పరిస్థితి ఉండేది. అందువల్ల అన్వేషణచేసే భూవిజ్ఞాన శాస్త్రజ్ఞుడు అన్వేషణ విధానాన్ని ఎంచుకోవటం మనుష్యులు యంత్ర సామగ్రి తరలించటానికి తగిన రవాణా సదుపాయాలు, ఛిద్రణా యంత్రాలు ఉంచటానికి, కొంతకాలం అక్కడ అన్వేషణ బృందం బసచేయటానికి వీలైన సుస్థిర భూభాగం, తదితర సదుపాయాలు నమకూరే విధానాన్ని మాత్రమే ఎంచుకోగలగాలి.

#### 9.2.7 అన్వేషణాదశలో ధాతువు వర్తక యోగ్యత

కొన్ని అన్వేషణ కార్యక్రమాలలో అన్వేషణ కొనసాగుతున్నప్పుడే తీసిన ధాతువును అమ్మవలసివస్తుంది. అటువంటి సమయాలలో, ఎక్కువ మొత్తాలలో ధాతువును సేకరించగల అన్వేషణవిధానాన్ని ఎంచుకోవలెను. సాధారణంగా ఇటువంటి పరిస్థితి రాగి ధాతువుల అన్వేషణలో ఎదురవుతుంది. రాగి ధాతువును అన్వేషించేటప్పుడే ప్రగలనానికి (smelting) ఎంతో దూరం పంపవలసి వస్తుంది. ఇటువంటి పరిస్థితి అభ్రకం, రాతినార మొదలైన ఇతర నిక్షేపాల అన్వేషణలో కూడా ఏర్పడుతుంది.



మీ అవగాహనను పరీక్షించుకోండి

1. అన్వేషణ విధానం ఎంపికలో భూవిజ్ఞాన శాస్త్రజ్ఞుడికి తోడ్పడే కారకాలేవే పేర్కొనండి.

---

---

---

---

---

---

---

---

---

---

9.3 సారాంశం

ఈ భాగంలో ధాతు నిక్షేప అన్వేషణ పద్ధతులను చర్చించాం. భారతదేశంలో వివిధ ఖనిజనిక్షేపాలను ఉనికిని గుర్తించడానికి క్షేత్ర పరిశీలనలో ఈ పద్ధతులను వినియోగించడానికి గల అవకాశాల్ని చెప్పాం. భూవిజ్ఞాన, భూస్వరూప, భౌగోళిక పరిస్థితుల ఆధారంగా అన్వేషణ వ్యూహాన్ని రూపొందించవలసి ఉంటుందని పేర్కొన్నాం. నిక్షేపానికి- నిక్షేపానికి అన్వేషణ పద్ధతి మారుతుందని వివరించాం.

9.4 మీ అవగాహనను పరీక్షించుకోండి - మాదిరి సమాధానాలు

1. (i) అన్వేషణ పద్ధతి సామర్థ్యం
- (ii) అమలులో అన్వేషణవిధానం వనితీరు
- (iii) ఆర్థికస్తోమత
- (iv) నిరూపణలో కాలానుగుణ్యత
- (v) ఖనిజీకరణపు ఆకారం, పరిమాణం, నిర్మితాలలో అనురూపత
- (vi) ప్రదేశపు స్థలాకృతి
- (vii) ధాతువు వర్తకయోగ్యత

9.5 మాదిరిపరీక్ష ప్రశ్నలు

1. ఈ క్రింది ప్రశ్నలకు 30 పంక్తులలో సమాధానం రాయండి
1. ఈకింది ఖనిజ నిక్షేపాల విషయంలో క్షేత్ర సహాయకారులు ఏ విధంగా సహకరిస్తాయో రాయండి.  
(అ) క్రోమైట్      (ఆ) వజ్రం      (ఇ) రాగి      (ఈ) సీసం - యశదం  
(ఉ) బంగారం      (ఊ) బాక్సైట్
2. అన్వేషణ పద్ధతిని ఎంపికను ప్రభావితం చేసే వివిధ కారణాంశాలను వివరించండి.

**ఎడిట్ తవ్వటం** : ఎత్తైన కొండల మధ్యభాగంలో ఉండే ధాతువును పరిశీలన చెయ్యటానికి నమూనా సేకరణకు భూమి ఉపరితలం నుంచి క్షితిజ సమాంతరంగా తవ్వే సొరంగం వంటి ప్రవేశాన్ని (opening) ఎడిట్ అంటారు. ధాతుస్వరూప అడ్డుకోత (cross section) పరిశీలనకు ఒకటికన్న ఎక్కువ ఎడిట్లు అవసరం కావచ్చు. గనుల తవ్వకంలో కాంతి ప్రసరణ (Ventilation) కు, రవాణా కూడా ఎడిట్ తవ్వకం అవసరమవుతుంది.

**గోతులు తీయటం** : భూమిలోపల ఉపరితలంలో ఉండే నిక్షేపాలకు, గాఢ నిక్షేపాలకు (Shallow deposits) పైన ఉండే మృత్తిక లేదానేల (soil) అచ్చాదనను తొలగించటానికి గోతులు తీసే పద్ధతిని ఉపయోగిస్తారు. ఇది మనుష్యులచేగాని, యంత్రాంగాన్ని ఉపయోగించిగాని చేయవచ్చు. ఉపరితలంలో లేదా గాఢ పరిస్థితుల (shallow conditions) లోను ధాతువు పలుచగా వ్యాపించినప్పుడు మాత్రమే ఉపయుక్తమైనది. సంకుచితమైన నిట్రనతి గల ధాతు స్వరూపాలకు ఇది ఎక్కువ ప్రయోజనకారి కాదు.

**కందకాలు తవ్వటం** : కందకం ఒక సంకుచిత ఋజు మార్గ (narrow and linear) తవ్వకం, మృత్తికచే తక్కువ మందంలో (1 మీటరు) కవుబడ్డ బహిర్గతాలకు ఈ పద్ధతి ఉపయోగిస్తారు. కొన్ని ప్రత్యేక పరిస్థితులలో ఖనిజ సాంద్రీకరణపు వ్యాప్తిని పరిమాణాన్ని అకారాన్ని పరిశీలించేటందుకు కందకాలు లోతుగాను, పొడవుగా నుకూడా ఉండవచ్చు. సాధారణంగా పాదకుడ్డ్యస్పర్శ (foot wall contact) నుంచి లంబమాన కుడ్డ్యస్పర్శ (hanging wall contact) వరకూ వ్యాపించే బహిర్గతాల స్వరూపాల తెలిసికొనేటందుకని కందకాలను తవ్వతారు. ఈ పద్ధతిని మనుష్యులచేతగాని, యంత్రాంగాన్ని ఉపయోగించిగాని చేయవచ్చు.

బహిర్గతం సంకుచితమై ఋజుమార్గంలో ఉంటే కందకాలు అత్యంత ఉపయుక్తంగా ఉంటాయి. చాలా ఇనుపధాతు నిక్షేపాలలోను, బాక్సైట్ నిక్షేపాలలోను ఇది ఒక ప్రధాన అన్వేషణపద్ధతి. కందకాలవల్ల ధాతు స్వరూపం అన్వేషణపద్ధతి. కందకాల వల్ల ధాతు స్వరూపం అశ్శ సంబంధ, నిర్మితీయ వివరాలు, శ్రేణి వ్యత్యాసాలవంటి ముఖ్య సమాచారం లభ్యమవుతుంది.

## భాగం-10: నమూనా సేకరణ - ధాతు నిల్వల అంచన

### పాఠ్యాంశాలు

- 10.0 లక్ష్యాలు
- 10.1 పరిచయం - నమూనా సేకరణ సిద్ధాంతం
- 10.2 నమూనా సేకరణ పద్ధతులు
- 10.3 స్థూల నమూనా లఘూకరణ
- 10.4 నమూనా సేకరణ దోషాలు
- 10.5 నమూనా భార నిర్ణయ సిద్ధాంతం
- 10.6 ధాతు నిల్వల అంచన
- 10.7 సారాంశం
- 10.8 మీ అవగాహనను పరీక్షించుకోండి - మాదిరి నమూనాలు
- 10.9 మాదిరి పరీక్ష ప్రశ్నలు
- 10.10 పదకోశం

### 10.0 లక్ష్యాలు

ఈ భాగంలో నమూనా సేకరణ గురించి, ధాతు నిల్వల అంచన గురించి ప్రసావిస్తున్నాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు

- నమూనా సేకరణ సిద్ధాంతం, వాటి సేకరణ పద్ధతులను వివరించగలరు.
- నమూనా సేకరణలో కన్పించే దోషాలను గుర్తించగలరు.
- ధాతు నిల్వల అంచనలను మీ అంతట మీరుగా వేయగలరు.

### 10.1 నమూనా సేకరణ సిద్ధాంతం

ఒక ఖనిజ నిక్షేపం లేదా గని విలువ నిర్ధారణ చెయ్యటానికి ఆ ధాతువు లేదా ఖనిజం రసాయన, భౌతిక లక్షణాలను వీలయినంత జాగ్రత్తగా పరీక్షించవలెను. ఆ నిక్షేపపు విలువ ధాతు విలువ మీద ఆధారపడి ఉంటుంది. ఇటువంటి నిర్ధారణ సాధారణంగా నమూనా సేకరణ ద్వారా చేస్తారు. నమూనా సేకరణ ఒక ప్రక్రియ. ఒక పదార్థం మొత్తానికి ప్రాతినిధ్యం వహించే భిన్న భాగాన్ని సేకరించడాన్నే నమూనా సేకరణ అంటారు. ఈ చిన్న భాగం, పెద్ద మొత్తం వైస్థితిక స్వరూపానికి ప్రతిరూపంగా ఉండాలేదా అని చూడడానికి ధాతు లోహం (assay) విలువ ఉపయోగిస్తారు. ఖనిజ నిక్షేపపు లేదా గని విలువ నిర్ధారణ ప్రాథమికంగా ఆర్థిక ప్రయోజనాలకే అయినా, ఈ నమూనాల ఫలితంగా వచ్చే లోహం కేవలం భౌమకారకాల ప్రమేయంతో కూడి ఉంటుంది. మిగిలిన భౌమ సంబంధ దత్తాంశాలన్నింటి కంటే, ఈ నమూనా భూవిజ్ఞాన శాస్త్రం నమూనా సేకరణపల్ల లభిస్తుంది. అంతేకాదు నమూనా సేకరణకు భూవిజ్ఞాన శాస్త్రం

Dr. BRAOU  
LIBRARY

Acc. No: 24-0564  
Class No: 551

సీల్

ప్రమేయం ఎంతో అవసరం. నమూనా సేకరణ భూవిజ్ఞాన శాస్త్ర నియమాలను పురస్కరించుకొని క్రమ పద్ధతిలో నిర్వహించవలె కాని ఎన్నడూ గుడ్డిగా చేయరాదు.

ఒక ధాతు స్వరూపంలో, నమూనా సేకరణ స్వకమ పద్ధతిలో జరగాలంటే, కేవలం ఎక్కువ సంఖ్యలో నమూనాలనూ సేకరించటమే కాదు. ధాతురాశి అంతటా క్రమబద్ధమైన వ్యవధులతో ఈ నమూనాలు తీసికోవటం కూడా అవసరం. నమూనాలు కేవలం సంపన్న భాగాలలోనే, లేదా రాశి భాగాలలోనూ తీసికొంటే, అటువంటి సేకరణ వల్ల ప్రాతినిధ్యం వహించే నమూనారాదు. అందువల్ల ధాతురాశి అన్ని భాగాలలోనూ నమూనాలు సేకరించాలి.

నమూనా సేకరణ రకం (kind), పరిమాణం (amount) నిక్షేపపు జాతిపైనా, ఖనిజాన్వేషణ అభివృద్ధి దశపైనా ఆధారపడి ఉంటుంది. నమూనా సేకరణ ధాతునిక్షేపం ఉపరితల బహిర్గతాలలో గాని. గనులలో అయితే కూపాలు, అనుసారంగాలు (drifts), తిర్యక్ భేదాలు (crosscuts) ఊర్వకాలు (raiser) మొదలైన చోట్ల చేస్తారు. ఒక్కొక్కప్పుడు నమూనాల సేకరణకోసం గోతులు తవ్వటం, ఛిద్రణారంధ్రాలు చేయటం కూడా జరుగుతుంది. సాధ్యమయినంతవరకు శైథిల్యానికి గురికాని శిలాభాగాలలోనే నమూనాలు సేకరించాలి.

ఒక వస్తువు చిన్నభాగాన్ని క్రమపద్ధతిలో స్థలనిర్దేశం చేసి నమూనాలు సేకరించి. వాటి సగటువిలువ లేదా సంభావ్యత (consistency) మొత్తం, ధాతురాశి అంతటికీ ప్రాతినిధ్యం వహించేలా దగ్గరగా ఉండటమే నమూనా సేకరణ సిద్ధాంతంలోని ముఖ్యలక్ష్యం. నమూనా సేకరణ సాధ్యమైనంత వరకు ఒక గణిత - యాంత్రిక ప్రక్రియ. గణిత పరమైన క్రమవ్యవధులలో, పదార్థాన్ని యాంత్రికంగా సేకరించటం దీని ప్రక్రియారూపం. ఇది అస్తవ్యస్త విధానం భావించటంకాని అస్తవ్యస్తధోరణిలో ఈ సేకరణ చేయటంకానితగదు.

## 10.2 నమూనా సేకరణ పద్ధతులు

నమూనా సేకరణలో ఈ కింది సాంప్రదాయక పద్ధతులు అమలులో ఉన్నాయి. వీటిని విభిన్న ప్రయోజనాల కోసం వాడుతున్నారు. అవి (1) ఒక ప్రత్యేక టన్ను ధాతువులో సగటు శ్రేణి నిర్ధారణ (2) ఒక ఖనిజ నిక్షేపపు అర్థిక స్తోమతను పరిశీలించటం (3) ఒక ధ్రువపద్ధ నిక్షేపం విలువలను అంచనాకట్టటం మంటివి. ప్రయోజనం ఏమయినా, నమూనా సేకరణ చేసేటప్పుడు ధాతువు రసాయన, ఖనిజసంఘటనల నిర్మితి, వయసం, వ్యక్తిగత కణపరిమాణం మొదలైన వాటిలో మార్పులు, ఒక చోట నుండి ఇంకో చోటికి వ్యాప్తిలో వ్యత్యాసాలు గమనించటంలో శ్రద్ధ వహించాలి. ఈ అంశాలలో వైవిధ్యం ఎంతో తక్కువ ఉండటానికి అవకాశం ఉన్నందువల్ల, అన్నిటికీ ఒక నిర్ణీత విధానం నిర్ధారించటం సాధ్యమవుదు. వినిక్షేపానికి అనిక్షేపం ఒక ప్రత్యేక తీరు కలిగి ఉంటుంది.

పద్ధతులు:

- చానల్ లేదా గాడి నమూనా సేకరణ
- చిప్ నమూనా సేకరణ
- మక్ లేదా గ్రాబ్ నమూనా సేకరణ
- కారు లేదా వాగన్ నమూనా సేకరణ
- గొయ్యి/కండకం/ కూపక రంధ్ర లేదా ఛిద్రణ రంధ్రనమూనా సేకరణ

## మీ అవగాహనను పరీక్షించుకోండి

1. నమూనా వద్దతుల వాడకంలో కన్పించే వివిధ ఉద్దేశాలేమిటి?

---

---

---

---

---

---

### 10.2.1 ఛానల్ లేదా గాడి నమూనా సేకరణ

ఈ పద్ధతిలో బహిర్గతమైన ధాతు ముఖానికి అడ్డంగా గాడికోసే శిలాఖండాలను, ముక్కలను, ధూళిని సేకరించి నమూనా ఏర్పరుస్తాయి. బహిర్గతానికి లేదా శిలావిన్యాసానికి అడ్డంగా కోసే ఈ గాడి 1/2" నుంచి 4" వెడల్పు, 1" లోతు కలిగి ఉంటుంది. దీనికి సుత్తిని, సేనాన్ని ఉపయోగిస్తారు.

ఈ ఛానల్ లు లేదా గాళ్ళు మధ్య ఉండే వ్యవధులు పొడించటం ఈ పద్ధతిలో గమనించవలసిన ముఖ్య విషయం. ధాతువు సాంద్రీకరణమైన భాగాలలోను, క్రమరహిత వ్యాప్తి చెందిన భాగాలలోను నమూనాలు దగ్గర దగ్గరగాను, ఏకరీతి వ్యాప్తి ఉండే భాగాలలో దూరదూరంగాను సేకరించాలి. నమూనాల మధ్య పొడించవలసిన వ్యవధిని బట్టి, కచ్చితమైన ప్రాతినిధ్యంవహించే నమూనా వస్తుంది.

### 10.2.2 చిప్ నమూనా సేకరణ

ఈ పద్ధతిలో బహిర్గతానికి అడ్డంగా సమమైన వ్యవధులలోలేని లేదా క్రమరహితమైన వ్యవధులలోకాని చిప్ లు లేదా శిలాపీలికలను సేకరిస్తారు. ఇది ఛానల్ నమూనా సేకరణకన్న తక్కువ శ్రమతో కూడినది. దీనిని (1) సత్యరమైన ప్రాథమిక ఫలితాలు రాబట్టేటప్పుడు (2) ధాతు శిలులు కఠినంగా ఉండి ఛానల్ లేదా గాడి చేయటానికి కష్టమైనప్పుడు వాడతారు.

### 10.2.3 మక్ లేదా గ్రాబ్ నమూనా సేకరణ

ఒక్కొక్కప్పుడు ఛానల్ నమూనాకు బదులు విస్ఫోటనం (blasting) చేసిన తరువాత పేలిన శిలా గుట్టలలో నుంచి శిలాఖండాల నమూనాలు సేకరిస్తారు. ధాతువిలువలు ఏకరీతిలో ఉన్నప్పుడు, ఈ పద్ధతిలో మంచి ఫలితాలు వస్తాయి.

### 10.2.4 కారు లేదా వాగన్ నమూనా సేకరణ

ఇందులో ఒక గనిలో నుంచి పైకి వచ్చే ధాతువులో ప్రతి కారులోని నమూనాలను క్రమరహితంగా కాని, ఒక నిర్ణీతపద్ధతిలోకాని సేకరించటం చేస్తారు. ఈ పద్ధతిలో విజయవంతంగా చెయ్యాలంటే ఒక రోజులో వచ్చే ప్రతి కారులోని నమూనాను సేకరించి వాటి సగటును ప్రసాధన చెయ్యటానికి చివరకు పంపే నమూనాల సగటుతో పోల్చి చూస్తే సరిపోతుంది. ముఖ్యంగా సంకర్షణానంతరం స్వయంచాలక (automatic) విధానాలలో గైకొన్న నమూనాలయితే ఇది అదర్భవంతంగా ఉంటుంది.

### 10.2.5 గొయ్యి/కందకం/కూనకరంధ్ర లేదా ఛిద్రణ రంధ్ర నమూనా సేకరణ

అన్వేషణలో గోతులు తీయటం (pitting) కందకాలు తవ్వటం (trenching) కూపక రంధ్రాలు లేదా ఛిద్రణ రంధ్రాలు వేయటం సర్వసామాన్యం, ఈ ప్రతి ఒక్క పనిలోను నమూనాలను జాగ్రత్తగా తీసినిర్ధారించాలి. ఒక నిక్షేపం స్వభావమైనా, స్థితిగతుల పైన ఎటువంటి తవ్వకం తియ్యాలో ఆధారపడుతుంది. సంస్కరిత నిక్షేపాలయితే గోతులు తవ్వటం, లేదా పొడవైన కందకాలు తీయటం అవసరమవుతుంది. లోతులకు విస్తరించినప్పుడు కూపక రంధ్రాలు (తక్కువ లోతుల వాటికి), ఛిద్రణరంధ్రాలు (అధికలోతుల వాటికి) అవసరమవుతాయి. ఛిద్రణ నమూనాలలో కోర్ లేని తడి ఛిద్రణ అయితే కోర్, ముక్కలు, స్లడ్జ్ (sludge) మూడూ గ్రహిస్తే కాని నమూనా కాదు.

### 10.3 స్థూల నమూనాల లఘూవరణ

మనం సేకరించిన నమూనా పరిమాణం ఎంతన్నా దానిని లఘూకరించడానికి ఒక పద్ధతి ఉంది. నమూనాను ఒకపోడి రూపంలోకి మలచి, శంకువుగా కిందపోయ్యాలి. అశంకువును నాలుగు సమభాగాలు చేసి, రెండు ఎదురెదురు భాగాలను తీసికొని, మిగిలినవి విస్తరించాలి. ఈవిధంగా శంకువుగా తిరిగి తిరిగి పోస్తూ, ఎదురెదురు భాగాలు కూడా ఒకసారి ఒక వైపు, మరోసారి ఇంకో వైపు మార్చుకుంటూ మనకు అవసరమైన పరిమాణం వచ్చేవరకూ ఈ ప్రక్రియను కొనసాగించాలి. దీనిని శంకువు ఏర్పాటు చతుర్భాగ విభజన (Conning and Quartering) అంటారు.

### 10.4 నమూనా సేకరణ - దోషాలు

ధాతు నిలవల అంచనా మొదలైన ప్రయోజనాలకు చేసే నమూనా సేకరణలో ఏ దశలోనైనా దోషాలు వాటిల్లవచ్చు. అట్టి నమూనాలు

1. దోష భూయిష్ట నమూనాలు
2. నమూనాల సంఖ్యలో అసమ్మర్థి
3. నమూనాలను ఉచిత స్థానాలలో తీసికోకపోవటం
4. దోష భూయిష్టమైన రసాయన విశ్లేషణ
5. దోష భూయిష్టమైన నమూనా భార నిర్ధారణ

వీటిన్నిటిలో 1, 5 అంశాలు తప్ప మిగిలినవన్నీ మాకు సుబోధకమే. ఒక నమూనా విలువను అది ప్రాతినిధ్యం వహించే ధాతునిక్షేపం విలువకంటే పెంచటాన్ని దోషపరదటం అంటారు. ఇది కావాలని చెయ్యవచ్చు. ఒకప్పుడు తెలియకుండా కూడా దోష భూయిష్టం కావచ్చు. ఇక నమూనాలను, వాటి లోహాంశ విలువను భారనిర్ణయం (weighting) చెయ్యటం చాలా ముఖ్యమైన అంశం కావటంవల్ల కింద విశదంగా పొందుపరిచాం.

## 10.5 నమూనా భారనిర్ణయ సిద్ధాంతం

నమూనాలను సాధారణంగా క్రమవ్యవధులలో సేకరిస్తారు. అయితే ఇది ఎల్లప్పుడూ కుదరదు. నిక్షేపంలో ధాతువు విలువలో ఒక చోట సంపన్నంగా సాంద్రీకరింపబడి, మరో చోట నాసిగాను ఉండవచ్చు. అందువల్ల నమూనాలను ఒకదీశలో క్రమవ్యవధులతో టి, మరో దిశలో క్రమరహిత వ్యవధులతోటి సేకరించవలసి రావచ్చు. ఒక్కొక్కప్పుడు పూర్తిగా క్రమరహిత వ్యవధులలోనే సేకరించవచ్చు. ఈవిధంగా మనం నమూనాలను ఒక పద్ధతిలో సేకరించలేనప్పుడు అవి ప్రాతినిధ్యం వహించే పొడవు లోతు లేదా విస్తీర్ణంలో వైవిధ్యం ఉంటుంది. అందువల్ల కేవలం ఆయా నమూనాలలో వచ్చిన లోహంశ విలువను కేవలం కలిపితే మనకు గణాంక సగటు (arithmatic average) మాత్రమే వస్తుంది. కాని అది ఆ నిక్షేపపు నిజమైన సగటు లోహంశకాదు. ప్రతి నమూనా లోహంశను దాని పొడవు లోతు లేదా విస్తీర్ణం మేరకు మాత్రం పరిమితం చేస్తూ మొత్తం నమూనాలను ఈవిధంగా ప్రాతినిధ్యం వహించేటట్లుగా సరిచేయాటాన్ని భారనిర్ణయం (weighting) అంటారు. ఇటువంటి భారనిర్ణయం చెయ్యకపోతే, ఆ విలువకు అర్థం ఉండదు.

## 10.6 ధాతు నిలవల అంచనా

### ధాతువు బరువు టన్నేజ్ కారకం

ఒక ధాతునిక్షేపణ యొక్క ఆర్థిక విలువను నిర్ణయించాలంటే, ధాతు నిలవలను అంచనా కట్టవలసిఉంటుంది. ధాతు నిలవలు ధాతుపరిమాణాన్ని (quantity) టన్నులలో సూచిస్తాయి. ధాతువు టన్నేజ్ అంచనాకు రెండు కారకాలు అవసరం. అవి (1) ధాతువు బరువు (2) ధాతువు ఘనపరిమాణం ధాతువు బరువును, ఆ పదార్థం విశిష్ట గురుత్వం ద్వారా నిర్ణయిస్తారు. విశిష్ట గురుత్వం (specific gravity) సాంద్రత (density) అనే ఈ రెండు నమూనార్థపదాలను, పదార్థాల బరువును  $40^{\circ}$  పద్ధత్యమైన నీటి బరువుతో సాపేక్షంగా వ్యక్తపరచటానికి వాడతారు. ధాతు విలువలు నిర్ణయించేటప్పుడు విశిష్టగురుత్వాన్ని యథాతథంగా లెక్కకట్టే (అంటే టన్నేజ్ కారకం) నిర్ణయిస్తారు. ఈ టన్నేజ్ కారకాలు నిర్ణయించేటప్పుడు, ధాతువులను బట్టి వాటివిలువలు మారతాయి. ఉదా: ఇనుప ధాతువును లాంగ్ టన్ (long ton) (2240 lbs) పద్ధతిమీద, నేల బొగ్గును (ముఖ్యంగా ఆంధ్రపైటను) లాంగ్ టన్, షార్ట్ టన్ (short ton) (2000 lbs) పద్ధతిమీద, మిగిలిన ఖనిజాలన్నీ, షార్ట్ టన్ పద్ధతి మీద కొనటం, అమ్మటం జరుగుతుంది. సాధారణంగా ధాతువులను అంచనా కట్టటానికి మెట్రిక్ టన్ (metric ton) (2204.6 lbs) ఉపయోగిస్తారు.

ఒక ధాతువు ఘనపరిమాణాన్ని మానచిత్రపటం (map plan) సెక్షన్ (section) ల నుంచి ప్లానిమీటర్ ద్వారాను, లేదా గణాంక పద్ధతుల ద్వారాను లెక్కకడతారు. C.G.S వ్యవస్థలో ధాతువు ఘనపరిమాణాన్ని విశిష్ట గురుత్వంచేత గుణిస్తే మెట్రిక్ టన్నులలో టన్నేజ్ వస్తుంది. (1 ఘ.సెం.మీ నీటి బరువు 1 గ్రామ్ అవటంవల్ల) కాని FPS వ్యవస్థలో ఘనపరిమాణం ఘ.అ.లో ఉంటే దానిని టన్నేజ్ కారకం చేత భాగించాలి. (ఒక ఘ.అ. నీటి బరువు 62.5 పౌ కాబట్టి) టన్నేజ్ కారకాన్ని కిందవిధంగా కట్టాలి.

$$T_f = \frac{2000}{62.5 \times G} 2000 \text{ (shortion)}$$

(ప్రమాణంలో G : విశిష్టగురుత్వం 62.5 1 ఘ.అ. నీటి బరువు

$$\text{టన్నేజ్} = \frac{\text{ఘనపరిమాణం}}{T.f}$$

**ధాతు ఘనపరిమాణం**

ఘనపరిమాణాన్ని నిర్ధారించటానికి రెండు రకాల పద్ధతులు ఉన్నాయి. అవి (1) జ్యామితీయ పద్ధతులు  
(2) గ్రాఫిక్ పద్ధతులు

**10.6.1 జ్యామితీయ పద్ధతులు**

A. ఏకరూప వ్యవధులు - దీర్ఘచతురస్రాకార నిరూపకాలు: (Uniform spacing - Rectangular Coordinates)

ఈ వ్యవధిని పురస్కరించుకొని రెండు పద్ధతులు ఉన్నాయి. అవి: (1) విస్తృతక్షేత్ర పద్ధతి

(2) పరిమితక్షేత్ర పద్ధతి

మీ అవగాహనను పరీక్షించుకోండి

2. వివిధ జ్యామితీయ పద్ధతులు లేవి?

---

---

---

---


---

---

---

---

1. విస్తృతక్షేత్ర పద్ధతి:



(పటం 1) (Extended area method)

పటంలో చూపినట్లు 16 నమూనాలను క్రమవ్యవధులలో సేకరించాలి ఇందులో ప్రతినమూనా యొక్క ప్రభావవిస్తీర్ణం (area of influence) 150'x150' అంటే ప్రతి నమూనా 150'x150' విస్తీర్ణానికి ప్రాతినిధ్యం వహిస్తుంది. ఈ పద్ధతిలో నమూనాకు నమూనాకు మధ్య ప్రాతినిధ్యం వహించే విస్తీర్ణంలో భేదం ఉండదు. అందువల్ల మొత్తం విస్తీర్ణాన్ని (1200'x1200') సగటు మందంచేత గుణిస్తే ఘనపరిమాణం వస్తుంది.




B. ఏకరూప వ్యవధులు - 60<sup>0</sup> నిరూపకాలు

(పటం.) (Uniform spacing on 600 cordinates)

నమూనాలు పటంలో చూపిన విధంగా 600 నిరూపకాలలో సేకరిస్తే, ప్రతి నమూనా ప్రభావవిస్తీర్ణం, ఒక క్రమవడ్డుజి (regular hexagon) అవుతుంది. నమూనాల ప్రాతినిధ్యంలో తేడాఉండదు. కాబట్టి, మొత్తం క్రమవడ్డుజి వైశాల్యాన్ని సగటు మందంచేత గుణిస్తే ఘనపరిమాణం వస్తుంది.

2. పరిమిత క్షేత్ర పద్ధతి:



(పటం.2) (Included Area method)

పటంలో చూపినట్లు, ఇంతకు ముందు సేకరించిన స్థలాల్లో అంటే అదే స్థలాలలో 16 నమూనాలు తీసికొన్నా, పరిమిత క్షేత్రంలో వాటి విలువలు మారుతాయి. అన్ని నమూనాలు ఒకే ప్రాతినిధ్య విస్తీర్ణం లేదా ప్రభావవిస్తీర్ణం కలవికావు. మూలనమూనాలు (1, 4, 13, 16) 1లో అనుకుంటే, పార్శ్వపు నమూనాలు (2, 3, 5, 8, 9, 12, 14, 15) ల విలువ 2, లోపల నమూనాల (6,7,10,11) విలువ 4 అవుతుంది. అందువల్ల ఇక్కడ స్థల వైశాల్యాన్ని 900'x900' గణాంక సగటు మందం చేతకాక, భారనిర్ణయం చేసిన మందంచేత గుణిస్తే కాని ఘనపరిమాణం రాదు.

C. అర్ధక్రమ వ్యవధులలో సేకరణ


నమూనాలను పటంలో చూపినట్లు ఒక వైపు క్రమవ్యవధిలోను, మరో వైపు క్రమరహిత వ్యవధిలోను సేకరిస్తే ఆసేకరణ విస్తృత క్షేత్రం అయినా, పరిమిత క్షేత్రం అయినా, నమూనాల ప్రాతినిధ్యంలో అసమానతలను తీసివేసి భారనిర్ణయం చేసిన మందాలతో ఆయా వైశాల్యాలను గుణిస్తే వాటి ఘనపరిమాణం వస్తుంది.

D. క్రమరహిత వ్యవధులలో సేకరణ: (Irregular Spacing)

నమూనా సేకరణ క్రమరహితంగా ఉంటే, వాటి ఘనపరిమాణ నిర్ధారణకు రెండు పద్ధతులున్నాయి. అవి

(1) ప్రభావవిస్తీర్ణ పద్ధతి (Area of Influence method) లేదా బహుభుజి పద్ధతి (Polygon method) (2) వర్గీకృత త్రిభుజిపద్ధతి (Triangular grouping)


1) బహుభుజ వద్దతి



(పటం-3): (Polygon method)

పటంలో చూపినట్లు క్రమరహిత వ్యవధులలో సేకరిస్తే, ఆ స్థానాల్ని అన్నిటి మధ్య లంబవిదళనాలు చేస్తే వాటి ప్రభావ సరిహద్దులు నిర్ణయమవుతాయి. ఈవిధంగా గీసిన లంబ విదళనాలు ప్రతి నమూనా స్థానం చుట్టూ ఒక బహుభుజం ఏర్పడుతుంది. ఈ బహుభుజం విస్తర్తకు ఆ నమూనా ప్రాతినిధ్యం వహిస్తుంది. ఈ బహుభుజాల వైశాల్యాన్ని భారనిర్ణయం చేసిన మందంతో గుణిస్తే వాటి ఘనపరిమాణం వస్తుంది.

2) త్రిభుజ వద్దతి



(పటం - 4): (Triangular method)


ఈ వద్దతిలో పటంలో చూపినట్లు ప్రతి మూడు స్థానాలను స్వచ్ఛందంగా (arbitrarily) కలిపి త్రిభుజాలు ఏర్పరచి, వాటి వైశాల్యం నిర్ణయిస్తారు. ఈ వైశాల్యాలను భార నిర్ణయం మందంచే గుణిస్తే ఘనపరిమాణం వస్తుంది.

గ్రాఫిక్ వద్దతులు : (graphic methods)

ఇందులో 3 వద్దతులు ఉన్నాయి.

అవి (a) ఐసోకోర్ పటాలు (b) సంస్థరిత సమోన్నతాలు (c) తిర్యక్ భేదాలు


(a) ఐసోకోర్ వటాలు



(వటము-5) : (Isochore Maps)

సమలంబమండాలను సూచించే రేఖలతో కూడిన వటాన్ని ఐసోకోర్ వటం అంటారు. వటంలో మీరు 5 మీ, 6 మీ, 7 మీ, 8 మీ, విలువల ఐసోకోర్ రేఖలు చూడండి 5 మీ, 6 మీ, మధ్య రేఖల మందం 5.5 మీ ఉంటుంది. ఈ రెండు మండాల రేఖల మధ్య వైశాల్యాన్ని ప్లానిమీటర్ సహాయంతో లెక్కించి, నగటు మందంచే గుణిస్తే ఘనపరిమాణం వస్తుంది.



(b) సంస్తరిత సమోన్నతాలు




(వటం-6): (Stratum Contours)

వటంలో చూపినట్లు సంస్తరిత సమోన్నత సమరేఖలను ఎగువ లేదా దిగువ ఉపరితలలో ఉండే స్తర ఉన్నతాలను కలిపే రేఖలని చెప్పవచ్చు. ఈ స్తర ప్రాతినిధ్యం వహించే వైశాల్యాన్ని దాని మందంతో గుణించి ఘనపరిమాణం కడతారు.

(c) తిర్యక్ భేదాలు



 High grade

 Medium grade

 Low grade

తిర్యక్ భేదాలను (వటం చూడండి) కూపకాల నుంచి లభించే దత్తాంశాలతో రూపొందిస్తారు. ప్రతి భేదం వైశాల్యాన్ని ప్లానిమీటర్ తో తెలుసుకుంటారు. దానిని భేదం మందంతో గుణిస్తే ఘనపరిమాణం వస్తుంది.

### 10.7 సారాంశం

ఖనిజ నిక్షేపాల మదింపులో సమూహ సేకరణ ప్రాధాన్యతను వివరిస్తూ సమూహ సేకరణ నియమాలను, పద్ధతులను ప్రస్తావించాం. ధాతునిక్షేపాల స్వభావాన్ని బట్టి సమూహ సేకరణ ఎలా జరగాలన్నది చర్చించాం. ధాతు నిలవల అంచనా విషయంలో వివిధ పద్ధతులను క్లుప్తంగా చర్చించాం. భూమిలోపల ధాతుపరిమాణాన్ని అంచనా కట్టడానికి ఈ పద్ధతుల వినియోగాన్ని వివరించాం.

### 10.8 మీ అవగాహనను పరీక్షించుకోండి - మాదిరి సమాధానాలు

1. (i) టన్నేజ్ ప్రకారం నగటు గ్రేడ్ను నిర్ధారించడం.  
(ii) ఖనిజన్యవణ ఆర్థికతను అధ్యయనం చేయడం  
(iii) గుర్తించిన నిక్షేపాలను అంచనా వేయడం.
2. (i) విస్తృతక్షేత్ర పద్ధతి  
(ii) పరిమితక్షేత్ర పద్ధతి

## 10.9 మాదిరి పరీక్ష ప్రశ్నలు

1. కింది ప్రశ్నలకు 30 పంక్తులలో నమాధానం రాయండి
  1. ఖనిజనిక్షేపాల విలువ కట్టడానికి, అవరణలో ఉన్న నమూనా పద్ధతులను వివరించండి.
  2. ఒక ఖనిజ నిక్షేపం ఘనపరిమాణాన్ని అంచనా వేయడానికి కావలసిన వివిధ జ్యామితీయ పద్ధతులను వర్ణించండి.
2. ఈ కింది వానిని గూర్చి 10 పంక్తులలో రాయండి.
  1. నమూనా సేకరణ ప్రక్రియ
  2. ఐసోకోర్ పటాలు
  3. నమూనా సేకరణలో దోషాలు
  4. టన్నేజ్ కారకం

## 10.10 పదకోశం

నమూనా సేకరణ	:	ఒక పదార్థం మొత్తానికి ప్రాతినిధ్యం వహించే చిన్న భాగాన్ని సేకరించడాన్ని నమూనా సేకరణ అంటారు.
వికరూపత లేదా సంభావ్యత	:	ఒక నమూనా ప్రాతినిధ్య పటిమను నూచించడానికి వాడే పటం ఈ సంభావ్యత నూచించడానికి లోహంశ విలువను ఉపయోగిస్తారు.
టన్నేజ్ కారకం	:	ఒక టన్ను ధాతువులో ఉండే ఘ. అడుగుల సంఖ్యను టన్నేజ్ కారకం అంటారు.
దోష పరచటం	:	ఒక నమూనా విలువను కావాలని కాని, తెలియక కాని ఉండవలసిన దానికన్న పెంచే చర్య.
నమూనా భారనిర్ణయం	:	నమూనాల ప్రాతినిధ్యంలో అసమానత్వం ఉంటే, వాటిని తొలగించి సరిచేసే చర్య.

---

ఖండం-2: ఖనిజ ఆర్థికశాస్త్రం

---

BRAOU

BRAOU

## భాగం- 11: ఖనిజార్థశాస్త్ర నియమాలు

### సాధ్యాంశాలు

- 11.0 లక్ష్యాలు
- 11.1 పరిచయం
- 11.2 ఖనిజార్థశాస్త్రరూపకల్పన
- 11.3 ఖనిజాలు - పరిశ్రమ
  - 11.3.1 స్థానికీకరణం
  - 11.3.2 అంతర్జాతీయ లక్షణం
  - 11.3.3 తరిగిపోయే లక్షణం
  - 11.3.4 గనితవ్యకం సమస్యలు - అనూహ్యప్రవృత్తి
  - 11.3.5 వర్షావరణ అవసరాలు
  - 11.3.6 కొత్త నిక్షేపాలు - సాంకేతిక ప్రభావం
  - 11.3.7 శ్రేణీకరణం - విశిష్ట నిర్దేశాలు
  - 11.3.8 అధిక పెట్టుబడి అనిశ్చితపరిస్థితులలో సాహసం
- 11.4 ఖనిజాలు - జాతీయ ఆర్థికపరిస్థితి
- 11.5 సారాంశం
- 11.6 మీ అవగాహనను పరీక్షించుకోండి - మాదిరి సమాధానాలు
- 11.7 మాదిరిపరీక్ష ప్రశ్నలు
- 11.8 పేదకోశం

### 11.0 లక్ష్యాలు

ఈ భాగంలో ఖనిజ ఆర్థికశాస్త్రం నియమాల్ని క్లుప్తంగా వివరించాం. ఈ భాగం అధ్యయనం తర్వాత కింది అంశాలు అవగాహనలోకి వస్తాయి.

- ▣ ఖనిజ ఆర్థిక శాస్త్రం భావనను, పరిధిని వివరించగలుగుతారు.
- ▣ ఖనిజాలు, పరిశ్రమ స్వభావాల్ని సమస్యల్ని వర్ణించగలుగుతారు.

### 11.1 పరిచయం

#### మానవుడు - ఖనిజాలు

ఖనిజాలు దేశ సంపదకు మూలం అన్న విషయం ఈనాడు కొత్తగా కనుగొన్నది కాదు. క్రీ.పూ 300 కాలంలోనే కొటిల్యుడు అర్థశాస్త్రం అనే తన ప్రఖ్యాత సంస్కృత గ్రంథంలో గనులు కోశాగారాల వంటివి ఖనిజాల ప్రాధాన్యాన్ని అభివర్ణించాడు. మానవజాతి చరిత్రలో మానవ నాగరికత ఎంత ప్రాచీనమైనదో, ఖనిజ



పరిజ్ఞానం (concept of minerals) కూడా అంత ప్రాచీనమైనదే. మన నాగరికతలో విభిన్న శకాలను - పాత రాతియుగం, కొత్త రాతియుగం, కంచుయుగం, ఇనుపయుగం, అణుయుగం అని ఖనిజాలు, వాటి ఉత్పాదకాల పేర్లతోనే వ్యవహరించాం. మానవుని జీవనసరళిలో ప్రవేశించిన ఖనిజాలు, అతని జీవన ప్రమాణాలను అభివృద్ధిపరచటంలో కీలకపాత్ర వహించాయి. నేటి నవనాగరిక ప్రపంచమంతా ఖనిజాల వినియోగం మీద ఆధారపడిఉంది. అవారానికి రావలసిన ఎరువులు, శక్తికి మూలాధారాలైన నేలబొగ్గు, పెట్రోలియం, సహజవాయువు వంటి శిలాజ ఇంధనాలు (fossil fuels) లేదా అణుశక్తి ఖనిజాలు లేక్కలేని దైనందిన అవసరాలకు అంటే మోటారుకార్లు, విమానాలు, ఓడలు మొదలైన రవాణా సాధనాలకు, ఇంకా ఇతర రసాయనాలు మొదలైనవాటికి ఖనిజాలు లేదా వాటి ఉత్పన్న వదార్థాలు అవసరం. ఇంజనీరింగ్, నిర్మాణాత్మక వదార్థాలకు, అనేక యంత్రసామాగ్రి, పరికరాలకు గుండునూది నుంచి భారీయంత్రాంగం వరకూ లోహాలు, విభిన్న మిశ్రలోహాలు (alloys) అవసరం.

నవనాగరిక సమాజంలో ఖనిజాల వినియోగం ఎన్నో రెట్లు ద్వీగుణీకృతమైంది. దీనికికారణం శాస్త్రసాంకేతిక విజ్ఞానప్రగతి అని చెప్పకతప్పదు. శాస్త్రీయవిజ్ఞానం కొత్త ఖనిజ నిక్షేపాలను కనుక్కోవటానికి తోడ్పడటమే కాక, అంతకుముందు పరిచితమైన పాతఖనిజాలను అనేక నూతన ప్రయోజనాల పట్ల సమాజం వినియోగించుకుండుకు అవకాశమిచ్చింది. ఉదాహరణకు బెరీల్ ఖనిజాన్ని తీసికోండి. ఒకప్పుడు మన పూర్వీకులు ప్రశస్తమైన బెరీల్ నుటికాలను పచ్చలు (emeralds) గా మాత్రం వినియోగించి, మిగిలిన జాతులను వినర్షించేవారు. పచ్చ సవరత్నాలలో ఒకటి. దీనినే సంస్కృతంలో 'మరకతం' అని కూడా పిలుస్తారు. అయితే బెరీలియం లోహ వియోజనం (isolation) ఆచరణలోకి వచ్చాక, బెరీల్ను ఈనాడు న్యూట్రాన్ల మితకారి (neutron moderator) గా వాడుతున్నారు. అందుకే వరమాణుశక్తి ఖనిజాల చట్టం కింద నియంత్రణమైఉంది. బెరీలియం అక్సైడ్ను ఉత్తమ ఉష్ణ నిరోధకంగా కూడా ఈనాడు వాడుతున్నారు. అదేవిధంగా బాక్సైడ్ ఖనిజం ఎంతోకాలం నుంచి మానవునికి తెలిసినప్పటికీ, విద్యుత్విశ్లేషక పద్ధతి (electrolytic process) ద్వారా బాక్సైడ్ నుంచి అల్యూమినియం లోహ నిష్కర్షణ (extraction) ను కనిపెట్టిన తర్వాతనే ప్రపంచమంతటా అల్యూమినియం లోహఉత్పత్తి, వినియోగంకూడా పెద్దఎత్తున కొనసాగాయి. తద్వారా తగరం, రాగి వంటి అనేక ఆనమ్మద్ది లోహాలకు బదులుగా అల్యూమినియం వాడకం ఈనాడు పెరగటానికి అవకాశం వచ్చింది.

ఈనాడు ఖనిజ వనరులు పారిశ్రామిక జీవనసరళికి వెన్నెముక వంటివి. అందుకే పారిశ్రామిక శక్తికి ఖనిజ వనరులు పర్యాయ పదం అయ్యాయి. ఖనిజ వనరుల మీద ఆధిపత్యం వల్ల పారిశ్రామిక శక్తి కలుగుతుంది. దీనివల్ల మానవుడికి ఖనిజ వనరులకు విడలేని సంబంధం ఏర్పడింది. పారిశ్రామిక యుగంలో ఖనిజాల వాడకం పోకడచూస్తే ఎంతో ఆశ్చర్యంవస్తుంది. రెండవ ప్రపంచ యుద్ధానికి కొంచెం ముందు నుంచి యుద్ధం అయ్యాక కొద్దికాలం వరకూ కాలపరిధి తీసికొంటే యావత్ప్రపంచంలోనూ ఖనిజాల కోసం గనుల తవ్వకం - వాడకం కూడా మితిలేని సరళిలో ఎన్నడూ ఎరగని స్థాయిలో జరిగింది. ఇదంతా చూస్తే పారిశ్రామికావసరాలకు సమృద్ధి అనుకున్న ఖనిజసంపద, బాగా సన్నగిల్లటం, ఎక్కువగా ఉన్నాయనుకున్న ఖనిజాలు ఒక్కొక్కటిగా తరిగిపోవటం గమనించతగ్గ విషయం.

మానవుని దైనందిన అవసరాలు, సుఖాలు, భోగాలు అతని ఖనిజా ఆకాంక్షను పెంచాయి. దానితో కొత్త కొత్త నిక్షేపాలను కనుక్కోవటానికి ప్రయత్నం, అన్వేషణ వ్యూహం, వ్యాపారం జరగటానికి కారణభూతమయ్యాయి. ఈ ఖనిజాన్వేషణ కొత్త కొత్త భూభాగాలను కనుక్కోవటం వాటిలో అతను స్థిరపడటం వంటి సంఘటనలకు దారితీసింది. ఈ కొత్త భూభాగాలు స్వాధీనపరుచకోవటం, వాటి పారిశ్రామికాభివృద్ధికి వ్యాపార లేదా రాజకీయ ఆధిపత్యానికి దోహదం చేయటం, అంతేకాక విభిన్నదేశాల మధ్య యుద్ధానికి కారణమయింది.

ఈనాడు పారిశ్రామికంగా అభివృద్ధి చెందిన దేశాల చరిత్ర ఒకసారిమాస్తే వాటి అభివృద్ధి వాటి ఖనిజ వనరుల వాడకంలో అభివృద్ధి తో ముడిపడిఉండటం బోధపడతోంది. ఉదాహరణకు నేలబొగ్గు ఇనసపథతువు తీసికోండి. ఇంధనమైన నేలబొగ్గు శక్తిని సమకూర్చిస్తేనే ఒక యంత్రం యొక్క చక్రాలు కదులుతాయి. అందువల్ల విభిన్న ఖనిజవనరులకు అలవాలమైఉన్న దేశాలు మంచి పారిశ్రామిక దేశాలుగాను రాజకీయంగాను, సైనికశక్తి దృష్ట్యాను బలిష్ఠమైనవిగా రూపొందుతాయి. ఇటువంటి పారిశ్రామిక దేశాలను అనుకరించటానికి పెట్రోలియం వనరులు వున్నవలగా ఉన్న మధ్య ప్రాచ్యదేశాలు (middle east countries), కొత్త వనరులను కొనుగోలు చేయగల సామర్థ్యం ఉండే జపాన్ వంటి దేశాలు తమకు సహజంగా ఉన్న ఖనిజ వనరుల అభివృద్ధి పరంగా పేరుమోసిన రష్యా, ఆస్ట్రేలియా బ్రెజిల్ వంటి దేశాలు పోటీపడతాయి.

## 11.2 ఖనిజార్థ శాస్త్ర రూపకల్పన

అర్థిక ఖనిజశాస్త్రం (economic geology) ద్వారా అర్థికఖనిజాల ఉద్భవ ప్రక్రియలు, వ్యాప్తి మీరు తెలిసికొన్నారు. సహజసిద్ధంగా అనేక అసామాన్య లక్షణాలు కలిగిఉండే ఈ ఖనిజాలు వాటి ఆధారంగా నడిచే పరిశ్రమ మీద ఎంతో ప్రభావాన్ని చూపుతాయి. ఖనిజాలకు సంబంధించిన ఈ పారిశ్రామిక అర్థిక ప్రయోజనాల పరిశీలన ఖనిజార్థశాస్త్రం అనే కొత్త విభాగం రూపకల్పనకు నాంది భూతమయింది. యావత్ప్రపంచంలోనూ గుర్తించిన ఈ కింది ప్రాథమిక సత్యాలు (basic axioms), జాతీయ ఖనిజ వినియోగ విధాన (natural mineral policy) అవిర్యావానికి కారణభూత మయ్యాయి. ఆ సత్యాలు (1) ఖనిజాలు తరిగిపోయే సంపద (2) ఆధునిక పారిశ్రామిక వ్యవస్థ అంతా ఖనిజాల మీద ఆధారపడిఉంది. (3) భౌగోళిక సరిహద్దులకు ఖనిజ విస్తృతికి సంబంధంలేదు. (4) ప్రపంచంలో ఏ దేశమూ ఖనిజాల పట్ల స్వయంసమ్మర్ధి చెందిలేదు.

దేశావసరాలకు విభిన్న ఖనిజాల ఉత్పత్తి, ఖనిజాల భావి సరఫరాలో ఉన్న సాధక బాధకాలు, ఖనిజ నిక్షేపాల అర్థిక విలువలను అంచనా కట్టటం, ముడిఖనిజాల ఆధారంతో నడిచే విభిన్న పరిశ్రమల ఉనికి (location), నిర్ధారణ ఇత్యాది విషయాలన్నీ ప్రత్యేక పరిశీలన చేయవలసిన అవసరం ఉంది. అందువల్ల ఖనిజఅర్థికశాస్త్రం ఒక ప్రత్యేకవిభాగంగా రూపొందింది. ఈ విభాగం ఖనిజనిక్షేపాల వనరులు (resources), నిలువలు (reserves), వినియోగం, ధాతుశుద్ధి ప్రక్రియలు (ore dressing techniques) పరిశోధన, ప్రణాళికాబద్ధ ఖనిజాధార పరిశ్రమల అభివృద్ధి, ఖనిజాల వ్యాపారయోగ్యత ఇత్యాది విషయాల పరిశీలనతో కూడుకొని ఉంటుంది. కాబట్టి ఖనిజార్థశాస్త్రాన్ని భూవిజ్ఞాన శాస్త్రం అర్థిక శాస్త్రం, రాజకీయశాస్త్రం, సిద్ధాంతాల, ఆచరణల సంశ్లేషణం (synthesis) గా నిర్వచించవచ్చు. ఒకదేశపు ఖనిజవనరుల స్వకమ నిర్వహణకు, సమతులన అభివృద్ధి (balanced development) కి ఈ విభాగంలో ఎంతో ప్రాధాన్యత ఉంటుంది.

## 11.3 ఖనిజాలు - పరిశ్రమ

ఉద్భవ వైవిధ్యంవల్ల మిగిలిన సహజ సంపదలా కాక, ఖనిజాలు కొన్ని సహజ అభిలాక్షణిక ధర్మాలను సంతరించుకుంటాయి. అన్నిటికన్న ముఖ్యమైన లక్షణం, వరి, చెరకు లేదా ఫలపుష్పాదులవలె కాక, ఖనిజాలు భూమిలో ఒకే ఒకసారి వండేవంట. ఒక ఉపయోగకరమైన ఖనిజాన్ని భూమిలో వండించాలంటే ఒక అనుకూల భౌమప్రక్రియ సౌజన్యంతో ఒక యుగకాలపరిధిలో జరిగేవని అని మనం చెప్పవచ్చు. ఖనిజాలు తరిగిపోయేసంపద. ఒకసారి తవ్వితీసి, వాడిన ఖనిజం మనకిక లేనట్టే. ఇటువంటి ఖనిజాల

అసామాన్య లక్షణాల ప్రభావం అవివాదే పరిశ్రమల మీద ఎంతైనా ఉంటుంది. అందుకే ఖనిజాధార పరిశ్రమలు, పరిశ్రమలపై వాటి ప్రభావం ఈ దిగువన సుగ్రహంగా వివరించబడింది.

### 11.3.1 స్థానికీకరణం

ఖనిజనిక్షేపాలు భూభాగం వివిధ ప్రాంతాలలో అత్యధిక అసమరీతి వ్యాప్తిచెందిఉండటమే కాక, ఒకనిక్షేపం అది లభించే ప్రాంతంలో అధిక స్థానికీకరణం చెందికూడ ఉంటుంది. ఉదాహరణకు ప్రపంచంలో కెల్టా నికెల్ ఉత్పత్తిలో సగభాగం (50%) కెనడా దేశం నుంచి లభిస్తుంది. అంతేకాదు కెనడాలో ఈ నికెల్ లోహం అంతా కూడా 64 కి.మీ. పొడవు, 32 కి.మీ. వెడల్పు గల ఒకేఒక నడ్యరీ (Sudbury) నికెల్ నిక్షేపం (అంటారియో) నుంచి లభిస్తుంది. అదేవిధంగా ప్రపంచ మాలిబ్డినం ఉత్పత్తిలో సగభాగం అమెరికా సంయుక్త రాష్ట్రాల (USA) లోని కొలరేడోలో గల ఒకే ఒక క్లైమాక్స్ (climax) మాలిబ్డినైట్ నిక్షేపం నుంచి లభిస్తుంది.

భూపటలంలో ఖనిజనిక్షేపాల ఈ అసమరీతివ్యాప్తివల్ల విభిన్నదేశాల పారిశ్రామిక అవసరాలను కావలసినప్పే ఖనిజ వనరుల స్వయంసమృద్ధి ఎంతో ప్రభావితంవుతుంది. స్వయంసమృద్ధి విషయంలో దేశాలేకాదు, ఖండాలు, అర్ధగోళాలు కూడా ముఖ్యమైన ఖనిజవనరుల విషయంలో స్వయంసమృద్ధి చెందిలేవు. తూర్పు అర్ధగోళం పశ్చిమార్ధగోళం కన్న మాంగనీస్, క్రోమియం, టంగ్ స్టన్, తగరం మొదలైన ధాతువులలోను, బాక్సైట్ పెట్రోలియం వంటి ఇతర ఖనిజాలలోను అధికసమృద్ధికలిగిఉంది. అదేవిధంగా ఉత్తరార్ధగోళం దక్షిణార్ధగోళం కంటే ఎంతో ఎక్కువ అనుపాతంలో పెట్రోలియం, ఇనుపధాతువును కలిగి అత్యధిక పారిశ్రామికాభివృద్ధి చెందిన దేశాలను, బాగా అభివృద్ధి చెందిన ఇంధన వనరులను, ఉక్కు పరిశ్రమను కలిగి ఉంది. ఈ విధంగా ఉత్తరార్ధగోళం ప్రపంచంలో శక్తి మేఖల (power belt) గా రూపొందింది.

### 11.3.2 అంతర్జాతీయ లక్షణం

స్థానికీకరణానికి లోనయి, సహజసిద్ధంగా భూపటలంలో లభించే ఖనిజనిక్షేపాలు, మానవ నిర్మిత రాజకీయ సరహద్దులకు కట్టు బడిఉండవు. అందువల్ల ఏ దేశమూ ఖనిజవనరుల విషయంలో స్వయంసమృద్ధి చెందిలేదు. మిగిలిన దేశాలమాట అటుంచి, పారిశ్రామికంగా ఎంతో ముందంజ వేసిన అమెరికా, రష్యాలు కూడా ఈ విషయంలో విభిన్నంకావు, కాబట్టి ఖనిజాలు అంతర్జాతీయ లక్షణం కలవి. అసమరీతి వ్యాప్తివల్ల, కొన్ని ఖనిజనిక్షేపాల విషయంలో కొన్ని దేశాలు ఏకచ్ఛత్రాధిపత్యం వహించటం, తద్వారా భౌమరాజకీయాల (geopolitics) కు, కార్యణ్యాలకు కారణభూతమవుతుంది. ఈ అసమరీతి వ్యాప్తి కారణంగా ఖనిజ వ్యాపారంలో వివిధ దేశాల మధ్య రాజకీయ, ఆర్థికపర చర్యలు తప్పనిసరి అవుతాయి.

### 11.3.3 తరిగిపోయే లక్షణం

నియమిత ఖనిజ సంపద తరిగిపోతుంది. ఒకసారి భూమినుంచి తవ్వి తీసిన ఖనిజం ఖర్చయితే ఇక అది మనకు శాశ్వతంగా లేనట్లే. తరిగిపోయే లక్షణం వల్ల ఖనిజాలు తవ్వి తీసే ఒకగని జీవితచక్రం (life cycle) లో మూడు నిర్ణయమైన అభిలాక్షణిక దశలు (stages) కనిపిస్తాయి. అవి తరుణదశ (అభివృద్ధి చెందేదేశ), ప్రాథమిక దశ (బాగా సుస్థిరత గల దేశ), వృద్ధదశ (క్షీణదేశ). ఈ కారణంవల్లనే మొదట్లో బాగా పెద్దపనుకున్న కొన్ని నిక్షేపాలు, నిలువలు తరిగిపోవటంతో వాటి ప్రాముఖ్యతను క్రమేపీ కోల్పోయాయి. గ్రీన్ లాండ్ లో ఇవిగోటట్ (Ivigtut) వద్ద ఉన్న ఒకేఒక సహజ క్రయొలైట్ గనిని, 100 సం.లు ఖనిజం సరఫరా చేసిన తరువాత నిలువలు పూర్తిగా క్షీణించటంతో 1962లో మూసివేయవలసి వచ్చింది. అల్లాగే కారన్ వాల్ తగరపు గనులు దాదాపు 1000 సం.ల కాలం యావత్ ప్రపంచానికి తగరాన్ని సరఫరాచేసి

ప్రస్తుతం క్షీణదశలో ఉన్నాయి. అదేవిధంగా U S A లోని మిచిగాన్ రాగి నిక్షేపాలు, మెక్సికోలోని పోటోసి వెండి గనులు వంటివి ఎన్నో వాటి ప్రాముఖ్యతను కోల్పోయాయి.

అల్యూమినియం నిష్కర్షణకు అత్యావశ్యకం అయిన క్రయొలైట్ ఖనిజం పూర్తిగా ఖర్చయిపోవటం, జర్మన్ దేశస్థులు సంశ్లేషక క్రయొలైట్ (synthetic cryolite) కనిపెట్టటానికి కారణభూతమయింది. అల్లగా పరిశ్రమలలో ప్రధానంగా వాడే కీలక ఖనిజాల అభావం, వాటిస్థానే ప్రత్యామ్నాయ లేదా ప్రతిస్థాపిత ఖనిజాల రూపకల్పనకు దారితీసింది. తరిగిపోయే ఈ అసామాన్యలక్షణం, ఖనిజ వనరుల నిర్వహణలో ఖనిజ సంరక్షణ (mineral conservation) ప్రాధాన్యత ఎల్లప్పుడూ గుర్తు చేస్తుంది.

#### 11.3.4 గనితవ్వకం సమస్యలూ అనూహ్యప్రవృత్తి

మిగిలిన పరిశ్రమల వలెకాక, ఖనిజ పరిశ్రమ గనుల తవ్వకంతో కూడుకొన్నది. ఖనిజ నిక్షేపం లభించే తీరును బట్టి, గనుల తవ్వకం వివృతమైనది (Opencast) గాకానీ, అంతర్భృమం (underground) గాకానీ ఉండవచ్చు. గనుల తవ్వకం అనేక సమస్యలతో కూడుకొని ఉంటుంది. వ్యక్తిగత ఖనిజాల అనూహ్య ప్రవృత్తి, ఖనిజీకరణపు తీరు, ఒకే నిక్షేపంలో కనపడే శ్రేణి (grade)వ్యత్యాసాలు, లోతుకు పోయిన కొద్ది ఖనిజాల ఉనికి పరిమితి విషయంలో అనిశ్చితస్థితి, అంతేకాక తవ్వకానికయ్యే ఖర్చు ఎక్కువకావటం వంటి సమస్యలు, ఖనిజ పరిశ్రమలోనే కాని ఇతర పరిశ్రమలలో కనపడవు. ఒక అంతర్భృమం గని తవ్వకం పటిష్టంగాను, ఆర్థికంగా సమంజసమైనదిగాను, సరియైన భద్రత (safety) తోను ఉండటానికి కార్యక్రమంలో ఎన్నో క్రమబద్ధమైన ఏర్పాట్లు చేయాలి. కూపాలు (Shafts)తవ్వటం, గనుల మార్గాల అభివృద్ధి (development), సేకరించిన ఖనిజాన్ని బయటకు తరలించటం (haulage and transportation), గాలి, వెలుతురు, ప్రసరణ ఏర్పాటు (ventilation) అన్నిటికన్న పనివారల భద్రత మొదలైన అనేక క్లిష్ట సమస్యలతో కూడుకొని ఉంటుంది. 150 మీటర్ల లోతుకు మించిన అగాధ గనుల తవ్వకం (deepmining) లో ఉష్ణోగ్రత పీడనాల ప్రభావంవెంటాటుతుంది. అధిక ఉష్ణోగ్రతల ప్రభావం మండటానికి దోహదస్తే, ఉపరిస్థభారం కారణంగా శిలా పీడనాలలో కలిగే పెరుగుదల శిలల ప్రేలుడు (Rock bursts)కు దోహదం చేస్తుంది. 3 కి.మీ లోతున ఉండే కోలార్ బంగారు గనుల వంటి అగాధగనులలో ఇవి తరుచు జరుగుతాయి.

#### 11.3.5 పర్యావరణ అవసరాలు

ఖనిజ పరిశ్రమకు ప్రతిబంధకమైన వాటిలో పర్యావరణ అవసరాలు కూడా ఉన్నాయి. ఖనిజపరిశ్రమకు సంబంధించి గనుల సమస్యలను ఇంతకు ముందు చూసాం. అధిక ఉష్ణోగ్రత, పీడనాల వ్యత్యాసాలు శిలల ప్రేలుడు, గనులలో కప్పుభాగాలు, పార్శ్వకుడ్యలు కూలడం వంటివి గనులపరిశ్రమలో ఎదురయ్యే అవాంతరాలు, ఇవికాకుండా ఇటీవల బహుళవ్యాప్తి చెందిన పారిశ్రామికీకరణం వల్ల ఎన్నో అధునికమైన కొత్త సవాళ్ళను ఎదుర్కోవలసివస్తుంది. వీటిలో పర్యావరణ కాలుష్యం అతిముఖ్యమైనది, పారిశ్రామికంగా ముందంజ వేసిన U S A వంటి దేశాలలో ఖనిజ పరిశ్రమ ఇంతకు ముందెన్నడూ చవిచూడని ఎన్నో ప్రతిబంధకాలను పర్యావరణ రక్షణకోసం ఎదుర్కొనవలసివస్తుంది. భూతలంలో ఖనిజాన్వేషణ నుంచి, అభివృద్ధి, గనితవ్వకం, ధాతువుల శ్రేణి అభివృద్ధి, ప్రగలనం (smelting) మొదలైన ఎన్నో కార్యకలాపాలు పర్యావరణాన్ని ప్రభావితం చేసే అవకాశం ఉండటమే ఇందుకు కారణం. ఈ నిబంధనావళిని సమగ్రంగా పాటించటానికి ఖనిజపరిశ్రమ ఎంతో ఖర్చు చేయవలసి వస్తుంది. వాతావరణ కాలుష్యాన్ని నిరోధించటానికి తీసికొనే ఈ చర్యలు ఖర్చుతో కూడినవైనా ఒకరకంగా పర్యావరణ రక్షణకు అవశ్యకమనే చెప్పాలి. U S A వంటి దేశాలలో పర్యావరణ రక్షణ పర్యవేక్షించటానికి ప్రభుత్వ యంత్రాంగం పటిష్టమైన చర్యలు తీసికొంటుంది.

కాని భారతదేశం వంటి అభివృద్ధిచెందుతున్న దేశాలలో ఈ వ్యవసాయ రక్షణకార్యక్రమాలలో ఎంతో కృషి జరగవలసిఉంది.

### 11.3.6 కొత్త నిక్షేపాల సాంకేతిక ప్రగతి ప్రభావం

ఒక ఖనిజ పరిశ్రమలో జరిగే ఖనిజాల ఉత్పత్తి, కాలానుగుణ్యంగా మార్పుచెందే పారిశ్రామిక అవసరాలను బట్టి, అప్పటికి కూడబెట్టిన ఖనిజపు నిలవలను బట్టి, ధరవరల హెచ్చుతగ్గులను బట్టి, రద్దులోహల పునర్వినియోగాన్ని బట్టి ప్రభావితమవుతుంది. కొత్త నిక్షేపాలను కనుగొనటం (discovery) లోహశుద్ధి ప్రక్రియల వల్ల అల్పశ్రేణి ధాతువు శ్రేణిని అభివృద్ధి పరచగలగటం వంటివి జరిగినప్పుడు ఆయా ఖనిజాల ఉత్పత్తి, దెబ్బతింటుంది. గనుల తవ్వకపు విధానాల (mining methods) లోను, ధాతువు ప్రసాధన పద్ధతుల (processing methods) లోను, సాంకేతిక అభివృద్ధి చెందిన దేశాలు, అంతగా అభివృద్ధి చెందని భారతదేశం వంటి దేశాలతో అంతర్జాతీయ వాణిజ్యరంగంలో పోటీపడవలసివస్తుంది. ఈ కారణంగా ఖనిజ ఉత్పత్తి లేదా ఆ ఖనిజ పరిశ్రమ బాగా దెబ్బతింటుంది. ఉదాహరణకు మనదేశపు ఇల్మినెట్ వాణిజ్యాన్ని తీసికొంది. కేరళ, తమిళనాడు తీరపు ఇసుకలో 80% వరకూ సాంద్రీకృతమై ఇల్మినెట్ లభిస్తుంది. అయినా తీరపు ఇసుకలో కేవలం 2 లేదా 3% మాత్రమే ఇల్మినెట్ లభించే ఫ్లారిడా వంటి దేశంలో ప్రసాధన పద్ధతులలో గడించిన సాంకేతిక అభివృద్ధి కారణంగా, ఎంతో సంపన్నమైన ఇల్మినెట్ నిక్షేపాలు ఉండి కూడా ఇల్మినెట్ వాణిజ్యంలో మనం తట్టుకోలేని పరిస్థితి ఏర్పడింది. అదేవిధంగా ఒకదేశంలో ఒక ఖనిజపు కొత్త నిక్షేపాలను కనిపెట్టటంజరిగితే, దాని ప్రభావం అంతర్జాతీయ వాణిజ్య రంగంలో ఆ ఖనిజపు విలువపైన, ధరపైన కనబడుతుంది. ఉదాహరణకు ఎక్కువ మొత్తాలలో ప్రపంచ వాణిజ్యంలో పాల్గొనే మన ఇసుక, మాంగనీస్ ధాతువులను తీసికొంది. ఆస్ట్రేలియాతోపాటు, లాటిన్ అమెరికాలోను, ఆఫ్రికాలోను ఉన్న చాలా దేశాలు ఇసుక, మాంగనీస్ ధాతువులను ఉత్పత్తి చేయటం ఆరంభించిన తరువాత మనదేశంలో ఈ రెండు ఖనిజాల ఎగుమతి వ్యాపారం ఎంతో దెబ్బతింది. మాంగనీస్ ధాతువుల ధరలు బాగా పడిపోవటంవల్ల ముఖ్యంగా 1954లో కొరియన్ యుద్ధం తరువాత, మనదేశంలోని మాంగనీస్ గనులను మూసివేయవలసి వచ్చింది.

### 11.3.7 శ్రేణీకరణం - విశిష్టనిర్దేశాలు

ఖనిజాలతో వ్యాపారం ఇతర సరకులకంటే చాలా భిన్నమైంది. ఒకే ఖనిజ నిక్షేపం అయినప్పటికీ దాని గుణం (quality) లో ఎన్నో వ్యత్యాసాలు ఉండటానికి అవకాశం ఉంటుంది. ఇటువంటి గుణాత్మక వ్యత్యాసాలు ఖనిజపు ధర నిర్ణయించేటప్పుడు, సరఫరా చేయవలసిన శ్రేణి (grade) ని, విశిష్టనిర్దేశాల (specifications) ను ఎంతో ప్రభావితం చేస్తాయి. అందువల్ల గని తవ్వకంలో ఎంపిక (selective mining) ప్రసాధనద్వారా శ్రేణిని అభివృద్ధి పరచటం, వాణిజ్యానికి ఖనిజాన్ని సమాయత్తం చేయటమంటే ప్రత్యేక సమస్యలతో ముడిపడి ఉంటుంది. ఖనిజ పరిశ్రమ, వాణిజ్యంలో ఒక ఖనిజపు ధరను నిర్ణయించటం, ఆ ఖనిజపు లోహం (tender) మీద, వాణిజ్యశ్రేణుల (commercial grades) మీద, ఆ ఖనిజాన్ని సరఫరా చేయటానికి పాటించవలసిన విశిష్ట నిర్దేశాల మీద ఆధారపడి ఉంటుంది. అంతేకాక సరఫరా చేసే ఖనిజంలో హానికరమటకాలు (deleterious constituents) ఉంటే ఉత్పాదన ప్రక్రియ పాడుకావచ్చు. అందుకే అట్టి పరిస్థితులలో ఆ సరఫరాపై జరిమానా విధించటం కూడా జరుగుతుంది.

### 11.3.8 అధికపెట్టుబడి అనిశ్చిత పరిస్థితులలో సహసం

ఖనిజ నిక్షేపాన్ని అన్వేషించటం, అభివృద్ధి చేయటం పెద్ద పెట్టుబడులతో కూడిన వ్యవహారం. అగాధ నిక్షేపాల నుంచి ఖనిజాలను వెలికి తేవటానికి భౌమ, భూరసాయన, భూభౌతిక విధానాల అనువర్తనం

(application) తరువాత అగాధభిద్రణ (deep drilling) అవసరమవతాయి. ఒక్కొక్కప్పుడు భౌమ కారణాంశాలు భౌతికరణం(faulting) ధాతు స్వరూపాలు సన్నగిల్లటం, ఎక్కువ లోతులో ధాతు గుణక్షీణత (quality deterioration) వంటివి అనిక్షేపం జీవన ప్రమాణాన్ని బాగాతీయవచ్చు. అన్వేషణకు, అభివృద్ధికి, యాంత్రీకరణానికి (mechanisation), సేకరణకు ఖనిజ పరిశ్రమలో చేసేఖర్చు, ఇతర పరిశ్రమలలో ఉండదు. ఖనిజ పరిశ్రమ అధిక పెట్టుబడితో కూడినదే కాదు, ఎన్నో అనిశ్చిత పరిస్థితులతోను, ప్రమాదాలతోను, సాహసంతోను కూడుకొన్న కార్యకలాపం. నిలవలు తరిగిపోవటం, ఖనిజీకరణ అనూప్యప్రవృత్తి, యంత్రాంగనికయ్యే ఖర్చు దాదాపు తిరిగిరాని పరిస్థితి, అంతర్భాగములలో ఒక్కొక్కప్పుడు ఎదురయ్యే ప్రమాదాలు గనుల పరిశ్రమలో సామాన్యంగా తటస్థించే అనిశ్చిత పరిస్థితులు ఇటువంటి పరిస్థితుల కారణంగా ఖనిజ పరిశ్రమలు మూతపడవచ్చు. అందుకే ఇది ఒక సాహసకార్యం. పైన వివృతీకరించిన కారణాలవల్ల ఖనిజ పరిశ్రమను, మిగిలిన పరిశ్రమల వలె కాక ప్రత్యేకస్థాయిలో పరిగణిస్తారు.

మీ అవగాహనను పరిక్షించుకోండి

1. ఖనిజాధారపరిశ్రమను స్థాపించడానికి చూడవలసిన ప్రత్యేక అంశలేమిటి?

.....

.....

.....

.....

.....

#### 11.4 ఖనిజాలు - జాతీయఆర్థికపరిస్థితి

1947లో స్వాతంత్ర్యం వచ్చినప్పటినుంచి భారత ప్రభుత్వం అర్థికాభివృద్ధికి ఖనిజాల ప్రాధాన్యాన్ని గుర్తించి, ప్రణాళికాబద్ధమైన ఖనిజోత్పత్తికి, తద్వారా వాటి వినియోగంతో పారిశ్రామికాభివృద్ధికి చర్యతీసికొన్నది. దాని ఫలితంగా కేంద్ర ప్రభుత్వం ప్రణాళిక అభివృద్ధికాఖ (Department of Planning and Development), శాస్త్రీయ పారిశ్రామిక పరిశోధనా సంస్థ (Council of Scientific and Industrial Research), ఇంకా ఖనిజాల అభివృద్ధికి సంబంధించిన అనేక సంస్థలను నెలకొల్పటంతో భారత దేశపు ఖనిజ పరిశ్రమ చరిత్రలో నూతనాధ్యాయం ప్రారంభమయింది. అంతేకాక భారతప్రభుత్వం ఖనిజాల అన్వేషణ, సేకరణ, వినియోగం సక్రమపద్ధతిలో జరగాలంటే ఒక జాతీయ ఖనిజ వినియోగవిధానం అవసరమని గుర్తించింది. ఖనిజాలకు సంబంధించి మొదటి పంచవర్ష ప్రణాళికలోనే ఈ దిగువ విషయంలో శ్రద్ధ తీసుకొనటం ప్రారంభించింది.

1. ఖనిజ సంపద అంచనా, ఖనిజ నిక్షేపాల పరిమితి, వాటి విలువ మొదలైన విషయాలను నిర్ణయించటానికి క్రమబద్ధమైన అన్వేషణ
2. శాస్త్రీయ పద్ధతుల ద్వారా గనుల తవ్వకాన్ని సక్రమంగా నిర్వహించటం.
3. దుర్నియోగం లేకుండా ఖనిజాలను పొదుపు చేయటం.
4. గంధకం, టంగస్టన్, తగరం ధాతువులు మొదలైన యుద్ధ వ్యూహాత్మక ఖనిజాల(strategic minerals) అన్వేషణ.
5. ముడిఖనిజాల నుంచి వస్తువుల తయారీ, రవాణా.
6. శాస్త్రీయ పద్ధతుల ద్వారా అల్పశ్రేణి ధాతువుల శ్రేణిని సాధనచేయటం (beneficiation).

7. శాస్త్ర పరిశోధనల ఆధారంగా లోటు ఖనిజాలకు బదులుగా ప్రత్యామ్నాయ ఖనిజాలను వాడటం.
8. భారత గనుల సంస్థ (Indian Bureau of Mines) ద్వారా పారిశ్రామిక ఖనిజాల సాంఖ్యిక దత్తాంశాల సేకరణ.

భారతదేశపు ఈ నూతన దృక్పథం అనేక ఖనిజ సంబంధ సంస్థ వ్యవస్థాపనలకు కారణభూతమయింది. భారతగనుల సంస్థ (1948), పరమాణుశక్తిశాఖ (Department of Atomic Energy) 1954, జాతీయ అంగారాభివృద్ధి సంస్థ 1956 (National Coal Development Corporation), చమురు సహజ వాయువుల కమిషన్ 1956 (Oil and Natural Gas Commission), భారత వాణిజ్య సంస్థ, 1956 (State Trading Corporation), తదనంతరం ఖనిజాల, లోహాల వాణిజ్య సంస్థ 1963 (Minerals and Metals Trading Corporation) ఖనిజాన్వేషణ సంస్థ, 1972 (Minerals Exploration Corporation) వంటివి ఈకోవకు చెందిన సంస్థలు. పరిశోధనాదృక్పథంతో కూడా ఎన్నో సంస్థలు వెలిసినాయి. కేంద్ర శాస్త్రీయ పారిశ్రామిక పరిశోధనా సంస్థ (C.S.I.R.) అండదండలతో జాతీయ లోహశుద్ధి ప్రయోగాశాల (National Metallurgical Laboratory), జాతీయ భూభౌతిక పరిశోధనా సంస్థ (National Geophysical Research Institute) వంటి జాతీయ పరిశోధనా ప్రయోగాశాలలు, శాస్త్ర సాంకేతికశాఖ (Department of Science and Technology) సంస్థాపన దాని ఆధ్వర్యంలో న్యాయం ప్రతిపత్తితో జాతీయ దూరగ్రహక సంస్థ (National Remote Sensing Agency) అమలు పరచటం, అంతర్జల అభివృద్ధి కోసం కేంద్ర భూగర్భజల సంస్థ (Central Groundwater Board), తరువాత జాతీయ సముద్ర విజ్ఞాన సంస్థ (National Institute of Oceanography) వంటి జాతీయ సంస్థల వ్యవస్థాపన భూమిలోనే కాక, సముద్రాలలో లభించే ఖనిజాలకు సంబంధించిన పరిశోధన క్రమబద్ధంగా జరగటానికి అవకాశమిచ్చింది.

### 11.5 సారాంశం

జాతీయ ఆర్థిక విధానంలో ఖనిజాలు గతంలో నిర్వహించిన పాత్రను ప్రస్తావించాం. ఖనిజ వనరులు తరిగిపోయే లక్షణం కలిగి ఉండటమే కాకుండా, విలువైన సంపద కాబట్టి వాటి వినియోగంలో చేపట్టాల్సిన మెళుకువలను చర్చించాం. ప్రస్తుత పరిస్థితులకు ఇది ఎంతో అనువుగా ఉంటుంది. ఖనిజాధార పరిశ్రమలు ఎదుర్కొనే సమస్యల్ని ఇబ్బందుల్ని విపులీకరిస్తూ, ఇవి ఇతర పరిశ్రమల్లో పోల్చినపుడు భిన్నంగా ఉంటాయని తెలుసుకున్నాం. ఇవి ఖనిజాల లభ్యతతోను కూడుకొని ఉంటాయి.

### 11.6 మీ అవగాహనను పరీక్షించుకోండి - నూదిరి సమాధానాలు

1. ఖనిజాధార పరిశ్రమను స్థాపించడానికి చూడవలసిన అంశాలు.
  - (i) స్థానికీకరణం
  - (ii) తరిగిపోయే లక్షణం
  - (iii) అంతర్జాతీయ లక్షణం
  - (iv) గని తవ్వకం సమస్యలు
  - (v) పర్యావరణం అవసరాలు
  - (vi) కొత్త నిక్షేపాలు-సాంకేతికప్రగతిపై వాటి ప్రభావం
  - (vii) శ్రేణీకరణం - విశిష్ట నిర్దేశాలు
  - (viii) కాపిటల్ పెట్టుబడి.

## 11.7 మాదిరిపరీక్ష ప్రశ్నలు

1. ఈ కింది ప్రశ్నలకు 30 వంతులలో నమాధానం రాయండి
1. ఖనిజార్థశాస్త్ర, ప్రాథమికనియమాలను తెలిపి జాతీయ అర్థికవరిస్థితిలో దాని ప్రాముఖ్యతను వివరించుము?
2. ఖనిజ పరిశ్రమ, ఇతర పరిశ్రమల కంటే వివిధంగా భిన్నమైనది? దాని అసమాన్య లక్షణాలను సంగ్రహంగా తెలుపుము?
2. ఈ కింది ప్రశ్నలకు 10 వంతులలో నమాధానం రాయండి.
  - a ఖనిజాలు తరిగే సంపద
  - b ఖనిజనిక్షేపాల స్థానికీకరణం
  - c ఖనిజ పరిశ్రమలోని గనితవ్వకపు సమస్యలు.
  - d ఖనిజార్థశాస్త్ర రూపకల్పన.

## 11.8 పదకోశం

ఖనిజార్థశాస్త్రం	:	ఒకదేశపు ఖనిజ వనరుల సక్రమ నిర్వహణకు, సమతులన ఆభివృద్ధికి అవసరమవయ్యే భూవిజ్ఞాన, అర్థిక, రాజకీయ శాస్త్రాల సిద్ధాంతాలు, అచరణల సంశ్లేషణగా ఖనిజార్థ శాస్త్రాన్ని నిర్వచించవచ్చు.
క్రయొలైట్	:	సోడియం అల్యూమినియం ఫ్లోరైడ్ సంఘటనం కల ఖనిజం. ఇది అల్యూమినియంలో నిష్కర్షణకు అవసరం.
కూపం	:	గనిలోనికి వెళ్ళటానికి, వని చేయటానికి వీలుగా తవ్వే ప్రవేశమార్గం. ఇది ఊర్ధ్వంగా లేదా విటవాలుగా ఉండి, సంకుచితమైన అడ్డుకోత (Cross section) కలిగి ఎక్కువ లోతుకు విస్తరించి ఉంటుంది.
హలేజ్	:	ఒక గని నుండి ఖనిజాన్ని బయటకు తరలించే ప్రక్రియ
స్థానికీకరణం	:	ఒక ఖనిజనిక్షేపం నియమిత ప్రదేశంలో సాంద్రీకరిం పబడి లభించటం
డిప్	:	దాతు స్వరూపంలోకాని, దానికి దగ్గర కాని అనుదైర్ఘ్యా నిక సమాంతరంగా తవ్విన ఒక క్షితజ సమాంతర ప్రదేశం(opening).



## భాగం-12: ఖనిజ పరిశ్రమలు-1

### పాఠ్యాంశాలు

- 12.0 లక్ష్యాలు
- 12.1 పరిశ్రమల ఉనికి
- 12.2 అల్యూమినియం పరిశ్రమ
- 12.3 ఇతర విద్యుదాధార పరిశ్రమలు
- 12.4 ముడిపదార్థాలపై ఆధారపడి పరిశ్రమలు
- 12.5 సారాంశం
- 12.6 మీ ఆవగాహనను పరీక్షించుకోండి - మాదిరి సమాధానాలు
- 12.7 మాదరిపరీక్ష ప్రశ్నలు
- 12.8 పదకోశం

### 12.0 లక్ష్యాలు

ఈ భాగంలో ఖనిజ పరిశ్రమల గురించి ప్రస్తావించాం. పరిశ్రమలకు ముడి పదార్థాలుగా ఖనిజ పదార్థాల అవసరమే కాకుండా, ఇతర సదుపాయాలు కూడా అవసరం ఉంటుంది. విద్యుదాధార పరిశ్రమల్ని, అల్యూమినియం పరిశ్రమ, ఇతర విద్యుదాధార పరిశ్రమల తోపాటు ఖనిజ ముడిపదార్థాలపై ఆధారపడి నడిచే పరిశ్రమల్ని గురించి ప్రస్తావించాం.

ఈ భాగం అధ్యయనం పూర్తయ్యాక మీ ఆవగాహనలోకి వచ్చే అంశాలు

- ▣ పరిశ్రమల ఉనికిని గుర్తించగలుగుతారు.
- ▣ పరిశ్రమలకు కావలసిన ముడి పదార్థాలు ఏవి అనేది గుర్తించగలుగుతారు.
- ▣ మనదేశంలో ఇనుము-ఉక్కు పరిశ్రమ ప్రస్తుత స్థాయిని చర్చించగలరు.

### 12.1 పరిశ్రమల ఉనికి

ఏ పరిశ్రమ నడపాలన్నా ఖనిజాలు అవశ్యకం. ఖనిజార్థశాస్త్ర విద్యార్థి కేవలం దేశంలో ఉన్న ఖనిజ నిక్షేపాల విజ్ఞానాన్ని సంపాదించినంత మాత్రాన సరిపోదు. వివిధ ఖనిజ నిక్షేపాల ఆర్థిక స్తోమతను అంచనా కట్టటం, వాటి పారిశ్రామిక అనువర్తనీయత (applicability)ను సమీక్షించటం ఎంతో అవసరం. సాధారణంగా ఒక ఖనిజ పరిశ్రమలో ఒక వస్తువును ఉత్పాదన చేయాలంటే అనేక ఖనిజాలు అవసరమవుతాయి. ఏదైనా ఒక పరిశ్రమకు స్థల నిర్దేశం (ఉనికి) చేయాలంటే కేవలం ఆ పరిశ్రమకు కావలసిన ఖనిజపు గమల సామీప్యమే కాక, ఇతర ఆర్థికసంబంధ విషయాల పరిశీలన కూడా అవసరమవుతుంది. పరిశ్రమలన్నిటికీ ముడిపదార్థాలుగా ఖనిజాల అవసరం ఉంటుంది. అయితే కొన్ని పరిశ్రమలకు పదార్థాలే కాక విద్యుచ్ఛక్తి కూడా అవసరమవుతుంది. అందువల్ల ఒక పరిశ్రమకు స్థల నిర్దేశం చేసేటప్పుడు, మొట్టమొదట ఆ పరిశ్రమ ప్రధానంగా విద్యుదాధార పరిశ్రమా లేదా ముడిపదార్థాల మీద ప్రధానంగా ఆధారపడితే అన్న విషయం నిర్ధారణచేసుకోవలెను. అల్యూమినియం, ఫెర్రోమాంగనీస్, విద్యుద్విశ్లేషక రాగి (electrolytic

copper) మొదలైన విద్యుదాధార పరిశ్రమల ఉనికి, వాటికి కావలసిన ముడిఖనిజాల నిక్షేపాలకు దగ్గరగా ఉండనక్కరలేదు. అధిక విద్యుచ్ఛక్తి కావలసిన ఇటువంటి పరిశ్రమలను విద్యుచ్ఛక్తి చవకగా లభించే జలవిద్యుచ్ఛక్తి (Hydroelectricity) లభించి మూలాధార ప్రదేశాలకు దగ్గరలో నెలకొల్పుతారు. ఇనుము, ఉక్కు, సిమెంటు మొదలైన ముడిపదార్థాలపై ప్రధానంగా ఆధారపడి పరిశ్రమలను వాటి ముడి ఖనిజ నిక్షేపాలకు దగ్గరగా నెలకొల్పుతారు. ముడిఖనిజాలను పరిశ్రమను నెలకొల్పిన స్థలానికి రవాణా చేయటానికి అయ్యేఖర్చు ఇందుమూలంగా తక్కువవుతుంది.

### 12.1.1 విద్యుదాధార పరిశ్రమలు

విద్యుదాధార పరిశ్రమలలో విద్యుత్ లోహశోధన (electro metallurgical), విద్యుత్ రసాయన (electro chemical) పరిశ్రమలు ప్రధానమైనవి. వీటికి కావలసిన విద్యుదవనకాల దత్తాంశాలు ఈ కిందివిధంగా ఉంటాయి.

#### విద్యుత్-లోహశోధన పరిశ్రమలు

లోహాలు & మిశ్రలోహాలు	టన్ను ఉత్పాదనకు ఖర్చయ్యేవిద్యుచ్ఛక్తి ప్రమాణం
అల్యూమినియం	21,000 కిలోవాట్ గంటలు
విద్యుత్ విశ్లేషక కోబాల్ట్	6,000 కిలోవాట్ గంటలు
విద్యుత్ విశ్లేషకయశదము	4,500 కిలోవాట్ గంటలు
షెరో మాంగనీస్	3,400 కిలోవాట్ గంటలు
విద్యుత్ విశ్లేషక రాగి	2,500 కిలోవాట్ గంటలు

#### విద్యుత్ రసాయన పరిశ్రమలు

రసాయనాలు	టన్ను ఉత్పాదనకు ఖర్చయ్యే విద్యుచ్ఛక్తి ప్రమాణాలు
కాస్టిక్ సోడా	4,000 కి.వా.గం.
కాల్షియమ్ కార్బైడ్	4,000 కి.వా.గం.
ఫాస్ఫారిక్ ఆమ్లము	3,900 కి.వా.గం.
కాల్షియమ్ ఆమ్లనియమ్ సైక్లేట్	3,200 కి.వా.గం.

### 12.2 అల్యూమినియమ్ పరిశ్రమ

పైన ఇచ్చిన దత్తాంశాలనుబట్టి టన్ను అల్యూమినియమ్ లోహ ఉత్పాదనకు ఎంత విద్యుచ్ఛక్తి కావాలి మీకు తెలుస్తుంది. విద్యుచ్ఛక్తి కయ్యేఖర్చు యూనిట్ కు 1 పైసా చొన లెక్కకట్టినా, ఒక విద్యుచ్ఛక్తి కింద రు 210 ఖర్చు తెలుతుంది. ఈ ఖర్చు అల్యూమినియమ్ ఉత్పాదనకు అవసరమైన ప్రధాన ముడి పదార్థం అంటే బాక్సైట్ కుంట దగ్గర (Pit head) విలువకు నాలుగురెట్లు ఉంటుంది. అల్యూమినియం

పరిశ్రమకు కేవలం విద్యుచ్ఛక్తి, బాక్సైట్ ముడి ఖనిజమేకాక, ఇతర ఖనిజాలు, ఖనిజఉత్పన్న వదార్థాలు కూడా అవసరమవుతాయి.

ఈ కింది పొందుపరచిన దత్తాంశాల మూలంగా అల్యూమినియం పరిశ్రమకు ఏ ఏ ముడివదార్థాలు పరిమాణాత్మకంగా ఎంత కావలసిఉంటాయో, తద్వారా ఎంత ఖర్చవుతుందో కూడా తెలుసుకోవచ్చు.

ముడివదార్థాలు	ఒక టన్ను లోహ ఉత్పత్తికి అవసరమయ్యే ముడివదార్థాల పరిమాణం.
బాక్సైట్	4.5 టన్నులు
కాస్టిక్ సోడా	200 కి.గ్రా.
క్రయొలైట్	50 కి.గ్రా.
అల్యూమినియం ఫ్లోరైడ్	30 కి.గ్రా.
ఫ్లోరైడ్	5 కి.గ్రా.
పెట్రోలియం కోక్	450 కి.గ్రా.
ఇంధన తైలం (Fuel oil)	320 కి.గ్రా.
విద్యుచ్ఛక్తి (ఒక క్వంటం కరణ ఫ్లాంట్ కు)	21,000 కి.వా.గం.

ఒక టన్ను అల్యూమినియం లోహ ఉత్పత్తికయ్యే ఖర్చు పైన పేర్కొన్న ముడి వదార్థాల ఖరీదుపైన ఆధారపడి ఉంటుంది. ఈ ముడి వదార్థాల ఖరీదు కాలాన్ని బట్టి మార్పు చెందుతూ ఉంటుంది. ఏదీ ఏమైనా మిగిలిన విషయాలమాట అటుంచి, కేవలం విద్యుచ్ఛక్తి కింద 27% వరకూ ఖర్చవుతుందని అంచనాలనుబట్టి తెలుస్తుంది.

**అల్యూమినియం పరిశ్రమకు కావలసిన ముడివదార్థాల వివరాలు**

అల్యూమినియం లోహ ఉత్పత్తి ప్రధానంగా కావలసిన ముడివదార్థం బాక్సైట్. దేశంలో మొత్తం అన్నిశ్రేణుల బాక్సైట్ నిల్వలు కలిపి 2,500 మిలియన్ టన్నులని అధునిక అంచనా. ఈ మొత్తం నిల్వలలో చాలాభాగం అంటే 2000 మిలియన్ టన్నులు ఇటీవల ఒరిస్సాలోను, ఆంధ్రప్రదేశ్ లోను కనుగొన్న తూర్పుతీర్పు బాక్సైట్ నిక్షేపాలకు సంబంధించినవి. 1983లో బాక్సైట్ ఉత్పత్తి 1,929 మి.ట. దీని విలువ రూ.117 మిలియన్లు. అల్యూమినియం లోహఉత్పత్తి 1974లో 129,000 టన్నులుంటే 1982 నాటికి 217,000 టన్నుల మేరకు పెరిగింది. అయితే 1983లో 205,000 టన్నులకు స్వల్పంగా తగ్గింది.

అల్యూమినియంకు ఉత్పత్తి ప్రధానంగా ప్రజారంగంలో ఉంది. ఇందులో 5 ప్రగలనాలు (Smelters) పనిచేస్తున్నాయి. ఇండియన్ అల్యూమినియం కంపెనీ లిమిటెడ్ (INDALCO)కు చెందిన ప్లాంట్లు అలువురం, అల్వేదగ్గర (కేరళ), హిరాకుడ్ (ఒరిస్సా) బెల్ గామ్ (కర్ణాటక)లో ఉన్నాయి. ప్రజారంగంలో గల మిగిలిన రెండింటిలో ఒకటి హిందూస్థాన్ అల్యూమినియం కంపెనీ లిమిటెడ్ (HINDALCO). ఈ ప్లాంట్ ఉత్తరప్రదేశ్ లోని రేణుకూట్ వద్దఉంది. ఇంకొకటి మెడ్రాస్ అల్యూమినియం కంపెనీ లిమిటెడ్ (MALCO). ఇది తమిళనాడులోని మెట్టూరు వద్దఉంది.

ఇక ప్రభుత్వ రంగంలో 1965లో న్యూఢిల్లీలో భారత్ అల్యూమినియం కంపెనీ లిమిటెడ్ (BALCO) అనే పేరిట ఒక సంస్థను నెలకొల్పింది. దీని అధ్యక్షులలో రెండు అల్యూమినియం ప్రాజెక్టులు (1) కోయ్నా (మహారాష్ట్ర) (2) కోర్పా (మధ్యప్రదేశ్) నిర్వహించబడుతున్నాయి. కోర్పా అల్యూమిని ప్లాంట్ ను 1973లో స్థాపించారు. 1978 లగాయతు బాల్కా (BALCO) అల్యూమినియం కార్పొరేషన్ ఆఫ్ ఇండియా లిమిటెడ్.

(ALUCOIN)కు చెందిన పశ్చిమ బెంగాల్ లోని అనన్ సోల్ ప్లాంట్ వ్యవహారాలను కూడా తన పరిధిలోకి తీసుకొంది.

ఇటీవల ప్రభుత్వరంగంలో నేషనల్ అల్యూమినియమ్ కంపెనీ లిమిటెడ్ (N A L C O) అనే ఒక కొత్త కంపెనీ ఒరిస్సాలోని భువనేశ్వర్ వద్ద స్థాపించారు. ఇది ప్రధానంగా ఒరిస్సా అల్యూమినియం సంకీర్ణానికి (Complex) నియమితమైంది. ఈ ప్రాజెక్టు ప్రధానభాగాలు (1) కోరాపుట్ జిల్లాలోని దామన్ జోడి వద్దగల అల్యూమినా ప్లాంట్. (2) డెంకనల్ జిల్లాలోని అంగుల్ వద్దగల ప్రగలకం. భాతర ప్రభుత్వం, ఆంధ్రప్రదేశ్ ప్రభుత్వం మన రాష్ట్రంలో ఒక అల్యూమినా ప్లాంట్ స్థాపించడానికి ప్రయత్నాలు చేపట్టాయి.

మీ అవగాహనను పరీక్షించుకోండి

1. అల్యూమినియమ్ ఉత్పత్తికి కొవాల్సిన్ మౌలిక ముడి పదార్థాలేమిటి?

---



---



---



---



---



---



---



---

### 12.3 ఇతర విద్యుదాధార పరిశ్రమలు

అల్యూమినియం, ఫెరో-మాంగనీస్, ఫెరో-సిలికాన్, విద్యుత్ విశ్లేషక రాగి మొదలైన విద్యుచ్ఛక్తి మీద ఆధారపడి నడిచే పరిశ్రమలన్నీ దేశంలో విద్యుచ్ఛక్తి సరఫరా పరిస్థితులకు పరిమితమై నడుస్తాయి. దేశంలో ఒక విద్యుదాధార పరిశ్రమకు కావలసిన ముడిపదార్థాలకు స్వయంసమృద్ధి ఉన్నా, విద్యుచ్ఛక్తి కొరతవల్ల ఫెరో-సిలికాన్ వంటివి మనం దిగుమతి చేసుకోవలసి వచ్చిన సన్నివేశాలున్నాయి. 1975 నుంచి ముఖ్యంగా ఖేత్రీ రాగి ప్రగలకాన్ని ప్రారంభించాక, దానితోపాటు ఘట్ సిలా ప్రగలకాన్ని విస్తృత పరిచాక దేశంలో బ్లిస్టర్ రాగి (blister copper) విద్యుత్ విశ్లేషక రాగి ఉత్పత్తి బాగా పెరిగింది. అయితే 1978, 1979 సంవత్సరాలలో విద్యుచ్ఛక్తి కొరతవల్ల ఉత్పత్తి కొంత కుంటుపడినా, తిరిగి 1980 నాటికి మళ్ళీ పుంజుకోగలిగింది. 1983 నాటికి బ్లిస్టర్ రాగి 34,000 టన్నులు మేరకు అత్యధిక స్థాయికి పెరిగితే, విద్యుత్ విశ్లేషక రాగి 19,600 టన్నుల మేరకు పెరిగింది.

### 12.4 ముడిపదార్థాలపై ఆధారపడే పరిశ్రమలు

ఇనుము-ఉక్కు పరిశ్రమ

ముడిపదార్థాలపై ఆధారపడే పరిశ్రమలలో అతి ముఖ్యమైనది ఇనుము-ఉక్కు పరిశ్రమ. ఉక్కు పారిశ్రామికీకరణానికి మరోపేరు. ఒకదేశపు తలసరి (percapita) ఉక్కుఉత్పత్తి ఆ దేశం యొక్క పారిశ్రామిక అభివృద్ధిలో తరమతమ భేదాలను సూచిస్తుంది. అమెరికా సంయుక్త రాష్ట్రాలు (U.S.A.) ఇదివరకటి రష్యా (USSR), పశ్చిమ జర్మనీ, U.K, జపాన్ వంటి బాగా పారిశ్రామికీకరణం చెందిన

దేశాలలో సాలుకు తలసరి ఉత్పత్తి 400 నుంచి 600 కి.గ్రా వరకూ ఉంటుంది. పారిశ్రామికంగా తక్కువ అభివృద్ధి చెందిన భారతదేశం వంటి దేశాలలో తలసరి ఉత్పత్తి 20 కి.గ్రా కంటే తక్కువగా ఉంటుంది.

ఇనువ ధాతువు, కోకింగ్ బొగ్గు ఉక్కు తయారీకి కావలసిన ప్రాథమిక ముడి ద్రవ్యాలు. పరిశ్రమలో వాడటానికి అవసరమైన బలంకాని, కఠినత కాని ఇనుములో ఉండవు. అందువల్ల ఇతర మూలకాలతో అభిచర్య చేయటం వల్ల దాని లక్షణాలు మార్పుచెందుతాయి. ఇనుము స్వల్పపాళ్ళలో కర్బనం (Carbon)తో కలిస్తే ముడిఉక్కు (Crude steel) రూపొందుతుంది. ఉక్కు తయారీకవరసమైన మూడవ ముఖ్య ముడి వదార్థం సున్నపురాయి. ఇది ఇనువ ధాతువులో ఉండే మలినాలతో కలిసి లోహమలం (slag)గా ఏర్పడుతుంది. ఒక టన్ను ఉక్కు ఉత్పత్తికి అవసరమయ్యే వివిధ ముడివదార్థాలు, వాటి పరిమాణం ఈ దిగువ పొందుపరచిన పట్టికలో ఇచ్చినవి పరిశీలించండి.

ముడివదార్థము	పరిమాణము
ఇనువ ధాతువు (60% Fe కలది)	1.7 టన్నులు
కోకింగ్ బొగ్గు	1.7 టన్నులు
ద్రవకారక శ్రేణి సున్నపురాయి	0.5 టన్నులు
డోలమైట్	0.25 టన్నులు
మాంగనీస్ ధాతువు	40 కి.గ్రా
ఫెరో - మాంగనీస్	10 కి.గ్రా
ఉష్ణ సహన వదార్థాలు (మొత్తం)	65 కి.గ్రా
అగ్ని సహనజంపలం (Fire clay)	40 కి.గ్రా
కార (basic) ఉష్ణ సహన వదార్థాలు	20 కి.గ్రా
సిలికా ఇటుకలు	5 కి.గ్రా.

అక్సైడ్ రూపంలో ఉన్న ఇనువ ధాతువును (పామటైట్) లోహ రూపంలోనికి క్షయకరించి దుక్కఇనుము (pig-iron) రూపంలోనికి, తరువాత దానిని శుద్ధిచేసి ఇతర రూపాలలోనికి అంటే పోతఇనుము (cast iron), చేతఇనుము (brought iron) ముడిఉక్కు (CrudeSteel) రూపాలలోనికి క్రమంగా రూపొందిస్తారు. దుక్కఇనుము తయారీకి, ఉక్కు తయారీకి కూడా మాంగనీస్ అవశ్యకం. ఇనుము తయారీలో మాంగనీస్ అక్సిహారిణి (deoxidiser)గాను, గంధకహారిణి (desulphuriser) గాను పనిచేస్తుంది. ఉక్కు తయారీలో మాంగనీస్ను ఫెరో మాంగనీస్ రూపంలో కలుపుతారు. మాంగనీస్ వల్ల ఉక్కుకు తన్యతాబలం (tensile strength) వంటి వాంఛనీయ లక్షణాలు చేకూరుతాయి.

అధునిక మానవుని నిత్యావసరాలకు ఉక్కు అత్యవశ్యకం. అల్పమైన గుండుసూదుల నుంచి భారీ యంత్రాంగం వరకూ, రైళ్ళకు, ఓడలకు, కట్టడాలకు, కూపాలకు, సైన్లెస్ ఉక్కును పీడన కోష్ఠికల (pressure chambers)కు, రక్షక కవచఫలకాలకు ఉక్కు ప్రతిదినమూ అవసరమే. విభిన్న ప్రయోజనాలకు పనికివచ్చే ఈ ఉక్కు అంతా ఒకరకం ఉక్కుకాదు. అయా అవసరాలకు కావలసిన లక్షణాలను ముడిఉక్కులో ప్రవేశ పెట్టటానికి మాంగనీస్, క్రోమియమ్, నికెల్, మాలిబ్డినమ్, వేనెడియమ్, టంగ్స్టన్ వంటి ఇనువ మిశ్రలోహాలను (Fero - alloys), ఒక్కొక్కప్పుడు రాగివంటి ఇతర లోహాలను, కర్బనం, సిలికాన్ వంటి అలోహాలను కూడా చేరుస్తారు. ఈ లోహాలను కాని అలోహాలను కాని ఉక్కులో యధాతథంగా కలపటానికి వీలులేదు. వాటిని వాటివాటి ఇనువ లోహమిశ్రములుగా మాత్రమే చేర్చవలె. ఇందువల్ల ఉక్కు తయారీతోపాటు, ఈ వివిధ ఇనువ మిశ్రమలోహాల తయారీ కూడా దేశానికి అవసరమయింది.

మీ అవగాహనను పరీక్షించుకోండి

2. ముడి పదార్థాలపైనే ఆధారపడ్డ పరిశ్రమలలో ప్రధానమైనది ఏది?

---

---

---

---

---

---

---

---

మీ అవగాహనను పరీక్షించుకోండి.

3. ఉక్కు తయారీకి కావల్సిన ప్రాథమిక ముడి ద్రవ్యాలు ఏవి?

---

---

---

---

---

---

---

---

12.4.2 మనదేశంలో ఇనుము-ఉక్కు ఇనుప మిశ్రలోహాల ప్రస్తుత పరిస్థితి

మొదట మనదేశంలో ప్రధాన ముడి పదార్థాలయిన ఇనుపధాతువు కోకింగ్ బొగ్గు నిలువలు, ఉత్పత్తి పరిశీలిస్తూ మనదేశంలోని ఇనుపధాతువు నిలవలు అంచనా ప్రకారం 17,565,21 మిలియన్. టన్నుల మేరకు ఉన్నాయి. వీటిలో 11,469.71 మి.ట. హెమటైట్, 6095.50 మి.ట. మాగ్నెటైట్. వీటిలో లోహశోధన పరంగా ఇనుము, ఉక్కు తయారీకి బాగా అనువైనది. హెమటైట్ ఇక ఇనుప ధాతువు ఉత్పత్తి తీసికొంటే 1980లో మనదేశం 41.94 మి.ట. ఉత్పత్తి చేసింది. ఇందులో 55% ముద్దరూపంలో (lump form)లో ఉంటే 45% పొడి (చూర్ణం) రూపంలో ఉంది. ఇనుపధాతువులో Fe సగటు అంశ 62.9% ఉంది. పొడిరూపంలో ఉన్న ఈ ఇనుప ధాతువును సంరక్షించేందుకు (Conservation) గుళికలు (pellets)గా మార్చి ఉపయోగిస్తారు. గుళికలుగా మార్చే ఈ ప్రక్రియను గుళికీకరణం (Pellatisation) అంటారు. మనదేశంలో ప్రస్తుతం ఇందుకు తగిన గుళికీకరణ ప్లాంట్లు (Plants) లేదా కర్మాగారాలు పనిచేస్తున్నాయి. ఇక కోకింగ్ బొగ్గు పరిస్థితి చూద్దాం. మనదేశంలో నేలబొగ్గువిస్తారంగా లభ్యమవుతున్నా ఇందులో ఎక్కువభాగం నాన్ కోకింగ్ బొగ్గు 190 లో మనదేశం 109.2 మి.ట బొగ్గు ఉత్పత్తి చేసింది. అయితే ఇందులో 72% నాన్ కోకింగ్ బొగ్గు 28 శాతం మాత్రమే కోకింగ్ బొగ్గు, దీనిని బట్టి మనం నాన్ కోకింగ్ బొగ్గును ప్రసాధన పద్ధతుల ద్వారా శ్రేణి అభివృద్ధి చేసి కోవటు అంతేకాక నాన్ కోకింగ్ బొగ్గును ఉపయోగించేటట్లుగా లోహ శోధన పద్ధతులను మలచుకోవటం వంటివి. ఎంత అవసరమో తెలుస్తుంది. అందుకు తగినకృషి దేశంలో జరుగుతుంది.

12.4.3 ఉక్కు కర్మాగారాలు

భారత ప్రభుత్వం 1973లో ప్రభుత్వ రంగంలో పనిచేస్తున్న ఉక్కు కర్మాగారాలను, తదితర అనుబంధ పరిశ్రమలను సమీక్షించే నిమిత్తం స్టీల్ ఆధారితీ అఫ్ ఇండియా (SAIL)ను స్థాపించింది. ఇంతకు

పూర్వం ప్రభుత్వ రంగంలో పనిచేసే ప్లాంట్లు హిందూస్థాన్ స్టీల్ లిమిటెడ్ (H S L) నియంత్రణలో ఉండేవి.

ప్రస్తుతం మనదేశంలో 7 సమీకృత ఉక్కు కర్మాగారాలు ఉన్నాయి. ఇందులో 5 ప్రభుత్వ రంగంలోను ఒకటి ఉమ్మడి రంగం (Joint sector) లోను, ఒకటి ప్రజా రంగంలోను ఉన్నాయి. వీటి వివరాలు:

### ప్రభుత్వ రంగం

1. బిలాయ్ (USSR సహకారంతో) మధ్యపడే
2. దుర్గాపూర్ (బ్రిటిష్ సహకారంతో) పశ్చిమబెంగాల్
3. రూర్కెలా (పశ్చిమ జర్మనీ సహకారంతో) ఒరిస్సా
4. బీకాం ( ఇదివరకటి USSR సహకారంతో) బీహార్
5. IISCO బర్నపూర్, పశ్చిమ బెంగాల్ (ఇండియన్ ఐరన్ & స్టీల్ కంపెనీ)

### ఉమ్మడి రంగం

6. VISA, భద్రావతి, కర్నాటక (వోస్టెరయ్య ఐరన్ & స్టీల్ లిమిటెడ్), 40% SAIL, 60% కర్నాటక రాష్ట్రప్రభుత్వం.

### ప్రైవేటు రంగం

7. TISCO ఇమ్మెడ్పూర్, బీహార్ (టాటా ఐరన్ & స్టీల్ కంపెనీ)

మనదేశంలో ఈ 7 సమీకృత స్టీల్ ప్లాంట్లు కాకుండా, రెండు దుక్కు ఇనుము ప్లాంట్లు, 100కు పైగానే చిన్న ఉక్కుప్లాంట్లు కూడా పనిచేస్తున్నాయి. ముడిఉక్కు నుంచి మనకు కావలసిన అనేక ఉక్కు వదికరాల ద్రావకల్పనను ఇవ్వి తీర్చడతాయి.

### మనదేశంలోని దుక్కుఇనుము ప్లాంట్లు

1. ది సాండుర్ మాంగనీస్ & ఇనుపు ధాతువుల లిమిటెడ్, కర్నాటక
2. కళింగ ఐరన్ వర్క్స్, ఒరిస్సా

మనదేశంలో ప్రభుత్వరంగంలో పైన ఉదహరించిన స్టీల్ ప్లాంట్ల కాకుండా, ఇంకో మూడు ప్లాంట్లు నిర్మాణంలో ఉన్నాయి. (1) సెలం ఉక్కు ప్లాంట్-తమిళనాడు. దీనికి సాలుకు 32,000 టన్నులు కోల్ రోల్ స్టెయిన్ లెడ్స్ పీట్లు, స్ట్రాప్లు ఉత్పత్తి చేసే సామర్థ్యం ఉంది. (2) విశాఖపట్నం ఉక్కుప్లాంట్, ఆంధ్రప్రదేశ్. ఇది సాలుకు 3.4 మి.ట. లిక్విడ్ స్టీల్ (liquid steel)ను ఉత్పత్తి చేయగల ప్రతిస్థాపిత సామర్థ్యం గల ఒక సమీకృత ఉక్కు ప్లాంట్. (3) విజయనగర్ ఉక్కుప్లాంట్, కర్నాటక. ఇది ఇంకా ప్రాథమిక దశలోనే ఉంది.

ఇవికాక భారతప్రభుత్వం తీరప్రాంతంలో ఒక ఉక్కుప్లాంట్ను నిర్మించే ఉద్దేశ్యంతో ఒరిస్సాలోని వరదీప్ వద్ద, విదేశీ సహాయంతో ఒక స్టీల్ ప్లాంట్ నిర్మించటానికి నిశ్చయించింది.

### పెల్లటైజేషన్ ప్లాంట్లు

1. నాముండి ప్లాంట్, బీహార్ TISCO, ప్రతిస్థాపిత సామర్థ్యం, 0.8 మి.ట.
2. పోరూ, గోవా, మాండవి పెల్లట్స్ లిమిటెడ్ (ఇది SAIL కు, చౌగుల & కంపెనీకి చెందింది). 1.8 మి.ట ప్రతిస్థాపిత సామర్థ్యం కలది.

3. అతిపురాతన ప్లాంట్ పాలె, గోవా, చోగుల & కంపెనీది. 0.55 మి.ట. ప్రతిస్థాపిత సామర్థ్యంకలది.

ఇవికాక మరో రెండు వెల్లెజెషన్ ప్లాంట్లు-ఒకటి మంగుళూరు వద్ద కుండ్రముఖ్ సాంద్రీకరణాల కోసం మరొకటి బైలడిల్లా వద్దస్థాపించటానికి మన ప్రభుత్వం ప్రయత్నిస్తున్నది.

### స్పాంజ్ ఐరన్ ప్లాంట్లు

మనదేశంలో తక్కువగా ఉన్న కోకింగ్ బొగ్గును సంరక్షించి విస్తారంగా ఉన్న నాన్కోకింగ్ బొగ్గును తయారీలో ఉపయోగించే వద్దతి మీద భారత ప్రభుత్వం ఇటీవల కొన్ని ప్రాజెక్టులకు స్పాంజ్ ఉక్కు తయారీ చేయటానికి పారిశ్రామిక లైసెన్సులను మంజూరు చేసింది. (1) 1980 జూలై నెలలో ఆంధ్రప్రదేశ్లోని కొత్తగూడెంవద్ద పాల్యంచ (Paloncha) వద్ద UNDP సహాయంతో స్పాంజ్ ఐరన్ తయారీకి ఒక ప్రత్యేక ప్రాజెక్టును ప్రారంభించింది. ఇది నాన్ కోకింగ్ బొగ్గును ఉపయోగించే ఒక ప్రత్యేక క్షయీకరణ వద్దతిపై నడుస్తుంది. దీనికి సంబంధించి సాంకేతిక సహాయం మనం దిగుమతి చేసికొంటున్నాం. ఇది ప్రారంభంలో సాలుకు 30,000 టన్నులు ప్రతిస్థాపిత సామర్థ్యంతో పనిచేస్తుంది. (2) ఇటువంటిదే మరో ప్లాంట్ ఇండస్ట్రియల్ ప్రమోషన్& ఇన్వెస్ట్మెంట్ కార్పొరేషన్ ఆఫ్ ఒరిస్సా లిమిటెడ్ (IPICOL) యాజమాన్యంలో ఒరిస్సాలో నడుస్తుంది. ఇది 3 లక్షల వరకు ప్రతిస్థాపిత సామర్థ్యంగల పెద్ద ప్లాంట్. USలోని అలిస్ చాల్మర్స్ కంపెనీ (Allis Chalmers Co) ఇందుకు కావలసిన సాంకేతిక సహాయం, యంత్రాంగం సరఫరా చేసింది.

### ఇనుప మిశ్రలోహాలు (Ferro Alloys)

మనదేశంలో ప్రభుత్వ రంగంలోను, ప్రజారంగంలోను కూడా అనేక మిశ్రలోహాల ప్లాంట్లు సంస్థాపించబడి పనిచేస్తున్నాయి. ఇవి ఫెర్రోక్రోమ్, ఫెర్రో-మాంగనీస్, ఫెర్రో-సిలికాన్, ఫెర్రో-మాల్బినమ్, ఫెర్రో-టంగ్స్టన్, ఫెర్రో-వెనేడియం, ఫెర్రో-టైటేనియం ఉత్పత్తి చేస్తున్నాయి. వీటిలో ఫెర్రో-మాంగనీస్, ఫెర్రో-క్రోమ్, ఫెర్రో-సిలికాన్ల విషయంలో మనకు స్వయంసమ్పూర్ణ మాత్రమేకాక ఎగుమతి చేసే సామర్థ్యంఉంది. మిగిలిన వాటి విషయంలో మనదేశం అవసరమైనప్పుడూ ఆయా ముడిలోహ సాంద్రీకరణాలను దిగుమతి చేసికొని ఇతర ఇనుప మిశ్రలోహాలను ఉత్పత్తి చేస్తుంది.

### ఇనుము-ఉక్కు పరిశ్రమ సమీక్ష

ఇనప ధాతువు ఉత్పత్తి 1970 ఆరంభం నుంచి ప్రోత్సాహకరంగా ఉండి, 1976లో 43.7 మి.ట. శిఖరాగ్రం చేరుకుంది. అయితే తరువాత రెండు సంవత్సరాలు ఎగుమతి డిమాండ్లు తగ్గటం వల్ల క్షీణించి, తరువాత క్రమంగా అభివృద్ధి చెంది 1982లో ప్రధానంగా కుండ్రముఖ్ ఇనపధాతు ప్రాజెక్టు ఉత్పత్తి ప్రారంభం కావటం వల్ల 42.7 మి.ట. మేరకుచేరింది. కాని 1983లో మళ్ళీ ఎగుమతి డిమాండ్ల లోపం వల్ల, ఉత్పత్తి నిలవలు పెరిగిపోవటం వల్ల 38.7 మి.ట.కు దిగజారింది.

ఇక లోహాలు, మిశ్రలోహాల ఉత్పత్తి సమీక్షిస్తే, ఇనుము, ఉక్కు ఉత్పత్తిలో చెప్పుకోతగ్గ అభివృద్ధి కనిపిస్తుంది. దుక్కు ఇనుము ఉత్పత్తి 1977లో 9.8 మి.ట. మేరకు శిఖరాగ్రానికి చేరుకొని, క్రమేపీ 1980కి 8.5 మి.ట.కు దిగజారింది. అయితే మళ్ళీ 1981 లోను 1982 లోను 9.1 మి.ట. మేరకు పుంజుకుంది. ఇక ఉక్కు కడ్డీల (Steel ingots) ఉత్పత్తి బాగా అభివృద్ధి చెంది 1982 నాటికి 10.8 మి.ట. మేరకు శిఖరాగ్రానికి చేరింది. 1983లో మళ్ళీ 10.4 మి.ట. స్వల్పంగా తగ్గింది. వివిధ ఇనపలోహ ఉక్కుల ఉత్పత్తి ప్రగతి



పరిశీలిస్తే, దుక్కుజనుము ఉత్పత్తి 24% ఉక్కు కట్టిల ఉత్పత్తి 51% పెరిగాయి. నగం తయారైన ఉక్కు సరకుల (Semi finished steel) ఉత్పత్తి రెట్టంపయితే, పూర్తిగా తయారైన ఉక్కు సరకుల (Finished steel) ఉత్పత్తి 36% పెరిగింది.

జనుప మిశ్రలోహల ఉత్పత్తి తీసికొంటే, ఫెర్రోకోమ్ ఉత్పత్తి 1974లో 15,300 టన్నుల నుంచి 1979 నాటికి 22,000 టన్నులకు పెరిగింది. కాని 1980 మళ్ళీ 16,500 టన్నులకు దిగజారింది. 1982 నాటికి 41,600 టన్నుల మేరకు శిఖరాగ్రాన్ని చేరి మళ్ళీ 1983లో 34,900 టన్నులకు తగ్గింది. ఫెర్రో మాంగనీస్ ఉత్పత్తి 1980లో 158,300 టన్నులకు పడిపోయింది. 1981 లో తిరిగి 205,600 టన్నులకు పుంజుకున్నా, తరువాత సంవత్సరాలలో మళ్ళీ 1980 స్థాయికి దిగిజారిపోయింది. ఫెర్రో సిలికాన్ ఉత్పత్తి 1981 వరకు పెరుగుతూ 1981లో 60,400 టన్నుల మేరకు శిఖరాగ్రాన్ని చేరింది. 1982లో మళ్ళీ 40,800 టన్నులకు పడిపోయింది. అయితే 1983కు 52,400 టన్నులకు పెరిగింది.

## 12.5 సారాంశం

ఈ భాగంలో ఖనిజ పరిశ్రమల స్థాపనగురించి, జనుము, ఉక్కుఉత్పత్తికి అవసరమైన ముడి పదార్థాల గురించి ప్రధానంగా వివరించాం. ఖనిజ పరిశ్రమలను ఖనిజాల ఆధారంగా వర్గీకరించి వివరించాం. విద్యుదాధార మైనమేగాకుండా, ముడిపదార్థాలపై ఆధారపడి నడిచే పరిశ్రమలుగా పేర్కొన్నాం. వివిధ ఖనిజాధార పరిశ్రమలను పరిశీలించినప్పుడు అల్యూమినియం, ఉక్కు పరిశ్రమల గురించి విపులంగా చర్చించాం.

## 12.6 మీ అవగాహనను పరీక్షించుకోండి-మాదిరి సమాధానాలు

1. బాక్సైట్
2. జనుము, ఉక్కు పరిశ్రమ
3. జనుపదాతువు, వంటబొగ్గు

## 12.7 మాదిరిపరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి.
  1. అల్యూమినియమ్ లోహ ఉత్పత్తికి కావలసిన ముడి పదార్థాలను, విద్యుచ్ఛక్తి ప్రమాణాలను వివరించి, అల్యూమినియం పరిశ్రమను గూర్చి సంగ్రహంగా రాయండి.
  2. ఉక్కు ఉత్పత్తికి ఏ ముడి పదార్థాలు అవసరం? ఉక్కు పరిశ్రమను గూర్చి సంగ్రహంగా వ్రాయండి.
2. ఈ కింది వాటికి 10 పంక్తులలో సమాధానం రాయండి.
  - (i) ఖనిజ పరిశ్రమ ఉనికి, నిర్దేశం.
  - (ii) పెల్లెటైజేషన్ ప్లాంట్లు.
  - (iii) జనుప మిశ్రమలోహాలు.

అక్సిహరణి	:	అక్సిజన్ లేదా ప్రాణావాయువును తొలగించేది
గంధకహరిణి	:	గంధకాన్ని తొలగించేది
ప్రతిస్థాపిత సామర్థ్యం	:	ఒకప్లాంట్ స్థాపించేటప్పుడు నిర్ధారించిన ఉత్పత్తి సామర్థ్యం
మి.ట.	:	మిలియన్ టన్నులు
గులికీకరణం	:	సూక్ష్మరేణుయుతమైన పొడిరూపంలో ఉన్న ధాతువును గుళికలుగా మార్చుచేసే ప్రక్రియ. ఇది ఖనిజసంరక్షణ (Conservation) విధానం.
నిలువలు (ఖనిజపు)	:	సేకరణ యోగ్యమైన ఖనిజ వనరులను నిలువలు అంటారు. నిలవల అంచనా 3 విధాలుగా ఉంటుంది. (1) ధ్రువపడిన నిలవలు (2) సూచిత నిలవలు (3) అనుమితి నిలువలు. అంచనా కట్టేటప్పుడు దత్తాంశాలు నమ్మదీగ్గా ఉండి, తవ్వినప్పుడు ఎక్కువ మార్పు ఉండనివి ధ్రువపడిన నిల్వలు. ప్రతి చయనీకరణం (Sampling) నియమిత దత్తాంశాలపై ఆధారపడి ఉన్నప్పుడు, వాటిని సూచిత నిలువలు అంటారు. ప్రతిచయనీకరణ దత్తాంశాలు ఆసలు లేక, వక్కనున్న భూభాగపు అంచనాల ఆధారంగా నిర్ణయించే నిలవలను అనుమితి నిలవలు అంటారు.

BRAO

## భాగం-13: ఖనిజ పరిశ్రమలు-2

### పాఠ్యాంశాలు

- 13.0 లక్ష్యాలు
- 13.1 పరిచయం
- 13.2 ధాతువు
- 13.3 ఖనిజాల లోహాంశ
- 13.4 ఖనిజాల శ్రేణి
- 13.5 ఖనిజాల విశిష్ట నిర్దేశనం
- 13.6 సారాంశం
- 13.7 మీ అవగాహనను పరీక్షించుకోండి-మాదిరి సమాధానాలు
- 13.8 మాదిరిపరీక్ష ప్రశ్నలు
- 13.9 పదకోశం

### 13.0 లక్ష్యాలు

ఈ భాగంలో ఖనిజ పరిశ్రమల విషయంలో మరికొన్ని ప్రధాన అంశాల్ని ప్రస్తావించాం. ముఖ్యంగా ఖనిజాల లోహాంశ, శ్రేణి, విశిష్టనిర్దేశనం వంటి అంశాల్ని ప్రస్తావించాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు.

- ఖనిజాల పారిశ్రామిక అనుకూలతను ప్రస్తావించగలరు.
- ఖనిజాల లోహాంశ, శ్రేణి, విశిష్ట నిర్దేశనం వంటి అంశాల్ని వివరించగలరు.

### 13.1 ఖనిజాల పారిశ్రామిక అనుకూలత

పరిశ్రమలు అనేకం. దాదాపు అన్ని పరిశ్రమలలోను ఏదో ఒక దశలో ఖనిజాలు అవసరమవుతాయి. అందుకే అధిక ఖనిజాల వర్గీకరణ ఉపయోగాన్ని బట్టి ఉంటుంది. లోహాల ఉత్పాదనకు అయా లోహ ఖనిజాలు అవసరమయితే, అలోహ ఖనిజాలు, అపమర్శకాలు (abrasives) ఉష్ణ సహనపదార్థాలు, పింగాణీ, గజా, రంగులు, వర్ణదాలు (Pigments) బట్టలు, చర్మశుద్ధి మొదలైన అనేక పరిశ్రమలలో వినియోగపడతాయి. ఒకే ఖనిజం అది ఉద్భవించే తీరునుబట్టి, రసాయనిక లేదా ఖనిజాంశను (Chemical or Mineralogical content) బట్టి, దానితోకూడా ఉండే మలినాలను బట్టి విభిన్న పరిశ్రమలకు ఉపయోగపడుతుంది. ఉదాహరణకు క్రోమైట్ ఖనిజంలో  $Cr_2O_3$  శాతాన్ని బట్టి, అది లోహశుద్ధి లేదా ఉష్ణసహన లేదా రసాయనిక పరిశ్రమలలో ఉపయోగపడుతుంది. పరిశ్రమలలో ఖనిజాల అనువర్తనీయత (applicability) పరిశీలించటానికి ముందు ఖనిజాల లోహాంశ (tenor) శ్రేణి (grade) విశిష్ట నిర్దేశాలు (specifications) తెలిసికోవలెను. దానికి ముందుగా “ధాతువు” శబ్దానికి అధునికకాలంలో వాడకంలో వచ్చిన మార్పును కూడా సమీక్షించవలసిన అవసరం ఉంది.

### 13.2 ధాతువు

సాంప్రదాయ ప్రకారం 'ధాతువు' అన్నపదం లాభదాయకంగా ఒకటిగాని అంతకన్న ఎక్కువగాని లోహాలను నిష్కర్షణ చెయ్యటానికి వీలైన లోహఖనిజాలకే నియమితమైఉంది. అయితే గత మూడు లేదా నాలుగు దశాబ్దాల నుంచి ఈ పురాతన సాంప్రదాయంలో మార్పువచ్చింది. ఈ కాలంలో ధాతువు అన్న పదాన్ని అలోహ ఖనిజాలకు కూడా వాడటం జరిగింది. ఇప్పుడు పైరెట్లను గంధకపు ధాతువు, ఇనుప ధాతువు అని చెప్పటం కలదు. అదేవిధంగా లాభదాయకంగా ఉండాలన్న నిబంధన ప్రధానమైనప్పటికీ, యుద్ధవ్యూహాత్మక (Strategic) నందిగ్గ (Critical) అణుశక్తి, ఖనిజాల విషయంలో అధిక వ్యయంతో కూడా ఆయా ఖనిజాలను తవ్వితీయవలసిన అవసరం ఏర్పడుతోంది.

### 13.3 ఖనిజాల లోహాంశ

లోహాంశ అన్నపదం ప్రారంభంలో ధాతువులోని లోహాంశకు పరిమితమైనది. ధాతువు (పదం) వలన లోహాంశ పరిధిని అలోహ ఖనిజాలకు కూడా విస్తృతం చేసారు. అందువలన ఇప్పుడు ఈ పదాన్ని లోహాంశ లేదా ఖనిజాంశగా నిర్వచించవచ్చు. నిక్షేపానికి నిక్షేపానికి లోహాంశ మారుతుంది. సిద్ధాంతపరంగా లోహాంశ వైహద్దు (upper limit) 100% వరకూ ఉండవచ్చు. ఉదా: ప్రకృతిసిద్ధ లోహనిక్షేపం. అయితే ఒక నిక్షేపం లాభదాయకంగా తవ్వితీయటంలో లోహాంశ కిందిహద్దు, నిక్షేపం ఉనికి, పరిమాణం, లోహం కిమ్మతు, గనుల తవ్వకంలోను లోహ నిష్కర్షణలోను సాధించిన పురోభివృద్ధి అంతేకాక ఈ ఖనిజంతోపాటు సేకరించగల అనుజన్యాలు (by-products) మొదలైన సాంకేతిక-ఆర్థిక కారణాంశాలపై ఆధారపడిఉంటుంది.

మీ అవగాహనను పరీక్షించుకోండి.

1. 'లోహాంశ'ను నిర్వచించండి.

### 13.4 ఖనిజాల శ్రేణి

శ్రేణి స్థూలంగా పారిశ్రామిక వినియోగంకోసం ఖనిజాల వాణిజ్యపర వర్గీకరణాన్ని తెలియచేస్తుంది. శ్రేణి ఖనిజపు భౌతిక, రసాయ ధర్మాలపైన ఆధారపడి ఉంటుంది. శ్రేణి ఒక ఖనిజ నిక్షేపపు గుణాన్ని (quality) సూచిస్తుంది. విభిన్న ఖనిజాల విషయంలో శ్రేణి ఈ కింది విధంగా నిర్ధారణచేసి తెలియచేస్తారు.

1) ఇనుము, మాంగనీస్, క్రోమియం (base metals) వంటి నిక్షేపాల విషయంలో శ్రేణిని లోహం (లోహ శాతము)గా తెలియజేస్తారు.

2) బంగారం, వెండి మొదలైన ప్రశస్త లోహాలలో శ్రేణిని యూనిట్లో బరువుకు పెన్సిమెయిట్, ఔన్స్, ట్రాయ్ ఔన్స్ గ్రామ్ మొదలైన ప్రమాణాలలో తెలుపుతారు.

3) చాలా లోహ, అలోహ ఖనిజాల విషయంలో అక్షైడల శాతంలో తెలుపుతారు. ఉదా: క్రోమియం  $Cr_2O_3\%$  టంగ్స్టన్ ధాతువులో  $WO_3\%$  అపటైట్, ఫెలాఫాస్ఫేట్లలో  $P_2O_5\%$ .

4) నేల బొగ్గు, సున్నపురాయి మొదలైన కొన్ని నిక్షేపాలలో శ్రేణికరణానికి ఒకటి కన్న ఎక్కువ కారణాలను గణనలోనికి తీసుకొంటారు. ఉదా: నేలబొగ్గు విషయంలో కర్బనాంశం (carbon content), భస్మాంశం (ash content) బాష్పశీల పదార్థం, కెలోరిఫిక్ విలువ, అర్ధత, కోకింగ్ గుణం (coking quality) మొత్తం కలిపి శ్రేణికరణాన్ని నిర్ధారణచేస్తాయి.

5) కొన్నింటిలో మలినాలు కూడా శ్రేణిని నిర్ధారణ చేస్తాయి. ఉదా: ఇనుము, మాంగనీస్, ధాతువులలోను, నేలబొగ్గులోను, గంధకపు, భాస్వరపు మలినాలు, అదేవిధంగా సూపర్ ఫాస్ఫేట్ తయారీలో ఇనుప అక్షైడ్, అల్యూమినా అంశాల మొత్తం.

6) పదార్థ సామర్థ్యం (Strength) రంగు శ్రేణికరణానికి కారణ భూతమవుతాయి. మరి కొన్నింటిలో ఉదా: రాతినారలో స్పిన్నింగ్ (Spinning) నాన్ స్పిన్నింగ్ (non-spinning) రకాలు బైరైటిస్లో మంచు తెలుపు (Snowwhite) తెలుపు, ఆఫ్ రంగు (off-colour), సున్నపురాళ్ళలో అసంఘటిత, సంఘటిత (compact) ముద్దైన (massive) స్పాటిక స్వభావాలు.

7) కాంతి స్వభావం (lightness) గ్రిట్ అంశ (grit content), కయొలిన్ లేదా చైనా మృత్తిక (china clay) శ్రేణికరణానికి ప్రధానమైనవి. పరిశ్రమలోను, వ్యాపారంలోను సూపర్ టెక్స్టైల్ (super textile) బట్టలు, కాయితం, రబ్బర్, రంగుల శ్రేణులని పిలుస్తారు. రబ్బర్ పరిశ్రమలో కయొలిన్లో రాగి ఎంతమాత్రం ఉండకూడదు. ఏ మాత్రం ఉన్నా రబ్బర్ ఎక్కువకాలం మున్నదు.

8) కొన్నింటిలో శ్రేణికరణానికి కేవలం భౌతిక ధర్మాలు, పరిమాణం మాత్రమే గణనలోనికి తీసుకొంటారు. ఇటువంటి సందర్భాలలో రసాయనిక సంఘటనం యొక్క ప్రమేయం అసలు ఉండదు. ఉదా: అభ్రకం, రాతినార.

పరిమాణం (ముద్దరూపం, చీడుం వంటివి) ఆధారంగా శ్రేణికరణం చేయటం సామాన్యమైనది. కొన్ని ప్రధాన ఖనిజాలు, ధాతువుల వాణిజ్య పరమైన వర్గీకరణ కోసం అమలులో ఉన్న శ్రేణులను ఈ కింది పట్టికలో చూడండి.

పట్టిక - 1 కొన్ని ప్రధాన ఖనిజాలు, ధాతువుల శ్రేణీకరణ

ఖనిజం	లోహంశ	వాణిజ్యపరమం <sup>1</sup> కరణ	ఇతర వాంఛనీయ లక్షణాల
మాంగనీస్	MnO <sub>2</sub> 78% కనీసం	బేటర్ శ్రేణి	Hcl ద్రావణీయ ఇనుము 4% మించకూడదు.
ధాతువు	46-48% Mn	మొదటిశ్రేణి రెండవశ్రేణి	44-46% Mn
	40-44% Mn < 35% Mn	మాధ్యమిక శ్రేణి తక్కువ శ్రేణి	
క్రోమైట్	48 Cr <sub>2</sub> O <sub>3</sub> కనీసం 38-48 C <sub>2</sub> O <sub>3</sub>	లోహశుద్ధి శ్రేణి ఉష్ణనహన శ్రేణి	Cr: Fe = 2.8:1 కనీసం. Al <sub>2</sub> O <sub>3</sub> - 12 నుంచి 24% Cr <sub>2</sub> O <sub>3</sub> + Al <sub>2</sub> O <sub>3</sub> > 80
	48-50% Cr <sub>2</sub> O <sub>3</sub>	రసాయన శ్రేణి	Cr;Fe = 1.6:1.
బాక్సైట్	Al <sub>2</sub> O <sub>3</sub> 50%	లోహశ్రేణి	ప్రతిక్రియాత్మక (Reactive) సిలికా < 2%
	Al <sub>2</sub> O <sub>3</sub> 58% కనీసం	రసాయన శ్రేణి	ఇనుము % Fe <sub>2</sub> O <sub>3</sub> < 3%
	Al <sub>2</sub> O <sub>3</sub> 55% కనీసం	ఉష్ణనహన శ్రేణి	SiO <sub>2</sub> < 3% Fe <sub>2</sub> O <sub>3</sub> < 3%
ఫ్లోరైట్	CaF <sub>2</sub> 70-80% కనీసం CaF <sub>2</sub> 91% కనీసం (లభ్యంకాగల)	లోహశుద్ధి శ్రేణి అమ్లశ్రేణి	లభ్యంకాగల CaF <sub>2</sub> మొత్తంలో 4% తగ్గించి లెక్కకడతారు. (ప్రతిసిలికా
	CaF <sub>2</sub> 95-98%	పింగాణి శ్రేణి శాతానికి)	
దోలమైట్	CaO, 28-30% కనీసం MgC, 18-20% కనీసం CaO, 29% కనీసం	గాలిబళ్లె శ్రేణి మొత్తం (Blast Furnace ఉక్కు కరిగించే శ్రేణి	అ ద్రావణి యాలు 7%కు మించరాదు Grade) మొత్తం అ ద్రావణి యాలు 4 శాతంకు మించరాదు.
	MgO, 20% కనీసం	(Steel Melting Shop grade)	
	నిలకడగల (constant) రసాయన సంఘటనలు	గాజుశ్రేణి	Fe <sub>2</sub> O <sub>3</sub> < 0.2 శాతం.
సున్నపురాయి	CaO, 45%	సిమెంట్ శ్రేణి MgO 3 శాతం మించరాదు.	
	CaO, 46-48% కనీసం	గాలి బళ్లె శ్రేణి (BF)	మొత్తం అద్రావణయాలు 11.5 శాతం మించరాదు.
	CaO, 48శాతం అంతకన్నా ఎక్కువ వాంఛనీయ	ఉక్కు కరిగించే శ్రేణి (SMS)	మొత్తం అ ద్రావణి యాలు 4 శాతం మించరాదు.
జిప్సమ్	Ca So <sub>4</sub> , SH <sub>2</sub> O + 85 Ca So <sub>4</sub> 2H <sub>2</sub> O + 70	ఎరువుల శ్రేణి సిమెంట్ శ్రేణి	

పై పట్టికవల్ల పారిశ్రామిక ప్రయోజనాలకు ఖనిజాలను వివిధంగా శ్రేణీకరణం చేస్తారో తెలుస్తుంది.

భారతదేశంలో ప్రధాన పరిశ్రమలు అదేగింపే సున్నపురాతి విశిష్ట నిర్మాణాలు:

విశిష్ట నిర్మాణం	గాలిబజ్జె (శ్రేణి)	ఉక్కు కలిమి (శ్రేణి)	ద్రవకారిక (శ్రేణి (Flux Grade),
	(Blast Furnace Grade)	(Steel Melting Shop Grade)	(ఫెర్రోమాంగనీస్ ప్లాంట్లు)
ఖనిజ ఘటకాలు	TISCO IISCO ఫిలాయ్ దూర్గపుల్	TISCO IISCO ఫిలాయ్ 1 రూర్కీ లా ఘటకం	యూనివర్సల్ ఘటకం
%		ఫూర్	ఫూర్ ఫెర్రోఎల్ల
			య్యేలిమిటెడ్ కెమికల్ లిమిటెడ్ కంపెనీ లిమిటెడ్
Cao	44 47 41 46	48-51 50 48 46	52 45-48
	కనీసు కనీసు కనీసు	కనీసు కనీసు కనీసు	
Mgo	5 లోపున	4 5	4 లోపున 5-8
SiO2	9 లోపున	12 లోపున	4-6 5 లోపున 3-8
Fe2 O3	1 లోపున	4,,	1 లోపున
Al2O3	2 లోపున		3 - 4
మొత్తం			3 -
అద్రావణీయములు	10 లోపున	14 12-14	6 లోపున 6 లోపున 4.5 3-5%
		ae < 11.5	లోపున అయితే
		అభిలాష	జరిమానా
		ణీయం	75% తిరస్కృతి

పరిమాణం - 125 + - 80 + - 80 + 130 + - 130 + - 80 + - 50 + 1" -25 + 50 + 50 మి.మీ. 25 మి.మీ. 12 మి.మీ. 25 మి.మీ. 50 మి.మీ. 50 మి.మీ. 12 మి.మీ. 30 మి.మీ. 6 మి.మీ. 12 మి.మీ.

కొన్ని సామాన్యలోహ (ధాతు) ఖనిజాలు, అలోహ (పారిశ్రామిక) ఖనిజాల విశిష్ట నిర్మాణాలను ఈ కింద ఇచ్చిన 3, 4 వట్టికలో చూడండి.

### 13.5 ఖనిజాల విశిష్ట నిర్దేశం

విశిష్ట నిర్దేశం శ్రేణితో సన్నిహితసంబంధం కలది. ఖనిజంలో ఉండే అన్ని ఘటకాల సహన హద్దులను (tolerancelimits) ఖచ్చిత పరుస్తుంది. ఒకే శ్రేణికి చెందిన ఖనిజమయినా, వ్యక్తిగత వినియోగదారులు పొందించే విశిష్ట నిర్దేశాలలో వ్యత్యాసం ఉండవచ్చు. ఇటువంటి వ్యత్యాసానికి రెండు కారణాలు కలుపు. (1) వ్యక్తిగత వినియోగదారులు అవలంబించే తయారు చేసే పద్ధతిలోని సాంకేతిక ప్రక్రియ (2) అవసరమయితే ఉపయోగించవలసి వచ్చే ఇతర ముడిపదార్థాల శ్రేణిని బట్టికూడా విశిష్ట నిర్దేశాలలో మార్పు సంభవిస్తుంది.

పైన చెప్పిన విషయాలకు విశదీకరణ అవసరం. ఉదాహరణకు ఒక ద్రవకారకశ్రేణి సున్నపురాయిని తీసికొంటే, అందులో ఉండే అ ద్రావణీయల (insolubles)ను బట్టి అది B F (Blaslt furnace) శ్రేణికి గాని SMS (Steel Melting Shop) శ్రేణికిగాని చెంది గాలిబట్టికో లేదా ఉక్కు బట్టికో అనుకూలంగా ఉంటుంది. అయితే అదే BF లేదా SMS శ్రేణి ప్రయోజనాలకు విభిన్నమైన ఉక్కు ప్రాజెక్టులు విభిన్నమైన విశిష్ట నిర్దేశాలను ఆదేశించవచ్చు. (వట్టిక 2 చూడండి). ఒక పదార్థాన్ని తయారుచేసేటప్పుడు ఈ ఖనిజమే కాక ఇతర ముడిపదార్థాలు కూడా వాడతాం. ఒక్కొక్కప్పుడు విశిష్టనిర్దేశం వాడవలసి వచ్చిన ఇతర ముడిపదార్థాల రసాయన ఘటకాలపై కూడా ఆధారపడిఉంటుంది. ఉదాహరణకు గాలిబట్టిలో వాడే కోక్ కనుక ఆప్టైలియా కోక్వలె తక్కువశాతం (<5 శాతం) భస్మాంశ కలిగిఉంటే, సున్నపురాయి డోలమైట్ లేదా ఇనప ధాతువులలోని అల్యూమినాపాలు పరిమితహద్దు (permissible limit) కంటే ఎంతో అధికంగా ఉండవచ్చు. దుక్కు ఇసుము తయారీలో గాలిబట్టిలో లోహమలం స్నిగ్ధత (Viscosity) తగ్గించటానికి అల్యూమినా శాతాన్ని 15-22 శాతం మధ్య (18% అభిలవణీయం) ఉంచటం అవసరం. కాని భారతదేశపు కోక్ అధిక భస్మాంశం కలిగి, తరచు 18 శాతంకన్న ఎక్కువగా ఉండటం వల్ల ఎక్కువ అల్యూమినా ప్రవేశించటానికి కారణభూతమవుతుంది. అటువంటి సందర్భాలలో ఇసుము తయారీలో ఉపయోగించే మిగిలిన ముడిపదార్థాలలో అల్యూమినా శాతాన్ని విశిష్ట నిర్దేశాలద్వారా తగ్గించవలసిన అవసరం ఏర్పడుతుంది. అదేవిధంగా ఒక ప్రత్యేక ఖనిజ సరఫరాలో భాస్వరం, గంధకం వంటి అవాంఛనీయ మూలకాలు ఉన్నప్పుడు మిగిలిన ముడిపదార్థాల విశిష్టనిర్దేశాల ఆదేశంలో ఖచ్చితంగా ఉండటం అవసరం. అందువల్ల మొత్తంలో వాటి నియమిత హద్దు దాటిపోకుండా ఉంటుంది.

మీ అవగాహనను పరీక్షించుకోండి

2. ధాతువులలో ఉండే ఘటకాల మొత్తం సహన సరిహద్దును ఏమని పిలుస్తారు?

---



---



---



---



---



---



---



---



---



---



లోహం	ధాతువు సాధారణ విశిష్ట నిర్దేశాలు
అల్యూమినియం	బాక్సైట్ $Al_2O_3 > 50\%$ ; $SiO_2 > 6\%$ ; $Fe_2O_3 < 8\%$ $TiO_2 < 4\%$ (శుష్క ధాతువులో in dried ore) అవ్వడప్పుడు అయోభరిత ధాతువు $SiO_2$ 15% వరకు ఉన్నదానిని కూడా వాడతారు.
క్రోమియం	క్రోమైట్ $Cr_2O_3$ 48%; cr: Fe నిష్పత్తి 2.8.1; $SiO_2 < 6\%$ ; S < 0.5%; P > 2% ముద్ద ధాతువు.
రాగి	అతి తక్కువ శ్రేణి (ప్రకృతి నిద్దరాగి) ధాతువు 0.6% లు. నల్లైడ్ ధాతువులు అధిక శ్రేణి 5 నుంచి 30%లు. తక్కువశ్రేణి 1-4%లు. తక్కువ శ్రేణి ధాతువులను ప్రగలనానికి ముందుగా 10 నుంచి 40% వరకూ ఉండేటట్లు సాంద్రీకరిస్తారు. అక్సీకృత ధాతువులు 2.5 నుంచి 10 లు. వీటిని నరాసరి ప్రగలనం చేస్తారు.
బంగారం	అతి తక్కువ శ్రేణి ధాతువులు సగటున టన్నుకు 0.04 ఔన్సులు (0.8 d wt 1.2 గ్రామ్లు) ప్లాసర్లు మనవు అడుగునకు 0.09 గ్రాముల 0.06 d wt వరకూ లాభదాయకం.
ఇనుము	వాణిజ్యపర ధాతువులు - Fe 50% లేదా ఎక్కువ (ఒక్కొక్కప్పుడు 30%) P < 0.05% (బెస్సమర్ ధాతువుకు), > 0.18% (నాన్ బెస్సమర్ ధాతువుకు), S < 0.03% (ఒక్కొక్కప్పుడు 0.2% వరకు Mn < 10% $TiO_2$ 1.5% తుత్తునాగం, అర్సెనిక్ ఏ మాత్రం ఉండరాదు.
సీసం	ధాతువు సాధారణ లోహం 2 నుంచి 12% Ph (మామూలుగా 5% Ph వరకు లాభదాయకం) వెండిని కలిగిన ధాతువులు - 2 నుంచి 3% Ph ఎక్కువగా సాంద్రీకరణాలు.
మాంగనీస్	అధిక శ్రేణి ధాతువులు Mn > 48%; Fe > 7%; P < 0.18% $SiO_2 + Al_2O_3$ (కలిసి) శాతం క్రాలోహాలు కలిసి < 11%. క్రాలోహాలు కలిసి % తక్కువ శ్రేణి ధాతువులు Mn 40-48%. మలినాలపై ధాతువులలో కన్న కొంచెం ఎక్కువ
తగరం	కేసిటరైట్ సాంద్రీకరణాలు Sn 50 నుంచి 60% Fe 5% శాతం; S 1% ఇతర అవాంఛనీయ మలినాలు Pb, Cu, As, Sh, Bi.
ఘ్రేటానియం	వాణిజ్యకర సాంద్రీకరణాలు: ప్లాసర్ ఇల్మినైట్ 51 నుంచి 60 శాతం $TiO_2$ ప్లాసర్ రూపైల్ $TiO_2$ 92-98 శాతం $TiO_2$ .
టంగ్ స్టన్	వేల్ ఫ్రమైట్ సాంద్రీకరణాలు 65 శాతం $WO_3$ పీలైట్ సాంద్రీకరణాలు 60% $WO_3$ : మలినాలు Sn < 1.6% As < 0.2% Cu < 0.1% P > 0.05 Sb < 0.05%; Bi < 0.4% S < 1.0%
యశదుం లేదా తుత్తునాగం	ధాతువు సాధారణలోహం 3 నుంచి 12%. Zn (మామూలుగా తవ్వకం ఒక్క యశదానికే అయితే 3% నుంచి అవరణయోగ్యం) ఎక్కువగా సాంద్రీకరణాలు.

పట్టిక 4 కొన్ని సామాన్య అలోహ (పారీశ్రామిక) ఖనిజాల విశిష్ట నిర్దేశాలు

ఖనిజం	సాధారణ విశిష్ట నిర్దేశాలు
బైరైట్	రంగు: తెల్లని చూర్ణం BaSo4 94%; Fe2O3 0.05 రసాయనాలు: BaSo4 90%; Fe2O3 2%; SiO2 3.5% గాఢ: BaSo4 96% Fe2O3 % చమురు బావి: BaSo4 97% నీటకరిగే పదార్థం 0.1% రబ్బర్: BaSo4 97% Fe2O3 0.02% ఎగు 4.2-4.5
బాక్సైట్	లోహసంగ్రహణ: పట్టిక 3 చూడండి రసాయనాలు: Al2O3 57% Fe2O3 < 2.5% TiO2 % SiO2 % ఉష్ణనిరోధకం: Fe2O3, TiO2, SiO2లు తక్కువ ఓపెన్ హార్ట్ బట్టిలో వాడే ఇటుకలు SiO2 12% అవమర్శకాలు: Al2 O3 > SiO2 < 3% TiO2 3% Fe2O3 6% . సెమెంట్: Al2 O3: SiO2 నిష్పత్తి సుమారు 10:1 Al2 O3: Fe2 O3 సుమారు 2:1 చమురు శుద్ధి: అధికశాతం సంయుక్త (Combined) జలంకల అధిక శ్రేణి బాక్సైట్.
కయ్యులీన్ (చైనామట్టి)	పింగాణీ స్లాస్టిక్డి, తెల్లనిది. క్వార్ట్జ్, అభ్రకం, ఇనుము కలిగిన ఖనిజాలు సాధ్యమైనంత వరకు లేకుండా. బట్టలు, కాయితం తెల్లనిది. నూళ్ళుమైనది. గ్రీట్ <0. 2%, Fe2O3 > 0.35% (కాయితంలో పూరకంగా వాడటానికి Fe2 O3 0.5% లోపు). రబ్బర్: తెల్లనిది, మృదులమైనది, గ్రీట్, ఇసక, నున్నం, మాంగనీస్, రాగి లవణాలు లేనిది. 0.01% Cu ఉన్న రబ్బర్ వస్తువులు త్వరగా శిథిలమవుతాయి. సుగంధద్రవ్యాలు: స్వచ్ఛమైన తెలుపు: గ్రీట్ Pb, As, Fe కార్బోనేట్లు ఖనిజ మలినాలు లేనిది.
నేలబొగ్గు	లోహ ప్రసాధన బొగ్గు (భారతదేశపు) స్వల్ప బాష్పశీలి పదార్థం దాదాపు 26% (స్వచ్ఛమైన బొగ్గు ప్రాతిపదిక మీద దాదాపు 31%) స్థిర కార్బన్ దాదాపు 58% (స్వచ్ఛమైన బొగ్గు ప్రాతిపదిక మీద 69%) భస్మం < 17% కోకింగ్ సూచిక (coaking index) > 15, S < 0.6% P <0.15% లోహ శోధన కోక్: బాష్పశీలిపదార్థం < 1.0% (శుష్క ప్రాతిపదికపై) భస్మం <22.5% (శుష్క ప్రాతిపదికపై) స్థిరకార్బన్ 75% లేదా ఎక్కువ (శుష్క ప్రాతిపదికపై, Dry Sabis). గేస్ బొగ్గు: అధిక బాష్పశీలి పదార్థం 30-40% ,S పాలు తక్కువ, ఎర్రబడి కోక్ మార్గమిక సామర్థ్యం కలిగి ఉండవలెను.

అవిరి బొగ్గు: S భస్మాంశ స్వల్పం, భస్మం గలనీయత (Fusibility) వీలయినంత అధికం,  $2600^{\circ}\text{F}$  ( $1426^{\circ}\text{C}$ ) అభిలవణీయము.

కరండమ్

అవమర్శకాలు: స్వచ్ఛమైన, కఠినమైన, గట్టి పెద్ద విడి సుటికాలు అభిలవణీయం, కావద్దుతి, అనమ, తునకల మంటి విభంగం (Splinteny fracture), విధళనం లేదా విభజనం లేకపోవటం. అటుమంటి వాటిని మార్గంచేసి శ్రేణీకరణం చేస్తారు.

ఉష్ణనిరోధకం: సూక్ష్మ పేషణం చేసి  $\text{Al}_2\text{O}_3$  దాదాపు 90%  $\text{Fe}_2\text{O}_3 > 3\%$  ఫెలోస్పార్ అభ్యంతరకరం

ఫెలోస్పార్

ఉత్తమ తరగతి పింగాణీ  $\text{K}_2\text{O} > 8\%$   $\text{Na}_2\text{O} < 2\%$ ,  $\text{Fe}_2\text{O}_3 0.1\%$   $> \text{CaO} < 0.5\%$   $< 5\%$  స్వేచ్ఛాకర్డ్ 5% (తక్కువ రకం).

టాల్క్

పింగాణీ:  $\text{CaO} < 6\%$  (విద్యుత్ ఉష్ణ ఫలకాలకు heaterplates)  $\text{CaO}$  అవాంఛనీయం.

రేడియో-పింగాణీ రోధకాలు:  $\text{Fe}_2\text{O}_3 < 1\%$ ,  $\text{CaO} < 1\%$   $\text{Al}_2\text{O}_3 4\%$

కాయితం  $\text{CaCO}_3 + \text{Fe}_2\text{O}_3 < 2\%$

సుగంధద్రవ్యాలు: మంచి తెల్లనిరంగు, జారుడు, సూక్ష్మపేషణం చేసినది.

వెర్నిక్యులైట్

అపదళన (exfoliated): పెద్దకణికలు (granules) భవనాలలోను, ప్రాచీనామిక యంత్రాంగాలలోను ఉష్ణరోధకంగా, మధ్యరకం పరిమాణం గల కణికలు తేలిక బరువు కాంక్రీట్ రోధకంగా, శబ్ద, ఉష్ణరోధక ప్లాస్టర్ల విదళిత (Unfoliated): చిద్రణ వంకాలకు ఉక్కుతయారీ.

### 13.6 సారాంశం

ఈ భాగంలో ఖనిజాల పాచీశ్రామిక అనుకూలతను క్లుప్తంగా పరిశీలించాం. ఖనిజాల లోహాంశ, శ్రేణి విశిష్ట నిర్దేశనం మంటి అంశాలను - ఖనిజ పరిశ్రమల స్థాపనను దృష్టిలో ఉంచుకుని చర్చించాం. అర్థికపరమైన ఖనిజాలను పరిశ్రమలలో వాటి లోహాంశ, శ్రేణినిబట్టి వినియోగిస్తారు. దానితోపాటు శ్రేణితో అతిదగ్గర సంబంధం గల విశిష్ట నిర్దేశనాన్ని కూడా వివృతీకరించాం.

### 13.7 మీ అవగాహనను పరీక్షించుకోండి మాదిరి సమాధానాలు

1. ఖనిజాలలో ఉండే 'లోహ' భాగాన్ని ఎంతమేరకు ఉండో చెప్పటానినే లోహాంశ అంటారు. అంటే లోహాన్ని ఖనిజాంశగా కూడ చెప్పవచ్చు. నిక్షేపానికీ, నిక్షేపానికీ లోహాంశంలో మార్పు కన్పిస్తుంది.
2. విశిష్ట నిర్దేశనం.

### 13.8 మాదిరిపరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి.
  1. ఒక ఖనిజం శ్రేణి అంటే ఏమిటో నిర్వచించి, ఖనిజాల శ్రేణీకరణానికి ఆధారభూతమయ్యే కారణాంశాలను వివరించండి?
  2. విశిష్ట నిర్దేశం (ఖనిజాలు) అంటే ఏమిటో విశదీకరించండి. ఒకే శ్రేణికి చెందిన ఖనిజంలో కూడా, పారిశ్రామిక వినియోగంలో వ్యక్తిగత వినియోగదారులు ఆదేశించే విశిష్ట నిర్దేశాలలో వ్యత్యాసం ఉండటానికి ఏ విధంగా అవకాశం ఉంటుందో సోదాహరణంగా వివరించండి?
2. ఈ కింది అంశాలకు 10 పంక్తులలో సమాధానం రాయండి.
  1. ఖనిజాల పారిశ్రామిక అనుకూలత అంటే ఏమిటి?
  2. ధాతువు, లోహాంశ అనే పదాలు ఎంతవరకు అర్థంచేసుకున్నారో వివరించండి?

### 13.9 పదకోశం

శ్రేణి	:	శ్రేణి అన్నపదం గనుల పరిశ్రమలోను, ఖనిజ పరిశ్రమలలోను ఒక ఖనిజం సాపేక్ష విలువను సూచించటానికి వాడతారు. లోహ ఖనిజాలయితే లోహాంశవల్ల, ఆలోహ లేదా పారిశ్రామిక ఖనిజాలయితే వాటి నిర్దిష్ట ధర్మాల ఆర్థిక ప్రయోజనాన్ని బట్టి శ్రేణిని నిర్ధారణ చేస్తారు.
ఔన్ను	:	28.345 గ్రాములు
ఔన్ను ((ట్రాయ్)	:	31.1035 గ్రాములు లేదా 20 పెన్సి వెయిట్లు
పెన్సి వెయిట్	:	1.556 గ్రాములు
విశిష్ట నిర్దేశం	:	విశిష్టనిర్దేశం శ్రేణితో సన్నిహితం సంబంధంకలది. ఖనిజంలో ఉండే వాంఛనీయ (desirable), అభ్యంతరకర (objectionable) ఘటకాల అన్నిటి సహనహద్దుల (tolerance limits)ను ఖచ్చితంగా నిర్దేశించేది.

## భాగం-14: యుద్ధ వ్యూహాత్మక ఖనిజాలు

### పాఠ్యాంశాలు

- 14.0 లక్ష్యాలు
- 14.1 యుద్ధంలో ఖనిజాల అనువర్తనం
- 14.2 యుద్ధఖనిజాలు
- 14.3 యుద్ధ సహాయక ఖనిజాలు
- 14.4 యుద్ధ ఖనిజాల వర్గీకరణ
- 14.5 యుద్ధ వ్యూహాత్మక ఖనిజాలు-వాటి అనువర్తనాలు
- 14.6 యుద్ధ ఖనిజాల ప్రస్తుత పరిస్థితి
- 14.7 సారాంశం
- 14.8 మీ అవగాహనను పరీక్షించుకోండి-మాదిరి సమాధానాలు
- 14.9 మాదిరిపరీక్ష ప్రశ్నలు
- 14.10 పదకోశం

### 14.0 లక్ష్యాలు

యుద్ధ వ్యూహాత్మక ఖనిజాలను పరిచయం చేయడం ఈ భాగం ఉద్దేశం. ఈ ఖనిజాల అనువర్తనాన్ని, వర్గీకరణను చర్చించాం.

ఈ భాగం అధ్యయనం తర్వాత కింది అంశాలు మీ అవగాహనలోకి వస్తాయి.

యుద్ధాలలో వ్యూహాత్మక ఖనిజాల అనువర్తనాలను పేర్కొనగలరు.

యుద్ధ ఖనిజాలను వర్గీకరించి చెప్పగలరు.

ఈ ఖనిజాల ద్వారా పొందే లోహాల్ని, మిశ్రమలోహాల్ని, అలోహాల్ని పేర్కొనగలరు.

ప్రస్తుతం మనదేశంలో ఈ వ్యూహాత్మక ఖనిజాల పరిస్థితిని గురించి చెప్పగలరు.

### 14.1 యుద్ధంలో ఖనిజాల అనువర్తనం

పారిశ్రామిక విప్లవం ప్రపంచమంతటా ఖనిజాలకోసం అన్వేషణకు, పారిశ్రామిక రంగంలో ఖనిజాల అనువర్తనానికి తద్వారా పురోభివృద్ధికి కారణభూతమయితే, ప్రపంచయుద్ధాలు అనూహ్యమైన ఖనిజాల దుర్మినియోగానికి, తరిగిపోవటానికి సంక్షోభానికి దారితీసాయి. భూమిమీద, నముద్రంలోను, గాలిలోను చేసే యుద్ధాలలో మితిమీరి ఖర్చయ్యే ఖనిజాల, లోహాల పరిశీలన మానవదృక్పథాన్ని విప్లవాత్మకంగా మార్చివేసింది. జాతీయ దృష్టిలో ఖనిజ సంవిధాన పట్ల కొత్తపోకడలు నెలకొన్నాయి. యుద్ధ వ్యూహాత్మక, సందిగ్ధ (critical), ఆవశ్యక (essential) ఖనిజాలు అనే వదాలు ఒక దేశపు యుద్ధ సన్నద్ధతకు కావలసిన ఖనిజాల సమృద్ధిని లేదా కొరతను సూచించేవే. ఒకదేశపు భూభాగాన్ని దురాక్రమణలనుండి సంరక్షించుకోవటం కోసం యుద్ధసన్నద్ధత జాతీయ బాధ్యతలో ఒక భాగం అయింది. యుద్ధ సమయంలో అంగబలం, అర్థబలం

పదార్థాలు అతి తక్కువకాలంలో సమయత్రం చేసుకోవాల్సివస్తుంది. పౌరాణ శక్తిని సమకూర్చేవి పదార్థాలు. అయితే ఈ పదార్థాలన్నీ ఖనిజాల నుంచి ఉత్పన్నమయ్యేవే ఈ కారణంచేతనే ప్రభుత్వాలన్నీ ఆయాదేశాలలో ఉన్న సహజ వనరుల అంచనాలను ఎప్పటికప్పుడు సమీక్షించి, వాటిని అభివృద్ధి చేసుకోవటానికి తగు చర్యలు, కూడ బెట్టే కార్యక్రమాలు (Stock piling programmes) అమలు పరుస్తాయి. ఇటువంటి చర్యలవల్ల శత్రుదేశాలు (hostile countries) దండయాత్ర చేయడానికి దడుస్తాయి.

#### 14.2 యుద్ధ ఖనిజాలు

యుద్ధంలో పౌరాణ శక్తికోసం కావలసిన ఖనిజాలు లెక్కలేనన్ని. యుద్ధానికి కావలసిన అత్యవశ్యక ఖనిజాలలో ప్రేలుడు పదార్థాల దగ్గరనుంచి, ప్రసార సాధనాలు, రవాణాసాధనాలు మొదలైనవి ఉన్నాయి. నిజానికి యుద్ధకాలంలో యుద్ధంచేయటానికి అయితేనేం, లేదా పౌరజీవనాల నిమిత్తంవాడే యుద్ధ సహాయక ఖనిజాలయితేనేం, అవసరంరాని ఖనిజం అంటూ ఏదీలేదు. యుద్ధకాలంలోనూ లేదా దేశం అత్యవసర పరిస్థితిలో ఉన్నప్పుడు ఖనిజాలపాత్ర చాల కీలకమైనది. అతి చిన్న మొత్తంలో ఒక యుద్ధ ఖనిజలోపం ఆ దేశ భద్రతకు ముప్పుతేవచ్చును. ముఖ్యమైన యుద్ధఖనిజాల జాబితా సంగ్రహంగా ఈ కింద ఉదహరించబడింది. ఇనుము, ఉక్కు కొరకు ఇనుప ధాతువు, పెట్రోమాంగనీస్ కోసం మాంగనీస్ ధాతువు, విభిన్న మిశ్రలోహాల ధాతువులకోసం టంగ్ స్టన్, మాలిబ్డినమ్, వెనెడియం, క్రోమియం టైటానియం, నికెల్, ఏంటిమొనీ, మెగ్నీషియం, కేడ్మియం, జిర్కొనియం వంటి లోహాలు, లోహాల నిమిత్తం అల్యూమినియం, రాగి, సీసం, యశదం, తగరం, ధాతువులు, బెరిలియం లోహం, బెరిలియం ఆక్సైడ్ల కోసం బెరిల్, అభ్రకం, పీజ్ విద్యుత్ క్యార్బిడ్, జెర్మీనియం. గంధకం, ఖాస్మరం, లిథియం, స్టాన్నియం, గ్రాఫైట్ యురేనియం, నేలబొగ్గు, పెట్రోలియం.

#### 14.3 యుద్ధ సహాయక ఖనిజాలు

పైన ఉదహరించిన లోహాలను, మిశ్రమలోహాలను తయారుచేయటానికి, ఇతర యుద్ధసహాయక సామాగ్రి రూపొందించుకోవటానికి అవసరమయ్యే అనేక ఇతర ఖనిజాలను 'యుద్ధ సహాయక ఖనిజాల'ని అంటారు. వీటిలో ఉష్ణసహన ఖనిజాలు, ద్రవకారకంగాను, సిమెంటుకోసం సున్నపురాయి, ప్లాస్టర్ ఆఫ్ పారిస్, సిమెంటు నిమిత్తం జిప్సమ్, వివహారిత, రసాయనిక యుద్ధ సామాగ్రి కోసం అర్సెనిక్ ధాతువు, రోధకప్రయోజనాలకు రాతినార, కయొలిన్ లేదా చైనామట్టి, ఫ్లోరైట్, పారిశ్రామిక వజ్రం, బొరాక్స్, పాదరసం వంటివి ఉన్నాయి.

#### 14.4 యుద్ధ ఖనిజాల వర్గీకరణం

ఒక దేశం ఖనిజాల సాపేక్ష సమృద్ధిని ప్రాతిపదికగా తీసికొని, ఖనిజాలను యుద్ధ వ్యూహాత్మక, సందిగ్ధ, అవశ్యత ఖనిజాలని మూడు రకాలుగా వర్గీకరించారు. ఒక ఖనిజం విషయంలో దేశంలో వనరులు బొత్తిగా తక్కువగా ఉండి, దానికోసం ఇతర దేశాలపై ఆధారపడే సందర్భంలో ఆ ఖనిజాన్ని యుద్ధ వ్యూహాత్మక ఖనిజమంటారు. ఒక ఖనిజపు పరిస్థితి దేశంలో కొరతగా ఉన్నా, యుద్ధ సమయంలో తవ్వక తీయటానికి అయ్యే ఖర్చుతో నిమిత్తం లేకుండా ఖచ్చితంగా లభ్యమయ్యే అవకాశం ఉన్నప్పుడు ఆ ఖనిజాన్ని సందిగ్ధ (Critical) ఖనిజం అంటారు. ఒక ఖనిజపు వనరులు చాలా ఎక్కువగా ఉండి, ఉత్పత్తి కూడా ఎక్కువ

మొత్తంలో ఉన్నప్పుడు, ఆ ఖనిజాన్ని అవశ్యక (essential) ఖనిజం అంటారు. ఈ సందర్భంలో ఈ మూడు వదాలు అంటే యుద్ధ వ్యూహాత్మక, సందిగ్ధ, అవశ్యక ఖనిజాలనేవి ఒక దేశానికి, ఒక నిర్దిత కాలానికి పరిమితమైనవి గుర్తించవలెను. అంటే భారతదేశానికి యుద్ధ వ్యూహాత్మక ఖనిజంగా పరిగణించేది జపాన్ దేశానికి యుద్ధవ్యూహాత్మక ఖనిజం కానక్కరలేదు. అదే విధంగా భారతదేశానికి నేడు యుద్ధ వ్యూహాత్మక ఖనిజమయినది మున్ముందు సందిగ్ధ ఖనిజంగాను, మరొకప్పుడు అవశ్యక ఖనిజంగాను రూపొందవచ్చు. దానికి విరుద్ధంగా కూడా జరగవచ్చును. ఇక్కడ 'అవశ్యక' అన్న పదం కన్న 'సమృద్ధి ఖనిజం' అంటే ఎక్కువ అర్థవంతంగా ఉంటుందని నా వ్యక్తిగత అభిప్రాయం. ఇందువల్ల మిగిలిన రకాల ఖనిజాలు ఆనావశ్యకమని ధ్వనించే అపోహకూడా పోతుంది. ఇక భారతదేశపు ఈ మూడు రకాల ఖనిజాల వనరుల పరిస్థితి సమృద్ధిని లేదా కొరతను సమీక్షించవలసి ఉంది. ఈ పాఠంలో యుద్ధ వ్యూహాత్మక ఖనిజాల గురించి కూలంకషంగా పరిశీలిద్దాం. అయితే మొదట ఈ ఖనిజాల యుద్ధ అనువర్తనాలు తెలుసుకోదాం.

#### 14.5 యుద్ధ వ్యూహాత్మక ఖనిజాలు, యుద్ధంలో వాటి అనువర్తనాలు

భారతదేశపు ప్రస్తుత వనరుల, సరఫరా (Supply) పరిస్థితులను బట్టి ఈ కింది ఖనిజాలను యుద్ధవ్యూహాత్మక ఖనిజాలుగా వర్గీకరింపవచ్చు. టంగ్ స్టన్ మాల్చిన్, నికెల్, తగరం, ఎంటిమోని, స్ట్రాన్షియం, పాదరసం ధాతువులు, పీజ్ విద్యుత్ క్వార్ట్జ్ స్పటికాలు, గంధకం, రాతివార, పారిశ్రామికవజ్రాలు బొరాక్స్, పెట్రోలియం.

మీ అవగాహనను పరీక్షించుకోండి

1. యుద్ధ వ్యూహాత్మక ఖనిజాలను పేర్కొనండి.

---



---



---



---



---



---

#### 14.5.1 లోహాలు, మిశ్రలోహాలు

టంగ్ స్టన్ లోహాన్ని యుద్ధ సామాగ్రి, కవచ ఫలకాలు, భార తుపాకులు మొదలైనవాటి తయారీలో వాడతారు. కవచాలను ఛేదించే తుపాకి గుండ్ల తయారీకి టంగ్ స్టన్ ఉక్కు అవసరం, హైస్పీడ్ పనిముట్లు (high speed tools) తయారీకి టంగ్ స్టన్ లోహం 18% వరకూ అవసరం. లోహాలన్నింటిలో అధిక ద్రవీభవనస్థానం (2610°C) కలిగి ఉండటంవల్ల ఇది పటిష్టమైన విద్యుత్ సహన (Refractory) లోహం. టంగ్ స్టన్ ఉక్కులోను ఇతర నాన్ ఫెర్రస్ మిశ్రలోహాలలోనూ ముఖ్యవసరమైన ఖనిజలోహం. ఉక్కుకు 0.25% టంగ్ స్టన్ లోహాన్ని కల్పితే అద్భుతమైన కఠిన్యత చేకూరుతుంది. మాల్చిన్ మేను టంగ్ స్టన్ కు బదులుగా వాడతారు. నికెల్ ను స్టెయిన్ లెస్ ఉక్కు, అధిక నికెల్ మిశ్రలోహాల తయారీలో వాడతారు. కూపాలు, సముద్ర ఎలక్ట్రానిక్ కేంద్రకశక్తి (Nuclear power) అంతరాళ (aerospace) అనువర్తనాలలో వీటి అవసరం ఉంటుంది. ఇవికాక క్రోమ్ నికెల్ మిశ్రలోహ రూపంలో ఒక ప్రధానమైన అనువర్తనం ఉంది. విద్యుచ్ఛక్తిని ఉష్ణం లేదా కాంతిగా మార్చే ప్రక్రియలో క్రోమ్ నికెల్ అవసరం. తగరం అవార వదర్థాలను భద్రపరచటానికి, యుద్ధ భూమిలో అవార సరఫరాకు ఉపయోగపడుతుంది. ఆర్పెనిక్

విషవద్యాల తయారీకి, యుద్ధ రసాయనాలకు అవసరం. ఎంటిమొనీ ప్రతిమర్దణ లోహాల తయారీలోను, సీసానికి కఠినత చేకూర్చటానికి వాడతారు. స్ట్రాన్షియం ఆక్సలైట్, నైట్రేట్ వంటివి యుద్ధకాలలో అవసరం. స్ట్రాన్షియం ఆక్సలైట్ను ట్రేసర్ బుల్లెట్ల (tracer bullets)లో వాటి సంఘటనం మండే మేగన్సి (burning rate) నియంత్రణ చేయటానికి వాడతారు. స్ట్రాన్షియం నైట్రేట్ మిలిటరీ ఫ్లేర్ల (military flares)కు, రాకెట్లకు అవసరం. పాదరసానికి యుద్ధ సమయాలలోను, శాంతి సమయాలలోను కూడ లెక్కలేనన్ని ప్రయోజనాలు కలవు. ఇవన్నీ ఔషధ సంబంధమైనవి. యుద్ధ సైనికులు పాదరసంతో తయారయ్యే అంటిసెప్టిక్లు (antiseptics) వంటివి హెచ్చుమొత్తంలో వాడతారు. పాదరసం ఫిల్మినేట్లను ప్రేలుడు వద్యాలను చార్జ్ (charges) చేసేటప్పుడు ఉపయోగిస్తారు.

#### 14.5.2 ఆలోహాలు

పీజ్ విద్యుత్ క్యార్బిజ్ సుటికాలు రేడియో దూరప్రసార (telecommunication) ఎలక్ట్రానిక్ పరిశ్రమలలో కీలకపాత్రవహిస్తాయి. క్యార్బిజ్ ఫలకాలను తరంగాదైర్ఘ్యాలు చెల్లాచెదరు కాకుండా సరియైన పౌనఃపున్యం (Frequency)లో ప్రసారమయ్యేటట్లు చేయటానికి డోలకఫలకాలు (Oscillator plates)గా వాడతారు. వీటిని పౌనఃపున్యాన్ని నియంత్రణ చేయటానికి రేడియోప్రసార (transmitting), గ్రాహక సెట్ల (receiving sets) లోను, జలాంతర్గాముల ఉనికిని కనిపెట్టే సాధనాలలోను ఉపయోగిస్తారు. రాడార్లోను, ధ్వని (acoustic) జలాంతర్గామి సాధనాలలోను, ఇవి యాంత్రికంగా ఉత్పన్నమయ్యే తరంగాన్ని ప్రవృద్ధం చేసి (amplify), విద్యుచ్ఛక్తి కింద మార్చి వస్తువులను కనిపెట్టటానికి ప్రక్షేపిస్తాయి. ఈ విద్యుత్తరంగం మెనుకకు మళ్ళి క్యార్బిజ్ ఫలకం వల్ల ధ్వనిగా మారుచెంది ఒక తెర (screen) పై ప్రక్షేపింపబడి, జలాంతర్గామి స్థానాన్ని ఇంచుమించుగా సూచిస్తుంది.

యుద్ధసన్నాహానికి గంధకం ఒక అనివార్యమయిన మూలకం. విస్ఫోటకాల (explosives) తయారీ, పెట్రోలియం, పంచదార ప్రసాదన (refining) క్రిమినహారిణులు మొదలైన వాటి తయారీకి గంధకం విధిగా కావలెను. అందువల్లనే గంధకీకామ్లాన్ని రసాయనాలన్నింటిలోకి 'రాజు' అన్నారు. ఉక్కును యశద్రవు వూత వూయటానికి (galvanising), తగరపువూతకు (tinning) ఇంకా అనేక ఇతర అనువర్తనాలకు గంధకీకామ్లం అవశ్యకం.

రాతినార ముఖ్యంగా క్రైసోటైల్ జాతిది, అనేక ఉష్ణ విద్యుత్ రోధకాలకు (heat and electrical insulations) అవసరం. యుద్ధసిబ్బంది ఉండటానికి లేదా నరుకులు మొదలైనవి నిలవచేయటానికి అవసరమయ్యే గుడారాలు రాతినార సిమెంటు రేకులతో అతిత్వరలో ఏర్పాటుచేసికొందుకు విలపుతుంది. రాతినార వస్త్రాలను అగ్నివోరటాలలో వాడతారు.

పారిశ్రామిక వృజాలు, పారిశ్రామిక అనువర్తనాలకే కాక, యుద్ధ సమయాలలో కవచ ఫలకాలు తదితర యుద్ధపరికరాలకు వాడే ఉక్కు రేకులవంటి కఠిన వద్యాలను కోతకోయటానికి అవసరమవుతాయి.

బొరాక్స్ ఆధునిక ఉపయోగాలు, అనువర్తనాలు, బొరాక్స్ సంయోగ వద్యాల వాడకం, ఈ ఖనిజం యుద్ధ ప్రాముఖ్యతను ఎన్నోరెట్లు ఇనుమడింపచేసింది. రాకెట్ ఇంధనంగా బొరాక్స్ హైడ్రైడ్ ఇటీవలికాలంలో ఎంతో విలువైనదిగా రూపొందింది. బొరాన్ 10 ఐసోటోప్కు, కేంద్రక ప్రతిచర్యలలో ఉత్పన్నమయ్యే న్యూట్రాన్లను శోషణం చేసుకోగలిగిన అద్భుతధర్మం ఉండటంవల్ల, దీనిని ప్రమాదకర వికిరణాల బారినుంచి మనుష్యులను కాపాడటానికి ఉపయోగిస్తారు. అమ్మోనియం పెంటాబోరేట్ను పరమాణు జలాంతర్గాములలో విషప్రయోగానికి వాడతారు.



### 14.5.3 ఇంధనాలు

పెట్రోలియం మీద, దాని అసంఖ్యాకమైన ఉత్పన్న వదార్థాలమీద ఆధారపడే యుద్ధావసరాలకు అవధులు లేవు, భూమిమీద, నముద్రంలోను, గాలిలోను పోరాడే శక్తిని పెట్రోలియం సమకూరుస్తుంది. వియత్నాం యుద్ధంలో మనం విన్న నేపామ్ బాంబులు (napalm bombs) పెట్రోలియం జెల్లీతోనే తయారు చేస్తారు.

## 14.6 యుద్ధవ్యూహాత్మక ఖనిజాల ప్రస్తుత పరిస్థితి

### 14.6.1 లోహాలు

**టంగ్స్టన్:** టంగ్స్టన్ ధాతువు, సాంద్రీకరణాలు మనదేశంలో ముఖ్యంగా రెండు ప్రదేశాలలో ఉత్పత్తి అవుతున్నాయి. 1980లో రాజస్థాన్ లోని దిగానా (నాగర్ జిల్లా)లో 40,500 కి.గ్రా, వశ్చిమ బెంగాల్ లోని చెండపత్తర్ (బంకురా జిల్లా)లో 3607 కి.గ్రా ఉత్పత్తి అయ్యాయి. మన పారిశ్రామిక అవసరాలకోసం 1980-81లో 594 టన్నుల టంగ్స్టన్ ధాతువులను, సాంద్రీకరణాలను దిగుమతి చేసికొన్నాల్సి వచ్చింది. ఇవి కాక కర్ణాటకలోని కోలార్ హాట్ బంగారం క్షేత్రాలలో వదిలి వేసిన గుట్టలనుంచి షీలైట్ అనే ఇంకో టంగ్స్టన్ ధాతువును సంగ్రహించటంలో చెప్పుకోతగ్గ అభివృద్ధి కనపడుతుంది. ఈ రెండుచోట్ల సంస్థాపన చేస్తున్న పైలట్ ప్లాంట్లు కాలక్రమంలో సాలుకు 70 టన్నులు ఉత్పత్తి చేయగలవని అంచనా.

**మాలిబ్డినమ్:** మనదేశంలో మాలిబ్డినమ్ నిక్షేపాలు లేవు, బీహార్ లోని జాదుగుడా యురేనియం గనిలో అప్పుడప్పుడు మాలిబ్డినమ్ సాంద్రీకరణాలు అనుజన్యంగా (by-product) ఉత్పత్తి అవుతాయి. జాదుగుడ యురేనియం ధాతువులలో 0.1%, బీహార్ లోని రాగి నిక్షేపాలలో 0.11% రాజస్థాన్ దరిచ రాజ్ పురా సీసం యశదం నిక్షేపాలలోను మాలిబ్డినమ్ ఉనికి రిపోర్ట్ అయింది. మనదేశంలో దిగుమతి చేసికొన్న మాలిబ్డిన్ అక్షైడ్ తో 162 టన్నుల ఫెర్రో మాలిబ్డినమ్ ఉత్పత్తి అయింది. ఇది కాక గతంలో మన పారిశ్రామిక అవసరాల మేరకు టన్నుల ఫెర్రో మాలిబ్డినమ్, మాలిబ్డినమ్, రద్దు (Scrap) కూడ దిగుమతి చేసికొన్నాం.

**నికెల్:** మనదేశంలో నికెల్ లోహంకాని, మిశ్రలోహాలుకాని ఉత్పత్తి అవటంలేదు. మొత్తం దేశావసరాలు దిగుమతుల మీదనే నడుస్తున్నాయి. 1980-81లో మనం 6,758 టన్నుల నికెల్, మిశ్రలోహాలు దిగుమతి చేసికొన్నాం. ఒరిస్సాలోని నకిండా క్రోమైట్ షెల్ లో నికెల్ నిక్షేపాలను కనుకొన్నారు. ఇక్కడ 160,261 మిలియన్ టన్నుల విలువలు ఉన్నాయని అంచనా, అందువల్ల మనకేంద్ర ప్రభుత్వం విదేశ సాంకేతిక సహాయంతో ఇక్కడ ఒక నికెల్ పైలెట్ ప్లాంట్ ను నెలకొల్పటానికి ప్రయత్నిస్తోంది.

**తగరం:** భారతదేశంలో తగరం ఉత్పత్తిలేదు. 1980-81లో మనదేశం 4,411 టన్నుల తగరంలోహాన్ని మిశ్రలోహాలను, రద్దును దిగుమతి చేసికొన్నది. తగరం ధాతువును కలిగియున్న పెగ్నెట్ లు ఇటీవల ఒరిస్సాలోని బస్తర్ జిల్లాలో టోంకాపాల్ గోవింద్ పాల్ ప్రాంతంలోను, కొరాపుట్ జిల్లాలోని ముండ గూడ తెండవల్లి ప్రాంతంలోను రిపోర్ట్ అయ్యాయి. బస్తర్ ప్రాంతంలో 1752 టన్నుల తగరపు లోహం నిలువలున్నట్లు అంచనాలను బట్టి తెలుస్తుంది. నాగాలాండ్ లోని జిపూర్ ప్రాంతంలో తగరం, ఇంకా తదితర సంబంధిత లోహాలకోసం అన్వేషణ జరుగుతోంది.

**ఎంటిమొని:** ఎంటిమొని ధాతువుకాని, లోహంకాని మనదేశంలో ఉత్పత్తి అవటం లేదు. 636 టన్నుల ఎంటిమొని మిశ్రలోహాలను, రద్దునూ మనం 1980-81లో దిగుమతి చేసుకున్నాం. ఎంటిమొని ధాతువు హిమాచల్ ప్రదేశ్ లోని లాకుల్ - స్పిటి ప్రాంతంలోను, ఆంధ్రప్రదేశ్ లోని కరీంనగర్, కర్ణాటకలోని

చిటర్‌డ్రుగ్, రాజస్థాన్‌లో ఉదయపూర్, ఉత్తరప్రదేశ్‌లోని బామెలి వద్ద రిపోర్ట్ కాబడింది. వీటిలో హిమాచల్‌ప్రదేశ్‌లోని ధాతువులు ఒక్కటే అంచనావేసినది. ఇవి 10,588 టన్నులు (అన్నీ అనుమిత తరగతి కిందనే).

ఆర్సెనిక్, స్ట్రాస్ట్రోయం, పాదరసం: ఈ మూడు కూడా మన దేశంలో లభ్యం కావటంలేదు.

మీ అవగాహనను పరీక్షించుకోండి

2. మనదేశంలో టంగ్‌స్టన్, తగరం, ఎంటిమొనీ ఖనిజాల ప్రస్తుత పరిస్థితి ఏమిటి?

---



---



---



---

#### 14.6.2 అలోహాలు

పీజ్ - విద్యుత్ క్వార్ట్జ్ స్పటికాలు: దేశంలో క్వార్ట్జ్, తదితర సిలికా ఖనిజాలు ఉత్పత్తి అవుతున్నా, పీజ్ - విద్యుత్ క్వార్ట్జ్ స్పటికాల విషయంలో మాత్రం మనదేశం కేవలం దిగుమతులమీదే ఆధారపడిఉంది.

గంధకం పైరైట్: భారతదేశంలో నవాజసిద్ద్ గంధక నిక్షేపంలేదు. అయితే 1980లో మద్రాస్ రిఫైనరీ లిమిటెడ్ నుంచి పెట్రోలియం ప్రసాధనలో 5144 టన్నుల మూలక గంధకం అనుజన్యపదార్థంగా సేకరించినట్లు తెలుస్తోంది. గంధకం అనుజన్య గంధకీకామ్మరూపంలో 5 నాన్ ఫెర్రస్ ప్రగలనాల (smelters) నుంచి కూడ వస్తుంది. ఇదికాక దేశంలో లభ్యమయ్యే పైరైట్ నుంచి కూడా F C I (Fertiliser Corporation of India) గంధకీకామ్మన్ని ఉత్పత్తి చేస్తుంది. బీహార్‌లోని రోహ్‌టాస్ జిల్లాలో గల అమ్‌జోర్ పైరైట్ లభించే ప్రధాన కేంద్రం. ఇట్టట ధృవపడిన నిలవలు (Proved reserves) 5.38 మి.ట. మేరకు ఉంటాయి. 1980లో ఇక్కడ 82,905 టన్నుల పైరైట్ ఉత్పత్తి చేసారు. జమ్మూ కాశ్మీర్‌లోని లడక్ జిల్లాలో పూగాలోయలో స్వభావసిద్ద్ గంధకం అనుమితనిలవలు (inferred reserves) 0.21 మి.ట. ఉన్నాయి.

రాతినార: 1980లో మనదేశం ఎంఫిబోల్ జాతిలో కలిపి 33,716 టన్నుల రాతినార ఉత్పత్తి చేసింది. అయితే ఇందులో క్రైసోటైల్ జాతిది 2,849 టన్నులు మాత్రమే. ఇది ఆంధ్రప్రదేశ్‌లోని కడప జిల్లా (1263 టన్నుల) నుంచి, బీహార్‌లోని సింగ్‌భుమ్ జిల్లా (1586 టన్నుల) నుంచి ఉత్పత్తి అయింది. ఎంఫిబోల్ రాతినార ప్రధానంగా రాజస్థాన్ (30,327 టన్నులు) ఉత్పత్తి చేసింది. మధ్యప్రదేశ్ కర్ణాటక రాష్ట్రాలు ఇతర ఉత్పత్తి రాష్ట్రాలు. 1980-81లో మనం 55,049 టన్నుల రాతినారను, 84 టన్నుల రాతినార సిమెంట్ ఉత్పత్తి (Products)ను దేశావసరాలకు దిగుమతి చేసికొన్నాం.

పారిశ్రామిక వజ్రం: మన అవసరాలతో పోల్చి చూస్తే, మనం ఉత్పత్తిచేసే పారిశ్రామిక వజ్రాలు మృగ్యమని చెప్పవలెను. 1980లో మనదేశంలో ఉత్పత్తి అయిన వజ్రాలు 14,432 కేరట్లు మాత్రమే. ఈ ఉత్పత్తి అంతా మధ్యప్రదేశ్ లోని వన్నా జిల్లాలోగల ఒక మజ్‌ఘవాన్ పైప్‌శిలల నుంచి మాత్రమే ప్రస్తుతం సేకరణలో ఉన్నది ఈ పైప్ ఒక్కటే. వజ్రభరిత పైప్ శిలలను ఆంధ్రప్రదేశ్‌లోని వజ్రకరూర్, లట్టవరం ప్రాంతాలలోను, మధ్యప్రదేశ్, ఉత్తరప్రదేశ్‌లలోను గుర్తించారు. అయితే ఆర్థికస్థామిత లెక్కగట్టటానికి ఇంకా అన్వేషించవలసి ఉంది.

బొర్రాక్స్: దేశంలో బొర్రాక్స్ ఉత్పత్తిలేదు. మొత్తం అవసరాలన్నీ దిగుమతి మీదనే నడుస్తాయి. 1980-81లో మనదేశం 12,551 టన్నుల బొర్రాక్స్, 5 టన్నుల బోరిక్ ఆమ్లం దిగుమతి చేసికొంది. మనదేశంలో ఉన్న ఆర్థిక ప్రాధాన్యత లేని బొర్రాక్స్ నిక్షేపం జమ్మూ కాశ్మీర్‌లోని పూగా లోయలో ఉంది. రాజస్థాన్‌లోని సాంఘర్ సరస్సు నందలి లవణాలలో బొర్రాక్స్ స్వల్ప మొత్తాలలో ఉంటుంది.

#### 14.6.3 ఇంధనాలు

పెట్రోలియం: పెట్రోలియం అన్వేషణ, ఉత్పత్తిని ప్రధానంగా భారత చమురు సహజ వాయువుల కమిషన్ (ONGC) చూస్తుంది. అయితే ఈశాన్య (North East) ప్రాంతంలో ఉన్న భాగాలు మాత్రం అయిల్ ఇండియా లిమిటెడ్ (OIL) అనే సంస్థ యాజమాన్యంలో సాగుతున్నాయి. OIL సంస్థ ప్రధానంగా అస్సామ్, అరుణాచల్ ప్రదేశ్ లలో అన్వేషణ జరుపుతూ ఒరిస్సా తీరాన ఉన్న మహానది హరివాణంలో కూడా 2 అపతీరబావుల (Offshore wells) అన్వేషణను పూర్తి చేసింది. మనదేశంలో విశాఖపట్నంతో కలుపుకొని 12 కి.పైగానే చమురు శుద్ధి కర్మాగారాలున్నాయి. ఇవి దేశంలో ఉత్పత్తి అయ్యే ముడిచమురునే కాక, దిగుమతి చేసికొనే ముడి చమురును కూడా శుద్ధి చేస్తాయి.

మనదేశంలో ముడి చమురు ఉత్పత్తి గత దశకం(decade) లో ముఖ్యంగా 1977 నుంచి, అంటే బాంబే హై నుంచి ఉత్పత్తి ప్రారంభించడంతో మనమైన అభివృద్ధి గాంచింది. 1983లో బాంబే హై నుండి 67% ముడి చమురు లభ్యమయింది. 1980లో అస్సామ్ లో ఉత్పత్తి కుంటుబడినప్పటికీ, 1983లో ఎప్పుడూ లేని 25.1 మి.ట. మేరకు మన ఉత్పత్తి తారాస్థాయికి ఎదిగింది. అయితే పెట్రోలియం ధరలు ఈ దశకంలో విపరీతంగా పెరగటం వల్ల మన ఆర్థిక పరిస్థితి దెబ్బతిన్నది. ప్రస్తుతం మనదేశ పెట్రోలియం అన్వేషణకోసం వినియోగించే భారీ పెట్టుబడుల కారణంగా, పెట్రోలియం పరిస్థితి త్వరలో అవశ్యక ఖనిజంగా మారకపోయినా, నందిగ్గ స్థితికి చేరుకోగల అవకాశం ఎంతైనా ఉంది.

#### 14.7 సారాంశం

ఈ భాగంలో వ్యూహాత్మక ఖనిజాలను వివరించాం. దేశరక్షణకు ఇతర వనరులతో పాటు ఖనిజ వనరుల అవసరం ఉంటుంది. కాబట్టి యుద్ధవ్యూహాత్మక ఖనిజాలను ప్రత్యేకించి చర్చించాం. యుద్ధ ఖనిజాల వర్గీకరణను, వాటి అనువర్తనను విపులీకరించాం. ఈ భాగంలో, లోహాలు, అలోహాలు, ఇంధన వనరుల పరంగా కూడా వ్యూహాత్మక ఖనిజాలను పరిశీలించి ప్రస్తావించాం. ఈ కోవకు చెందిన ఖనిజాల కొరతను ప్రస్తావించి వాటి పట్టికను పొందుపరిచాం.

#### 14.8 మీ అవగాహనను పరీక్షించుకోండి-మాదిరి సమాధానాలు

1. భారతదేశంలోని యుద్ధ వ్యూహాత్మక ఖనిజాలు - టంగ్ స్టన్, మాలిబ్డినమ్, తగరం, ఎంటిమోని, ఆర్సెనిక్, స్టాన్నియమ్, మెర్క్యురీ, సల్ఫర్, అస్సెస్టాస్, పారిశ్రామిక రసాయనాలు, బొర్రాక్స్, పెట్రోలియం.
2. వ్యూహాత్మక ఖనిజాలుగా వాటిని పరిగణిస్తున్నారు.



## భాగం-15: సందిగ్ధఖనిజాలు

### పాఠ్యాంశాలు

- 15.0 లక్ష్యాలు
- 15.1 సందిగ్ధఖనిజాలు
  - 15.1.1 యుద్ధంలో సందిగ్ధఖనిజాల పాత్ర
  - 15.1.2 భారతదేశంలో సందిగ్ధఖనిజాలు ప్రస్తుత పరిస్థితి
- 15.2 సారాంశం
- 15.3 మీ అవగాహనను పరీక్షించుకోండి - మాదిరి నమూనాలు
- 15.4 మాదిరిపరీక్ష ప్రశ్నలు
- 15.5 పదకోశం

### 15.0 లక్ష్యాలు

ఈ భాగంలో సందిగ్ధఖనిజాల గురించి, వాటి అనువర్తనాల గురించి ప్రస్తావించాం. భారతదేశంలో వాటి ప్రస్తుత పరిస్థితి గురించి వివరించాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు.

- యుద్ధాలలో సందిగ్ధఖనిజాల అనువర్తనాన్ని వివరించడం.
- మనదేశంలో సందిగ్ధఖనిజాల ప్రస్తుత స్థాయిని వివరించడం.

### 15.1 సందిగ్ధ ఖనిజాలు

భారతదేశపు ప్రస్తుత పరిస్థితిని బట్టి ఈ కింది ఖనిజాలను సందిగ్ధ ఖనిజాలుగా వర్గీకరింపవచ్చు. రాగి, సీసం, యశదం, యురేనియం, లిథియం ధాతువులు, భాస్కరంకోసం అవటైట్, శిలాఫాస్ఫేట్, గ్రాఫైట్.

#### 15.1.1 యుద్ధంలో సందిగ్ధఖనిజాల పాత్ర

లోహాలు: రాగి, సీసం, యశదం ప్రధానంగా మిశ్రలోహాలుగా వాడబడేవి. అనేక రూపాలలో యుద్ధసామగ్రి రూపకల్పనకివి అవసరం, ఒక టాంక్ నిర్మాణానికి 400 కీ.గ్రా. రాగికావాలి. ఒక పెద్ద చాంబర్ నిర్మాణంలో ఒక టన్నురాగి లోహాన్ని వాడతారు. ఒక యుద్ధనౌకకు 1000 టన్నుల రాగి అవసరముంటుంది. ప్రేలుడు సామగ్రికి, కవచాలు మొదలైన యుద్ధసంభారాలకు ఇంకా ఎక్కువ మొత్తాలలో ఇది కావలసి ఉంటుంది. ఎంటి-ఎయిర్ క్రాఫ్ట్ తుపాకులు, విమానాల తయారీలో రాగి విరివిగా ఉపయోగపడుతుంది. కార్ట్రీడ్ల తొడుగులు, గాలి బుల్లెట్లు, కర్పరాలు (Shells) మొదలైన వాటి తయారీలో రాగి-యదశం మిశ్రలోహాలను వాడతారు. అంతేకాదు రాగిని దూరప్రసార సాధనాలలోను, టెలిఫోన్ తీగలకు విరివిగా ఉపయోగిస్తారు. ఇటువంటివాటికి మైళ్ల కొలది తీగ అవసరమవుతుంది. విద్యుత్ మోటార్ల అర్మేచర్ల (armatures) కు రాగి తీగకావలెను. సీసాన్ని, యశదాన్ని కూడా తుప్పు పట్టకుండా ఉండటంకోసం ఉక్కు రేకులకు రక్షక పూతలతో వాడతారు. యుద్ధసమయాలలో 100 - అక్షేప్ట్ ఏవియేషన్ గేసానిన్, అమ్మూనివన్ ఫాయిల్ల తయారీకి సీసం అవశ్యకం. సీసానికి అటంబ్లాంబుల నుంచి వెలువడే గామా వికిరణాలను నిరోధించే శక్తి

ఉంది. అందువల్ల అటువంటి ప్రమాదాల నుంచి కాపాడటానికి తలుపులకు, కిటికీలకు సీసపు పూతపూస్తారు. రెండవ ప్రపంచ యుద్ధసమయంలో తగరాన్ని పొదుపు చేయటానికి, ఓడలలోను, టాంక్లలోను, రాకెట్లు మొదలైన వాటిలో సీసం - వెండిలతో టుంకం వేసినట్లు తెలుస్తుంది.

యురేనియం ఒక లోహం. దీనిని కేంద్రక ఇంధనం (nuclear fuel)గా పరిగణింపవచ్చు. 1946లో జపాన్లోని నాగసాకి, హిరోషిమా పట్టణాలపై ప్రయోగించే వరకూ, యురేనియం ఐసోటోప్లలో ఇంత అనూహ్యమైన శక్తి నిబిడమై ఉన్నట్లు ఎవరూ ఊహించలేదు. రేడియో ధార్మికమూలకాల పరమాణువులను విచ్ఛిన్నం చేస్తే, అందులోనుంచి విపరీతమైన ఉష్ణశక్తిజనించి ఒక తృటి కాలంలో ఆ ప్రాంతాన్ని సర్వనాశనం చేయగలదు. ఒక్క యురేనియం పరమాణువు విచ్ఛిత్తి (fission) వల్ల 200 మిలియన్ ఎలక్ట్రాన్ వోల్ట్లశక్తి వెలువడుతుంది. ఒక కిలోగ్రామ్ U235 నుంచి వెలువడే ఉష్ణశక్తి 3700 టన్నుల నేల బొగ్గుతో సమానం. అందువల్ల బ్రిటిష్ ఉష్ణవమాణాల (BTU) లో చెప్పాలంటే దాని ఉష్ణపు విలువ బొగ్గుకన్న 30,000 రెట్లు ఎక్కువ.

లిథియం, దాని సయోగ వదార్థాలు రెండవ ప్రపంచయుద్ధం తరువాత ఎంతో యుద్ధ ప్రాధాన్యతను సంతరించుకొన్నాయి. Li6, మరియు Li7 ఐసోటోప్లు యుద్ధానికి ఎంతో అవసరం. హైడ్రోజన్ బాంబుల తయారీలో వాడే ట్రిటియం అనే అధికభార హైడ్రోజన్ ఉత్పత్తికి Li6ను వాడతారు. గలనలవణ కేంద్రక బీడర్ బ్లాంకెట్ల (fused salt nuclear breeder blankets)లో Li7 మెటాఫాస్ఫేట్, పైరో ఫాస్ఫేట్లు విలువైన ఘటకాలు. లిథియం పెర్క్లోరేట్ను రాకెట్ ప్రొపెల్లెంట్లగాను, కేంద్రక రియాక్టర్లలోను వాడతారు. లిథియం హైడ్రాక్సైడ్ను, బోరోహైడ్రైడ్ను యుద్ధ ప్రయోజనాలకు వాడతారు. లిథియంను శ్రేణి బుల్బ్లలో సిగ్నల్ మెరుపులకు (Signal flares) వాడతారు.

ఆలోహాలు: భాస్వరాన్ని ఇన్ సెన్డియర్ బాంబులు, శ్రేణి బుల్బ్లు, పొగతెరలు (Smoke Screen) తయారీలో ఉపయోగిస్తారు. న్యచ్చమైన సహజ సిద్ధమైన గ్రాఫైట్ను యురేనియం న్యూట్రాన్ల చర్య మందగింపచేయటానికి మితకారి (Moderator) గా వాడతారు. 1940లో అటంబాంబు తయారుచేసేటప్పుడు గ్రాఫైట్ పరిశోధనా ద్రవ్యంగా ఉపయోగపడింది.

## 15.2 భారతదేశంలో సందిగ్ధ ఖనిజాల ప్రస్తుత పరిస్థితి

### లోహాలు

రాగి: మనదేశంలోని మొత్తం రాగి ధాతువుల నిలువలు 456 మి.ట. (5.665 మి.ట లోహం అంశకలవి) ఉన్నట్లు అంచనా. రాగి ధాతువుల, సాంద్రీకరణాల ఉత్పత్తి ప్రధానంగా బీహార్లోని సింగ్ భుమ్ ప్రాంతంనుంచి, రాజస్థాన్లోని ఖేత్రి ప్రాంతంనుంచి, స్వల్పభాగం సిక్కిమ్, కర్నాటకలనుంచి జరుగుతోంది. మధ్యప్రదేశ్లోని బాలమాట్ జిల్లాలో గల మలంజ్ ఖండ్ రాగి నిక్షేపాల సేకరణ రాగి పరిస్థితిని వౌచికంగా అభివృద్ధి పరచింది. 1983లో రాగి ధాతువు ఉత్పత్తి 3.4 మి.ట మేరకు తారాస్థాయికి పెరిగింది. రాజస్థాన్లోని ఖేత్రి రాగి ప్రగలకాన్ని ప్రారంభించి, బీహార్లోని ఘట్ సిలా ప్రగలకాన్ని విస్తృత పరచటంతో బ్లిస్టర్ రాగి, విద్యుత్ వోల్టేజీ రాగి ఉత్పత్తిలో మననీయమగు అభివృద్ధి వచ్చింది. 1983లో బ్లిస్టర్ రాగి ఉత్పత్తి 34,000 టన్నుల తారాస్థాయికి, విద్యుత్ వోల్టేజీ రాగి 19,000 టన్నులకు పెరిగాయి. కాని అగ్ని ప్రసాదిత రాగి మాత్రం 1977లో 5200 టన్నుల మేరకు సతాక స్థాయని చేరుకొన్నది. అక్కడ నుంచి తగ్గుముఖం పట్టింది. రాగిలోహం, మిశ్రలోహాలు రద్దుతో సహా 1980-81లో మనం 103,393 టన్నుల మేరకు దిగుమతి చేసుకొన్నాం.

దిగుమతులు బాగా తగ్గాయని చెప్పవలెను. రాగి వనరుల విషయంలో మనదేశం త్వరలో స్వయంసమృద్ధి చెంది అవకాశం ఉంది.

సీసము - యశదము: దేశంలో మొత్తం సీసం యశదం ధాతు నిలవలు 330,522 మి.ట ఉన్నాయని అంచనా వీటిలో 4,608 మి.ట Pb అంశకలవి, 12,207 మి.ట. Zn అంశకలవి, 1,602 మి.ట రెండింటి (Pb+Zn) అంశకలవి. ఈ రెండు లోహాల ఉత్పత్తి ప్రధానంగా రాజస్థాన్ లోని ఉదయపూర్ జిల్లాలోగల జావార్ గనుల నుంచి జరుగుతోంది. 1980లో 1,763 టన్నుల సీసం ధాతువు, సాంద్రీకరణాలు 46,489 టన్నుల యశదపు ధాతువు, సాంద్రీకరణాలు మనదేశం ఉత్పత్తి చేసింది. ఈ సీసం ఉత్పత్తిలో 13,139 టన్నులు జావార్ నుంచి 3477 టన్నుల ఆంధ్రప్రదేశ్ లోని అగ్నిగుండల గనుల నుంచి, 147 టన్నులు సిక్కిం (రాంగ్ పో జిల్లా) నుంచి లభ్యమయింది. యశదపు ఉత్పత్తిలో 46,139 టన్నులు జావార్ నుంచి, 215 టన్నులు సిక్కిం నుంచి చేకూరింది. ఈ రెండు లోహాల అభివృద్ధికేనం, కేంద్రప్రభుత్వం 1966 హిందూస్థాన్ జింక్ లిమిటెడ్ (HZL) అనే ఒక సంస్థను నెలకొల్పింది. ధాతువుల నుంచి సాంద్రీకరణాలనుంచి లోహాల నిష్కర్షణకు అనువుగా ప్రభుత్వ రంగంలోను, ప్రజారంగంలోనూ కూడా వివిధ ప్రగలకాలు వనిచేస్తున్నాయి. ప్రభుత్వ రంగపు ప్రగలకాలలో డెబారీ యశదం ప్రగలకం (రాజస్థాన్) తుండు సీసం ప్రగలకం (బీహార్), విశాఖపట్నం సీసం యశదం ప్రగలకం (ఆంధ్రప్రదేశ్) ఉన్నాయి. ప్రజారంగంలో వనిచేస్తున్న ప్రగలకాలలో కామిన్ కో బినానిజింక్ లిమిటెడ్ (ఆల్ఫ్రె, కేరళ) ఇండియన్ రెడ్ ప్రయివేట్ లిమిటెడ్ (తానె, మహారాష్ట్ర), కాలిపార్క్ (సీసం కొరకు) (పశ్చిమబెంగాల్) ఉన్నాయి. ప్రజారంగపు ప్రగలకాలు ద్వితీయ సీసాన్ని (Secondary lead) కూడా ఉత్పత్తి చేస్తున్నాయి. 1980లో మనదేశం 14,846 టన్నుల ప్రాథమిక సీసాన్ని 10,735 ద్వితీయ సీసాన్ని ఉత్పత్తి చేసింది. 1980లో మనం 43,628 టన్నుల యశదపు లోహాన్ని ఉత్పత్తి చేశాము. 1980-81 లో మనం 44 టన్నుల సీసపు ధాతువు, సాంద్రీకరణాలు 31,540 టన్నుల సీసం లోహం, మిశ్రలోహాలు (రద్దుతో సహా) దిగుమతి చేసుకోవాల్సివచ్చింది. అదే సంవత్సరంలో 11,344 టన్నుల యశదపు ధాతువులను సాంద్రీకరణాలను, 69,317 టన్నుల యశదపు లోహం, మిశ్రలోహాలు (రద్దుతో సహా) దిగుమతి చేసికొంది.

గత పది సంవత్సరాల కాలంలో వీటి పరిస్థితి సమీక్షించిచూద్దాం. 1974లో 4000 టన్నులున్న ప్రాథమిక సీసం ఉత్పత్తి 1983 నాటికి 15,000 టన్నుల అత్యధిక స్థాయికి చేరుకొంది. ద్వితీయ సీసం ఉత్పత్తి 1974 నుండి 1981 వరకు 10,000 టన్నులకు 12,000 టన్నులకు మధ్యన, ఉండి, తరువాత దిగజారిపోయి 1983 నాటికి 6,600 టన్నులకు దిగిపోయింది. యశదం విషయంలో 1973లో బాగా పడిపోయినప్పటికీ, తరువాత క్రమంగా అభివృద్ధిచెంది 1979 నాటి 63,300 టన్నుల తారాస్థాయికి చేరుకుంది. ఇది కేవలం డెబారీ, విశాఖపట్నం ప్రగలకాల విస్తరణవల్ల సిద్ధించింది. 1980లో తిరిగి 43,600 టన్నులకు దిగజారినా, 1981 లో 57,400 టన్నులకు వుంజుకొని తరువాత సంవత్సరాలలో ఇంచుమించు అదేవిధంగా ఉంది.

యురేనియం: బీహార్ లోని సింగ్ భుమ్ జిల్లాలోగల జాదుగుడు యురేనియం గని భారతదేశపు ఏకైక యురేనియం గని. యురేనియం సింగ్ భుమ్ రాగి మేఖల ప్రధాన మూలాధార స్థానం అని చెప్పవచ్చు. ఇచ్చట శిలలో టన్నుకు 0.5 నుంచి 1 కి.గ్రా వరకూ యురేనియం ఉంటుంది. ఇందలి ప్రధాన ఖనిజం యురేనినైట్రేట్ ఇది ద్వితీయ ఖనిజాలతో కూడి ఉండి శ్రేణి 0.03 నుండి 0.1% వరకూ ఉండి, అర్ధికంగా సేకరణీయ స్థితిలో ఉంది. ఇదికాక రాజస్థాన్ లోని ఉమా, ఉదయసాగర్ ల వద్ద కూడా యురేనియం తవ్వకం జరుగుతోంది. యురేనియం బీహార్, ఆంధ్రప్రదేశ్, రాజస్థాన్ లో గల అభ్రకపు పెగ్మటైట్ లలోకూడా లభిస్తుంది. గయ దగ్గర సింగర్ అభ్రకపు గనులు (బీహార్), నెల్లూరు జిల్లాలోని శంకర్, కోదండరామా అభ్రకపు గనులు (ఆంధ్రప్రదేశ్) సామర్ స్ట్రైట్ వంటి యురేనియం ఖనిజాలను రిపోర్ట్ చేసాయి. గోండ్వానా

బొగ్గు స్తరలలో ఉపరితల క్షేత్రాలు (Barren meausres) కూడా యురేనియం లభించే తావులలో కనపడుతున్నాయి. ఇవికాక కేరళ, తమిళనాడు తీరప్రాంతాలలోని మోనజైట్ ఇనక శుద్ధిచేసినప్పుడు 0.2 నుండి 0.4% U<sub>3</sub>O<sub>8</sub> ఇస్తుంది. తీరపు ఇనకలో భారత ప్రభుత్వపు, అణుశక్తి శాఖ అంచనాలను బట్టి 30,000 టన్నుల యురేనియం నిలవలు ఉన్నట్లు అంచనా.

యురేనియం ధాతువులతో సహా అన్నిరేడియో ధార్మిక ఖనిజాల అన్వేషణ సేకరణ, ఉత్పత్తి కేంద్ర ప్రభుత్వ ప్రత్యక్ష నియంత్రణలో ఉంటాయి. వీటి అభివృద్ధి ప్రణాళికలను అణుశక్తి కమిషన్ (AEC) చూస్తుంది. అణుశక్తి పరిశోధనలు, అనువర్తనాలు బొంబాయి వద్ద ట్రాంబేలోగల బాభా ఎటామిక్ రిసెర్చ్ సెంటర్ (B A R C) నిర్వహిస్తుంది. మనదేశంలో అనేక అణుశక్తి ప్లాంట్లు (Nuclear Power Plants) వనిచేస్తున్నాయి. ఇందులో కొన్నిటి నిమిత్తం మనం సంవృద్ధిత యురేనియం (enriched uranium)ను దిగుమతి చేసుకొంటున్నాం. ప్రస్తుతం మనదేశంలో యురేనియం వనరులను అభివృద్ధి చేసేకోవటంతోపాటు యురేనియంకు బదులు ఠోరియంను అణుశక్తి ఉత్పాదనలో వాడటానికి ప్రయత్నం జరుగుతోంది. దీనివల్ల యురేనియం కొరత బయట ఆధారపడటం తగ్గుతుంది. అంతేకాక దేశంలో విశేషంగా ఉన్న మోనజైట్ వనరుల సేకరణ, వినియోగంకూడా జరుగుతుంది.

లిథియం: తెలిసిన లిథియం వనరులు స్వల్పమైనవి. అప్పుడప్పుడు భిల్వారా, విజారీబాగ్ అభ్రకపు గనుల నుంచి లిథియం అభ్రకాలు (లెపిడోలైట్, జిన్వాలైట్) ఉత్పత్తి అవుతాయి. మధ్యప్రదేశ్ బస్తర్ పర్వత కొత్త నిక్షేపాన్ని కనుగొన్నట్లు రిపోర్ట్ అయింది.

అలోహాలు:

భాస్వరం, అవటైట్, శిలాఫాస్ఫేట్లు: మూలక భాస్వరానికి అవటైట్, శిలాఫాస్ఫేట్ ప్రాథమిక మూలాధారాలు. మనదేశంలోని మొత్తం స్వస్థాన (insitu) అవటైట్ నిలవలు 8.78 మి.ట. ఉంటాయని అంచనా. వీటిలో 2 మి.ట. అధిక శ్రేణిని (25 నుంచి 42% P<sub>2</sub>O<sub>5</sub>), మిగిలినవి తక్కువ శ్రేణిని (3 నుంచి 16% P<sub>2</sub>O<sub>5</sub>) ఈ నిలవల భౌగోళిక వ్యాప్తి కింద విధంగా ఉంది. ఆంధ్రప్రదేశ్-1.720 మి.ట. (24-42% P<sub>2</sub>O<sub>5</sub>) బీహార్-1.780 మి.ట. (అన్ని శ్రేణులు) తమిళనాడు-0.240 మి.ట. (27-39% P<sub>2</sub>O<sub>5</sub>) వశ్చిమ బెంగాల్ - 3.882 మి.ట. (అన్ని శ్రేణులు) మొత్తం శిలాఫాస్ఫేట్ (ఫాస్ఫోరైట్) స్వస్థాన నిలవలు 130 మి.ట. మేరకు ఉంటాయి. వీటిలో 18 మి.ట. అధిక శ్రేణిని (+30% P<sub>2</sub>O<sub>5</sub>) మిగిలినవి 112 మి.ట. తక్కువ శ్రేణికి చెందినవి లేదా వర్గీకరణ చేయనివి. శిలాఫాస్ఫేట్ నిలువలో అధికభాగం 80.691 మి.ట. (అన్ని శ్రేణులు) రాజస్థాన్లోను, 35.32 మి.ట. (అన్ని శ్రేణులు) ఉత్తరప్రదేశ్లోను, 13.680 మి.ట. (14-28% P<sub>2</sub>O<sub>5</sub>) మధ్యప్రదేశ్లోను ఉన్నాయి. హిమాచల్ ప్రదేశ్లోని నిలువను ఇంకనూ అంచనావేయవలసి ఉంది. ఈ 130 మి.ట. నిలవలకు అదనంగా 94 మి.ట. తక్కువ శ్రేణిని (25-32.5% P<sub>2</sub>O<sub>5</sub>) బీహార్ (88 మి.ట.) నుంచి మధ్యప్రదేశ్ (6 మి.ట.) నుంచి రిపోర్ట్ కాబడ్డాయి. అవటైట్, శిలాఫాస్ఫేట్ నిలవలు కాకుండా 4.4 మి.ట. ఫాస్ఫేటిక్ వర్ణకలు (nodules) తమిళనాడులోను 0.12 మి.ట. గ్యూనో (guano) నిక్షేపాలు లక్షదీప్ దీవుల లోను ఉన్నాయి.

1980లో అవటైట్ ఉత్పత్తి 20,082 టన్నులు ఉంది. వశ్చిమబెంగాల్ 16,411 టన్నులు. ఆంధ్రప్రదేశ్ 3617 టన్నులు. అదే సంవత్సరంలో మనదేశం 522,922 టన్నుల శిలాఫాస్ఫేట్ ఉత్పత్తిచేసింది. ఉత్పత్తిలో ఆగ్రగమి రాజస్థాన్ (68%) మిగిలినవి మధ్యప్రదేశ్ (19%), ఉత్తరప్రదేశ్ (13%).

ఎరువులకు, రసాయనిక పరిశ్రమకు ఫాస్ఫేటిక్ ఖనిజాలు అవశ్యకం. మనదేశంలో మూలక భాస్వరం కూడా ఉత్పత్తి చేయబడుతుంది. మనదేశంలో 1980లో 9 ఫాస్ఫేటిక్ ఎరువుల కర్మాగారాలు ప్రభుత్వరంగంలో



ఉత్పత్తిని రిపోర్ట్ చేసాయి. పదవ కర్మాగారాన్ని కూడా హాల్డియా వద్ద స్థాపిస్తున్నారు. దేశీయ ఉత్పత్తి చాల 1980-81లో మనం 121 టన్నుల మూలక భాస్వరాన్ని 58,419 టన్నుల ఫాస్ఫారిక్ ఆమ్లాన్ని 171,584 టన్నుల ఫాస్ఫాటిక్ ఎరువులను దిగుమతి చేసికొన్నాం.

ఆధునిక సమాచారాన్ని బట్టడంలో అవలెట్ శిలాఫాస్ఫేట్ల ఉత్పత్తి పోకడ కిందవిధంగా ఉంది. ఈరెండింటి ఉత్పత్తి 1978లో 788,000 టన్నులకు పెరిగి, తరువాత తగ్గుముఖం పట్టింది. అయితే 1981, 82లలో ఉత్పత్తి మళ్ళీ వుంజాకొని 1983 నాటికి 791,000 టన్నులకు ఎదిగింది.

**గ్రాఫైట్:** గ్రాఫైట్ ఇటీవలవరకూ పరమాణు ఖనిజాలచట్టం కింద నియంత్రణ అవటంవల్ల, గ్రాఫైట్ వనరులకు సంబంధించిన పూర్తి సమాచారం ఇంకా అందుబాటులో లేదని చెప్పవలెను. అయితే అభివృద్ధి చెందుతున్న గనుల తవ్వకం దృష్ట్యా మనకు తగినన్ని వనరులు ఉన్నట్లు చెప్పుకోవచ్చు. 1980లో వాణిజ్య పరశ్రేణి గ్రాఫైట్ 14,681 టన్నుల మేరకు రికార్డ్ ఉత్పత్తి అయింది. ఒరిస్సా ప్రధాన ఉత్పత్తి రాష్ట్రం (11,559 టన్నుల) బీహార్ 2730 టన్నులు ఉత్పత్తి చేసింది. ఆంధ్రప్రదేశ్, తమిళనాడు, గుజరాత్ ఇతర స్వల్పఉత్పత్తి రాష్ట్రాలు అదే సంవత్సరంలో మనదేశం 54,960 టన్నుల ముడిగ్రాఫైట్ (Crude graphite)ను, విభిన్న కర్పనాంశాలు (carbon contents) కల దానిని ఉత్పత్తిచేసింది. ఈ ఉత్పత్తిలో 75% ఒరిస్సా నుంచి, 20% బీహార్ నుంచి, మిగిలిన స్వల్పభాగం రాజస్థాన్, ఆంధ్రప్రదేశ్, తమిళనాడు, గుజరాత్ రాష్ట్రాలనుంచి ఉత్పత్తి అయింది.

ముడి లేదా ముతక గ్రాఫైట్ను శ్రేణిని అభివృద్ధి పరచటానికి ప్రసాధనచేయవలెను. మనదేశంలో 1980 నాటికి సాలుకు 300 నుంచి 3000 టన్నుల వరకూ సామర్థ్యం (Capacity) గల 27 ప్రసాధన కర్మాగారాలు పనిచేస్తున్నాయి. అధిక స్వచ్ఛతగల అంతు 99% స్థిర కార్బన్ కల ప్రసాధన చేసిన గ్రాఫైట్ను ప్రధానంగా దేశరక్షణ కర్మాగారాలకు (defence factories) విక్రయిస్తారు. వీటిని ఆర్కె, వెల్డింగ్, ఎలక్ట్రోడ్లు, కార్బన్ బ్రష్లు, సింటర్డ్ (sintered) లోహాల తయారీలో కూడా వాడతారు. మనం 1980-81లో 100 టన్నుల సహజసిద్ధగ్రాఫైట్ను, 81 టన్నుల కృత్రిమ గ్రాఫైట్ను, 639 టన్నుల గ్రాఫైట్ ఇటికలు ఆకారాలు (shapes), 757 టన్నుల గ్రాఫైట్ మూసలను, 343 టన్నుల సిలికాన్ కార్బైడ్ మూసలను దిగుమతి చేసికొన్నాం. అయినప్పటికీ 1979లో పోల్చిచూస్తే దిగుమతి పరిస్థితి మెరుగనే చెప్పవలెను. 1979-80లో మనం దిగుమతి చేసికొన్న సహజసిద్ధ గ్రాఫైట్ విలువ రూ.4.7 మిలియన్లు. అయితే 1980-81 ఇది రూ.0.18 మిలియన్లు మాత్రమే. అంతేకాక పరిమాణాత్మకంగా కూడా దిగుమతి 80% మేరకు తగ్గింది.

మీ అవగాహనను పరీక్షించుకొండి

1. సందిగ్ధ ఖనిజాలని ఏ దృష్టితో అంటారు?

---



---



---



---

2. గ్రాఫైట్, రాగి, సీసం, జింక్, ధాతువుల ప్రస్తుత పరిస్థితి ఏమిటి?

---



---



---



---

## 15.2 సారాంశం

భారతదేశ ప్రస్తుత పరిస్థితులను బట్టి రాగి, సీసం, యశదం, యురేనియం, లిడియం డాతువులు, భాస్వరం, ఫాస్ఫేట్, గ్రాఫైట్ వంటి ఖనిజాలను సందీగ్ఘనిజాలుగా పేర్కొన్నాం. వీటి లభ్యతను విపులీకరించి చర్చిస్తూ మన ఆవసరాలకు చేసుకుంటున్న దిగుమతులను కూడా వివరించాం.

## 15.3 మీ ఆవగాహనను పరీక్షించుకోండి - నూదిరి సమాధానాలు

1. మిలిటరీ ఆవసరాల నిమిత్తం.
2. మనదేశం పరిస్థితులను బట్టి వాటిని సందీగ్ఘనిజాలుగా పరిగణిస్తున్నారు.

## 15.4 నూదిరిపరీక్ష ప్రశ్నలు

1. ఈ కింది ప్రశ్నకు 30 పంక్తులలో సమాధానం రాయండి
  1. భారతదేశపు సందీగ్ఘనిజాలను తెల్చి, యుద్ధంలో వాటిపాత్రను విశదీకరించండి.
2. ఈ కింది అంశాలను 10 పంక్తులలో వివరించండి
  1. ఈ కింది ఖనిజ వనరుల ప్రస్తుత పరిస్థితిని సమీక్షించండి.  
(అ) రాగి డాతువు      (ఆ) యురేనియం డాతువు      (ఇ) గ్రాఫైట్

## 15.5 పదకోశం

గ్యాస్ నిక్షేపాలు

: చేపలను తినేవకుల విసర్జితాల (excreta) వల్ల సముద్రదీవులలో ఏర్పడే ఫాస్ఫేటిక్ నిక్షేపాలు.

ఇసోటోప్లు

: ఏదైనా ఒక మూలకం పరమాణువు ఒక కేంద్రాన్ని (nucleus), దానిచుట్టూ ప్రోటాన్లు, న్యూట్రాన్ల వంటి కేంద్రక కణాలను కలిగి ఉంటుంది. అయితే ఈ ప్రోటాన్ల సంఖ్య స్థిరంగా ఉంటుంది. కాని న్యూట్రాన్ల సంఖ్యలో వ్యత్యాసం ఉండవచ్చు. ఈ విధంగా న్యూట్రాన్ల సంఖ్యలో వ్యత్యాసం ఉండే మూలక పరమాణువులను ఆ మూలకం ఐసోటోప్లు అని అంటారు.

కేంద్రక ఇంధనాలు

యురేనియం, థోరియం డాతువులు లోహ ఖనిజాలు, కాని వీటినుంచి కేంద్రకశక్తి (nuclear energy) ఉత్పాదన చేస్తారు. కాబట్టి వీటిని కేంద్రక ఇంధనాలు అనిపిలుస్తారు. నేలబొగ్గు పెట్రోలియం వంటి అలోహ ఖనిజాలను శిలాజ ఇంధనాన్ని అంటారు.

## భాగం .16: ఆవశ్యక ఖనిజాలు

### పాఠ్యాంశాలు

#### 16.0 లక్ష్యాలు

#### 16.1 ఆవశ్యక ఖనిజాలు

##### 16.1.1 యుద్ధంలో ఆవశ్యక ఖనిజాల పాత్ర

##### 16.1.2 భారతదేశంలో ప్రస్తుత పరిస్థితి

#### 16.2 సారాంశం

#### 16.3 మీ అవగాహనను పరీక్షించుకోండి - మాదిరి సమాధానాలు

#### 16.4 మాదిరి పరీక్షా ప్రశ్నలు

#### 16.5 పదకోశం

#### 16.0 లక్ష్యాలు

ఈ భాగంలో, ఆవశ్యక ఖనిజాలను వివరించే ప్రయత్నంచేశాం. యుద్ధరంగంలో ఈ ఖనిజాలు వినియోగాన్ని, మనదేశంలో ఈ ఖనిజాల వినియోగాన్ని, మనదేశంలో వాటి ప్రస్తుత స్థాయిని ప్రస్తావించాం.

- ▣ ఈ భాగం అధ్యయనం చదివితే మీ అవగాహనలోకి వచ్చే అంశాలు
- ▣ యుద్ధ రంగంలో ఆవశ్యక ఖనిజాల పాత్రను వివరించగలరు
- ▣ భారతదేశంలో ఆవశ్యక ఖనిజాల ప్రస్తుత స్థాయిని వివరించగలరు.

#### ఆవశ్యక ఖనిజాలు: (Essential Minerals)

దేశంలో వనరుల ప్రస్తుత పరిస్థితిని బట్టి ఈ కింది ఖనిజాలుగా నిర్దేశించవచ్చు: లోహఖనిజాలలో ఇనుప ధాతువు, ఉక్కు, మాంగనీస్, లెడియం, క్రోమియం, సైటానియం, మెగ్నీషియం, అల్యూమినియం, కీడ్డియం, జింక్, నియం, జెర్మినియం, బెరిలియం (బెరిల్) ధాతువులు; అలోహ ఖనిజాలలో అభ్రకం, సున్నపురాయి, జిప్సమ్, చైనామట్టి, ఫ్లోరొస్పార్, ఇంధనాలలో నేలబొగ్గు.

#### 16.1.1. యుద్ధంలో ఆవశ్యక ఖనిజాల పాత్ర

#### లోహాలు మిశ్రలోహాలు

ఉక్కు పారిశ్రామిక వాహకం(Vehicle). ఇనుప పరిశ్రమ నుంచి అన్ని పరిశ్రమలూ ఉక్కులేనిదే సడవవు. యుద్ధసామగ్రికి, లెక్కలేని యుద్ధసహాయక పదార్థాల రూపకల్పనకు ఉక్కు ప్రాథమిక ముడిపదార్థం యుద్ధసన్నాహాలకు ఉక్కు మిలియన్ల కొలదీ ఉన్నట్లు ప్రమాణంలో అవసరముంటుంది. మాంగనీస్ ధాతువు ఉక్కు తయారీకి, ఫెరోమాంగనీస్ తయారీకి ఆవశ్యకం. విభిన్నమైన వెనేడియం ఉక్కుల తయారీకి స్వల్పమొత్తాలలో వెనేడియం అవసరముంటుంది. 0.5-5% వరకు అధికవేగపు పరికరాల ఉక్కులోను, 0.15-1.3% స్వల్ప మిశ్రలోహ పరికరాలు, ప్రత్యేక ఉక్కులలోను, నిర్మాణాత్మక ప్రయోజనాల మిశ్రలోహపు ఉక్కులలో ఇంకా స్వల్పపాళ్ళలోను (కార్బన్తో కలిసి) వెనేడియం కావలను. వెనేడియంకు అధిక ద్రవీభవనస్థానం (1899c), తక్కువ సాంద్రత (ఔటోనియమ్ కు ఉక్కుకు మధ్యస్థమైనది) కలవు.

అందువల్ల వెలేడియం మిశ్రలోహాలు ప్రైటానియం మిశ్రలోహాలకన్న, స్టెయిన్లెస్ ఉక్కుకన్న అధిక సామర్థ్యం గలవి. అవిఘాతవత (ductility) కలిగి వెల్డేయబడతాయి వాటి విద్యుద్వాహకత ప్రైటానియం లేదా స్టెయిన్లెస్ ఉక్కు కంటే రెట్టింపు. అందువల్ల వైమానిక మరియు కేంద్రక రియాక్టర్ అనువర్తనాల కెంతో అనువైనది. సామర్థ్యం, కఠినత, శ్రాంతి (fatigue) ప్రాథమిక అవసరాలయిన సందర్భాలలో క్రోమియం, మాంగనీస్, టంగ్స్టన్ వంటి లోహాలతో లోహమిశ్రమయిన వెనేడియం ఉక్కు కావలసివస్తుంది. క్రోమియం లోహం ఫెర్రోక్రోమ్ ఉత్పత్తి కవనరం. కవచ ఫలకాలకు, విభిన్న నిర్మితీయ ఉక్కుల (structural steels)కు ఫెర్రోక్రోమ్ అవసరం. క్రోమ్ నికెల్ మిశ్రలోహాలను గురించి నికెల్ అనువర్తనాల సందర్భంలో విశదీకరించినాము. ప్రైటానియంలోహం విమానాలలోను, అయుధ సామగ్రిలోను విశేషంగా ఉపయోగపడుతుంది. సామర్థ్యం సాంద్రత ప్రాతిపదిక మీద ఇది మెగ్నీషియం, అల్యూమినియం వంటి తేలిక నిర్మితీయ లోహాల కన్నా మంచిది. తక్కువ సాంద్రత, నముద్ర లేదా ఉప్పునీటి వాతావరణానికి బాగాతట్టుకునే శక్తి, అంతేకాక 649°C వరకు అక్షీకరణ ప్రభావాన్ని నిగ్రహించే శక్తి ప్రైటానియంకు ఉండటం వల్ల, అది ఎన్నో యుద్ధ అనువర్తనాలకు అనువుగా ఉంది. మెగ్నీషియం లోహాన్ని విమానాలలోను, మోటారుకార్లు, రైళ్ళు మొదలైన వాటిలో ఉపయోగించే తేలిక లోహ మిశ్రమాలలో వాడతారు. మెగ్నీషియంను మెరుపుల (flares)కోసం ఇన్ సెన్డియరీ వారు బాంబులలో వాడతారు. అల్యూమినియం లోహం 1939 నుంచి మాత్రమే వాణిజ్య పరమైన హెచ్చు మొత్తాలలో లభ్యమయింది. అప్పటి నుంచి తేలిక నిర్మితీయ లోహంగా అది అనేక యుద్ధప్రయోజనాలకు వాడబడుతుంది. హెచ్చు మొత్తాలలో నులువుగా లభ్యమయ్యే అల్యూమినియం, రాగి, సీసం, యశదం, తగరం, ఉక్కులకు ప్రత్యామ్నాయంగా అనేక ప్రయోజనాలలో శాంతి సమయాలలోను యుద్ధసమయాలలోను, కూడా ఉపయోగపడుతుంది. కేడియం లోహం యురేనియం ప్రసాధనలోను, ప్రత్యేక ఉక్కు తయారీలోనూ వినియోగపడుతుంది.

దీనికి క్షయకరణ చర్యలు (Corrosive actions)కు తట్టుకునే అద్భుతమైన సహనశక్తి ఉంది. స్వచ్ఛమైన జిర్కొనియం లోహానికి ఉష్ణానికి, క్షయానికి తట్టుకోనే సహనశక్తి ఉంది. దీనికితోడు ఇది ధర్మలో న్యూట్రాన్లను శోషణ (absorption) చేసికొంటుంది. అందువల్ల పరమాణు రియాక్టర్లలో నిర్మితీయ మరియు అచ్చాదన పదార్థాలకు ఎంతో అవసరం. జిర్కొనియం లోహాన్ని ఇనుము, సిలికాన్ మరియు టంగ్స్టన్లతో లోహమిశ్రమం చేస్తారు. రెండవ ప్రపంచ యుద్ధంలో జిర్కొనియం ఉక్కును యుద్ధ సామగ్రి తయారీలో వాడారు. జెర్కొనియం లోహం ట్రాన్సిస్టరైజ్డ్ (transistorised) రేడియో ప్రసారాలను కనిపెట్టడానికి కారణభూతమయింది. యుద్ధ భూమిలో సైన్యం వార్తలను వినడానికి అతిచిన్న పరిమాణంలో జేబులో పెట్టుకొందుకు వీలైన రేడియోల నిర్మాణానికి ఈ లోహం అవకాశమిచ్చింది. బెరిలియం లోహం ఎటామిక్ పైల్లలోను, కేంద్రక ప్రతి చర్యల (nuclear reaction)లోను మితకారి (moderator)గా ఉపయోగిస్తుంది. దీనికి న్యూట్రాన్లను శోషణ చేసికోకుండా, మందపరిచే ధర్మం ఉంది. బెరిలియం రాగి మిశ్రలోహాలకు అధిక తన్యతా సామర్థ్యం (tensile strength) ఉండటం చేత అవి వునరావృత ప్రతి బలాన్ని తట్టుకోగలవు. ఇవి స్పార్కింగ్ లక్షణం, అయస్కాంత లక్షణంలేనవి (non sparking and non Magnetic). అందువల్ల వీటిని ప్రత్యేక రూపాలలో విమానాలు, ఇంజన్లు, మోటార్లు, స్పిచ్లు, గడియారాలు మొదలైన వాటి భాగాలలో వాడతారు. బెరిలియం ఆక్సైడ్ నుంచి ఉష్ణనిరోధకం (2570°C). దీనిని విమానాల స్పార్కిప్లగ్లలోను, అధిక ఉష్ణవిద్యుత్ బట్టిలలోను ఉపయోగిస్తారు.

అలోహాలు:

అభ్రకానికి అద్వితీయమైన విద్యునిరోధక సామర్థ్యం (dielectric strength), రోధకధర్మం (insulating property) ఉండటంవల్ల ఎలక్ట్రానిక్ పరికరాల తయారీలో అది అనివార్యమైనది. ఉక్కు తదితర పదార్థాల

తయారీలో ద్రవకారకంగా సున్నపురాయి అవశ్యకం, సిమెంట్ తయారీకి సున్నపురాయి ప్రాథమిక ముడివదార్లం, సిమెంట్ తయారీకి ప్లాస్టర్ ఆఫ్ పారిస్ తయారీకి జిప్సమ్ అవసరం. చైనా మట్టిని రోధక ప్రయోజనాలకు వాడతారు. ప్రపంచంలో సహజ క్రయొలైట్ అయిపోయినప్పటికీ అల్యూమినియం లోహసేకరణను ఫ్లోరైడ్ అడుకుంది. అల్యూమినియం ఉత్పాదన కత్యవసరమగు క్రయొలైట్ను, కృత్రిమంగా ఫ్లోరైట్ నువయోగించి చేస్తారు. ఫ్లోరైట్ను క్రయొలైట్ బాత్లో ఫ్లోరిన్ అంశంను తుల్యపరచటానికి ద్రవకారకంగా కూడా వాడతారు. ఈ పరీక్ష అనువర్తనాలేకాక, అటంబాంబుల తయారీకి అనేక ఫ్లోరిన్ రసాయనాలు అవసరమవుతాయి.

ఇంధనాలు: యుద్ధనిర్వహణకు నేలబొగ్గు, కోక్ అత్యవసరం, నేలబొగ్గు కోక్ దాదాపు అన్ని లోహసేకరణ, రసాయన, స్థితినిర్మాణ (fabrication) పరిశ్రమలకు కావలసిన మూలశక్తిని సమకూరుస్తాయి. అవి ఉష్ణానికి విద్యుత్కు, కదలిక (locomotion)కు మూలాధార మైనవి.

### 16.1.2 భారతదేశంలో ఆవశ్యక ఖనిజాల ప్రస్తుత పరిస్థితి

లోహాలు:

ఇనుము - ఉక్కు: భారతదేశం ఇనుప ధాతువు, దుక్కినుము ఉత్పత్తిలో న్యాయంనమ్మద్ది అన్నది (వివరాలకు 3వ పాఠం చూడండి) రకరకాల ఉక్కు ఉత్పత్తి కూడా దేశంలో జరుగుతున్నది.

మాంగనీస్: మాంగనీస్ ధాతువు నిలవలు 1-1-1980కు సవరించిన విధంగా 116.6 మి.ట. ఉన్నట్లు అంచనా. ఇది 1975 నటి అంచనాలతో పోలిస్తే 47% ఎక్కువ. 1980లో మనం 1.69 మి.ట. మాంగనీస్ ధాతువును ఉత్పత్తిచేసాము. ఈ ఉత్పత్తి ప్రధానంగా ఒరిస్సా (33%) నుంచి కర్ణాటక (28%), మధ్యప్రదేశ్ (16%), మహారాష్ట్రల (13%) నుంచి వచ్చింది. మిగిలిన 10% ఆంధ్రప్రదేశ్, గోవా, బీహార్, గుజరాత్, రాష్ట్రాలు ఉత్పత్తి చేసాయి. మన దేశంలో మాంగనీస్ ధాతువు ఉత్పత్తి 1974 నుంచి 1982 వరకూ 1.5-1.9 మి.ట. మధ్య ఊగిలాడింది. ఇది 1983 నరకు నిలువలు ఎక్కువయిపోయి, డిమాండ్ తగ్గటంలో 1.3 మి.ట. పడిపోయింది.

మాంగనీస్ ప్రధానంగా వాడే పరిశ్రమలు ఇనుము - ఉక్కు మరియు ఫెర్రో మాంగనీస్. తక్కువ శ్రేణి ధాతువును (30-35% Mn) దుక్కు ఇనుము తయారీకి వాడవచ్చు. కాని ఫెర్రోమాంగనీస్కు అధిక శ్రేణి ధాతువు (38% Mn) అవసరము. 46% Mn ఉంటే అభిలవణీయము. ప్రతి టన్ను దుక్కు ఇనుమునకు 57 కి.గ్రా. మాంగనీస్ ధాతువుకావలెను, ప్రతి టన్ను ఉక్కుకు 9 నుంచి 21 కి.గ్రా ఫెర్రోమాంగనీస్ అవసరముంటుంది. మనదేశంలో 1980లో 8 ఫెర్రోమాంగనీస్ ప్లాంట్లు 166,232 టన్నుల ఫెర్రోమాంగనీస్ ఉత్పత్తిని రిపోర్ట్ చేసాయి.

భారతదేశం మాంగనీస్ ధాతువును, ఫెర్రోమాంగనీస్ను కూడా ఇతర దేశాలకు ఎగుమతి చేస్తూంది. న్యూ మొత్తాలలో అధిక శ్రేణి మాంగనీస్ ధాతువును బెటరీల కొరకు, విద్యుద్విశ్లేషక మాంగనీస్ డయాక్సైడ్ కొరకు దిగుమతి కూడా చేసికొంటుంది. మాంగనీస్ ధాతువుల ఎగుమతి క్రమంగా క్షీణించి 1977-78 నాటికి 443,000 టన్నులకు దిగజారింది. తరువాత రెండు సంవత్సరాలలోను 600,000 టన్నులకు వుంజుకున్నా, 1982-83 బాగా తక్కువ స్థాయికి అంటే 422,000 టన్నులకు దిగజారింది.

మీ అవగాహనను పరీక్షించుకోండి

1. మాంగనీస్ ప్రధానంగా వాడే పరిశ్రమలు పేర్లు తెలపండి?

---

---

---

---

---

---

---

---

వెనేడియం:

భారతదేశానికి వెనేడియం ధాతువు వనరులు వెనేడియం-టైటానియం భరిత మాగ్నెటైట్ల రూపంలో కర్ణాటక, ఒరిస్సా, మహారాష్ట్ర రాష్ట్రాలలో విస్తారంగా ఉన్నాయి. ఈ మొత్తం నిల్వలు 29.12 మి.ట. ఉంటాయి. మనదేశంలో సక్రమ వెనేడియం ధాతు ఉత్పత్తి రిపోర్ట్ కాబడలేదు. అయితే భద్రావతి సమీపంలో మాసనికిరి నిక్షేపం (masanikere deposit) నుంచి వెనేడియం భరిత మాగ్నెటైట్ తవ్వకం ఫెర్రోవెనేడియం ఉత్పత్తి కోసం VISL వారు అప్పుడప్పుడు చేస్తున్నారు. అల్యూమినా పరిశ్రమ నుంచి రద్దు పదార్థంగా ఉత్పన్నమయ్యే ఎర్రమట్టి (red-mud)లో 0.3 నుంచి 0.4% V2O5 ఉంటుంది. ఈ ఎర్ర మట్టినుంచి కేటలిస్ట్ ఇండియా లిమిటెడ్ అనే ఒక ఉత్పాదక (Catalyst) యారి సంస్థ వేనిడియంను సంగ్రహిస్తోంది. ఇండియన్ అల్యూమినియం కంపెనీ లిమిటెడ్ వారి పరిశోధన అభివృద్ధి ప్రయత్నాల (R&D efforts) వల్ల అల్యూమినా రద్దు నుంచి వెనేడియం స్లడ్జ్ (sludge)ని సంగ్రహించటం విజయవంతమయింది. బీహార్ లోని మూరి వద్ద ఇటువంటి ఒక యూనిట్ను స్థాపించారు.

వెనేడియం యొక్క ప్రధాన అనువర్తనాలలో (1) ఫెర్రోవెనేడియంగా ఉక్కు పరిశ్రమ (2) V2 O5 ఉత్పాదకంగా గంధకీకాష్టం (కాంటాక్ వద్దతిలో) ఉన్నాయి. ఈ వద్దతిలో ప్లాటినమ్ కు బదులు వెనేడియమ్ ను వాడుతున్నారు. మనదేశంలో 7 ఫెర్రోవెనేడియం ప్లాంట్లు ఉన్నాయి. ఇవి 1980లో 90 టన్నుల ఫెర్రోవెనేడియంను ఉత్పత్తి చేసాయి. ఇందుకోసం అధిక న్యచ్చతగల (98%) V2 O5 నామనం దిగుమతి చేసికొంటున్నాము. VISL మరియు ఇండియా ధర్మిట్ కార్పొరేషన్ లిమిటెడ్ మాత్రం మనదేశంలోని వెనేడియం భరిత మాగ్నెటైట్ ను, ఎఱ్ఱమట్టిని ఉపయోగిస్తారు. ఈ దిగుమతుల అవసరం లేకుండా చేయటానికి NML మరియు VISL వారు ఒక ప్రగలన వద్దతి (smelting process) ని రూపొందించారు. దేశంలో మరో రెండు ఫెర్రోవెనేడియం ప్లాంట్ల కోసం ఒకటి IPICOL నిర్వహణలోను, ఇంకోకటి VISL నిర్వహణలోను సమాలోచనలు జరుపుతున్నారు.

ఒరిస్సాలోని భువనేశ్వర్ వద్ద ఉన్న ప్రాంతీయ పరిశోధన ప్రయోగశాల (RRL)లో వెనేడియం టైటానియం భరిత మాగ్నెటైట్ల నుంచి వెనేడియం నిష్కర్షణకు ఒక కొత్త వద్దతి రూపొందిస్తున్నారు. ఈ రోస్టింగ్ వద్దతి (Roasting Process) వల్ల 90 నుంచి 100% లోహసేకరణ సాధ్యమవుతుంది

క్రోమియం:

క్రోమైట్ అన్ని శ్రేణునిల్వలు 1-1-1980 నాటికి 111.25 మి.ట. ఉన్నాయని అంచనా. 1980లో మనదేశం 321.318 టన్నుల క్రోమైట్ ఉత్పత్తి చేసింది. ఇందులో ఒరిస్సా రాష్ట్రం ప్రధాన ఉత్పత్తిదారు (82%)

కర్ణాటక మహారాష్ట్ర, మణిపూర్, బీహార్, ఆంధ్రప్రదేశ్లు ఉత్పత్తి చేశాయి. క్రోమైట్ను ప్రధానంగా ఫెరోక్రోమ్, క్రాకర్ ఉష్ణ నిరోధకపు ఇటికలు, క్రోమ్ రసాయనాల తయారీకి వాడతారు. మనదేశంలో ఫెరోక్రోమ్ను ఉత్పత్తిచేసే సంస్థలలో మూడు ప్రధానమైనవి. అవి ఫెర్రోవిల్లాయ్ కార్పొరేషన్ లిమిటెడ్ (FACOR) గరివిడి, ఆంధ్రప్రదేశ్ ఇండస్ట్రియల్ డెవెలప్మెంట్ కార్పొరేషన్ ఆఫ్ ఒరిస్సా (IDCO) విశ్వేశ్వరయ్య ఐరన్ అండ్ స్టీల్ కంపెనీ లిమిటెడ్ (VISL) 1980లో ఈ మూడు 16494 టన్నుల ఫెర్రోయ్క్రోమ్ ఉత్పత్తి చేశాయి.

మనదేశం 1980లో 365,000 టన్నుల క్రోమైట్ను ఉత్పత్తి చేసింది. ఫెరోక్రోమ్ ఉత్పత్తి విషయాలు ఉక్కు పరిశ్రమ సందర్భంలో 3వ పాఠంలో ఇచ్చాము. క్రోమైట్ ఎగుమతులు 1975-76 లో 355,000 టన్నుల మేరకు శిఖరాగ్రాన్ని చేరుకున్నవి, 1977-78లో 87,000 టన్నులకు ఒక్కసారి దిగజారిపోయింది. ఇందుకు దేశావసరాలకు పొదుపుచేయాలనే భారత ప్రభుత్వ విధానం, ఎగుమతి డిమాండ్ మందగించటం కూడా కారణాలు. 1972-80లో ఎగుమతులు మళ్ళీ 213,000 టన్నులకు వుంజుకున్నా, తరువాత సంవత్సరాలలో మళ్ళీ తగ్గిపోయి 1982-83లో 157,000 టన్నుల మేరకు వచ్చింది.

మీ అవగాహనను పరీక్షించుకోండి.

2. క్రోమైట్ను ప్రధానంగా వాడేది ఏ పరిశ్రమలలో?

---



---



---



---



---



---

ఘైటానియం:

ఇల్మినెట్, రూరైల్లతో అటు మోసజైట్ వంటి ఇతర విలువగల ఖనిజాలు ఉన్న తీరపు ఇసుక నిక్షేపాలు మనదేశంలో ప్రధానంగా 3 తీర ప్రాంతాలలో విస్తరించిఉన్నాయి. (1) కేరళలో నీందరకర-కాయంకులమ్ల మధ్య 22 కి.మీ. పొడవున (2) తమిళనాడులో వల్లియార్ నదీముఖద్వారం నుంచి మనవల్ కురించి ప్రాంతంలో కోలాచల్ వరకు 6 కి.మీ. పొడవున (3) ఒరిస్సాలోని ఛత్తర్ పూర్ తీరంలోని ఇటీవల కనుగొన్న పెద్ద ఇసుకదిబ్బ నిక్షేపం (Sand dune deposit) 18 కి.మీ. పొడవు 26 కి.మీ. విస్తీర్ణం కలది.

వీటిలో కేరళలోని నీందరకర ప్రాంతంలో నిక్షేపం మొత్తం ప్రపంచమంతటికీ అధిక, సాంద్రీకరణాలతో నిండిన భారఖనిజాలతో కూడినది. ఈ నిక్షేపంలో 60-70% ఇల్మినెట్, 4-7% రూరైల్, తదితర ఖనిజాలు ఉన్నాయి. DAEకి చెందిన AMD వారి అంచనాల ప్రకారం భారతదేశపు తీరపు ఇసుకలో 138 మి.ట. ఇల్మినెట్, 7 మి.ట. రూరైల్ నిలువలు ఉంటాయి. ఇవికాక ఇటీవల కనుగొన్న ఛత్తర్ పూర్ ఇసుకదిబ్బ నిక్షేపంలో 230 మి.ట నిలువలు ఉన్నాయి. దీనిలో 9.4% ఇల్మినెట్ 0.4% రూరైల్ ఉంటాయి, వీటికితోడు రత్నగిరి తీరప్రాంతంలో మహారాష్ట్ర ప్రభుత్వ గనులు భూవిజ్ఞాన శాఖవారు 4మి.ట ఇల్మినెట్ నిలువలను (20-40% $IO_2$  ఉన్నవటిని) కనుగొన్నారు.

1980లో మనదేశం 184,556 టన్నుల ఇల్మినెట్ను (కేరళ 67% తమిళనాడు33%), 7191 టన్నుల రూపైట్ (కేరళ 76% తమిళనాడు 24%, ఉత్పత్తి చేసాయి. తీరపు ఇసుకనుంచి) ఈ ఖనిజాలను తవ్వితీయటం, శుద్ధిచేయటం భారతప్రభుత్వానికి చెందిన ఇండియన్ రేర్ఎర్స్ లిమిటెడ్ (IRE) మరియు కేరళ ప్రభుత్వానికి చెందిన కేరళ ఖనిజాలు అండ్ లోహాలు లిమిటెడ్ (KMML) సంస్థలు చేస్తాయి. IRE సంస్థ కింద రెండు ప్రసాధన ప్లాంట్లు ఒకటి మనవల్కురిచి (తమిళనాడు) ఇంకోకటి చవర (కేరళ) వద్ద పనిచేస్తున్నాయి. KMMLకు చవర వద్ద ఒకప్లాంట్ ఉంది. ఛత్తర్పూర్ తీరపు ఇసుక ప్రసాధనం కోసం (IRE) ఒరిస్సాలో “ఒరిస్సా సేండ్కాపైంక్స్” అనే ఒక పెద్దప్లాంట్ నెలకొల్పాలని తలపెడుతోంది. అంతేకాక రూపైట్ ఉత్పత్తిని పెంచే నిమిత్తం ఇల్మినెట్ నుంచి రూపైట్ రూపొందించే సింథటిక్ రూపైట్ ప్లాంట్ను కూడా (IRE) స్థాపిస్తుంది. ఎలక్ట్రోడ్ల తయారీకి రూపైట్ అవశ్యకం. ఇల్మినెట్ను కృత్రిమ రూపైట్ రంగులు ఎలక్ట్రోడ్ల తయారీకి ఇనవ మిశ్రలోహంగాను ఉపయోగిస్తారు. 1980లో మనదేశంలోని వివిధ కంపెనీలు 296 టన్నుల ఫెరోటైటానియంను ఉత్పత్తి చేశాయి.

మిశ్రాధాతు నిగమ్ లిమిటెడ్ అనే సంస్థ హైదరాబాద్లో ధాతువుల నుంచి సాలుకు 200-250 టన్నుల స్వచ్ఛమైన టైటానియంలోహం - మిశ్రలోహ ఉత్పత్తి సామర్థ్యంగల ఒక లోహ సేకరణ ప్లాంట్ను నెలకొల్పుతుంది. దీనికి కావలసిన సాంకేతిక విజ్ఞానం ప్రాన్స్, పశ్చిమ జర్మనీ దేశాల నుంచి తీసికొంటుంది. IRE సంస్థ ఇల్మినెట్ను లోహ ప్రసాధన చేయటానికి సాలుకు 50,000 టన్నుల సామర్థ్యంగల ఒక విద్యుత్ ప్రగలనపు ప్లాంట్ను నెలకొల్పటానికి ప్రయత్నిస్తోంది. టైటానియం లోహమలం (slag) టైటానియం డయాక్సైడ్ వర్ణద్రవ్య (Pigment) ఉత్పత్తికి మంచి ముడి పదార్థంగా పనికివస్తుంది.

### మెగ్నీషియం:

మెగ్నీషియం లోహానికి మేగ్నూపైట్ మూలాధార ఖనిజం 1-1-80 నాటికి మనదేశపు మేగ్నూపైట్ నిలవలు 211 మి.ట. ఉన్నాయి, అన్ని నిక్షేపాలలోను, తమిళనాడు లోని కూర్గ్ మరియు తిరుచిరాపల్లి మేగ్నూపైట్ 3% కన్న తక్కువ  $SiO_2$  ఉన్న అధికశ్రేణి నిక్షేపాలు. 1980లో మనదేశం 380,113 టన్నుల మేగ్నూపైట్ను ఉత్పత్తి చేసింది. ఈ ఉత్పత్తి ప్రధానంగా తమిళనాడు (300,784 టన్నులు) నుంచి, తరువాత ఉత్తరప్రదేశ్ (70,017 టన్నులు), కర్ణాటక (8,400 టన్నులు), రాజస్థాన్ (912 టన్నులు) నుంచి వచ్చింది.

మీ అవగాహనను పరీక్షించుకోండి

3. రూపైట్ దేనికి మూలాధారం.

మేగ్నూపైట్ను ప్రధానంగా క్షార ఉష్ణ సహన పదార్థాలు. సొరెల్, సిమెంట్ (మెగ్నీషియం ఆక్సిక్లోరైడ్) మెగ్నీషియం లవణాల ఉత్పత్తికి వాడతారు. స్వల్ప భాగాన్ని కర్రకుడి వద్దగల CECRI మెగ్నీషియం లోహ ఉత్పత్తికి వైలట్ ప్లాంట్ స్థాయిలో వాడతారు. మేగ్నూపైట్ను సాధారణంగా భస్మీకరణం (Calcination) చేసాక విక్రయిస్తారు. అధిక భస్మీకరణ మోగ్నూపైట్ (అంటే 800-1000C వరకు వేడి చేసినది)ను కాస్టిక్ మేగ్నూపైట్ అంటారు. దీనిని సొరెల్ సిమెంట్కోసం వాడతారు. 1800C వరకు భస్మీకరణ చేసిన మోగ్నూపైట్ను డెడ్బర్న్ మేగ్నూపైట్ అంటారు. క్షార ఉష్ణనిరోధకపు ఇటికకు దీనిని



వాడతారు. ముడి మేగ్నెటైట్ను పెగ్నెషియం క్లోరైడ్, సల్ఫేట్ వంటి రసాయనాల తయారీకి వాడతారు. భారతదేశం 1983లో 436,000 టన్నుల మేగ్నెటైట్ను ఉత్పత్తి చేసింది. మనం మేగ్నెటైట్ను విదేశాలకు ఎగుమతి చేస్తున్నాం. ఉక్కుపరిశ్రమలో బఫ్టే అస్టర్లకు (roof lining) కావలసిన స్వల్ప సిలికా (1-1.5%) ఉన్న డెడ్బర్మ్ మేగ్నెటైట్ నిమిత్తం, అటువంటిది లభ్యంకాక పోవటంవల్ల మనం స్వల్ప మొత్తాలలో ఈ ప్రయోజనం కొరకు దిగుమతి కూడా చేసికొంటున్నాము.

**అల్యూమినియం:**

బాక్సైట్ నిలవలు, ఉత్పత్తి, అల్యూమినియం పరిశ్రమ వివరాలు విద్యుద్దాధార పరిశ్రమల (మూడవ పాఠం చూడండి) లో విపులీకరించాము.

**జిర్కొనియం:**

బాక్సైట్ ఖనిజం జిర్కొనియం లోహానికి మూలాధారం. జిర్కాన్ తీర ఇసుక నిక్షేపాలలో ఇల్మినైట్, రూటైట్ మొదలగు ఖనిజాలతో లభ్యమవుతుంది. (దొరికే ప్రాంతాలు, ప్రసాధన పద్ధతులు - టైటానియం లోహ సందర్భంలో ఇంతకు ముందు వివరించాము). 3 తీర ప్రాంతాలలోను మొత్తం అంచనా వేసిన నిలవలు 2.09 మి.ట. 1980లో మనదేశం 13,400 టన్నుల జిర్కాన్ను ఉత్పత్తి చేసింది. జిర్కాన్ ఇసుకను, జిర్కాన్ పొడి (Zircon-fluoride)ని ఎక్కువగా ఫౌండ్రీల (foundries)లో ప్రత్యేక ఉష్ణసహన పదార్థాల తయారీకి, పింగాణీ గాజు మిశ్రమాలలో కలవటానికి వాడతారు. జిర్కొనియం లోహాన్ని, మిశ్రలోహాలను ప్రధానంగా కేంద్రక రియాక్టర్లలో ఉపయోగిస్తారు. 1980లో Electric Control Gear (Private) Limited 4500 కి.గ్రా ఫెర్రో సిలికాన్ జిర్కొనియంను ఉత్పత్తి చేసింది. 1976-77, 1977-78, 1979-80 సంవత్సరాలలో మనం ఫెర్రోజిర్కొనియం దిగుమతి చేసికోలేదు. కాని 1978-79లో 10 టన్నులు, 1980-81లో 40 టన్నులు మనం దిగుమతి చేసికొన్నాము.

**బెరిలియం:**

బెరిల్ ఖనిజం బెరిలియం లోహానికి మూలాధారము. రాజస్థాన్, బీహార్, ఆంధ్రప్రదేశ్ లలో ఉన్న అభ్రక భరిత పెగ్నెటైట్లలో బెరిల్ లభిస్తుంది. పెగ్నెటైట్లలో అది లభించే క్రమబద్ధంకాని తీరువల్ల నిలవలను అంచనా కట్టటం కష్టం. ఈ ఖనిజం పరమాణు ఖనిజాల చట్టం కింద ఉండటం వల్ల వివరాలు సాధారణంగా లభ్యంకావు. రెండవ ప్రపంచ యుద్ధకాలంలో భారతదేశం హెచ్చు మొత్తాలలో బెరిల్ ఖనిజాన్ని ఎగుమతి చేసింది. మనదేశపు బెరిల్ ఖనిజాలు మిగిలిన దేశాలతో పోల్చితే 10 నుంచి 14% BeO అంశ కలిగి ఉండటం వల్ల చాలా శ్రేష్టమైనవని భావిస్తారు. 1967లో ప్రపంచ బెరిల్ ఉత్పత్తిలో 57% భారతదేశం నుంచి ఉత్పత్తి అయింది కాని 1968 మన ఉత్పత్తి 20% తగ్గిపోయింది.

**అలోహాలు:**

అభ్రకము: 1970లో మనదేశం 7,934 టన్నుల ముడి అభ్రకాన్ని ఉత్పత్తి చేసింది. ఇది ప్రధానంగా బీహార్ (58%), రాజస్థాన్ (12%) నుంచి ఉత్పత్తి అయింది. మనదేశం 1980లో 4393 టన్నుల అభ్రకపు రద్దు (waste nice)ను (బీహార్ 2098 టన్నులు ఆంధ్రప్రదేశ్ 1771 టన్నులు రాజస్థాన్ 495 టన్నులు, తమిళనాడు 29 టన్నులు) కూడా ఉత్పత్తి చేసింది. అభ్రకపు పరిశ్రమ చాలా పెద్దది. దీనిని ఇంచుమించు విదేశీ ఎగుమతుల నిమిత్తం కృషి చేస్తున్నారు. మనదేశంలో 70 అభ్రకపు ఫేబ్రికేటర్ (fabricators) చాలావరకు గిరిడి, కోడర్గా, గూడూర్లలో ఉన్నాయి. వీటిలో ఎక్కువ భాగం కుటీర పరిశ్రమలు మరియు

చిన్న తరహా పరిశ్రమలు గిరిడివద్ద, శాంతాకజ్ (బొంబాయి) వద్ద ఉన్న రెండు ప్లాంట్లలో అభ్రకపు కెపాసిటేటర్లు (Capacitors) తయారు చేస్తున్నారు. అభ్రకపు పొడి (Powder)ని తయారుచేసే కర్మాగారాలు 63 ఉన్నాయి. 1979లో ఆంధ్ర రాష్ట్రంలోని గూడూరు వద్ద నార్వేదేశ సహాయంతో తడి అభ్రకపు పేపరానికి (wet ground mica) ఒక ప్లాంట్ను స్థాపించారు. మూడు ప్రధాన కంపెనీలలో మైకనైట్ (Micnite) ను ఉత్పత్తి చేస్తున్నారు. భారత ప్రభుత్వం అభ్రకం వ్యాపారాన్ని వేరే పర్యవేక్షించేందుకు MMTC సంస్థ కింద ఉప సంస్థగా ఉండేటట్లు అభ్రకం వ్యాపార కార్పొరేషన్ (MITCO)ను గిరిడి వద్ద నెలకొల్పింది ఈ సంస్థ (MITCO) జపాన్, పశ్చిమ జర్మనీ సాంకేతిక సహాయంతో అభ్రకపు కాగితం అభ్రకపు కాగితం ఆధారంగా రోధక పదార్థాలు (insulating Products) తయారుచేయటానికి భారత ప్రభుత్వం ప్రయత్నిస్తోంది. MITCO అమెరికా, బ్రిటిష్ సహకారంతో మైక్రోనైజ్డ్ అభ్రకపు పొడి, తడి పేపరాని చేసే అభ్రకపు పొడి చేసే ప్లాంట్లను కూడా నిర్మించటానికి ప్రయత్నిస్తోంది.

రేకు అభ్రకం (sheet mica) ఉత్పత్తిదారుగా భారతదేశానికి ప్రపంచ మార్కెట్లో ఒక ప్రత్యేకస్థానం ఉంది. అయితే ఇతర దేశాలలో ఇతర దేశాలలో సాంకేతిక అభివృద్ధివల్ల అభ్రకాన్ని ప్రత్యామ్నాయ పదార్థాల వాడకంవల్ల భారతదేశపు అభ్రకపు విదేశీవాణిజ్య దెబ్బతింటునే ఉంది. మనదేశం 1968లో 17,667 టన్నుల ముడి అభ్రకాన్ని ఉత్పత్తి చేసింది. ఇది ప్రపంచ ఉత్పత్తిలో 12% అదే సంవత్సరంలో రద్దు చీలికలు, పొడి, బ్లాక్ల (block) రూపంలో 22, 172 టన్నుల అభ్రకాన్ని ఎగుమతి చేసింది. ముడి అభ్రకం ఉత్పత్తి 1972 నుంచి క్షీణించి 1980లో అతితక్కువ స్థాయికి 7900 టన్నులకు దిగిపోయింది. 1981లో 8500 టన్నులకు, 1982లో 8800 టన్నులకు వుంజుకున్నా, తరువాత మళ్ళీ 1980 స్థాయికి 7900 టన్నులకు దిగజారిపోయింది. రద్దుతో సహా అభ్రకం ఎగుమతులు 1974-75లో 46,800 టన్నుల మేరకు శిఖరాగ్రాన్ని చేరుకున్నాయి. కాని 1975-76 నుంచి 1979-80 వరకు ఎగుమతులు 22,000 టన్నులకు 29,000 టన్నులకు మధ్య నిలిచాయి. 1980-81లో మళ్ళీ 33,800 టన్నులకు పెరిగినా, 1982-83లో 22,300 టన్నులకు దిగిపోయాయి.

**సున్నపురాయి:**

మనదేశపు మొత్తం సున్నపురాయి నిలవలు (అన్ని శ్రేణులుకలిసి 1-1-80 నాటికి 73,199 మి.ట. ఉన్నట్లు అంచనా, వీటిలో 7,511 మి.ట మాత్రమే మాసిత తరగతి (measured category)కి చెందినవి. మిగిలిన వాటిలో 12,958 మి.ట. సూచిత (indicated) తరగతికి 52,73/ మి.ట అనుమిత (inferred) తరగతికి చెందినవి మొత్తం నిలువలలో 71% సిమెంట్ శ్రేణికి చెందినవి. కాని ఈ నిలవలలో 75% అనుమిత తరగతి లోనికి వస్తాయి. నిలవలలో SMS, B.F. రసాయన శ్రేణులకు చెందినవి వరుసగా 1033 మి.ట. 6,356 మి.ట. 3,763 మి.ట. ఉన్నట్లు అంచనా అయితే ఈ నిలవలలో చాలా భాగం అనుమిత తరగతికి చెందినవే. కాని BF శ్రేణి వాటిలో మాత్రం సూచిత, అనుమిత, నిలవలు దాదాపు సరిసమానంగా ఉంటాయి.

1980లో మనదేశం 29.18 మి.ట. సున్నపురాయిని ఉత్పత్తి చేసింది. ఉత్పత్తిలో ముందంజ వేసిన రాష్ట్రాలు, మధ్యప్రదేశ్ (6.58 మి.ట.), తమిళనాడు (4.53 మి.ట.), ఆంధ్రప్రదేశ్ (3.26 మి.ట.), గుజరాత్ (2.71 మి.ట.), ఒరిస్సా (2.61 మి.ట.), బీహార్ (2.42 మి.ట.), రాజస్థాన్ (2.18 మి.ట.), కర్ణాటక (1.93 మి.ట.), ఉత్తరప్రదేశ్ (1.3 మి.ట.) ఉత్పత్తి చేసే ఇతర రాష్ట్రాలు, మహారాష్ట్ర, హర్యానా, అస్సామ్, మేఘాలయ, హిమాచలప్రదేశ్ మరియు పశ్చిమబెంగాల్. మనదేశంలో పెద్ద ఎత్తున గనుల తవ్వకం కొనసాగే బనిజాలలో

నేలబొగ్గు, ఇసుకపాతలు తరువాత చెప్పవలసింది. సున్నపురాయి తదితర సున్నపు పదార్థాలు. అర్థికవిలువ విషయంలో కూడా సున్నపురాయి ఉత్పత్తి విలువ 1980లో రూ 760 మిలియన్లు. ఈ విలువ మొత్తం అలోహఖనిజాల ఉత్పత్తిలో నగం. (రూ 1.524 మిలియన్లు) సున్నపురాయి, సిమెంట్, ఇసుక, ఉప్పు, రసాయనాలు మొదలైనవాటి తయారీలో విరివిగా వాడతారు. కట్టడాలకేకాక, అనేక పరిశ్రమలలో వాడే సున్నం (lime) సున్నపురాయి నుండి చేకూరుతుంది. 1980 సం|| చివరకు మనదేశంలో 63 సిమెంట్ కర్మాగారాలు ఉన్నాయి. వీటిలో 3 క్లింకర్ పేషణు (Clinker grinding) యూనిట్లు, ఏటన్నీటి మొత్తం ప్రతిస్థాపిత సామర్థ్యం 25.76 మి.ట. వీటిలో ప్రభుత్వ, ఉమ్మడి, ప్రజారంగాల వంతులు (shares) వరుసగా 4.39 మి.ట., 0.05 మి.ట., 21.32 మి.ట.

మనదేశంలో సున్నపురాయి ఉత్పత్తి 1975 వరకు సుమారు 26 మి.ట. ఉండేది, క్రమంగా 1979లో 32 మి.ట.కు పెరిగింది. 1980లో ఉత్పత్తి దెబ్బతిన్నా 1983 నాటికి 38.3 మి.ట. అత్యధిక స్థాయికి చేరుకుంది. సిమెంట్ ఉత్పత్తి విషయంలో 1973, 1974లలో కొంత ఇబ్బంది కలిగినా, 1978లో 19.6 మి.ట. ఉత్పత్తి చేయగలిగింది. కాని 1979, 1980లలో విద్యుత్ కొరతవల్ల, కావలసినంత బొగ్గు లభించకా ఉత్పత్తి కుంటుబడింది. అయితే 1983 నాటికి క్రమంగా ఉత్పత్తి 25.3 మి.ట. లకు శిఖ్రాన్ని చేరింది. 1980లో మనదేశం 0.2 మి.ట. సున్నపురాయి ఎగుమతి చేసింది.

### జిప్సమ్:

జిప్సమ్ 3 రూపాలలో లభిస్తుంది. (1) సహజరూపం (ఖనిజం) (2) సముద్ర జిప్సమ్ (3) అనుజన్య (by product) జిప్సమ్ (ఫోస్ఫో, బోరోఫోరో లేదా రసాయన రూపాలు) ఖనిజరూపంలోని జిప్సమ్ రకాలు, సూక్ష్మస్పాటికీయ సెలెనిట్ దృఢమైన ముద్దరూపంలో అలచస్థిర్ తంతుమయ, స్కెడ్యూటిగల సేటిన్స్పార్. భారతదేశపు జిప్సమ్ ఎక్కువగా జిప్సైట్ జాతికి చెందింది. ఇది మట్టితోను, ఇసుకతోను కూడ సచ్చిద్రత ఉండే తక్కువరకం జిప్సమ్.

సహజ ఖనిజ జిప్సమ్ యొక్క నిలవలు 1204.56 మి.ట. ఉన్నాయి, కాని వీటిలో 961 మి.ట. రాజస్థాన్లోని నాగర్ జిల్లాలోని ప్రస్తుతం తవ్వితీయటానికి కప్పమైన అగాధలోతుల్లో కప్పడిపోయి ఉండటంవల్ల మొత్తం అన్నితరగతుల నిలవలు తవ్వితీయ కలిగినవి 243 మి.ట. మాత్రమే ఉన్నాయి. అయినా ఈనిలవలు మిగిలిన సముద్ర, అనుజన్య జిప్సమ్ రూపాలతో కలిపిచూసుకుంటే దేశావసరాలకు సమృద్ధిగానే ఉన్నాయి. ఖనిజ జిప్సమ్ దేశంలో చాలారాష్ట్రాల నుంచి రిపోర్ట్ అయినా, ఉత్పత్తి ప్రధానంగా రాజస్థాన్, తమిళనాడు, హిమాచల్ ప్రదేశ్ ఉత్తరప్రదేశ్, గుజరాత్లకు పరిమితమయిఉంది. 1980లో మనదేశం 866,228 టన్నులు ఉత్పత్తిచేసింది. ఈ ఉత్పత్తిలో వశేవభాగం (91%) రాజస్థాన్ నుంచి వచ్చింది. తరువాత ప్రధానంగా సిమెంట్ ఎరువుల పరిశ్రమలలో వినియోగపడతాయి. మనదేశంలోని 10 ఎరువుల కర్మాగారాలు 1979, 1980 సంవత్సరాలలో తడిపద్ధతి (wet process)తో ఫాస్ఫారిక్ ఆమ్లం తయారు చేసేటప్పుడు అనుజన్యంగా 1.45 మి.ట. 1.30 మి.ట. ఫాస్ఫోజిప్సమ్ను ఉత్పత్తిచేసాయి ఇదికాక 1980లో గుజరాత్లోని నవీన్ ఫోరిన్ ఇండస్ట్రీస్ అట్ల్యామినియమ్ ఫోరైట్ తయారీలో అనుజన్యంగా 13,569 టన్నుల ఫ్లోర్ జిప్సమ్ను ఉత్పత్తి చేసింది. సముద్ర జిప్సమ్ యొక్క ఉత్పత్తి సౌర భాషీభవనంవల్ల చేసే సామాన్య లవణం ఉత్పత్తిలో సన్నిహితసంబంధం కలిగిఉంటుంది. గతదశకం (1973-1982)లో సిమెంట్ పరిశ్రమలో నగటున ఖర్చయిన

జిప్సమ్ 0.9 మి.ట. ఉంటుంది. జిప్సమ్ లేదా ఫ్లోస్టర్ అఫ్ పారిస్ ఎగుమతులు 1976-77లో 5984 టన్నుల నుంచి 1979-80కు 33,293 టన్నులకు పెరిగాయి. కాని 1980-81లో 20,269 టన్నులకు తగ్గాయి.

**చైనామట్టి: కయొలిన్:**

మనదేశంలో (కయొలిన్) మరియు ఇతర మృత్తికల వనరులు సమృద్ధిగావున్నాయి. కయొలిన్ వనరులు తెల్లమట్టి (white clay) బాల్ మట్టి (ball clay)తో కలిపి 710 మి.టలు ఉన్నాయని అంచనా. 1980లో మనం 459,589 టన్నుల కయొలిన్ను ఉత్పత్తి చేసాము. ఇందులో రాజస్థాన్ (108,692 టన్నులు) పశ్చిమబెంగాల్ (76,291 టన్నులు), ఆంధ్రప్రదేశ్ (53,428 టన్నులు) ఢిల్లీ (50,799 టన్నులు) బీహార్ (42,414 టన్నులు) కేరళ (37,110 టన్నులు) గుజరాత్ (27,194 టన్నులు) ఉత్పత్తి చేసాయి.

కయొలిన్ పింగాణీ పరిశ్రమకు కావలసిన ముఖ్య ఘటకాలలో ఒకటి. కయొలిన్తో తయారయ్యే వాటిలో హైటెన్షన్ మరియు లోటెన్షన్ రోధకాలు (visulators); తెల్లపాత్రలు, మురుగుగొట్టాలు, తెల్లపెంకులు (glazed tiles) స్టోన్వేర్ గొట్టాలు కూడాలు మొదలైనవి ఉన్నాయి. 1980లో మనం మొత్తం 132,458 టన్నుల కయొలిన్ను వినియోగించాము. ఇందులో 50% పింగాణీ పరిశ్రమ 16% ఉష్ణనిరోధకాలకు 9% రబ్బర్ పరిశ్రమలోను, మిగిలింది. కాగితం, క్రిమిసంహారుల (Insecticides) పరిశ్రమలోను ఖర్చయింది. 1976నుంచి 1980వరకు 5 సం||ల కాలంలో సగటున సాలుకు మనం 4,100 టన్నుల కయొలిన్ను ఎగుమతి చేసాము.

**ఫ్లోరైట్ :**

గుజరాత్లోని అంబాడుంగర్ (బరోడా జిల్లా) రాజస్థాన్లోని మండోకిపాల్ (దుంగర్ పూర్ జిల్లా) ఫ్లోరైట్ లభించే ప్రధాన ప్రాంతాలు ఫ్లోరైట్ నిలవలు అన్ని శ్రేణులవి కలిపి 11.89 మి.ట. అని అంచనా. వీటిలో అంబాడుంగర్ వద్ద 8.35 మి.ట. దుంగర్ పూర్ జిల్లాలో 1.76 మి.ట. ఉన్నాయి. మిగిలిన వాటిలో 1.23 మి.ట. రాజస్థాన్లోని ఇతర జిల్లాలలోను, 0.55 మి.ట. మధ్యప్రదేశ్లోను ఉన్నాయి. ఫ్లోరైట్ సింధటిక్ పదార్థాల తయారీకి కూడా అవసరం ఈవిషయంలో ఫాస్ఫాటిక్ ఎరువుల ఫ్లాంట్లు. ఫాస్ఫారిక్ అమ్లపు ఫ్లాంట్ల నుంచి ఫ్లోరోసిలిసిక్ ఆమ్ల వాయురూపంలో అనుజన్యంగా వెలువడే ఫ్లోరిన్ వాయువులను సింధటిక్ పదార్థాల తయారీకి పటిష్టమైన మూలద్రవ్యం కింద గుర్తించారు.

1980లో ఫ్లోరైట్ ఉత్పత్తి 21,337 టన్నులు. ఇదే గుజరాత్, రాజస్థాన్ నుంచి మాత్రమే వచ్చింది. ఇందులో 4236 టన్నుల శ్రేణీకృత (graded) ఫ్లోరైట్. 17,101 టన్నులు ప్రసాధన చేసిన సాంద్రీకరణాలు మొత్తం గుజరాత్ నుంచి శ్రేణీకృత ఫ్లోరైట్లో విశేషభాగం (3633 టన్నులు) రాజస్థాన్ నుంచి, ఉత్పత్తి అయ్యాయి. ప్రసాధన చేసిన 17,101 టన్నులు సాంద్రీకరణాలలో 12,215 టన్నులు ఆమ్లశ్రేణీవి 4886 టన్నులు లోహశోధనశ్రేణీవి. ఫ్లోరైట్ హెచ్చు మొత్తాలలో వాడే పరిశ్రమలు రసాయనాలు ఇనుము ఉక్కు మరియు ఇనుప మిశ్రలోహాలు. రసాయన పరిశ్రమలో ఫ్లోరైట్ను అల్యూమినియం ఫ్లోరైట్ క్రయొలైట్ మొదలైన ఫ్లోరిన్ ప్రాతివదికతో తయారయ్యే అకార్బనిక (inorganic) రసాయనాలు, ఎన్నో ఇతర కార్బనిక రసాయనాలు తయారు చేయటానికి ఉపయోగిస్తారు. అల్యూమినియం, ఉక్కు పరిశ్రమలలో ఫ్లోరైట్ అనువర్తనాల గురించి ఇంతకుముందే అల్యూమినియం, ఉక్కు పరిశ్రమలలో ఫ్లోరైట్ అనువర్తనాల గురించి ఇంతకుముందే విశదీకరించాము.

1980లో ఫ్లోరైట్ ఆధారంగా నడిచే 4 రసాయన యూనిట్లలోను, నవీన్ ఫ్లోరిన్ పరిశ్రమ (గుజరాత్), 1279 టన్నుల సింధటిక్ క్రయొలైట్ను 2224 టన్నుల అల్యూమినియం ఫ్లోరైడ్ను ఉత్పత్తి చేసింది.

ఇవికాక సింధటిక్ ఫ్లోరైట్ను, ఇతర ఫ్లోరిన్ రసాయనాలను బహిర్గతమయ్యే కూడా ఉన్నాయి. 1980లో 7 యూనిట్లు సింధటిక్ క్రయాలైట్ తయారీలో 2 హైడ్రోఫ్లోరిక్ అమ్లం, 3 అల్కామినియం ఫ్లోరైడ్, 9 సోడియం సిలికో ఫ్లోరైట్ తయారీలోను 2 హైడ్రోఫ్లోరిక్ అమ్లం 3 అల్కామినియం ఫ్లోరైడ్, 9 సోడియం ఫ్లోరైట్, 2 ఫ్లోరోకార్బన్ శీలకరణ వాయువుల తయారీలోను నిమగ్నమైనాయి. 1980 నాటికి ఫ్లోరైట్ విషయంలో వూర్తి స్వయంసమ్మర్థి కనవడక పోయినా ఇటీవల జరిగిన గనుల యాంత్రికరణం వల్ల 1983లో మనదేశం 106,000 టన్నుల మేరకు సంతుష్టికరమైన ఉత్పత్తిని సాధించింది.

నేలబొగ్గు - లిగ్నైట్: మనదేశంలోని నేలబొగ్గు నిలవలు సెప్టెంబర్, 1978లో అంచనాల ప్రకారం 86,428 మి.ట. అయితే తక్కువ మందగల బొగ్గు పొరలను, అంతే కాక ఇంకా ఎక్కువలోతు వరకు కూడా ఉన్న బొగ్గు నిక్షేపాలను పరిగణించినప్పుడు నిలవలు 11,878 మి.ట. వరకు ఉంటాయి. లిగ్నైట్ నిలవలు మొత్తం 2,100 మి.ట. ఉంటాయి. మనదేశం 1980లో 109.2 మి.ట. బొగ్గును ఉత్పత్తి చేసింది. కాని ఇందులో 28% మాత్రమే కోకింగ్ బొగ్గు, మొత్తం ఉత్పత్తిలో 41% బీహార్ నుంచి, 23.7% మధ్యప్రదేశ్ నుంచి, 18% పశ్చిమ బెంగాల్ నుంచి 18% పశ్చిమ బెంగాల్ నుంచి 9% ఆంధ్రప్రదేశ్ నుంచి, మహారాష్ట్ర, ఒరిస్సా, ఉత్తరప్రదేశ్ లు కలిపి 9% ఉత్పత్తి చేసాయి. 1980లో మనం 4.5 మి.ట. లిగ్నైట్ ను ఉత్పత్తి చేసాము. ఇందులో చాలాభాగం (4.2 మి.ట.) తమిళనాడులోని నైవెలి ప్రాంతం నుంచి వచ్చింది. మిగిలిన స్వల్పభాగం గుజరాత్ నుంచి ఉత్పత్తి అయింది.

మొత్తం బొగ్గు తవ్వకాన్ని 1-11-1975 నుంచి పునర్ వ్యవస్థీకరించారు. దీనివల్ల కోల్ ఇండియా లిమిటెడ్ (CIL) అనే ఒక కంపెనీ సంస్థాపన అయింది. దీనికింద 5 ఉపకంపెనీలు భారత కోకింగ్ కోల్ లిమిటెడ్ (BCCL), ఈస్టర్న్ కోల్ ఫీల్డ్స్ లిమిటెడ్ (ECL), సెంట్రల్ కోల్ ఫీల్డ్స్ లిమిటెడ్ (CCL), వెస్టర్న్ కోల్ ఫీల్డ్స్ లిమిటెడ్ (WCL) మరియు సెంట్రల్ షైన్ ప్లానింగ్ అండ్ డిజైన్ ఇన్ స్టిట్యూట్ (CMPDI) ఏర్పాటుయ్యాయి. ఇందులో చివరది గనుల తవ్వకాన్ని ప్రణాళికరమైన క్రమబద్ధం చేసే సంస్థ ఈ పై సంస్థలు కాక మరొక రెండు కంపెనీలు, సింగరేణి కాలరీస్ కంపెనీ లిమిటెడ్ (SCCL), నైవెలి లిగ్నైట్ కార్పొరేషన్ (NLC) అనేవి బొగ్గు లిగ్నైట్ తవ్వకంలో నిమగ్నమైన ఇతర సంస్థలు, వీటిలో SCCL భారత ప్రభుత్వం, ఆంధ్రప్రదేశ్ ప్రభుత్వం రెండింటి ఉమ్మడి యాజమాన్యం వుంది. కోకింగ్ బొగ్గు సరఫరా నాన్ కోకింగ్ బొగ్గు వలె కాక స్టేచ్యూటరీ అనియంత్రిత (statutory control) కింద ఉంది. కోల్ కంట్రోలర్ (coal controller) రైల్వేలు, తదితర వినియోగ పరిశ్రమలతోను సంబంధించి, కోకింగ్ బొగ్గును ఉక్కు ప్లాంట్లకు అంగార ప్రక్షళన కేంద్రాల (Coal washeries) కు కోక్ బట్టీలకు సరఫరా చేస్తారు. ఈ నియంత్రణ కింద రెండు వేర్వేరు అనుబంధ కమిటీలు (linkage committees) కూడా ఉన్నాయి. (ఒకటి బొగ్గును విద్యుదుత్పాదనకు, సెమెంట్ ప్లాంట్లకు సరఫరా చేస్తే ఇంకొకటి ఉక్కు కర్మాగారాల అవసరాలను చూస్తుంది.) బొగ్గు ఉత్పత్తి తోపాటు దాని సరఫరా చూడటానికి కావలసిన రైల్వే వేగవేగ సానుకూలత, రవాణా సౌకర్యాలు మొదలైనవి చూడటానికి ఒక పారిశ్రామిక అవసరాల పు (industrial infrastructure) కేబినెట్ సబ్ కమిటీ కూడా ఉంది. బొగ్గు యొక్క కోక్ యొక్క వాణిజ్య కార్యకలాపాలను చూడటానికి CIL ఒక కేంద్రీయ వాణిజ్య సంస్థను కూడా స్థాపించింది. 1980లో మనదేశంలో 16 అంగార ప్రక్షళన కేంద్రాలు 25 మి.ట. సామర్థ్యం గలవి పనిచేసాయి. ఇవన్నీ (ఒక రెండు తప్ప - TISCO యాజమాన్యంలో ఉన్నవి). ప్రభుత్వ రంగంలో ఉన్నాయి. మధ్యప్రదేశ్ లో నేరోజాబాద్ కేంద్రం మినహాయిస్తే అన్ని ప్రక్షళన కేంద్రాలు కోకింగ్ బొగ్గుకు సంబంధించినవి.

నేలబొగ్గు ప్రపంచవనరులలో భారతదేశానికి నాల్గవ స్థానం, 1983లో మనదేశం 143.6 మి.ట. నేలబొగ్గును ఉత్పత్తి చేసింది. ఇది 1974తో పోల్చుచూస్తే 65% నిర్ణయమైన అభివృద్ధి కనిపిస్తుంది. అయితే ఎగుమతుల

విషయం 1976-77, 1977-78 సం.లో వరుసగా 6 మి.ట. 64 మి.ట ఉన్న ఎగుమతులు 1980-81 నాటికి 0.108 మి.ట.కు దిజారిపోయాయి. మనదేశం ఉక్కు పరిశ్రమలో ప్రత్యేక విశిష్ట నిర్దేశాల ననుసరించి అప్రెస్టలియా మంటదేశాల నుంచి తక్కువ భస్మాంశగల కోకింగ్ బొగ్గును కూడా దిగుమతి చేసికొంటోంది.

## 16.2 సారాంశం

పారిశ్రామిక అవసరాలకోసం వినియోగించే ఖనిజాలను మనదేశంలో వాటి ఉత్పత్తి స్థాయిని చర్చించాం. మాంగనీస్, ఇనుము, క్రోమియం, అల్యూమినియం, మెగ్నీషియం, టీటానియం, జిర్కొనియం, బెరిలియం ధాతువుల విషయంలో మనదేశం చక్కటి స్థితిలోనేఉంది. అలాగే అలోహాలయిన లైమ్స్టోన్, మైకా, జిప్సమ్, బైనాక్సైడ్, ఫ్లోరైట్, వంటి ఖనిజాల కూడా విరివిగానే లభిస్తున్నాయి. బొగ్గు నిక్షేపాల కూడా అధికంగానే లభిస్తున్నాయి.

## 16.3 మీ అవగాహనను పరీక్షించుకోండి - మాదిరి సమాధానాలు

1. ఇనుము, ఉక్కు, ఫెర్రోమాంగనీస్
2. ఉక్కు, అభ్రకం, రసాయన పరిశ్రమలు
3. టీటానియం.

## 16.4 మాదిరి పరీక్ష ప్రశ్నలు

1. ఈ కింద ప్రశ్నలకు 30 పంక్తులలో సమాధానం రాయండి.
  - (1) భారతదేశపు అవశ్యక ఖనిజాలు ఏవి? యుద్ధంలో లోహఖనిజాల పాత్ర వివరించండి.
  - (2) ఈ కింది అంశాలకు 10 పంక్తుల వివరణ ఇవ్వండి.
  - (3) యుద్ధంలో నేలబొగ్గు వివిధంగా అవసరం? భారతదేశపు నేలబొగ్గు వనరుల ప్రస్తుత పరిస్థితిని వర్ణించండి.
2. ఈ కింది ఖనిజాల వనరుల ప్రస్తుత పరిస్థితిని విశదీకరించండి.
  - (అ) మాంగనీస్ ధాతువు
  - (ఆ) టైటానియం ధాతువు
  - (ఇ) అభ్రకం
  - (ఈ) ఫ్లోరైట్

## 16.5 పదకోశం

ఉత్ప్రేరకం : తను ఎట్టి రసాయనిక మార్పు చెందకుండా, రసాయనిక చర్యను త్వరితవరీచే ఖనిజం.  
(Catalyst or cataliser nimeral)

- CECRI : Central Electro Chemical Research Institute  
(తమిళనాడులోని కరైకుడి వద్ద ఉంది.)
- ఫ్లోరస్పార్ Fluor spar : ఫ్లోరైట్
- రోధక ఖనిజం: (Insulator Mineral) : ఉష్ణము లేదా విద్యుత్ లేదా ధ్వని మొదలగు శక్తిరూపాలకు సహనశక్తి ఉండే ఖనిజం. ఈధర్మాలు అధారంగా ఖనిజాలను ఆయా ప్రత్యేక ప్రయోజనాలకు రోధకంగా వాడతారు.
- NML : National Metalurgical Laboratory (బీహార్ లోని జమ్షెడ్ పూర్ లో ఉంది)
- ధర్మల్ న్యూట్రాన్లు (Thermal Neutrons): పరమాణువులోని ఆవేశం లేక ద్రవ్యరాశి mass మాత్రమే ఉన్న కేంద్రక కణాలను న్యూట్రాన్లని అంటారు. న్యూట్రాన్లు తక్కువ శక్తి పరిధిలో పరిసరాలతో ఉష్ణసమతాస్థితి కలిగి ఉంటాయి. ఇటువంటి వాటిని ధర్మల్ న్యూట్రాన్లని అంటారు. (Thermal equilibrium)

BRAOU

## భాగం-17: జాతీయ ఖనిజ విధానం-పాత్ర, ప్రాధాన్యం

### సాత్యంశాలు

- 17.0 లక్ష్యాలు
- 17.1 జాతీయ ఖనిజవిధానం
- 17.2 ఖనిజవనరులు అంతర్జాతీయ సంబంధాలు
- 17.3 'సంవృత' 'వివృతద్యార', సంకుచిత విధానాలు
- 17.4 విధాన రూపకల్పనకు అవసరమైన ఇతర విధానాలు
- 17.5 సారాంశం
- 17.6 మీ అవగాహనను పరీక్షించుకోండి-మాదిరి సమాధానాలు
- 17.7 మాదిరి పరికర ప్రశ్నలు
- 17.8 పదకోశం

### 17.0 లక్ష్యాలు

ఈ భాగంలో జాతీయ ఖనిజవిధానం గురించి సమాచారాన్ని ఇచ్చే ప్రయత్నం చేశాం. ఈ భాగం అధ్యయనం తర్వాత కింది అంశాలు అవగాహనలోకి వస్తాయి.

- ▣ జాతీయ ఖనిజవిధానాన్ని వివరించగలగడం.
- ▣ ఖనిజవనరుల విషయంలో అంతర్జాతీయంగా ఉండే సంబంధభాందవ్యాలను చెప్పగలగడం.
- ▣ 'సంవృత', 'వివృతద్యార' సంకుచితమైన విధానాలను వర్ణించగలగడం.
- ▣ ఖనిజవిధాన రూపకల్పనకు అవసరమైన అంశాల్ని గుర్తించగలగడం.

### 17.1 జాతీయ ఖనిజ విధానం

ఒకదేశం ప్రభుత్వం ఆ దేశంలోని ఖనిజవనరులను అభివృద్ధి పరచుకోవటానికి అవలంబించే జాతీయ దృక్పథాన్ని జాతీయ ఖనిజవిధానం అని చెప్పవచ్చు. ఈ జాతీయ ఖనిజ విధానాన్ని రూపకల్పన చేసేకోవటానికి ప్రపంచమంతటా గుర్తించిన 4 ప్రాథమిక సత్యాలు కారణభూతమయ్యాయి. అవి (1) ఖనిజాలు తరిగిపోయే సంపద (2) అధునిక పారిశ్రామిక వ్యవస్థ అంత ఖనిజాల మీద ఆధారపడిఉంది (3) భౌగోళిక సరిహద్దులకు, ఖనిజవ్యాప్తికి సంబంధంలేదు. (4) ప్రపంచంలో ఏ దేశమూ ఖనిజాలవల్ల స్వయం సమృద్ధిచెందిలేదు. ఈ ప్రాథమిక సత్యాలను వివరంగా పరిశీలిద్దాం.

తరిగిపోయే లక్షణం ఖనిజాల విషయంలో అత్యంత బాధాకరమయినది. విభిన్న ఖనిజాలను మనం ఉపయోగించేటప్పుడు ఇంధనాలు పూర్తిగా ఖర్చవుతాయి. మిగిలిన ఖనిజాలు దాదాపు పూర్తిగా లేదా పాక్షికంగా చెల్లాచెదరైపోతాయి. ఖనిజాలు తిరిగి పండించుకోలేని వంటి. మనం ఒకసారి ఒక టన్నుద నేలబొగ్గును ఉ లేదా పెట్రోలియం లేదా మరే ఇతర ఖనిజాన్ని అయినా భూపటలంనుంచి తీసివడితే, ఇక ఆ టన్ను ఖనిజము శాశ్వతంగా ఖర్చయినట్లే. అంటే భావిపౌరులకు ఆ టన్ను ఇకలేనట్లే. అందువల్ల ఈనాడు



భూవటలంలో ఉన్న ఖనిజ వనరులు భూమిమీద ఉన్న అందరి ప్రజలకూ-అంతకాలానికి సరివడాల్సి. ఇటువంటి నియమిత ఖనిజసంపద రెండు ముఖ్య కారణాలవల్ల ఎంతో త్వరితగతిన తరిగిపోతుంది. అవి 1) విభిన్న దేశాలలో ఖనిజాల వాడకం విపరీతంగా పెరగిపోయింది. 2) ఇండియా, చైనావంటి దేశాలలోన భయంకరమైన జనాభా పెరుగుదల. అందువల్ల ఆయా దేశాలు వాటి అవసరాలకు తగినట్లు సత్వరచర్యలు తీసికొని ప్రణాళికాబద్ధమైన పోకడలను అమలు పరచవలెను.

మీ అవగాహనను పరీక్షించుకోండి,

1. ఖనిజ విధానాన్ని రూపకల్పన చేసుకోవడంలో తోడ్పడే నాలుగు ప్రాథమిక అంశాలేమిటి?

---



---



---



---

### 17.1.2 ఖనిజాధారమైన ఆధునిక పారిశ్రామిక వ్యవస్థ

మన ప్రస్తుత పారిశ్రామిక నాగరికత అంతా ఖనిజాలపైన, ఖనిజోత్పన్న వదార్థాలపైన ఆధారపడి వుంది. పశ్చిమ ఐరోపాలో పారిశ్రామిక విప్లవం మొదలైనప్పుడు, చాలా తక్కువ ఖనిజాలు మాత్రమే వాడుకలో ఉండేవి. కాని ఈనాడు 80 ఖనిజాలకుపైగా అంతర్జాతీయ వాణిజ్యంలో ప్రవేశించాయి. ఆధునిక పరిశ్రమలు విపరీతంగా పెరిగిపోవటంతో, ఈ శతాబ్దంలో ఇంచుమించు ప్రతి ఖనిజానికీ ఎక్కడలేని డిమాండ్ పెరిగిపోతోంది. అందువల్ల మానవజాతి చరిత్రలో ఖనిజాలవాడకం పరిశీలిస్తే, గత 4-5 దశాబ్దాలలో మనం తవ్వితిసి ఖర్చుచేసిన ఖనిజాల వైవిధ్యం, పరిమాణంకూడా అంతకుముందు మొత్తంకాలంలో ఖర్చు చేసిన దానికన్న అధికం అని తెలుస్తుంది.

### 17.1.3 భౌగోళిక సరిహద్దులు - ఖనిజాల వ్యాప్తి

ఖనిజాలు మనకు ఎక్కడకావాలంటే అక్కడ లభించేవి కావు. భూవటలంలో ఖనిజ నిక్షేపాల వ్యాప్తి చాలా అవకాశం వద్దతిలో ఉంటుంది. సహజ వనరులుగా లభించే ఖనిజాలు ఒకచోట లభ్యమవటం అనేది భౌమకారణాలనుబట్టి, ఖనిజాలు ఏర్పడే విధానం ప్రకారాన్ని బట్టి ఆధారపడిఉంటుంది. అందువల్ల మానవ కల్పితమైన భౌగోళిక లేదా రాజకీయ సరిహద్దులు ఖనిజాల వ్యాప్తికి ఏ విధమైన సంబంధం లేదు.

### 17.1.4 ఖనిజాలపట్ల దేశాల స్వయంసమృద్ధి.

భూవటంలో ఖనిజనిక్షేపాల వ్యాప్తి క్రమవద్దతిలో ఉండదు. ఖనిజావసరాలకు సంబంధించినంతవరకు, ప్రపంచంలో ఏ దేశమూ స్వయంసమృద్ధి కలిగిలేదు. ఉదాహరణకు ప్రపంచంలో పారిశ్రామికంగా ఎంతో ముందంజ వేసిన అమెరికా సంయుక్త రాష్ట్రాల (U S A) ను తీసికోండి. U S A లో 18 ఖనిజాల లోటు, మరో 5 ఖనిజాలు అనలు లేకపోవటం గుర్తించవచ్చు. ఈ ఖనిజాలలో పరిశ్రమలకు, దేశరక్షణకు కావలసిన అతి ముఖ్యఖనిజాలు మాంగనీస్, క్రోమియం, నికెల్, కోబాల్ట్, రాగి, సీసం, యశదం అల్యూమినియం, టంగ్ స్టన్, తగరం, పాదరసం, ఏటిమొనీ ధాతువులు - రాతినార, రేకుఅభ్రకం, గ్రాఫైట్, పారిశ్రామిక వృక్షాలవంటివి ఉన్నాయి. ముఖ్య ఖనిజాల విషయంలో రష్యావంటి దేశాలలో కూడా, ముఖ్యంగా

సీసం, యశదం, టంగ్ స్టన్, మాలిబ్డినం, తగరం, ఎంటిమొనీ ధాతువులు, గ్రాఫైట్ విషయంలో లోటు ఉంది. భారత దేశ స్వయంసమృద్ధి విషయాన్ని ఇంతకుముందు మనం సమీక్షించం.

స్వయం సమృద్ధి విషయంలో దేశాలమాట అటుంచి, ఖండాలు, అర్ధగోళాలుకూడా ముఖ్యమైన ఖనిజ వనరుల విషయంలో స్వయంసమృద్ధి చెందిలేవు. ప్రపంచంలో ఖనిజవనరుల వ్యాప్తి పరిశీలిస్తే, తూర్పు అర్ధగోళం పశ్చిమార్ధ గోళంకన్న మాంగనీస్, క్రోమియం, టంగ్ స్టన్, తగరం మొదలైన ధాతువులలోను, బాక్సైట్ పెట్రోలియంవంటి ఇతర ఖనిజాలలోను అధికసమృద్ధి కలిగిఉంది. అదేవిధంగా ఉత్తరార్ధగోళ దక్షిణార్ధగోళంకంటే ఎంతో ఎక్కువ అనుపాతంలో పెట్రోలియం, ఇనుపధాతువును కలిగి అత్యధిక పారిశ్రామికాభివృద్ధి చెందిన దేశాలను, బాగా అభివృద్ధి చెందిన ఇంధన వనరులను, ఉక్కుపరిశ్రమను కలిగి ఉంది. ఈ విధంగా ఉత్తరార్ధగోళం ప్రపంచంలో 'శక్తిమేఖల' (power belt) గా రూపొందింది.

### 17.2 ఖనిజవనరులు అంతర్జాతీయ సంబంధాలు

ఖనిజ వనరులు అంతర్జాతీయ లక్షణం కలవి. భూగోళంలో ఖనిజాల అంతర్జాతీయ ప్రభావాన్ని పరిశీలించేటప్పుడు 1954లో ఇండియన్ సైన్స్ కాంగ్రెస్ ముందు వెలిబుచ్చిన ప్రఖ్యాత అర్థిక భూవిజ్ఞాన శాస్త్రవేత్త ఆచార్య ఎ.ఎమ్. బేట్ మన్ గారి అభిప్రాయాలు సింహవలోకనం చేసుకోవటం ఎంతో ఉపయోగకరంగా ఉంటుంది. భూగోళంలో ఖనిజాల సాపేక్షవ్యాప్తిని, దేశాల స్వయంసమృద్ధిని సమీక్షిస్తూ ఆయన ఈ విధంగా చెప్పారు. U.S.A, బ్రిటన్ కామన్వెల్త్ దేశాలు పరస్పర సహాయభూతమై అవి రెండూ కలిసి పారిశ్రామికాభివృద్ధికి, దేశరక్షణకు కావలసిన అన్ని ఖనిజాలను కలిగి ఉన్నాయి. ఇక ఇతర పశ్చిమ ఐరోపా దేశాలు పరిశ్రమలకు కావలసిన అవశ్యక ఖనిజాలలో తీవ్రవైఫల్యం కలిగిఉన్నాయి. కాని ఈ దేశాలలో కొన్నిటి అధీనంలో ఉన్న ఖండాంతర ప్రదేశాలలో మాత్రం ముఖ్యమైన పారిశ్రామిక ఖనిజాలు చాలాఉన్నాయి.

### 17.3 'సంవృతద్వార', 'వివృతద్వార', 'సంకుచిత' విధానాలు

ఒక దేశం జాతీయ ఖనిజవిధానాన్ని రెండు కోణాల నుంచి చూడవలసి ఉంటుంది. ఒకటి దేశానికి మాత్రం పరిమితమైన దృక్పథం రెండవది విదేశాల విషయంలో అవలంబించవలసిన దృక్పథం. ప్రతి దేశానికి ఏదో కొన్ని సమస్యలుంటాయి. ప్రతి దేశం దాని ఖనిజ వనరులను అభివృద్ధి పరచుకోవటానికి ప్రయత్నిస్తుంది. కొత్త ఖనిజాల అన్వేషణకు పూనుకొంటుంది. సాధ్యమయినంతవరకు విదేశాలపై ఆధారపడటం తగ్గించుకొంటుంది. అయితే ఈ లక్ష్యాలు సాధించడానికి ఒక దేశం ఏదో ఒక విధానాన్ని (సంవృతద్వార లేదా వివృతద్వార లేదా సంకుచిత) అవలంబిస్తుంది. సంవృత ద్వార విధానం అంటే విదేశాలను (మిత్ర దేశాలు తప్ప) పెట్టుబడి పెట్టటానికి అంగీకరించకపోవటం. వివృత విధానంలో విదేశాలు పెట్టుబడి పెట్టి స్వేచ్ఛగా వ్యాపారంలో పాల్గొంటాయి. సంకుచిత విధానం అంటే అంతగా అవసరమని భావిస్తే స్వల్ప వాటాల ప్రాతిపదికమీద విదేశీ పెట్టుబడిని, పాల్గొనటాన్ని అంగీకరించటం. ఇదివరలో రష్యా వంటి దేశాలు ముఖ్యంగా సంవృత విధానాన్ని అనుసరించేవి. ఏ విధానం అనుసరించాలన్నది దేశాలు సంపన్నమైనవా లేక వెనకబడ్డవా అనే ప్రాతిపదికమీద, పారిశ్రామికంగా అభివృద్ధి చెందిన దేశమా లేక తక్కువ అభివృద్ధి చెందిన దేశమా అన్న అంశం మీద ఆధారపడి ఉంటుంది. UK, జపాన్, చాలా ఐరోపా దేశాలవంటి అనేక దేశాలు పారిశ్రామికంగా బాగా ముందంజ వేశాయి. కాని ఈ దేశాలలో ఖనిజవనరులు సమృద్ధిగా లేవు. ఇటువంటి దేశాలు ఖనిజ ముడిపదార్థాలకోసం విదేశాలమీద ఆధారపడతాయి. అందువల్ల ఇటువంటి దేశ ప్రభుత్వాలు

వాళ్ళ ప్రజలకు గనుల తవ్వకంలోను, ఖనిజపు హక్కులు పొందటంలోను ప్రోత్సహించి గనుల తవ్వకంలో సాంకేతిక విజ్ఞానాన్ని ఇతర దేశాలకందించి, ప్రతిఫలంగా వాళ్ళ దగ్గర నుంచి ఖనిజవనరులను రాబడతాయి. జపాన్ వారు మన దేశంలో బైలాడిల్లా పర్వత శ్రేణుల నుంచి ఇనుపధాతువును సేకరించటంలో చేసిన ఆర్థిక సహాయం, వాళ్ళదేశానికి ఇనుపధాతు సరఫరాను సమకూర్చుకుండుకే, గోవా ఇనుపధాతు గనుల విషయంలో జపాన్ అందించిన సాంకేతిక సహాయం, యంత్రసామాగ్రి, ఆర్థిక సహాయంకూడ ఈ ప్రాతిపదికమీద జరిగినదే. ఉభయ దేశాలకు లాభదాయకమైన ఇట్టి పరస్పర సహకారం ఆధునిక కాలంలో ఒక సాధారణ విషయం అయిందని చెప్పవచ్చు. కాని స్థితినిర్మాణం (fabrication)లోను, లోహశోధన (metallurgy)లోను ఇటువంటి సహకారం అనుమానాలతోటి, రాజకీయ ఉద్దేశ్యాలతోటి కూడి ఉండేమో చూడవలెను. అందువల్ల ఇట్టి సహకారం అందించే పెద్దదేశానికి తగినంత కుతూహలం ఉన్నప్పుడుకాని ఈ పరస్పర సహకారం అమలులోకి రాదు. అందువల్ల విదేశీ పెట్టుబడి విధానంలో ఒక దేశం దృక్పథం నమ్మశీలమై (flexible) ఉండవలెను.

ఇక కొత్తగా స్వాతంత్ర్యాన్ని సంపాదించుకున్న దేశాలలో, విదేశస్తులను స్వేచ్ఛగా పెట్టుబడి పెట్టనిస్తే, వారి పరిశ్రమల మీద నియంత్రణ విదేశీ హస్తాలోకిపోయి, స్వాతంత్ర్యానికి ముప్పువచ్చే అవకాశాలు ఉంటాయనే సహజభయం ఒకటి ఎప్పుడూ ఆ దేశాలని ఆవరిస్తుంది. ఇంకోమూల స్వతంత్ర ప్రతిపత్తి తెచ్చు కున్నందుకు సహజవనరులను సత్యరంజనం చేసికొని పారిశ్రామికంకా ముందంజ వేయాల్సే అదుర్దా ఎక్కువవుతుంది. అందువల్ల భారతదేశం వంటి అభివృద్ధిచెందుతున్న దేశాలు (developing countries) సంకుచిత విధానాన్ని అనుసరిస్తాయి.

మొత్తంమీద జాతీయ ఖనిజ విధానం ఒక దేశం ఖనిజవనరులకు సంబంధించి యదార్థసమాచారాన్ని బట్టి, పారిశ్రామికంగా పోటీపడుతున్న శక్తికూటాలతో పోల్చినప్పుడు దేశస్థితినిబట్టి ఆధారపడి ఉంటుంది. దేశం ఖనిజవనరులనేవి కొత్తవి కనిపెట్టినప్పుడల్లా మార్పుకు లోనవుతాయి. అందువల్ల ఎప్పటికప్పుడు వనరులను, నిలవలను అంచనా వేసుకుంటూ దానిని బట్టి ఖనిజవిధానాన్ని అవసరమైతే మార్చుకుంటూ ఉండవలెను.

#### 17.4 విధానాల రూపకల్పనకు అవసరమైన ఇతర వివరాలు

జాతీయ ఖనిజవిధానాన్ని రూపొందించుకోవటంలో ప్రపంచంలోని గుర్తించిన ప్రాథమికసత్యాలను ప్రాతిపదికగా ఉంచుకొని, ఈ దిగువ ఉదహరించిన అంశాల వల్ల శ్రద్ధ వహించవలెను, (1) ఖనిజాల వూర్తి అంచనా కట్టటం. (2) ఖనిజ హక్కులు కౌలుకిచ్చే వ్యవస్థ (leasing system) (3) గనుల భద్రత (4) ఖనిజ సుంకవిధానం (taxation policy) (5) ఖనిజాల సంరక్షణ (conservation) (6) ఖనిజ ప్రసాధనం, లోహశోధన ప్రక్రియలు (7) ఖనిజాలను కూడబెట్టే కార్యక్రమం.

అన్నిటికన్న ముఖ్యమైనది, మొదట చేయవలసినది దేశంలోని ఖనిజవనరుల యదార్థస్థితిని తెలిసికోవటం. గనుల తవ్వకం. ప్రభుత్వ రంగంలో లేదా ప్రజారంగంలో పరిశ్రమల సంస్థాపన, ఎగుమతి, దిగుమతి, లేదా బదులు విధానం మొదలైన కార్యక్రమాలకు సంబంధించిన ఒక సమీకృత విధానం (integrated policy) రూపొందించుకోవాలంటే అది ఖనిజవనరుల యదార్థపరిస్థితితో ముడిపడిఉంటుంది. ఈ విధానం ముఖ్య ఖనిజవనరులను పెంపొందించుకోవటమే. ఇది సాధించవలెనన్న మొట్టమొదలు చేయవలసింది, దేశవనరులనుబట్టి భూవిజ్ఞానదాయక యూనిట్లను విస్తృతం చేసికోవలెను. ఇందుకు సరియైన భూవిజ్ఞానసర్వేక్షణ అంతేకాక కార్యనిర్వహణకు అనుభవజ్ఞులైన సాంకేతిక సిబ్బంది ఎంతో అవసరం. ఇంచుమించు ప్రతిదేశానికి ఒక భూవిజ్ఞానసర్వేక్షణ యూనిట్ ఉంది. మన భారత భూవిజ్ఞాన సర్వేక్షణ

శాఖను (GSI) 1851 లో స్థాపించారు. అందువల్ల ఈనాడు మన ఖనిజసంపదను గూర్చిన విజ్ఞానమంతా ఒక శతాబ్దం పైగా GSI చేసిన ప్రాథమిక కృషి ఫలితమే. స్వాతంత్ర్యం రానికొంతం దేశపరిస్థితి, వచ్చిన తర్వాత ప్రభుత్వం తీసికొన్న ప్రణాళికాబద్ధమైన చర్యలు, అభివృద్ధి ఇంతకుముందు వివరించినాం.

దేశంలో అసలులేని లేదా బాగా తక్కువగా ఉన్న ఖనిజాలు, లోహాల వనరులను గురించి, శ్రద్ధతీసికొని, ఎప్పటికప్పుడు వాటి పరిస్థితిని సమీక్షిస్తూ, కొత్తనిక్షేపాల అన్వేషణకు వూసుకుంటూ ఆయా ఖనిజాలను లాభదాయకమైన పద్ధతిలో నిష్కర్షణ (extraction), వినియోగం, ప్రతిక్షేపణం మొదలైన విషయాలపట్ల పరిశోధనను ప్రోత్సహించవలెను. ఉద్యతమైన అన్వేషణగనుల తవ్వకంలో మెరుగైన విధానాలు, సాంఘికరణంలో కొత్త పద్ధతులు, ప్రగలనంలోను, ప్రసాధనలోను కొత్త ప్రక్రియలు ఈనాడు శాస్త్ర సాంకేతిక విజ్ఞానం అభివృద్ధి చెందటం వల్ల రూపొందాయి. దీనివల్ల కొత్త ఖనిజవనరులు అందుబాటులోకి రావటం, కొత్త ధాతువులను అభివృద్ధిపరచుకోవటం, తక్కువశ్రేణి ఖనిజాల శ్రేణి అభివృద్ధి చేసికోవటం. ధాతువుల నుండి ఎక్కువ లోహాలు సేకరించగలగటం అనేక అనుజన్య ఖనిజ పదార్థాలను సంగ్రహించుకోవటం వంటివి సాధ్యమయినాయి. అదేవిధంగా ఒకసారి ఉపయోగించిన లోహాలను తిరిగి వాటి ఉపయోగానంతరం కొంత మట్టుకు తిరిగి పొందగలగటంవంటివి కూడా వీలవుతోంది.

కేవలం పారిశ్రామికాభివృద్ధినే దృష్టిలో ఉంచుకొని, ముఖ్యంగా ఈ రోజులలో దేశరక్షణ విషయం ఎంతమాత్రం విస్మరించకూడదు. దేశరక్షణకు కావలసిన ముఖ్యమైన ఖనిజాలను ఎప్పుడూ నిలవచేసి కొనవలెను, యుద్ధ వ్యూహాత్మక సందిగ్ధ ఖనిజాలను కూడబెట్టే కార్యక్రమం జాతీయ విధానంలో ఒక భాగమై ఉండవలెను. ఉదాహరణకు నెదర్లాండ్స్ దేశంలో న్యాయప్రకారం చమురు కంపెనీలు వాటి సాంవత్సారిక ప్రసాధన సామర్థ్యం (annual refinery capacity) లో సగంభాగం నిలవ ఉండవలసిన అవసరం ఉంది.

మీ ఆవగాహనను పరీక్షించుకోండి.

2. ఖనిజ విధానాన్ని రూపకల్పన చేయడంలో గమనించవలసిన ప్రధాన అంశాలేవి?

---



---



---



---



---



---

17.5 సారాంశం

ఖనిజ వనరుల ఉనికి, లభ్యత, వినియోగాల్ని దృష్టిలో ఉంచుకొని జాతీయ ఖనిజ విధానం రూపొందించవలసిన అవసరాన్ని చర్చించాం. విధాన రూపకల్పనలో ఉండే వివిధ మూలకాలను రేఖామాత్రంగా వివరించాం.

17.6 మీ ఆవగాహనను పరీక్షించుకోండి - మాదిరి సమాధానాలు

జాతీయ ఖనిజ విధానాన్ని రూపొందించడంలో అవసరమైన నాలుగు ప్రధాన అంశాలు

1. ఖనిజాలు తరిగిపోయే సంపద.
2. ఆధునిక పారిశ్రామిక వ్యవస్థ ఇంచుమించు ఖనిజాలపైనే ఆధారపడి ఉండటం.

3. భౌగోళిక సరిహద్దులకు, ఖనిజ వ్యాప్తికి సంబంధంలేదు
4. ఏ దేశానికి న్యాయంగా పారిశ్రామిక అవసరాల్ని ఆదుకోగల ఖనిజసంతుష్టతలేదు.

### 17.7 మాదిరిపరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి.
  1. జాతీయ ఖనిజ విధానాన్ని రూపొందించటానికి కారణభూతమయిన, ప్రపంచమందంతటా గుర్తించిన ప్రాథమిక సత్యాలను తెలిపి, వాటి ప్రాధాన్యతను విశదీకరించండి?
  2. సంవృతద్యార, వివృత ద్యార, సంకుచిత విధానాలను విపులీకరించి, భారత దేశానికి సంకుచిత విధానం ఏ విధంగా అనుకూలమైనదో వివరించండి?
  3. జాతీయ ఖనిజ విధానం అంటే ఏమిటి! అది రూపొందించుకోవటానికి కావలసిన దత్తాంశాలను, ఇతర వివరాలను వర్ణించండి?
2. ఈ కింది అంశాలకు 10 పంక్తులలో వివరణ ఇవ్వండి.
  1. ఖనిజ వనరుల సరఫరాలో దేశాలు ఒకదానిపైన ఒకటి ఎందుకు ఆధారపడి ఉంటాయి?
  2. ఏ దేశానికైనా అవశ్యక ఖనిజాల పట్ల ప్రాధాన్యం ఎందుకు?

### 17.8 పదకోశం

లోహ ప్రసాధన ప్రక్రియలు	:	లోహ సంగ్రహణ శాస్త్రం (metallurgy)లో కొత్త పద్ధతులు
ఖనిజ భూగోళం	:	ఖనిజాల భౌగోళిక వ్యాప్తి
ఖనిజాన్వేషణ	:	ఖనిజనిక్షేపాల కోసం అన్వేషణ

## భాగం- 18 భారతదేశ జాతీయఖనిజ విధానం

### పాఠ్యాంశాలు

- 18.0 లక్ష్యాలు
- 18.1 జాతీయ ఖనిజవిధానం
- 18.2 సారాంశం
- 18.3 మీ అవగాహనను పరీక్షించుకోండి - మాదిరి సమాధానాలు
- 18.4 మాదిరిపరీక్ష ప్రశ్నలు
- 18.5 పదకోశం

### 18.0 లక్ష్యాలు

ఈ భాగంలో భారతదేశ జాతీయ ఖనిజవిధానంలో కన్పించే ప్రధాన అంశాలను వివరించే ప్రయత్నంచేశాం. ఈ భాగం అధ్యయనం పూర్తయిన తర్వాత మీరు అవగాహన చేసుకునే అంశాలు.

□ భారతదేశ జాతీయఖనిజ విధానానికి సంబంధించి వలు అంశాలు.

### 18.1 జాతీయ ఖనిజవిధానం

భారతదేశ జాతీయ ఖనిజవిధానం అభివృద్ధి, నిర్మితి ఈ కింద అంశాలతో ముడిపడిఉంది.

1. పారిశ్రామిక విధాన తీర్మానం (తేదీ 6-4-1948).
2. సవరించిన పారిశ్రామిక విధాన తీర్మానం (తేదీ 30-4-1956).
3. మూడు తరగతుల ఖనిజాలు.
4. ప్రభుత్వ, ప్రజారంగాల పాత్ర.
5. ఖనిజాల కౌళ్ళు (Mineral Leases) మంజూరు చేయటం, అమలుపరచటం
6. భారత ప్రభుత్వపు ఎగుమతి దిగుమతి విధానాలు.

మీ అవగాహనను పరీక్షించుకోండి.

1. జాతీయ ఖనిజవిధాన రూపకల్పనలో ఏ అంశాల ప్రమేయం కన్పిస్తుంది?

---

---

---

---

---

---

---

---

### 18.1.1 పారిశ్రామిక విధాన తీర్మానం (6-4-1948)

భారతదేశానికి 1947లో స్వాతంత్ర్యం రాగానే, పారిశ్రామిక ప్రగతికి జాతీయ ఖనిజవిధానం ప్రాముఖ్యతను మన ప్రభుత్వం గుర్తించింది. ఖనిజాలకోళ్ళు మంజూరు చేసేసందర్భంలో గనులు ఖనిజాల చట్టాలను రూపొందించటం మార్గదర్శకంగా ఉండటానికిగాను మొదటి 6-4-1948 న పారిశ్రామిక విధానతీర్మానం అమలులోకి వచ్చింది. ఈ తీర్మానంవల్ల ఎక్కువ పెట్టుబడులు, అధికస్థాయిలో సాంకేతికమైన నేర్పు కావలసిన పరిశ్రమలలో వాడే ఖనిజాలు కేంద్రీయ నియంత్రణలోనికి వచ్చాయి.

### 18.1.2 సవరించిన పారిశ్రామిక విధాన తీర్మానం (30-4-1956)

పోవలిస్తు సమాజ దృక్పథం ఆధారంగా ఇంతకుముందు తీర్మానాన్ని తిరిగి 30-4-56 నాడు సవరించవలసి వచ్చింది. ఈ తీర్మానాన్ని అనుసరించి ఖనిజాలను 3 తరగతులుగా విభజించారు. పారిశ్రామికంగాను, దేశరక్షణలోను ఆయా ఖనిజాల సాపేక్ష ప్రాధాన్యత, వాటి ప్రాధాన్యత - సాపేక్ష స్వయంసమృద్ధికి సంబంధించి అవసరమయ్యే ప్రభుత్వ నియంత్రణ అనే అంశాల ఆధారంగా ఈ ఖనిజాల విభజన జరిగింది.

### 18.1.3 మూడు తరగతుల ఖనిజాలు

మొదటి తరగతి ఖనిజాలు (గనుల తవ్వకం, ఖనిజ ప్రసాధనలతో సహా) నేలబొగ్గు, లిగ్నైట్, పెట్రోలియం సహజ వాయువు, జిప్సమ్, బంగారం, వజ్రాలు, రాగి, సీసం, యశదం, తగరం మాలిబ్డెనిమ్, టంగ్ స్టన్, వంటి ధాతువులు. 1953లో అమలులోనికి వచ్చిన పరమాణు శక్తి (ఉత్పాదన, వినియోగాల నియంత్రణ) ఆర్డర్ కింద నిర్దేశిత ఖనిజాలు (specified minerals) గౌణఖనిజాలు (Minor Minerals)ను మినహాయించి మిగిలిన అన్ని ఇతర ఖనిజాలు రెండవ తరగతిలోనికి వస్తాయి. ఇక మూడవ తరగతికి చెందిన ఖనిజాలు గౌణఖనిజాలు కట్టడపు రాళ్ళు, సున్నపుగుళ్ళు, సున్నానికి వాడే సున్నపురాయి మొదలైన కట్టడపు సామగ్రి, పేల్, పలకరాయి, గులకరాళ్ళు, కంకర, రోడ్ మెటల్, మామూలుమట్టి, ఇనక మొదలైనవి. చలువరాళ్ళు, ఇటికమట్టి, బెట్ నైట్, ఫుల్లర్ మట్టి, సాల్ట్ సీటరు, మరికొన్ని అనిర్దేశిత ఖనిజాలు ఉన్నాయి.

### 18.1.4 ప్రభుత్వ ప్రజారంగాల పాత్ర

పై తీర్మానాన్ని పురస్కరించుకొని, మూడు తరగతుల ఖనిజాలు, వాటికి సంబంధించిన పరిశ్రమల యొక్క భావిపురోభివృద్ధి నిర్వచించబడి, అందులో ప్రభుత్వ ప్రజారంగాల బాధ్యతలను నిర్ణయించటంకూడా జరిగింది. మొదటి తరగతి కింద ఉన్న ఖనిజాలు అన్ని ప్రభుత్వరంగ బాధ్యతలో ఉంటాయి. రెండవ తరగతికి చెందిన ఖనిజాల విషయంలో ప్రభుత్వ ప్రజారంగాలు రెండూ బాధ్యత వహించవచ్చు. మొదటి ప్రభుత్వం ఎక్కువ భాగం యాజమాన్యం వహించినా, క్రమంగా ప్రజారంగాన్ని ఇతేధికంకా ప్రోత్సహించే ఉద్దేశ్యం ఉంది. ఇక మూడవ తరగతి ఖనిజాలు అంటే గౌణఖనిజాల విషయంలో ప్రజారంగానికి పూర్తి స్వేచ్ఛ. బాధ్యత ఇవ్వబడింది. తీర్మానంలో ఉన్న విధానాలను అమలు పరచేటందుకు గనులు ఖనిజాల (క్రమబద్ధపు అభివృద్ధి) చట్టం, 1957, మరియు అంగారభరిత ప్రదేశాల (స్వాధీనం, అభివృద్ధి) చట్టం, 1957 తదనుగుణంగా రూపొందించబడ్డాయి. తీర్మానం ఒక రకంగా ప్రభుత్వరంగానికి ఎక్కువ మొగ్గు చూపేట్లు ఉన్నా, మొదటి రెండు తరగతుల విషయంలో కూడా సందర్భాన్ని బట్టి ప్రజారంగానికి ఖనిజాలకోలు మంజూరు చేయవచ్చు. విధానానికి ఇట్టి నమ్మశీలత లేకపోతే ఆశించిన ప్రయోజనానికి అర్థం ఉండదు.

మన రాజ్యాంగాన్ని అనుసరించి, ఖనిజాల హక్కులు రాష్ట్ర ప్రభుత్వాలకు చెందుతాయి. భారత ప్రభుత్వచట్టం, 1935 ప్రకారం ఈ హక్కులు రాష్ట్ర ప్రభుత్వాలకు సంక్రమించాయి. స్వాతంత్ర్యం వచ్చాక రాజ్యాంగంలోని

295లోని వ్యధిరణం (Article) కింద, అంతకుముందు మహారాజుల ఎలుబడి కిందఉన్న రాష్ట్రాల పరిధిలో ఉన్న ఖనిజాల హక్కులు, పునర్య్వస్థీకరింపబడిన రాష్ట్రాల పరిధిలోనికి వచ్చాయి. అయినా కొన్ని మాత్రం వ్యక్తుల స్వాధీనంలో ఉన్నవాటి నిమిత్తం ఖనిజాల మినహాయింపు నిబంధనల (Mineral Concerion Rules)లో ప్రత్యేక వ్యక్తులకు ఈ మినహాయింపులు లేదా కొళ్ళు మంజూరు చేయటం గురించి వివరించబడంది. కేంద్ర ప్రభుత్వం ఖనిజాలకొళ్ళు మంజూరు చేయటం, అభివృద్ధి సంరక్షణ (Conservation), భద్రత (Safety) మొదలైన వాటికి సంబంధించిన నిబంధనలను రూపొందించటం, ఒక్క కొళ్ళు మంజూరు చేయటంతప్ప మిగిలిన వాటి నిబంధనలన్నీ కేంద్రప్రభుత్వ సంస్థల మూలంగా ఆచరింపచేయటం జరుపుతుంది. సంరక్షణను, అభివృద్ధిని భారతీయగనుల సంస్థ (Indian Bureau of Mines) పర్యవేక్షిస్తుంది. నేలబొగ్గు విషయంలో మాత్రం కోల్ బోర్డ్ (Coal Board) చూస్తుంది. భద్రత విషయంలో గనుల భద్రత డైరెక్టరేట్ (Directorate of Mines Safety) చూస్తుంది.

#### 18.1.5 ఖనిజాల మినహాయింపులు - వాటిని అమలు పరచటం

మినహాయింపులు మంజూరు చేయటానికి ఖనిజాలను రెండు తరగతులుగా విభజించారు. (1) పెట్రోలియం, సహజ వాయువు (2) గోణ ప్రధాన ఖనిజాలు (నేలబొగ్గు పరమాణుశక్తి ఖనిజాలతోసహా) ఇందులో మొదటి తరగతి ఖనిజాల మినహాయింపుల విషయంలో మంజూరు చేయటం చమురు క్షేత్రపు (క్రమబద్ధపు అభివృద్ధి) చట్టం, 1978 ప్రకారం, రెండవ తరగతి విషయంలో గనులు, ఖనిజాల (క్రమబద్ధపు మరియు అభివృద్ధి) చట్టం, 1957 ప్రకారం జరుగుతుంది. కాని గోణ ప్రధాన ఖనిజాల విషయంలో ఆచరణ విధానంలో స్వల్పభేదం ఉంది. ఈ చట్టం 15వ విభాగం కింద, గోణఖనిజాల మినహాయింపులు మంజూరు చేసే అధికారం రాష్ట్ర ప్రభుత్వాలకు ఇవ్వబడింది. అందువల్ల ప్రతి రాష్ట్రప్రభుత్వం, తన గోణఖనిజాల మినహాయింపు నిబంధనలను రూపొందించుకొంది. చమురు, సహజ వాయువులకు సంబంధించి మినహాయింపులు, పెట్రోలియం, సహజ వాయువు నిబంధనలు, 1959 ప్రకారం క్రమబద్ధమవుతాయి. ప్రధాన ఖనిజాల మినహాయింపులు ఖనిజాల మినహాయింపుల నిబంధనలు 1960 ప్రకారం క్రమబద్ధమవుతాయి. ఈ రెండు చట్టాలు దేశమంతటకు అనువర్తనీయం. ఈ నిబంధనల ననుసరించి రాష్ట్ర ప్రభుత్వాలు, గనులు, ఖనిజాల (క్రమబద్ధపు, అభివృద్ధి) చట్టం 1957 లోని మొదటి షెడ్యూల్లో ఉదహరించిన ప్రధాన ఖనిజాలు మినహాయించి, మిగిలిన అన్ని ప్రధాన ఖనిజాలకు వాటంతట అవి కొళ్ళు మంజూరుచేసే అధికారం కలదు. పైన ఉదహరించిన చట్టంలో మొదటి షెడ్యూల్లోని ఖనిజాల విషయంలో కేంద్రప్రభుత్వం యొక్క అంగీకారం ముందు అవసరం. పైన చట్టంలోని మొదటి షెడ్యూల్లో నిర్దేశించిన ఖనిజాలు: అవటైట్ ఫాస్ఫాటిక్ శిలలు, బెరిల్, క్రోమైట్, నేలబొగ్గు- లిగ్నైట్ రాగి ధాతువు, బంగారం, జిప్సమ్, ఇనుము, సీసం, మాంగనీస్, మాలిబ్డినమ్, నికెల్ ధాతువులు, ప్లాటినమ్ తదితర అమూల్య ప్రస్త్రాలు, వెండి, గంధకం ఖనిజాలు, తగరం, టంగ్ స్థన్ ధాతువులు. పరమాణు శక్తిచట్టం 1962 కింద నిర్దేశించిన ఖనిజాలు: గ్రాఫైట్, యురేనియం, టోరియం, బెరిలియం, లిథియం ఖనిజాలు. డాయ్ బేరియం, ఫ్లోటేనియం, నెప్ట్యూనియం, పైలోవాల అనుబంధ పుటకాలు (accessory ingredients)గా ఉండే యురేనియంభరిత అల్మనైట్, ట్రిప్లైట్, కొలంబైట్ టాంటలైట్ పిచ్ బ్లెండ్, సామర్ స్కైట్, మోనజైట్ మొదలగు ఖనిజాలు, రాగి, బంగారం, ఇల్మనైట్, జిర్కాన్, రూటైల్ లేదా బెరిల్ వంటి ధాతువుల నుంచి లోహ నిష్కర్షణ అయ్యాక మిగిలిపోయిన యురేనియం భరితశేషాలు (Tailings).

అందువల్ల ఈ ప్రస్తుత కొలుదారీ వ్యవస్థ (Leasing System)లో నిబంధనల ననుసరించి, రాష్ట్రప్రభుత్వం కొలును మంజూరు చేసే వ్యక్తి(Lessor)గా వ్యవహరిస్తుంది. ఈ విధంగా ప్రతిరాష్ట్ర ప్రభుత్వానికి ఒక



ఖనిజ పరిశ్రమ నెలకొల్పాలంటే అందుకు కావలసిన అనుకూల వాతావరణం సృష్టించి పెట్టుబడిదారులను ఆకర్షింపజేసే గురుతర బాధ్యతపై బడుతుంది. మనదేశం వంటి అభివృద్ధి చెందుతున్న దేశాలలో, కౌలుకుబంధాలని నిర్దేశించిన భూభాగాలలో కొంత భౌమవిజ్ఞానపరమైన కార్యకలాపాలు ముందు నిర్వహించ వలసిఉంటుంది. అంతేకాక రాష్ట్రప్రభుత్వం రోడ్లు, రవాణా సౌకర్యాలు కల్పించటం, ఆ భూమిని స్వాధీనం చేసికోవటంలో సహాయం, అచ్చట సామాజికాభివృద్ధికి కావలసిన పాఠశాల, వైద్యశాల, మొదలైనవి కల్పించటం, ఒక్కొక్కప్పుడు రైలుస్టేషన్ వంటివి ఏర్పాటుచేయటం ఇత్యాది విషయాలలో తోడ్పడవలసిఉంటుంది. ఒక్కొక్కప్పుడు అవసరమైతే, కావాలని కోరితే రాష్ట్రప్రభుత్వం ప్రారంభదశలో భాగస్వామిగాకూడా ఆ వ్యవస్థలో పాటుపడవలసిఉంటుంది.

### 18.1.6 ఖనిజాల మినహాయింపుల కాలపరిమితి

ఒక ఖనిజపు మినహాయింపు (mineral concession) ఒకరికి స్వాధీనం చేసికొన్న భూభాగంలో అన్వేషణ చేసికోవటానికి లేదా గనుల తవ్వకానికి హక్కు కల్పిస్తుంది. ఈ మినహాయింపులు ఒక అన్వేషణాలై సెన్స్ లేదా గనుల తవ్వకానికి కౌలు (mining lease) రూపంలో సంక్రమింపజేస్తారు. U S A, ఫ్రాన్స్ మినహాయింపు, చాలా ఇతర దేశాలలోవలె మన దేశంలోకూడ ఖనిజహక్కులు మంజూరు చేసేటప్పుడు టెన్యూర్ వ్యవస్థ (tenure system)ని అనుసరిస్తారు. వెట్రోలియంతో సహా కొన్ని ఖనిజాలకు కౌలుకు కాలపరిమితి 20 సం.లు, మరికొన్నిటికి 30 సం.లు ఉంటుంది. (వారు అంతకు తక్కువ కాల పరిమితి కోరకపోతే). ఈ కౌలు తిరిగి మళ్ళా అంతేకాలం మేరకు ఒక సారి మాత్రం మంజూరు చేస్తారు. అయితే U S A, ఫ్రాన్స్ దేశాలలో పరిస్థితి ఇందుకు పూర్తిగా వ్యతిరేకం. ఈ దేశాలలో భూమిని కొన్నప్పుడే భూమితోపాటు ఖనిజపు హక్కులూ వ్యక్తికి చేకూరుతాయి. అయినా అభివృద్ధికి, సంరక్షణకు, భద్రతలకు సంబంధించి అనేక నియంత్రణ న్యాయాలు (Controlling laws) ఉన్నాయి. కాని గనులను నిర్వహించే సంస్థలు ఎంతో సమర్థనీయంగా ఉండి ప్రభుత్వం వివిధంగాను జోక్యం కలుగజేసికోవటం అవసరం లేని పద్ధతిలో నడుస్తాయి. నిజానికి ఈ రెండు వ్యవస్థలలోనూ టెన్యూర్ వ్యవస్థ లేదా శాశ్వత పద్ధతి ఏది మంచిది అనే విషయం చర్చిస్తూనే ఉన్నాయి. ప్రగతి పథంలో ఆలోచించేవారు టెన్యూర్ వ్యవస్థ మెరుగంటున్నారు. ఈ పద్ధతిలో కౌలుదారు స్టేచ్యూటరీ నిబంధనల నుల్లంఘించకుండా, కావాలంటే కౌలు తిరిగి పొందే అస్కారం ఉంటుంది. కాని వెట్రోలియం మినహాయింపు నిబంధనలు మాత్రం ఒకసారే తిరిగి కౌలుకీచ్చే ఏర్పాటులేఉన్నాయి. ఇటువంటి నిబంధన ఉండటంవల్ల కౌలుదారు సక్రమంగా ఆ భూభాగంలో ఖనిజాభివృద్ధికి పాటుపడటానికి దోహదంచేస్తుంది. అభివృద్ధి సక్రమంగాలేనప్పుడు ప్రభుత్వానికి కౌలు నిలుపుదల చేయటానికి అస్కారం కల్పిస్తుంది. మనదేశంలో 1949కు పూర్వం, చాలా వరకు ఖనిజాల మినహాయింపులు దాదాపు శాశ్వత పద్ధతిలోనే ఉండేవని చెప్పవచ్చు. మహారాజుల సంస్థానాలలో వ్యక్తిగతమైన కొళ్ళు ఎంత చాలా పెద్ద భూభాగానికి, సుదీర్ఘకాలం 99 నుంచి 999 సం.ల మేరకు కాలపరిమితి కలిగిఉండేవి. అంతేకాక ఇప్పటిలా అభివృద్ధికి సంబంధించిన ఏ విధమైన నిబంధనలు కూడా ఉండేవికావు. విస్తీర్ణంలోను, కాలపరిమితిలోనూ కొళ్ళలో ఉన్న ఇటువంటి వ్యత్యాసాలు గనుల తవ్వకపు కొళ్ళ (పదనవరణ) నిబంధనలు, 1956 ద్వారా సవరించబడ్డాయి.

### 18.1.7 ఎగుమతి దిగుమతి విధానం

విదేశ వ్యాపారంవల్ల ప్రభుత్వ దృక్పథం ఎగుబిజి, దిగుమతి విధానంలో రూపొందించబడుతుంది. ఖనిజాలు, లోహాలతో సహా అన్ని సరుకులు (Commodities) ఎగుమతి దిగుమతులు, ఎగుమతులు (నియంత్రణ)

ఆర్డర్, 1977, దిగుమతుల (నియంత్రణ) ఆర్డర్, 1955 ప్రకారం క్రమబద్ధం చేయబడ్డాయి. ఇవి రెండూకూడా ఎగుమతులు, దిగుమతులు (నియంత్రణ) చట్టం, 1947 కింద రూపకల్పన చేసినవి. ప్రతి ఆర్థిక సంవత్సరం (financial year) ఆరంభంలోను కేంద్ర ప్రభుత్వం, అన్ని సరుకులపట్ల ఆ సంవత్సరంలో అనుసరించే ఎగుమతి దిగుమతి విధానాన్ని వెల్లడిస్తుంది. ఆ విధానాల ఆచరణకు ఇంతకుముందు ప్రస్తావించిన రెండు ఆర్డర్లలోను కావలసిన మార్పులు తెస్తుంది. ఎప్పుడైనా అవసరమైన సందర్భాలలో, సంవత్సరం మధ్యలో కూడా విధానాన్ని సవరించవచ్చు.

ప్రభుత్వం ప్రాథమిక లక్ష్యం సాధ్యమయినంత వరకు ఎగుమతులను ప్రోత్సహించటం. కాని ఈ ప్రోత్సాహం ఎంతవరకూ అంటే క్రమబద్ధంకాని సరుకుల (ఖనిజాల లోహాలతోనహా) ఎగుమతుల మూలంగా దేశ అంతర్గత ఆర్థికవ్యవస్థ కుంటుబడనంత వరకే. అందువల్ల ఇందుకు కావలసిన ఎగుమతి నియంత్రణ, ఎగుమతుల (నియంత్రణ) ఆర్డర్, 1977 మూలంగా అమలు జరుగుతుంది. ఈ ఆర్డర్లోని షెడ్యూల్ Iలో ఉన్న ఖనిజాలకు, లోహాలకు మాత్రమే ఎగుమతి నియంత్రణ వర్తిస్తుంది. ఈ షెడ్యూల్ Iలో ఉన్న ఖనిజాలను, లోహాలను రెండు తరగతులుగా (A భాగం, B భాగం) విభజించారు. ఇందులో మొదటి తరగతిలో సాధారణంగా ఎగుమతిని బహిష్కరించే ఖనిజాల, లోహాల జాబితా ఉంటుంది. ఇది షెడ్యూల్ Iలో A భాగం. ఇక రెండవతరగతిలో ఉండే ఖనిజాలు, లోహాలు I, B భాగంలో ఉంటాయి. పరిస్థితులను బట్టి షెడ్యూల్ Iలో ఉన్న జాబితాలో మార్పులు, చేర్పులు లేదా సవరణలు ప్రచురణచేసి కాలక్రమంగా చేయవచ్చు.

### దిగుమతి విధానం

దిగుమతులు (నియంత్రణ) ఆర్డర్ 1955లో ఖనిజాలు, లోహాలు, ఖనిజోత్పన్న వదార్థాలతో సహా అన్ని సరుకుల దిగుమతి విధానంగురించి స్థూలంగా విశదీకరింపబడింది. ఈ ఆర్డర్లోని షెడ్యూలు Iలో నియంత్రణకు లోనయ్యే అన్ని సరుకుల జాబితా ఇవ్వబడింది. కొన్ని ప్రత్యేక లైసెన్సులు లేదా పర్మిట్లు, మరియు ఇతర నిబంధనల మీదకాని ఈ జాబితాలోని సరుకుల దిగుమతి నిషేధం మిగిలిన వాటిమాట ఎప్పుడైనా బంగారం, వెండి దిగుమతి విదేశ మారకం క్రమబద్ధపుచట్టం (Foreign Exchange Regulations Act) కింద భారతదేశపు రిజర్వ్ బ్యాంక్ (Reserve Bank of India)చే నియంత్రణ అవుతుంది. దిగుమతుల (నియంత్రణ) ఆర్డర్లోని షెడ్యూల్ Iలో గల 5, 13, 14, 15 సెక్షన్లు ఖనిజాలు, లోహాలు, ఖనిజోత్పన్న వదార్థాలకు సంబంధించినవి. విపులమైన దిగుమతి విధానం ప్రతి ఆర్థిక సంవత్సరం వెల్లడించబడి, ఆ సంవత్సరాంతం వరకూ ఆచరణలో ఉంటుంది.

### 18.2 సారాంశం

పారిశ్రామిక విధాననిర్ణయం (1956) ప్రకారం ఖనిజాలను మూడు తరగతులుగా వర్గీకరించారు. మొదటి తరగతికి చెందిన ఖనిజాల విషయంలో ప్రభుత్వానికి హక్కువున్నా, రెండు మూడు తరగతులకు చెందిన ఖనిజవనరుల అభివృద్ధి విషయంలో ప్రభుత్వ అనుమతితో ప్రైవేటు సంస్థలు అభివృద్ధిని ఖనిజవనరుల ఎగుమతులను ప్రోత్సహిస్తూ, దిగుమతులను నియంత్రించే అధికారాలు భారత ప్రభుత్వానికి వున్నాయి.

---

### 18.3 మీ అవగాహనను పరీక్షించుకోండి - నూదిరిసమాధానాలు

---

1. జాతీయ ఖనిజ విధానంలో కింది అంశాల పరిగణన కన్పిస్తుంది.
    - (i) పారిశ్రామిక విధాన తీర్మానం - 6-4-48
    - (ii) నవరించిన పారిశ్రామిక విధానతీర్మానం - 30-9-1956
    - (iii) మూడు తరగతుల ఖనిజాలు
    - (iv) ప్రభుత్వ, ప్రజారంగాల పాత్ర
    - (v) ఖనిజాలకొళ్ళు, మంజూరు, అమలు
    - (vi) భారతదేశ ఎగుమతి దిగుమతి విధానాలు
- 

### 18.4 నూదిరిపరీక్ష ప్రశ్నలు

---

1. ఈ కింది ప్రశ్నలకు 30 పంక్తులలో సమాధానం రాయండి
  1. ఖనిజాల గనులతవ్వకం, వాటికి సంబంధించిన పరిశ్రమల అభివృద్ధి దృష్ట్యా విభజించిన మూడు తరగతులలోని ఖనిజాలను పేర్కొనండి. ఈ తరగతుల ఖనిజాల అభివృద్ధిపట్ల ప్రభుత్వ ప్రజారంగం బాధ్యత ఎట్టిది?
  2. ఖనిజాల మినహాయింపులను గూర్చి, వాటిని అమలు పరచటం గూర్చి సంగ్రహంగా వ్రాయండి.
  2. ఈ కింది అంశానికి 10 పంక్తులలోవివరణ ఇవ్వండి.  
మనదేశపు ఎగుమతి-దిగుమతి విధానంగూర్చి వివరించండి.
- 

### 18.5 పదకోశం

---

డాయ్ టేరియం	:	భారమైన హైడ్రోజన్ (Heavy Hydrogen)
కొలుదారు	:	కొలును అనుభవించే వ్యక్తి
ఖనిజపు మినహాయింపు	:	ఒక స్వాధీనం చేసికొన్న భూభాగంలో అన్వేషణకు లేదా గనితవ్వకంకొందుకు హక్కు.
సెప్టానియమ్	:	ఒక రేడియో ధార్మికమూలకం
ఫ్లోనియం	:	ఒక రేడియో ధార్మికమూలకం
సాల్ట్ పేటర్	:	పొటాషియం నైట్రేట్, చిలి సాల్ట్ పేటర్ అంటే సోడియం నైట్రేట్

## భాగం-19: ఖనిజవనరుల అంచనాలు-సమ్మర్థి

### పాఠ్యాంశాలు

- 19.0 లక్ష్యాలు
- 19.1 ఖనిజవనరుల అంచనాలు - విభిన్నదృక్పథాలు
- 19.2 ఖనిజవనరుల అభివృద్ధికి చర్యలు
- 19.3 సారాంశం
- 19.4 మీ అవగాహనను పరీక్షించుకోండి - మాదిరి సమాధానాలు
- 19.5 మాదిరిపరీక్ష ప్రశ్నలు
- 19.6 పదకోశం

### 19.0 లక్ష్యాలు

ఈభాగంలో ఖనిజ వనరుల సమ్మర్థి గురించి, అంచనాల గురించి వివరించాం. ఈ భాగం అధ్యయనం తర్వాత మీరు కింది అంశాలను ప్రస్తావించగలరు.

- ఖనిజవనరుల అంచనాల విషయంలో విభిన్నదృక్పథాలు
- ఖనిజవనరుల అభివృద్ధికి తీసుకోవలసిన చర్యలు

### 19.1 ఖనిజవనరుల అంచనాలు విభిన్న దృక్పథాలు

మనకి భూపటలంలో ఉన్న ఖనిజ వనరులు అంతమంది ప్రజలకు యావత్కాలం సరిపడవలెను. మానవాళి యావత్ అవసరాలకు కావలసిన ఖనిజ వనరులు సమ్మర్థిగా ఉన్నాయా? ఈ భూశాస్త్రజ్ఞులు (geoscientists) సందర్శి వేధిస్తున్న ప్రశ్న ఇది. ఈ సందర్భంలో పరస్పరం విరుద్ధమైన రెండు దృక్పథాలు ఉన్నాయి, ఇందులో నిరాశావాదులు ఖనిజ వనరులు వేగంగా తరిగిపోతున్నాయని, ఖనిజాలు లేనిపరిస్థితిని మానవుడు ఎదుర్కోవాలని భయపెడుతున్నారు. కాని ఆశావాదులు అట్టి భయం అవసరం లేదని అభిప్రాయ వడుతున్నారు. ఈ రెండు దృక్పథాలకు గల ఆధారాలను పరిశీలించి ఖనిజ అర్థిక శాస్త్రవేత్తగా, ఈ సమస్యకు పరిష్కారమార్గం ఆలోచించవలసి ఉంది.

#### 19.1.1 నిరాశావాదుల దృక్పథం

వీరు ఖనిజాలయొక్క నిలవలను, ప్రస్తుతం వాటి వినియోగపు తీరును పురస్కరించుకొని, ఖనిజాల జీవన ప్రమాణాన్ని లెక్కకట్టారు. ఈ రకంగా ముఖ్యమైన ఖనిజాలను 4 ప్రత్యేక తెగలుగా విభజించారు.

1. తరగని ఖనిజాలు, నీటి నుంచి సేకరించే మెగ్నీషియం, గాలి నుంచుకూ సేకరించే నత్రజని, మరియు ప్రపంచంలో అతివిస్తారమైన నిలవలుగల ఫాస్ఫేట్లు, పొటాష్, సామాన్య లవణం ప్రస్తుత వినియోగపు లేట్నుబట్టి ఇవి కొన్ని వేల సంవత్సరాల వరకు సరిపోతాయి.
2. కొన్ని మందల నం.ల వరకూ సరిపడే ఖనిజాలు నేలబొగ్గు ఇనవధాతువు బాక్సైట్ క్రోమైట్ వెనడియం, ఫెలోస్పార్ నున్నవూరాయి.

3. కొన్ని దశాబ్దాల వరకూ సరిపడే ఖనిజాలు చమురు సహజ వాయువు, మాంగనీసు, నికెల్. మాలిబ్డినమ్, కోబాల్ట్ పైటానియం, బెరిలియం ధాతువులు, గంధకం, జిప్సమ్ అభ్రకం, బ్రెజిల్ గ్రానైట్ కయునైట్ సెల్లియన్, టాల్క్, స్ట్రోన్టైట్.
4. రాబోవు 3 నుంచి 5 దశాబ్దాలలోనే లోటురాగల ఖనిజాలు యురేనియం, ఠోరియం ధాతువులు. టంగస్టన్, రాగి, సీసం, యశదం, తరగరం పాదరసం, బంగారం, వెండి, ప్లాటినమ్ ధాతువులు, ఫ్లోరైట్, రాతినార, పారిశ్రామిక వజ్రాలు.

అందువల్ల పైన పేర్కొన్న 43 ఖనిజాలలో, 31 ఖనిజాలు (3,4 తెగలు) ప్రస్తుత వినియోగపు రేటును బట్టి రాబోయే 100 సంవత్సరాల కాలంలో ఖర్చయిపోతాయని వీరిఅంచనా. కాని భవిష్యత్తులో ఖనిజాల వినియోగపు రేటు ప్రస్తుతపు రేటు వలెఉండదు. భవిష్యత్తులో జనాభా పెరుగుదలను బట్టి, ఖనిజాలకు అదనపు డిమాండ్ ఉంటుంది. ఈ దిగువ ఇచ్చిన సాంఖ్యిక దత్తాంశాలనుబట్టి జనాభా పెరుగుదలతో పాటు ఆశించే ఖనిజవినియోగపు పెరుగుదల విషయంలో అవగాహన ఏర్పడుతుంది.

ప్రపంచంలో జనాభా పెరుగుదల

సంవత్సరం	ప్రపంచ జనాభా (మిలియన్లలో)	సంవత్సరం	ప్రపంచ జనాభా (మిలియన్లలో)
1600	450	1900	2570
1700	510	1970	3500
1800	920	2000	6000

అందువల్ల 70% జనాభా పెరుగుదల (1970-2000ల మధ్య) వల్ల ఖనిజ సరఫరాలలో 70% పెరుగుదల అవసరమవుతుంది.

ఖనిజ వినియోగపుతీరు ప్రపంచమంతటా ఒక విధంగాలేదు. వేర్వేరు ప్రాంతాలలో తలసరి లోహవినియోగం (Per capita consumption of metals) కొన్ని ముఖ్యలోహాల విషయంలో ఈ కింది పట్టికలో పరిశీలించండి.

లోహాల తలసరి వినియోగం(1960)లో

లోహం	కి.గ్రా.లలో			మిగిలిన ప్రపంచం
	USA	USSR	ఐరోపా	
ఇనుము ఉక్కు	473.0	312.0	264.0	28.0
అల్యూమినియం	10.8	2.5	2.5	0.3
రాగి	6.6	3.0	2.4	0.3
యశదం	4.7	1.7	2.4	0.4
సీసం	3.4	1.5	2.0	0.2

1960లో USA ఖనిజాల తలసరి వినియోగపు విలువ 40 డాలర్లని, మిగిలిన అభివృద్ధి చెందిన దేశాలలో ఈ విలువ 10 నుంచి 30 డాలర్లయితే అభివృద్ధి చెందని దేశాలలో ఒక డాలర్ కన్న తక్కువ ఉన్నట్లు తెలుస్తుంది. USA మినహాయించి, మిగిలిన ప్రపంచమంతా సాలుకు తలసరి ఖనిజ వినియోగం 2 డాలర్ల మతున ఉంటుంది. విభిన్న ప్రాంతాలలో జీవన ప్రమాణాలలో (Standards of living) ఉన్న వైవిధ్యం

గమనించినప్పుడు ఇంకొక విషయం గుర్తుంచుకొనవలెను. చాలా దేశాలలో జీవన ప్రమాణాలు అభివృద్ధి చెందుతున్నాయి. అందువల్ల ఈ అభివృద్ధిని పురస్కరించుకొని రాబోయే 4 లేదా 5 దశాబ్దాలలో అభివృద్ధి చెందని దేశాలలో ఏర్పడే తదనురూప (Corresponding) ఖనిజాల తలసరి డిమాండ్ అభివృద్ధికి మనం సిద్ధపడవలెను. ఈ పరిస్థితులకు తోడుజనాభా పెరుగుదల ప్రపంచ ఖనిజవనరుల సత్వర తరుగుదలకు దోహదంచేస్తాయి.

నిజానికి గతచరిత్ర చూస్తే ఇది ధృవపడుతుంది. మానవ చరిత్రలో రెండవ ప్రపంచ యుద్ధం అరంభమయినప్పటి నుంచి ఇప్పటికా మనం ఖర్చుపెట్టిన లోహాల పరిమితిమొత్తం చరిత్రలో అంతకు పూర్వం ఖర్చు సమానమని తెలుస్తుంది. ఈ అంశాన్ని సోదరణపూర్వకంగా విశ్లేషించినప్పుడు మనం గత 45 సం.లో తవ్వకం చేసిన నేలబొగ్గు అంతకుముందు బొగ్గుగనుల చరిత్ర తవ్వకం చేసిన దానికి సమానం. గత 25 సం.లో మనం వినియోగించిన చమురు, సహజవాయువు, అంతకుముందు పెట్రోలియం ఉత్పత్తి ప్రారంభించినప్పటినుండి వాడిన దానికి సమానం. అందువల్ల ఖనిజాల పూర్వ, ప్రస్తుత ఉత్పత్తి వినియోగపు పోకడలు పరిశీలిస్తే నిరాశావాదులు రాబోయే 50 సం.ల కాలంలో 3,4 తెలగలకు చెందిన ఖనిజాలన్నీ ఖర్చయిపోతాయని, మొదటి రెండు తెలగలకు చెందినవి (మెగ్నీషియం, నత్రజని మినహాయించి) కూడా వెంటనే కాకపోయినా ఎప్పుడో ఒకప్పుడు ఖర్చయిపోతాయని మనని భయభ్రాంతులను చేస్తున్నారు.

### 19.1.2 ఆశావాదుల దృక్పథం

ఖనిజవనరుల సమృద్ధి విషయంలో అదుర్దా అనవసమనేది వీరి అభిప్రాయం. ప్రపంచపు ఖనిజవనరాలను చూసుకోవడానికి శాస్త్రసాంకేతిక ప్రగతి జాగ్రత్త పడుతుందని, అందువల్ల మనం లేనిపోని భయాలకు గురికానక్కరలేదని వీరి విశ్వాసం. భూపటంలో కనిపెట్టవలసిన ఖనిజసంపద ఇంకా ఎంతో ఉందని అది ఈనాడు మనం భరించగల పెట్టుబడులతోను, ఈనాడు మనకందుబాటులో ఉండే సాంకేతిక ప్రక్రియలవల్ల ఉపయోగించడానికి వెలికితీయటం కష్టసాధ్యం కాకపోయినా, సాంకేతిక ప్రగతివల్ల భవిష్యత్తులో ఆ వనరులు మనం ఉపయోగించగలమని వీరి అభిప్రాయం. ఖనిజసంపదను వెలికి తీయటానికి వీరు రెండు మూలాధారాలను (sources) సూచించారు. (1) భూపటంలోని సామాన్య శిలలు (2) సముద్రాలు.

భూపటం అంతా సజాతీయరాసిగా ఉండి, అందులో ఖనిజాలు ఏకరీతిగా వ్యాప్తిచెందినప్పుడు ఒక ఘనపు మైలు శిలలో 1000 మి.ట. మెగ్నీషియం, 12 మి.ట. మాంగనీస్, 1 మి.ట. యశదం, 0.65 మి.ట. రాగి 0.185 మి.ట. సీసం, ఒక 60 టన్నుల బంగారం ఉంటాయని చెప్పవచ్చు. కాని భూమి సజాతీయంగా లేదు. అయినా ఒక ఖనిజం ఏకరీతిగా వ్యాప్తిచెందకపోయినా ఒకచోట ఎక్కువ, మరొకచోట తక్కువ ఉండవచ్చు. (పరిమాణంలో భేదంరాదని భావం).

ఇక సముద్రాల విషయంలో ఒక ఘనపు మైలు సముద్రజలంలో 166 మి.ట. ఖనిజపదార్థం ఉంటుందని అంచనా. రోజుకు 1000 మిలియన్ గేలన్ల నీటితో వ్యవహరించే ఒక సముద్రజల కర్మాగారాన్ని (Sewer water factory) తీసికొంటే అది 45 మి.ట. సోడియం క్లోరైడ్, 3.5 మి.ట. ఎస్సెన్షియల్, 1.5 మి.ట. గంధకం, 1.2 మి.ట. పొటాషియం క్లోరైడ్, 108,000 టన్నుల బ్రోమిన్, 67,000 టన్నుల బోరాక్స్, 45,000 టన్నుల స్ట్రాన్షియం సల్ఫేట్, 27,000 టన్నుల మెగ్నీషియం ఇస్తుంది. భూమిని 70% వరకూ కప్పిఉండే సముద్రాల ఘనపరిమాణం 300 మిలియన్ ఘనపు మైళ్ళు ఉంటుందని అంచనా. ఒక ఘనపు మైలునకు 166 మి.ట. ఖనిజపదార్థం చొప్పున మొత్తం సముద్రంలో సుమారు 50,000 మి.ట. పదార్థం ఉంటుందని అంచనా.

అయితే పైన సూచించిన మూలాధారాలనుంచి అంటే శిలలనుంచి, సముద్రంనుంచి ఖనిజాలను పైకి తీయాటానికి ఎంతో ఎక్కువ శక్తి అవసరమవుతుంది. కాని ఖనిజాలు, కేంద్రక ఇంధనాలు (Nuclear fuels) ఖర్చయి పోయేనాటికి, సాంకేతికవిజ్ఞానపురోభివృద్ధివల్ల సముద్రంలో పుష్కలంగా లభించే డాయ్‌టేరియమ్ (భారపైడ్రోజన్) ద్రవీభవనం (Fusion) వల్ల అనంతమైన శక్తిమూలాధారాలను రూపొందించుకోవటానికి అస్సారంఉందని ఆశావాదుల అభిప్రాయం. కాని శిలలనుంచి అయినా, సముద్రం నుంచి అయినా ఖనిజాలను పైకి తీయటానికయ్యే ఖర్చు, ప్రస్తుతం మన ఖనిజమూలాధారం నుంచి వాటిని వెలికితీయటానికయ్యే ఖర్చు కన్నా, ఎంతో ఎక్కువ అవుతుందనటంలో మాత్రం సందేహం లేదు.

## 19.2 ఖనిజవనరుల అభివృద్ధికి తీసుకోవలసిన చర్యలు

నిరాశావాదుల దృక్పథానికి భయపడటం లేదా ఆశావాదుల దృక్పథం చూచినంతృప్తిచెందటం ఖనిజ ఆర్థికశాస్త్రవేత్తలుగా మనం చేయవలసిన పనిగాదు. అయితే ఈ దృక్పథాలను దృష్టిలో ఉంచుకొని ఖనిజ వనరులను అభివృద్ధి చేసికోవటానికి వీలైన మార్గాలను వెదకి, అందుకు తగిన చర్యలను తీసుకోవలెను. ఏ దేశానికైనా ఖనిజ వనరుల అభివృద్ధికి ఈ కింద ఉదహరించిన చర్యలు ఎంతో ప్రధానమైనవి.

1. ఇప్పుడు మనం ఉపయోగిస్తున్న ఖనిజ నిక్షేపాలవంటివి, కొత్తవాటిని కనిపెట్టటం.
2. తక్కువ శ్రేణి నిక్షేపాలను, శ్రేణి అభివృద్ధికర ప్రక్రియలద్వారా ఉపయోగకరమైన వాటిగా ప్రసాధనచేయటం.
3. కొత్తజాతుల నిక్షేపాల అభివృద్ధి-సాంప్రదాయకమైనవి కానట్టి నిక్షేపాలు (Unconventional Deposits)కనుగొనడం.
4. రద్దు (Scrap) నుంచి, విసర్జితాల నుంచి గొణిలోహాల సంగ్రహణం.
5. సింథటిక్ ఖనిజాల ఉత్పత్తి అరుదైన ఖనిజాలస్థాన సులభంగా లభించే ఇతర ప్రత్యామ్నాయ ఖనిజాల ప్రతిక్షేపణ.

### 19.2.1 కొత్తనిక్షేపాలు కనుగొనుట

ప్రస్తుతం వాడే నిక్షేపాలవంటివి కొత్త నిక్షేపాలను కనుక్కోవటం ఒక ముఖ్యమైన చర్య. అంటే ఖనిజాన్వేషణ అన్నమాట. పాత కాలంనాటి అన్వేషణ పద్ధతుల వలెకాక శాస్త్రవిజ్ఞానం పెరగటంతో ఈనాడు అన్వేషణలో ఎన్నో భౌమ, భూభౌతిక, భూరసాయనిక విధానాలు అందుబాటులోనికి వచ్చాయి. ఛాయాచిత్ర భూవిజ్ఞాన (Photogeology) సర్వేక్షణలు, దూరగ్రాహక ప్రక్రియలు (remote sensing techniques) వంటివి సంక్లిష్టనిర్మితులతోను, చొరరాని దుర్గమారణ్య భూభాగాలలో భౌమ అన్వేషణకు ఎంతో సుగమమనచేశాయి. అదేవిధంగా వివిధ భూభౌతిక విధానాల అనువర్తనం (application) వల్ల భూమి మీద, సముద్రాలలోను ఉన్న ముఖ్యమైన షెల్‌లియం వంటి ఖనిజనిలవలను కనిపెట్టటానికి అస్సారమైంది. పాత గ్రౌగర్ ముల్లర్ గణనకారులకు బదులు ఈనాడు ఎన్నో ఆధునాతన్ వికిరణ సర్వేక్షణమాపకాలు (radiation survey meters) అందుబాటులోనికి వచ్చాయి. వైమానిక అన్వేషణలో ఈనాడు యురేనియంను త్వరితగతిని కనుక్కోవటానికి సింఠెల్లోమీటర్ల (scintillometers)ను వాడుతున్నారు. టంగ్‌స్టన్ ఖనిజాలను గుర్తించటానికి ప్రతిదీప్తదీపాలు (fluorescent lamps) ఉన్నాయి. శిలలో పాదరసం జాడలను (traces) గుర్తించటానికి పాదరసం స్నిఫ్టర్ (mercurysniffer)ను వాడుతున్నారు. న్యూట్రాన్ ఉత్తేజిత విశ్లేషణం (Neutron Activation Analysis, NAA) సూత్రాన్ని ఆధారంగా చేసికొని బెలిలోమీటర్ వల్ల బెలిలో ఖనిజాలను వెండి స్నూపర్ (Silver snooper) వల్ల వెండిని కనిపెట్టటానికి విలపుతుంది. ప్రయోగశాలలో సైతం NAA పరమాణుశోషణ వర్ణపటమాపకం (Atomic Absorption Spectrometer, AAS) వంటి ఆధునిక

పరికరాల మూలంగా సత్యం మూలకవిశ్లేషణ, తద్వారా భూరసాయనిక అన్వేషణ సాధ్యమవుతుంది. అనేక అధునాతన పరికరాలతో కనుగొన్న దత్తాంశాలను సైతం సత్యంమదింపు చేయటానికి ఈనాడు కంప్యూటర్లు (computers) ఉన్నాయి. అందువల్ల కొత్త ఖనిజనిక్షేపాలను కనుక్కోవటానికి అవకాశాలు ఎంతో పెరుగయ్యాయి.

### 19.2.2 తక్కువశ్రేణి నిక్షేపాల అభివృద్ధి.

తక్కువ శ్రేణి నిక్షేపాలను అభివృద్ధిపరిచి ఉపయోగించుకోవటం ఒక ప్రముఖమైన చర్య. ఈ విషయంలో ఇనుపధాతువులను, రాగిధాతువును రెండు విశిష్టమైన ఉదాహరణలుగా చెప్పవచ్చు. ఇనుపధాతువు విషయంలో భారతదేశానికి కొదవలేదు. కాని USA పరిస్థితి చూడండి. సుమారు ఒక శతాబ్దకాలం US ఉక్కుపరిశ్రమకు మూలాధారమైన మెసాబీశ్రేణి (Mesabi range) అధికశ్రేణి ఇనుపధాతు నిక్షేపాలు కొద్ది సంవత్సరాల క్రితం నిండుకున్నాయి. అటువంటి సమయంలో వాటికి అనుసంధానమైన ఉన్న తక్కువ శ్రేణి టేకనైట్లు (Taconites) ఉక్కుపరిశ్రమకు అండగా నిలిచాయి. ఈ టేకనైట్లను ఇనుము అధికంగా ఉండే ముళికల (iron-rich pellets) రూపంలోకి ప్రసాధనం చేసారు. ఈ మార్పు ఒకవిధంగా ఎక్కువ ఖర్చుతో కూడిన ప్రక్రియ అయినప్పటికీ, చిట్టచివరకు ఇందులో ప్రసాధనచేసిన లోహం అధికశ్రేణి అవటం వల్ల, ప్రగలనానికి తక్కువ ఇంధనం సరిపోవటంవల్ల మొత్తం మీద అధిక ఖర్చులేకుండా భర్తీ అయిందని చెప్పవలెను.

ఇక రాగి విషయంలో జరిగిన అభివృద్ధి భారతదేశంతోనూ చాల దేశాలకు వర్తింస్తుంది. ఒకప్పుడు లోహనిష్కర్షణకు కనీసం 6.0% Cu ఉన్న ధాతువులను (అంటే టన్నుశిలకు 120 పౌనులు ఉన్నదానిని) వాడేవారు. కాని ఈనాడు లోహప్రసాధన ప్రక్రియలో వచ్చిన పురోభివృద్ధి మూలంగా ప్లవనవిధానం (flotation) ఉపయోగించి 0.4% Cu ఉన్న ధాతువులను (అంటే టన్నుశిలకు 12 పౌనులు ఉన్నదానిని) 0.4% Cu ఉన్నవాటిని కూడా నిష్కర్షణకు వాడగలుగుతున్నాం. ఇందువల్ల మన రాగిధాతువు నిలువలు 10 రెట్లు పెరిగినట్లే కదా! ఇంతకుముందు ధాతువుకానిది ఈనాడు శాస్త్రసాంకేతిక ప్రగతి కారణంగా ధాతువు అవుతుంది. మనదేశ రాగి పరిస్థితినిబట్టి, ఈ అభివృద్ధి భారతదేశానికి ఎంతోమేలు చేసిందని చెప్పవచ్చు.

### సాంప్రదాయకంకాని నిక్షేపాల అభివృద్ధి

ఇంతవరకూ మనం సాంప్రదాయకమైన (conventional) నిక్షేపాల అభివృద్ధి గురించి పరిశీలించాం. సాంప్రదాయకం కాని ఈ కొత్తరకం నిక్షేపాల అభివృద్ధి కూడా ఈ కింది పేర్కొన్న నిక్షేపాల విషయంలో సాధ్యమని తెలుస్తుంది. (1) గంధకం కోసం జిప్సమ్, ఎన్ హైడ్రేట్ (2) అల్యూమినాకోసం మృత్తిక, అధిక అల్యూమినాశిలలు (3) పెట్రోలియం కోసం చమురుపేల్, చిటా మినస్ ఇనక, (4) మాంగనీస్, నెకెల్, రాగి కోబాల్ట్ లోహాలకోసం నముద్రగర్భంలోని మాంగనీస్ పర్యకలు (nodules) (5) ప్లోరిన్ కొరకు ఫాస్ఫేట్, (6) బెరిలియం కొరకు నాన్ పెగ్నైట్ నిక్షేపాలు.

ఈ పైన పేర్కొన్న ఖనిజాలు పరిశ్రమలలోను, దేశరక్షణలోనుకూడా చాలా ప్రాముఖ్యంగలవి, వీటిలో ఎన్ హైడ్రేట్ను వశ్చిమజర్మనీలో గంధకీకాష్టంతయారీకి ఉపయోగిస్తున్నారు. గంధకం మనకు యుద్ధవ్యూహాత్మక ఖనిజం. మనదేశంలో సహజ సిద్ధమైన గంధకం నిక్షేపాలులేవు. కాని జిప్సమ్ నిక్షేపాలు సమృద్ధిగా ఉన్నాయి. రష్యాలో అధిక అల్యూమినా శిలలను అల్యూమినా ఉత్పత్తికి వాడుతున్నారు. అందువల్ల భూవటలంలో ఎంతో సమృద్ధిగా ఉండే అల్యూమినియంకోసం కేవలం సాంప్రదాయకమైన బాక్సైట్ నిక్షేపాలనేకాక, ఇతర అల్యూమినియంభరిత శిలలను కూడా వాడవలసి ఉంది. పెట్రోలియం విషయంలో కెనడాలోని అతబస్కాలో తారు లేదా భారమైన ఇనుక (heavy sand) నుంచి పెట్రోలియం తవ్వకం, నిష్కర్షణచేసే మొదటి పెద్దప్లాంట్ విజయవంతమయింది. నముద్రవిజ్ఞానంలో ఇటీవల సాధించిన



పురోభివృద్ధివల్ల విస్తృతమైన మాంగనీస్ వర్కలను కనుగొన్నారు. వీటిలో కోబాల్ట్, నికెల్ రాగివంటి అనుబంధ లోహాలు కూడా స్వల్ప మొత్తాలలో ఉంటాయి. మెరో అనే శాస్త్రజ్ఞుని ప్రకారం, ఈ మాంగనీస్ వర్కలను సముద్రతీరాలలో నుంచి వెలికితీయటం సాధ్యమవుతుందని, అందువల్ల సముద్రం నుంచి వీటిని, ఇంకా ఇతర వనరులను పైకితీసినప్పుడు పెరుగుతున్న అవసరాలను చాలావరకు తట్టుకొనుటకు వీలవుతుందని భావిస్తున్నారు. ప్రపంచంలో ఫ్లోరిన్, బెరిలియం వనరులు తొందరగా ఖర్చయిపోతున్నాయి. అందువల్ల ఈ రెండింటి విషయంలో సాంప్రదాయకంకాని వనరులను పెంపొందించుకోవలసిన అవసరం ఇంకా ఎక్కువ అనిచెప్పవలెను.

ఇక మిగిలిన రెండు చర్యలు అంటే రద్దును నద్దీనియోగవరచటం, ప్రత్యామ్నాయ ఖనిజాల ప్రతిక్షేపణ ఖనిజాల సంరక్షణలో భాగమయినందువల్ల తరువాత పాఠాలలో విశదీకరింపబడ్డాయి.

మీ అవగాహనను పరీక్షించుకోండి

1. ఏ దేశమయినా తన ఖనిజవనరులను అభివృద్ధిపరచుకోవడానికి తీసుకోవలసిన ప్రధాన చర్యలేమిటి?

---



---



---



---



---

### 19.3 సారాంశం

ఖనిజ వనరుల విషయంలో విభిన్న దృక్పథాలలో భాగంగా, ప్రధానమైన ఆశావాదుల దృక్పథాన్ని నిరాశావాదుల దృక్పథాన్ని ప్రసావించాం. కొత్త వనరులను వెలికితీయడం, అభివృద్ధిచేయడం గురించి ప్రస్తావన, అల్పశ్రేణి నిక్షేపాలను శ్రేణిఅభివృద్ధి చేయాల్సిన అవసరాన్ని, భవిష్యత్తు అవసరాల్ని విపులీకరించాం.

### 19.4 మీ అవగాహనను పరీక్షించుకోండి - మాదిరి సమాధానాలు

1. కొత్త వనరులను కనుగొనడం
2. తక్కువశ్రేణి నిక్షేపాల శ్రేణిఅభివృద్ధి
3. కొత్తనిక్షేపాల అసాంప్రదాయకమైనవంటి అభివృద్ధి
4. రద్దు, వినర్మితాల నుంచి గొణలోహాల సంగ్రహణ
5. సింథటిక్ ఖనిజాల రూపకల్పన.

### 19.5 మాదిరి పరీక్ష ప్రశ్నలు

1. ఈ కింది ప్రశ్నలకు 30 పంక్తులలో సమాధానం రాయండి.
  1. ఖనిజవనరులు త్వరితగతిన అయిపోతాయనే నిరాశావాదుల (pessimists) దృక్పథానికి కల వివిధ అధారాలను పేర్కొనండి.

2. ఖనిజవనరుల సమ్మిద్ధి విషయంలో భయపడనక్కరలేదని చెప్పే ఆశావాదుల కారణాంశాలను వివరించండి.

2. ఈ కింది అంశాలకు 10 పంక్తులలో సమాధానం రాయండి?

1. ఖనిజవనరుల అభివృద్ధి విషయంలో ఈ దిగువ చర్యలను గురించి విశదంగా వ్రాయండి.
  - అ. కొత్త నిక్షేపాలను కనుగొనుట.
  - ఆ. సాంప్రదాయకంకాని నిక్షేపాల అభివృద్ధి.

### 19.6 పదకోశం

పరమాణు శోషణ వర్ణపటమాపకం	:	మూలకాలను గుర్తించి, నిర్ధారించే ఒక విశ్లేషణ పరికరం. ఈ విశ్లేషణకు ప్రతిచయనం (sample) ద్రవరూపంలో ఉండవలెను.
ప్లవనం	:	ఒక ఖనిజ ప్రసాధన ప్రక్రియ. సంగ్రహణానికి ఇందులో ఖనిజాన్ని తేలేటట్లు చేస్తారు. ఉదా రాగి ధాతువు, గ్రాఫైట్ మొదలైనవి.
ప్రతిదీప్త ఖనిజం	:	ఈ పదం ఫ్లోరైట్ ఖనిజం నుంచి ఉద్భవించింది. ప్రతిదీప్తఖనిజాలు, అతినీలలోహిత కాంతి (ultraviolet light) వుంజాలలో వెలిగి, కాంతిని ప్రసరిస్తాయి. ఉదా పీలైట్ (టంగ్లస్ట్ ఖనిజం)
స్క్యూటాన్ ఉత్తేజిత విశ్లేషణం	:	ప్రతిచయనంలోని అనేకమూలకాలను ఏకకాలంలో నిర్ధారణ చేయగల ఒక విశ్లేషణ పరికరం. ఇందులో ప్రతిచయనం ఎంతమాత్రం పొడవదు. ఏ రూపంలోనైనా ఉండవచ్చు.
టేకోనైట్	:	అయోభరితపేల్

## భాగం-20: ఖనిజ సంరక్షణ

### పాఠ్యాంశాలు

- 20.0 లక్ష్యాలు
- 20.1 ఖనిజసంరక్షణ - భావన
- 20.2 సంరక్షణకు తీసుకోవలసిన చర్యలు
- 20.3 సారాంశం
- 20.4 మీ అవగాహనను పరీక్షించుకోండి - మాదిరి సమాధానాలు
- 20.5 మాదిరిపరీక్ష ప్రశ్నలు
- 20.6 వదకోశం

### 20.0 లక్ష్యాలు

ఈ భాగంలో ఖనిజ సంరక్షణకు సంబంధించిన భావనలను, తీసుకోవలసిన చర్యలను విపులీకరించాం.

ఈ భాగం అధ్యయనం తర్వాత మీ అవగాహనలోకి వచ్చే అంశాలు.

☐ ఖనిజ సంరక్షణ అంటే ఏమిటో గుర్తిస్తారు.

☐ సంరక్షణను ఎలా చేపట్టవచ్చు తెలుసుకుంటారు.

### 20.1 ఖనిజ సంరక్షణ భావన

అందుబాటులో ఉన్న ఖనిజ వనరులను పారిశ్రామిక అవసరాలనుబట్టి, మారుతున్న సాంకేతిక ప్రయోజనాలను బట్టి అత్యుత్తమ పద్ధతిలో ఖర్చు చేసే ప్రయత్నాన్ని సేర్పూను ఖనిజ సంరక్షణ (mineral conservation) అంటారు. అవసరమయినప్పుడు ఉపయోగించకుండా, ఊరకనే కూడబెట్టడం ఖనిజ సంరక్షణ అనిపించుకోదు. వృధాకాకుండా ఖనిజాలను తగుజాగ్రత్తతో సద్వినియోగపరచుకోవటం సంరక్షణకు ప్రోత్సాహకరం. ఖనిజనిక్షేపం ఒక బెంక్లో మనం జమ కట్టే డబ్బువంటిది. డబ్బు విషయంలోవలె వడ్డీ ఉండకపోవటం ఒక్కటే తేడా. డబ్బువలెనే నిక్షేపాల నిలవలు వాడుతున్నకొద్దీ తరిగిపోతుంటాయి. అందువల్ల ఒక నిక్షేపం జీవితాన్ని, మన అవసరాలు త్యాగం చేయకుండా గడపుతుంటూ, పొడిగించే ప్రయత్నం సంరక్షణకు దోహదం చేస్తుంది. ఉదాహరణకు మన ఇనవ ధాతువులను తీసికోండి. ఉత్పత్తిలో (1980) 50% ముద్దరూపంలోను, 45% పొడుం రూపంలోను ఉన్నట్లు ఇంతకుముందు తెలిసికొన్నాం. చాలకాలం వ్యర్థపదార్థంగా పారవేసిన ఈ పొడిని లేదా చూర్ణాన్ని, ఇప్పుడు గుళికల (pellets) రూపంలోకి మార్చటంవల్ల మన ఇనవ ధాతువు నిలవలు ఎన్నో రెట్లు అభివృద్ధి చెందాయి. ఇదే విధంగా చూర్ణం రూపంలో లభించే మాంగనీస్ ధాతువు, సున్నపురాయి తదితర ఖనిజాల విషయంలో కూడా జరుగుతోంది. అభ్రకవుపొడిని, రద్దుఅభ్రకాన్ని మైకనైట్ వంటి పనికివచ్చే పదార్థాల తయారీకి ఉపయోగిస్తున్నారు. అదేవిధంగా

రద్దులోహాలనుంచి గొణలోహాసంగ్రహణంవల్ల లోహఖనిజ నిక్షేపాల అయుప్రమాణం ఎదిగింది. సంరక్షణకు చేసే ప్రయత్నాలు గనుల తవ్వకందగ్గరనుంచి చివరివరకూ అన్ని దశలలోను చేయాలి.

## 20.2 సంరక్షణకు తీసికొనవలసిన చర్యలు

ఖనిజ సంరక్షణకు ఈ కింది చర్యలు అవసరం.

1. పటిష్టమైన గనితవ్వకం విధానం
2. తక్కువశ్రేణి ఖనిజాల అభివృద్ధి
3. రద్దులోహాలను సంగ్రహించి తిరిగితిరిగి వాడటం.
4. అనుజన్య అనుబంధమూలకాల సంగ్రహణం
5. ఖనిజ వినియోగంలో పొదుపు.
6. సంశ్లేషణం, ప్రతిక్షేపణం,

### 20.2.1 పటిష్టమైన గనితవ్వకం విధానం

ఒక ఖనిజ సంగ్రహణకోసం తవ్వేగని తీరుతెన్నులు, ఖనిజస్వభావాన్ని బట్టి, అనుదైర్ఘ్యంనతి, నిర్మితి ఇత్యాది కారణాంశాలబట్టి ఉంటాయి. ఒక ఖనిజ నిక్షేపాన్ని ఒకటికన్న ఎక్కువ తవ్వకపు విధానాలు అనువర్తనీయం కావచ్చు. అటువంటి సందర్భాలలో వీలయినంత ఎక్కువ ఖనిజ రాసెని, రద్దుపోకుండా సంగ్రహించగల మంచి విధానాన్ని మనం ఎంచుకోవలెను.

### 20.2.2 తక్కువశ్రేణి ఖనిజాల అభివృద్ధి

తక్కువ శ్రేణి ఖనిజాలను ప్రసాధనవల్ల శ్రేణి అభివృద్ధి పరచి వాణిజ్యవసరాలకు పారిశ్రామిక విశిష్ట నిర్దేశాల (specifications) స్థాయికి తీసికొనిరావచ్చు. ఇంతకు ముందు పాఠంలో ఇనుము, రాగి ధాతువుల విషయంలో ప్రసాధనను గూర్చి పరిశీలించాం. ఇప్పుడు మనదేశంలో 1980లో పరిశోధన అభివృద్ధి శాఖ (Research & Development Wing) రిపోర్ట్ చేసిన కొన్ని అధునిక ఫలితాల గురించి తెలుసుకోవాలి. మనకు తక్కువగా ఉండే కోకింగ్ బొగ్గు నిలవల సంరక్షణకోసం, ఉక్కు లోహప్రసాధన కనువుగా నాన్ కోకింగ్ బొగ్గును కోకో కోసం బ్లెండ్ (blend) చేస్తున్నారు. నాన్ కోకింగ్ బొగ్గు ఆధారంగా నడిచే స్పెన్జ్ ఐరన్ ప్లాంట్ ల గురించి ఉక్కు పరిశ్రమ సందర్భంలో తెలిసికొన్నారు. అధునిక సమాచారాన్నిబట్టి మనదేశంలో పెల్లెట్ బెండెడ్ విధానంలోకూడా కొత్తపోకడలు వచ్చినట్లు తెలుస్తుంది. ఇప్పుడ మనం గాలిబట్టిలలో ఉపయోగించేందుకు కోల్డ్ బాండెడ్ పెల్లెట్ ల (cold bonded pellets) ఉత్పత్తి చేయగలుగుతున్నాం. ఇది సాంప్రదాయక ముఖికికరణ వద్దతితో పోల్చినప్పుడు తక్కువశక్తి తక్కువపెట్టుబడి కలిగిన కొత్త ప్రక్రియ. అదే విధంగా సున్నపురాయిని ముద్దరూపంలో కాకుండా, సున్నపుధూళి (limedust) ని దుర్గాపూర్ ఉక్కు కర్మాగారంలో అంతః క్షేపణ (injection) చేస్తున్నారు. పైన పేర్కొన్న ఫలితాలు ఉక్కు పరిశ్రమలో ఖనిజాల సంరక్షణకు ఎంతో దోహదంచేస్తాయి. లోహాల విషయంలో ఒక ఉదాహరణ మాలిబ్డినమ్ ధాతువు ఒక యుద్ధవ్యూహాత్మక ఖనిజం. మనకు మాలిబ్డినమ్ నిక్షేపాలు లేవు. బాభా పరమాణు పరిశోధనా కేంద్రం (B A R C) ఖనిజ ప్రసాధన విభాగం హైదరాబాద్, బీహార్ లోని రాఖా రాగి గనులయందలి రాగి ధాతువులలోని మాలిబ్డినం అంశాన్ని 0.014% నుంచి 47.58% సాంద్రీకరణం (cocentrate) లోనికి, మొత్తం మీద 80.65% సంగ్రహణం (recovery) ఉండేట్లు శ్రేణిని అభివృద్ధి పరచింది.

### 20.2.3 రద్దులోహాల పునర్వినియోగం

వినియోగానికి సంబంధించినంతమేరకు ఖనిజాలను రెండు తరగతులుగా విభజింపవచ్చు. (1) ఖర్చయిపోయేవి (expendable) (2) ఖర్చయిపోనివి (non-expendable). ఒకసారి ఉపయోగించిన ఖనిజాలు, తిరిగి వాడటానికి, సంగ్రహించడానికి మిగలని ఖనిజాలు ఖర్చయిపోయేవి. నేలబొగ్గు, పెట్రోలియం, సహజవాయువు వంటివి, నిజానికి ఒక్క అమూల్య వస్త్రాలు మినహాయించి చాలావరకు అలోహ ఖనిజాలు ఈ తరగతికి చెందుతాయి. అలోహ ఖనిజాలు అట్లాకాక ఖర్చయిపోని వాటికిందకు వస్తాయి. ఒక అవసరానికి వాడేలోపా అవసరం తీరాక, మళ్ళీ అందులో నుంచి అలోహాన్ని పూర్తిగా కాని, కొంత వరకు గాని సంగ్రహించే అవకాశం ఉంటుంది. వాడి పారేసిన అలోహపు రద్దునుంచి గొణలోహాలను సంగ్రహిస్తారు. రద్దు నుంచి వ్యక్తిగతలోహాల సంగ్రహణ శాతం (% recovery) గొణలోహాల సంగ్రహణానికి వత్తేకాలం ఆ అలోహాన్ని ఏ విధమైన ఉపయోగానికి వాడము అన్నదానిపై ఆధారపడి ఉంటుంది. రసాయనాలకు వాడే లోహాలు. అలోహాలవలె పునర్వినియోగానికి పనికిరావు. అలోహ ఖనిజాల పునర్వినియోగ అవకాశం ఖనిజసంరక్షణకు అమితంగా తోడ్పడుతుంది.

ఇనుము ఉక్కు, అల్యూమినియం, రాగి, సీసం, యశదం, తగరం, ఎంటిమొని వంటి సామాన్యలోహాలు వాటి రద్దునుంచి గొణలోహాల సంగ్రహణానికి ఉపయుక్తమయినవి. U S A వంటి దేశాలలో నికెల్, కోబాల్ట్, మెగ్నీషియం, పాదరసం వంటి రద్దులోహాల వినియోగం కూడా రిపోర్ట్ అయింది. వెండి, బంగారం, ప్లాటినం వంటి అమూల్యలోహాల తిరిగిపోవు, అలోహ సంగ్రహణ (metallurgical) స్థితినిర్మాణ (fabrication) పరిశ్రమలలోను, అలోహాలను కోతకోయటంలోను, అవసరాలకు తగ్గట్లుగా అనేక వస్తువులను రూపొందించే టప్పుడు విస్తారమైన మిల్లు రద్దు (mill scrap) లేదా కర్మాగారపు రద్దు ఏర్పడుతుంది. ఒక్క ఉక్కు పరిశ్రమలోనే ఉక్కు కడ్డీలనుంచి కావలసిన ఉక్కు సామాగ్రిని ఉత్పత్తి చేసేటప్పుడు ఎంతో రద్దు తయారవుతుంది. ఈ రద్దును సంగ్రహించి, తిరిగికరగబెట్టి ఉపయోగిస్తారు. ఈ రద్దు గొణలోహాలకు ఒక మూలాధారం. ప్రతిలోహ సంగ్రహణ, స్థితినిర్మాణ పరిశ్రమ నుంచి విభిన్న మొత్తాలలో గొణలోహాల సేకరణ చేయవచ్చు. ఈ రద్దుకు తోడుగా చిరకాలం నుంచి వాడి పాడయిపోయిన యంత్రాంగాలు, కర్మాగార భాగాలు రైల్వేవేగనులు, మోటారుకారులు వంటివి గృహకృత్యంలో వాడే సామాగ్రితో ఎంతో రద్దు ఏర్పడతాయి. ఇవన్నీ గొణలోహాల సేకరణకు పెద్దపెద్ద మూలాధారాలు. ఈ సందర్భంలో మరపురాని ఒక సంఘటన పునఃస్మరణీయం. రెండవ ప్రపంచయుద్ధంలో ఉక్కు కొరతను ఎదుర్కోవటంలో మనదేశంలో గుర్రపు నాడలు, మేకులు మొదలుకొని బద్దలయిపోయిన ఉక్కు నిర్మితాల వరకూ పోగుచేసారు.

### రద్దు పరిశ్రమ

U S A వంటి పారిశ్రామిక దేశాలలో రద్దు ఒక ప్రత్యేక పరిశ్రమగా రూపుదాల్చింది. ఇక్కడ ఒక్క రద్దు మీదనే నడిచే బట్టెలు (furnaces) ఉన్నాయి, U S A లో మొత్తం ఉక్కు ఉత్పత్తిలో 70% మొత్తం, అల్యూమినియం ఉత్పత్తిలో 20% గొణ మూలాధారాలు (secondary sources) నుంచి వస్తుంది. కర్మాగారాలలోనికి విస్తారమైన రద్దుగుట్టలు ఎడతెగకుండా సరఫరా అవుతుంటాయి. ఈ కింది సాంఖ్యికదత్తాంశాలు U S A లోని రద్దు పరిశ్రమ ప్రాముఖ్యతను తెలియపరుస్తాయి.

లోహం	పరిమాణం మిలియన్ (ప్రాన్స్) టన్నులలో
ఉక్కు	87
రాగి	1.66
అల్యూమినియం	699,289
సీసం	725,654
యశదం	262,756
తగరం	23,102

U S బ్యూరో సర్వేక్షణ ప్రకారం ప్రాథమిక రాగి (primary copper) 25 నం.ల కాలంలో రద్దుగా తిరిగి ప్రసరణం (circulation) లోనికి వస్తుంది. సంగ్రహణ పరిమాణం 60% ఉంటుంది. ప్రగలకాల నుంచి విడుదలయ్యి రద్దుకుసాయం, ఇతర ఉత్పత్తి పరిశ్రమల నుంచి ధారాపాతంగా రద్దుకుప్పులు ఏర్పడుతూ ఉంటాయి. ఆధునిక ఇత్తడి పనిచేసేచోట్ల 60% లేదా అంతకు మించి బట్టలు రద్దు లోహాలపై పనిచేస్తున్నాయి. దూరశ్రవణ, డూర ప్రసార విద్యుత్సాధనాలలో వాడేరాగి తీగ ఎంతమాత్రం బర్చుకాదు. మళ్ళీ వినియోగించేటప్పుడు పాతతీగలను చుట్ట, కరిగించి మళ్ళీ తీగలకింద తయారుచేసి ఉపయోగిస్తారు.

తెల్ల వర్ణదాలు (white pigments) విఠోఫోస్లోను వాడే సీసం, యశదం లోహాలు బర్చుయిపోయినట్లు భావిస్తారు. కాని అవికూడా తిరిగి సేకరించవచ్చు. బేటరీలలోను, ముద్రణలోహాల (printing metals) లోను వాడే సీసం లోహంలో 75% తిరిగి 3 నుంచి 4 నం.లలో పునః ప్రసరణం (recirculation) లోనికి తీసికొనిరావచ్చు. విద్యుత్ కేబిల్ల (electrical cables) లో ఉపయోగించే సీసం 15 నుంచి 20 నం.లలో 50% మేరకు సేకరించి పునర్వినియోగించవచ్చు. అంటే 15 నం.ల తదనంతరం మొత్తం బర్చుపెట్టేదానిలో సాలుకు 25% చొప్పున గొణలోహం అవసరాలకు సిద్ధమవుతుందన్నమాట. యశదం విషయంలో నిర్జల బేటరీసెల్ల (dry cells) నుంచి, ఇత్తడి మంటి మిశ్రలోహాల నుంచి గొణలోహాన్ని సంగ్రహించవచ్చు. కాని ఇత్తడి నుంచి యశదపు లోహాన్ని వేరు చేసేటప్పుడు లోహనష్టం వస్తుంది. అందువల్ల మిశ్రలోహాల నుంచి 30% మాత్రమే యశదాన్ని సేకరించవచ్చు.

పూరాతన గనుల స్థావరాలలో పేరుకొనిపోయిన రద్దుగుట్టలు, విసర్జితాలు, మిల్లశేషాలు (mill tailings), స్థితి నిర్మాణంలో ఉత్పన్నమయ్యే భారీయెత్తు రద్దు ప్రపంచంలో ఎన్నో టన్నుల గొణలోహాలకు ఆధారభూతమై ఉన్నాయి. మనదేశంలో ఇంకా ఈ రద్దుకు సంబంధించిన దత్తాంశాల సేకరణ, వ్యవస్థాయుత వినియోగ చర్యలు జరగవలసి ఉంది.

#### 20.2.4 అనుబంధ మూలకాల సమగ్ర సేకరణ

ఒక ఖనిజ నిక్షేపాన్ని తవ్వి తీసేటప్పుడు, ఆ నిక్షేపంలోగల, ప్రధాన ఖనిజాన్ని సేకరించటంలో సహజస్యంగా ఉండే అన్ని అనుబంధ మూలకాలను సమగ్రంగా సంగ్రహించినప్పుడే ఆర్థికంగా ఆ ఖనిజ నిక్షేపపు తవ్వకం ఉపయుక్తంగా ఉంటుంది. మనదేశంలో ఒక ఖనిజ నిక్షేపం లేనప్పుడు, మనకు ఈ అనుబంధమూలకాలే అవసరాలను గడుపుతాయి. ఉదాహరణకు మనకు వెండి లేదా స్వాభావిక గంధకం లేదా మాలిబ్డినమ్ నిక్షేపాలు లేవు, అందువల్ల వీటికోసం మనం మనదేశంలో పనిచేస్తున్న వివిధ ప్రాసాధన ప్లాంట్లు ఉత్పత్తి చేస్తున్న వాటి సహజస్యాలు (co products or bye products) మీద ఆధారపడుతున్నాయి, 1980లో మనదేశం బంగారం ధాతువు ప్రసాధనలో సహజస్యంగా 11,377 కి.గ్రా

వెండిని ఉత్పత్తి చేసింది. కాని 2452 కి.గ్రా బంగారం మాత్రమే ఉత్పత్తి చేసింది. ఇందులో 56 కి.గ్రా బీహార్‌లోని ఘట్‌శిలా రాగి ప్రగలకంలో అనుజన్యంగా లభించింది. మొత్తం ఉత్పత్తి అయిన 11,377 కి.గ్రా వెండిలోను బంగారం ప్రసాధనలో కోలార్‌వద్ద 117 కి.గ్రా, హట్టివద్ద 60 కి.గ్రా, బీహార్‌లోని తుండు సీసం ప్రగలకంలో అనుజన్యంగా 10,579 కి.గ్రా, ఘట్‌శిలా రాగి ప్రగలకంలో 331 కి.గ్రా, విశాఖపట్నం ప్రగలకంలో 290 కి.గ్రా లభించింది.

వెండి, బంగారమేకాక, రాజస్థాన్‌లోని ఖేత్రీ కాపర్ కాంప్లెక్స్ (KCC) లోను, బీహారులోని ఘట్‌శిలావద్ద గల ఇండియన్ కాపర్ కాంప్లెక్స్ (ICC) లోను ఎన్నో ఇతర అనుబంధ పదార్థాలుకూడా ఉత్పన్నమవుతున్నాయి. ఈ రాగి ధాతువులలోని సల్ఫైడ్ అంశను, గంధకీకామ్లరూపంలో సంగ్రహిస్తున్నారు. ఈ ప్రసాధన ప్లాంట్‌లు, అనుబంధ పదార్థాల ఉత్పాదన (సాలుకు)ను బట్టి, తగిన ప్రతిస్థాపిత సామర్థ్యం (installed capacity) ఉండేటట్లు రూపకల్పన (design) చేసినారు.

1980లో KCC, ICCలలో అనుజన్య పదార్థాల ఉత్పత్తి

ప్రసాధన ప్లాంట్ పేరు	అనుజన్య పదార్థాలు	ప్రతిస్థాపిత సామర్థ్యం (టన్నులలో)	ఉత్పత్తి (టన్నులలో)
K.C.C.	గంధకీకామ్లం	182,000	17,960
	ట్రీఫిల్ సూపర్‌ఫాస్ఫేట్	90,000	563
	జిప్సమ్	300,000	6,983
	బంగారం	8,491	
	ట్రాయ్‌జోనులు		
	వెండి		
I.C.C.	గంధకీకామ్లం	54,000	4,330
	సెలినియం	10	4.15
	నికెల్ సల్ఫేట్	260	176
	ముడిబంగారం	100 కి.గ్రా.	56 కి.గ్రా.
	వెండి	1000 కి.గ్రా.	331 కి.గ్రా.

ఏటికీతేడు, మాలిబ్డినమ్‌వంటి అరుదైన లోహాలు అతి తక్కువ పరిమాణంలో లభించేవాటిని, ప్రసాధన ప్రక్రియలద్వారా శ్రేణి అభివృద్ధిపరచిన విషయం ఇంతకుముందు ప్రస్తావించబడింది.

20.2.5 ఖనిజాల వాడకంలో పొదుపు

ఒక ఖనిజపు వనరులు దేశంలో బాగా తక్కువగా ఉన్నప్పుడు, ఆ ఖనిజాన్ని వాడటంలో పొదుపుచేయటం కూడా ఖనిజ సంరక్షణకు దోహదంచేస్తుంది. అంటే ఆ ఖనిజాన్ని తప్పనిసరి ఉపయోగాలవల్ల వాడటం పొదుపు అవుతుంది. మిగిలిన అవసరాలకు ప్రత్యేకపణ ఖనిజాన్ని వాడుకోవలె. ఉదాహరణకు గంధకాన్ని తీసికొందాము. గంధకీకామ్లం ఉపయోగించవలసినచోట ఉదజనపారికామ్లం(HCL) వాడగలిగితే అది

గంధకాన్ని సంరక్షించుకోవటం అన్నమాట. ఆధునిక పరశోధనా ఫలితాలవల్ల ఉక్కుకు యశదపు పూత (glavanising)లోను, తగరపు పూత (tinning)లోను, గంధకీకాహ్లానికి బదులు ఉదజనహారికామ్లం వాడవచ్చునని ధృవపడింది. ట్రిపిల్ సూపర్ ఫాస్ఫేట్ ఉత్పత్తిలో కూడా ప్రతిక్షేపణ(substitution) పూర్తిగా కాకపోయినా పాక్షికంగా వీలవుతుందని తెలుస్తోంది. ఈ రెండు ముఖ్య అవసరాలవల్ల పొదుపు చేయగల గంధకం, ఎన్నో ఇతర అత్యవసర అవశ్యక అవసరాలవల్ల వినియోగించటానికి అస్కారమిస్తుంది. ఉక్కులోహసంగ్రహణలో నియమితమైన కోకింగ్ బొగ్గుకు ప్రత్యామ్నాయ నాన్ కోకింగ్ బొగ్గు ఉపయోగించటానికి చేసే ప్రయత్నాలు కూడా ఈ విధమైన సంరక్షణలో భాగమే.

మీ అవగాహనను పరీక్షించుకోండి.

1. ఖనిజ సంరక్షణకు తీసుకోవలసిన ప్రధానమైన చర్యలేమిటి?

---



---



---



---



---

20.3 సారాంశం

ఖనిజవనరుల సంరక్షణ అవసరాన్ని గుర్తిస్తూ, సంరక్షణ చేవల్కే వివిధ చర్యలను క్లుప్తంగా చర్చించాం.

20.4 మీ అవగాహనను పరీక్షించుకోండి మాదిరి నమూనాలు

1. ఖనిజ సంరక్షణలో ప్రధానంగా తీసుకోవలసిన చర్యలు.

- (i) పటిష్టమైన గని తవ్వకపు విధానం
- (ii) తక్కువ శ్రేణి ఖనిజాల అభివృద్ధి
- (iii) రద్దులోహాలను తిరిగి వినియోగించడం
- (iv) ఖనిజ వినియోగంలో పొదుపు
- (v) ఖనిజ సంశ్లేషణ ప్రతిక్షేపణ వంటివి ప్రధానమైనవి.

20.5 మాదిరి పరీక్ష ప్రశ్నలు

1. ఈ కింది ప్రశ్నకు 30 వంక్తులలో నమూనానం రాయండి.

1. ఖనిజ సంరక్షణ అంటే ఏమిటి? అది సాధించుటకు తీసుకొనవలసిన వివిధ చర్యలను పేర్కొనుడు.

2. ఈ కింది అంశాలకు 10 వంక్తులలో వివరణ ఇవ్వండి.

1. "లోహ ఖనిజాల ఖర్చయిపోని లక్షణం ఖనిజసంరక్షణకు ఎంతో సహకరించింది"

2. ఈ కింది సంరక్షణ చర్యలను గూర్చి వివరంగా వ్రాయండి.



అ) తక్కువ శ్రేణి ఖనిజాల ప్రాసాధన

అ) అనుజన్య, నహజన్య ఉత్పాదితాల సమగ్ర సంగ్రహణ

3. ఖనిజసంరక్షణలో రద్దు పరిశ్రమ ప్రాధాన్యాలేమిటి?

### 20.6 పదకోశం

బొగ్గును బ్లెండ్ చేయుట	:	బొగ్గుశ్రేణిని అభివృద్ధి పరుచుట
అనుజన్యం నహజన్యం	:	ప్రధాన ఉత్పాదితం (product)తో పాటు ఉత్పన్నమయ్యే అనుబంధ వదార్థాలు ఉదా (i) రాగి సల్ఫైడ్ ధాతువు ప్రసాధనంలో ఉత్పన్నమయ్యే గంధకీకామ్లం (అనుజన్యం) (ii) బంగారం ప్రసాధన చేసేటప్పుడు లభించే వెండి (నహజన్యం).
నాసరకం ధాతువు	:	వాణిజ్యపర నిష్పర్ణణకు అనువుకాని తక్కువ శాతంలో లోహం లేదా మూలకం ఉండే ధాతువు.
పునఃప్రసరణం	:	ఒకసారి వాడిన లోహాన్ని తిరిగి ఉపయోగించటానికి సిద్ధంచేయటం.
రద్దు	:	ఒకసారి ఉపయోగించి, వినర్ణించిన లోహపుతుక్కు లేదా చెత్త.

## భాగం-21: ఖనిజాల సంశ్లేషణ- ప్రతిక్షేపణ

### పాఠ్యాంశాలు

- 21.0 లక్ష్యాలు
- 21.1 పరిచయం
- 21.2 సింథటిక్ ఖనిజాలు
- 21.3 ఖనిజ, శక్తి వనరులు-భావి దృక్పథం
- 21.4 సారాంశం
- 21.5 మీ అవగాహనను పరీక్షించుకోండి- మాదిరి నమూనాలు
- 21.6 మాదిరి పరీక్ష ప్రశ్నలు
- 21.7 పదకోశం.

### 21.0 లక్ష్యాలు

ఈ భాగంలో ఖనిజాల సంశ్లేషణ, ప్రతిక్షేపణకు సంబంధించిన అంశాలను క్లుప్తంగా వివరించాం. దీని అధ్యయనం పూర్తయ్యాక మీకు తెలిసే అంశాలు.

- సింథటిక్ ఖనిజాలంటే ఏమిటో తెలుస్తుంది
- ఖనిజ, శక్తి వనరుల గురించి తెలుసుకోవడమేకాకుండా వీటిభవిష్యత్తుపై ఒక అవగాహన ఏర్పడుతుంది.

### 21.1 పరిచయం

సంశ్లేషణం, ప్రతిక్షేపణం రెండూకూడా ఒక అరుదుగా లభించే ఖనిజాన్ని సంరక్షించటానికి చేసే ప్రయత్నాలే. అయితే ఈ రెండు పదాలకు లేదా చర్యలకు మధ్య సున్నితమైన భేదం ఉంది. ప్రతిక్షేపణ అనేది అందుబాటులో లేని ఖనిజాలకోసం ప్రత్యామ్నాయ ఖనిజాలను ప్రయత్నించి ఆ అవసరాన్ని గడపటం. ప్రతిక్షేపణకు, సంరక్షణకు చేసే ప్రయత్నాలు చాలా సందర్భాలలో ఒకదానికొకటి సంపూర్ణకాలు (Supplimentary). ఒక ఖనిజానికి బదులు ఇంకో ఖనిజాన్ని ప్రతిక్షేపణలో వాడటం వుంటుంది, ఆ ప్రతిక్షేపక ఖనిజం (mineral substitute) అసలు ఖనిజానికి దాదాపు సదృశధర్మాలు (nearly similar properties) మాత్రమే కలిగివుంటుంది, సులభంగా లభించేది తక్కువధర కల్గినది అయి వుంటుంది. కాని ఒక కొత్తపదార్థాన్ని (new product) కనిపెట్టటం లేదా ఒకకొత్త ఖనిజాన్ని లేదా లోహాన్ని, అంతకుపూర్వంకన్న బాగా పనికి ఉపకరించేదానిని కనుగొన్నప్పుడు ఆ కనుగొన్న ఖనిజాన్ని లేదా లోహాన్ని ప్రతిక్షేపణకింద వర్గీకరించటం సరికాదు. అది సంశ్లేషణం వల్ల కొత్తగా కనిపెట్టిన ఒక ముడిపదార్థం కొత్తమూలాధారం (new source) అవుతుంది.

సంశ్లేషణ పాత్ర దృష్టాంతపూర్వకంగా చెప్పవలసిన నహజ క్రయొలైట్, నహజనైటర్ ఖనిజాల ఉదాహరణలు చెప్పవలెను. ఈనాడు పై రెండిటికి బదులుగా సింథటిక్ క్రయొలైట్, సింథటిక్ నైటర్ వాడుతున్నాం. ఈ రెండు సింథటిక్ పదార్థాలను రెండు ప్రపంచ సంగ్రామకాలలో జర్మన్లు కనిపెట్టారు. నహజ క్రయొలైట్ 1962 లో ప్రపంచంలో లభించే గ్రీన్లాండ్లోని ఇవిగ్టట్ వద్ద అయిపోవటంతో, ప్రపంచమంతటా సింథటిక్ క్రయొలైట్నే వాడుతున్నారు. సింథటిక్ నైటర్ కనిపెట్టాక, అది చిల్నైటర్ (సోడియమ్ నైట్రేట్)కు బలీయమైన పోటీదారు(competitor) అయింది. కాని వాతావరణం నుంచి నత్రజని స్థిరీకరణం (nitrogen fixation) సాధ్యమైనప్పటినుండి నత్రజని, నత్రజని సంయోగపదార్థాలు తరగని వనరులయ్యాయి. ఈనాడు అనేక సింథటిక్ అవమర్షకాలు (abrasives), ఉష్ణనిరోధకాలు (refractories) తయారవుతున్నాయి. నహజమైనవాటికన్న వాటి వనితనం మెరుగుగా కూడా ఉంది. చాలా దేశాలలో సింథటిక్ వజ్రాలను ఉత్పత్తి చేస్తున్నారు. సామాన్యస్ఫటికాలుగా ఉండే ఈ వజ్రాల అవమర్షకత్వం(abrasiveness) నహజబర్డ్ కన్న అధికంగాను, ఎక్కువ ఏకరీతిగాను కూడా ఉంటుంది. పారిశ్రామిక ప్రయోజనాలకోసం కొరండమ్, రూబీ, సెఫైర్ల సంశ్లేషణం చాలా కాలంగా జరుగుతోంది. సుమారు 20 సంల క్రితం క్వార్ట్జ్ స్ఫటికాలను వాణిజ్య స్థాయిలో సంశ్లేషణం చేసారు. పారిశ్రామిక అవసరాలకు ఫ్లోర్ ఫ్లోగోపైటును సంశ్లేషణం చేసారు.

### 21.2.1 లోహాలలో ప్రతిక్షేపణ

ప్రతిక్షేపణ పదార్థాలలో ఒక దానికొకటి వాడటం సర్వసామాన్య మయిపోయాయి. బలం ప్రధానంకానప్పుడు లోహాలకు బదులు ప్లాస్టికులు, గాజువాడటం పరిపాటి అయిపోయింది. ఉదాహరణకు రాగి వాడకం తీసికొందాం మనం ఇండ్లలోరాగి, ఇత్తడి లేదా కంచుతో చేసిన గిన్నెలు, చెంబులు వాడేవాళ్ళం. కాని ఈనాడు మనకీలోహంకాని మిశ్రలోహంకాని ఇళ్ళలో కనబడవు. సందర్భాన్నిబట్టి, ఆర్థికస్తోమతనుబట్టి, ఉక్కు లేదా అల్యూమినియం లేదా ప్లాస్టికు గాజు ప్రత్యామ్నాయంగా వాడబడుతున్నాయి. పరిశ్రమలో కూడా ఇదేజరిగింది. ప్రపంచం మొత్తం మీద రాగి కొరతవల్ల, అల్యూమినియం వుప్పులంగా లభించటం వల్ల, రాగితో పోల్చినప్పుడు అల్యూమినియంకు విద్యుత్ ప్రవాహసౌకర్యంలో 70% సామర్థ్యం మాత్రమే ఉన్నప్పటికీ, విద్యుత్ ప్రసార ప్రయోజనాలలో రాగికి బదులు అల్యూమినియంను విరివిగా వాడుతున్నారు. మన దేశంలో 1962 నుంచి అంతర్భూమి కేబిల్లు (underground cables) అన్నీ అల్యూమినియంతో తయారు చేస్తున్నారు. దీనివల్ల సాలుకు సుమారు 3600 టన్నుల రాగిలోహం మనకు ఖర్చుకాకుండా మిగులు తోంది. అల్యూమినియం బరువు తక్కువగల తేలిక లోహం అవటంవల్ల, ఈ ప్రతిక్షేపణ వల్ల హై టెన్షన్ ఎలక్ట్రిక్లైన్ల(high-tension electric lines)లో ఇంకో మంచి లాభంకూడా చేకూరింది. అల్యూమినియం తేలికైనదవటం వల్ల ఈ హై టెన్షన్ లైన్లకు వాడే స్తంభాలు(towers) దగ్గరగా కాకుండా దూరదూరంగా వేయటానికి అస్సారమిచ్చి, అందువల్ల ఉక్కు ఖర్చు కూడా తగ్గింది. ఉక్కుకు పూసే యశదవు పూత (galvanising), తగరపు పూత (tinning)లకు బదులు అల్యూమినియం వాడవచ్చునని ధ్రువపడింది. దీనివల్ల ఎంతో యశదం, తగరం మిగులుతాయి. అదేవిధంగా తెల్లరంగుల తయారీలో సీసానికి బదులు బ్రెటానియం, అద్దకపు పరిశ్రమ (dye casting industry) లో కొన్నిభూభాగాలలో యశదానికి బదులు అల్యూమినియం, తగరపు కేన్ల (cans) కు బదులు ప్లాస్టిక్ లేదా గాజు సీసాలు వాడటం సీసం, యశదం, తగరం లోహాల సంరక్షణకు తోడ్పడింది.

టంగ్ స్టన్ కార్బైడ్ను ఛేదక ప్రయోజనాలకు (cutting purposes) ముఖ్యంగా చిద్రణ (drilling) లో పారిశ్రామిక వ్యజానికి బదులుగా వాడుతున్నారు. ఇది ఒక మంచి ప్రతిక్షేపకం. ఉక్కు లోపసంగ్రహణలో ఫ్లోరైట్కు బదులు బాక్సైట్ మంచి ప్రతిక్షేపకమయింది. ఉక్కు తయారీలో ఫ్లోరైట్ను ద్రవకారకంగాను, స్నిగ్ధత (viscosity) ను తగ్గించటానికి కూడా వాడతారు. ఫ్లోరైట్కు బదులు బాక్సైట్ను ప్రతిక్షేపణవల్ల, ఇంతకు ముందు టన్ను ఉక్కుకు 8 కి.గ్రా వంతున ఖర్చయ్యే ఫ్లోరైట్ను ఇప్పుడు 2. కి.గ్రా సరిపోతుంది. అంటే ఈ ప్రతిక్షేపణవల్ల ప్రతిటన్ను ఉక్కు తయారీలోను 6. కి.గ్రా ఫ్లోరైట్ను ఆదాచేయబడుతుంది. అతిఖరీదైన, అరుదైన ప్లాటినం లోహానికి బదులు వెనేడియం పెంటాక్సైడ్ ( $V_2O_5$ ) మంచి ప్రతిక్షేపకమయింది. కాంటాక్టు పద్ధతి (contact process)లో నల్లూరికామ్లంతయారుచేసేటప్పుడు ప్లాటినమ్ను ఉత్ప్రేరకం(catalyst) గా వాడతారు. మన దేశంలో ఇంతవరకూ ప్లాటినమ్ నిక్షేపాలు లేవు. అందువల్ల ప్లాటినమ్కు బదులు  $V_2O_5$  ప్రతిక్షేపణ ఎంతో విలువైనది. ఇందుకు అనుకూలంగా మన దేశంలో ఉత్ప్రేరకం పరిశ్రమలు  $V_2O_5$ ను ఉత్పాదనచేస్తున్నాయి.

### 21.2.2 అలోహాలలో ప్రతిక్షేపణ

అభ్రకానికి బదులు అనేక ప్రతిక్షేపకాలను తయారుచేసి, బజారులో సమైకా (samica) ఫిల్ మైకా (filmica) మొదలైన వ్యాపార నామాలతో అమ్ముతున్నారు. ఇవి కెపాసిటేటర్ల (capacitors)లో సహజ అభ్రకానికి ప్రతిక్షేపణచేసే, విద్యుత్, ఎలక్ట్రానిక్ సామగ్రిలో వాడటానికి డిజైన్ ఇంజనీర్లకు ఎంతో అభిలషణీయమయ్యాయి. నిజానికి సాంకేతిక విజ్ఞానభివృద్ధివల్ల చేకూరిన ఈ ప్రతిక్షేపణవల్ల, మన విదేశీ అభ్రకం ఎగుమతి వ్యాపారం బాగా దెబ్బతిన్నది. ప్రపంచంలో రేకుఅభ్రకం (sheetmica) ఉత్పత్తిలో భారతదేశానికి అధ్యితీయ విశిష్టత ఉన్నది.

### 21.2.3 ఇంధనాలలో ప్రతిక్షేపణ

శక్తిని సమకూర్చే ఇంధనాలలో ప్రతిక్షేపణను పరిశీలిద్దాం. గాలిబట్టిలో ఉష్ణాన్ని జనింపచేసే మేరకు కోక్కు బదులుగా చవకగాను, పుష్కలంగాను లభించే సందర్భాలలో విద్యుచ్ఛక్తిని ప్రతిక్షేపకంగా వాడుతున్నారు. చాలా రైలుమార్గాలు డీసెలీకరణం (dieselisation), విద్యుద్దీకరణం(electrification) వల్ల మేలురకం బొగ్గు సంరక్షింపబడినది. థర్మల్ కేంద్రాలలో జల విద్యుచ్ఛక్తి వల బొగ్గు ఖర్చుమిగిలింది. ఒక ప్రాంతంలో బొగ్గుకనక చాలాదూరం నుంచి తేవలసి వచ్చినప్పుడు, కేంద్రకశక్తి (nuclear energy) ఉష్ణశక్తికి మించి పోటీదారు అవుతుంది. అన్నిటికన్న జలవిద్యుచ్ఛక్తి చవక. కాని ఈ శక్తి నలుమూలలకు ప్రసారం చేయాలంటే తగినంత హైడ్రల్ శక్తి (hydel potential) సమృద్ధిగా ఉండాలి. కొన్నిచోట్ల ఉష్ణ కేంద్రకశక్తులలో కేంద్రక శక్తిక ఒక నదుపాయం ఉంది. గుజరాత్లోని తారాపూర్లోను, రాజస్థాన్లోని రాణాప్రతాప్సాగర్లోను కేంద్రకశక్తిని ఉత్పాదన చేయటానికి అయ్యే ఖర్చు యూనిట్కు 2.8 పైసలయితే, ఈ రెండు ప్రదేశాలలోను వరుసగా ఉష్ణశక్తి ఉత్పాదనకు 3.25, 5.25 పైసలు అవుతుంది.

### 21.3 ఖనిజ, శక్తి వనరులు-భావిద్యుక్తం

ఖనిజ వనరుల భావినమ్మద్దినీ గూర్చి ఇంతకు ముందు పరిశీలించాం. శక్తి వనరుల ప్రతిక్షేపణ గురించి కూడా ఇప్పుడే పరిశీలించినాం. ఒక దానికొకటి ప్రతిక్షేపించగలిగినా, అవి ఖనిజాలు లేదా ఖనిజోత్పన్న వదార్థాలయినప్పుడు అవి మాత్రం భావిలో మనఅవసరాలకు ఎంతవరకూ గడుపుతాయనే ప్రశ్న ఎదురవుతుంది. అందువల్ల ప్రణాళికాబద్ధమైన ఖనిజవనరుల సంరక్షణలో కొత్తసింథటిక్ వదార్థాలను

కనిపెట్టటంతోపాటు, ప్రతిక్షేపణ చేసే ప్రతిక్షేపకాలు ప్లాస్టిక్లు, గాజు మొదలైన ఖనిజ సంబంధం కాని పదార్థాలతో రూపకల్పన చెయ్యటం ఎంతో అవసరం.

భావిశక్తి వనరులను గురించి పరిశీలిద్దాం. ప్రపంచంలో ప్రస్తుతంవినియోగించే తీరుచూస్తే, నేలబొగ్గు, పెట్రోలియం వంటి శిలాజ ఇంధనాలు ఎంతో కాలం రాకపోవచ్చు. పైగా మన అవసరాలు అనుదినం పెరుగుతున్నాయి కూడా. శక్తి వనరులలో జలవిద్యుచ్ఛక్తి, ముఖ్యంగా నదీజలసంపదత తులతూగే భారతదేశం వంటి దేశాలలో చక్కని అవకాశం కలగ చేస్తుంది. కాని నలుమూలలకు విద్యుచ్ఛక్తి సరఫరా చేయటానికి కావలసిన హైడ్రో-శక్తి గురించి ఇంతకు ముందే ప్రస్తావించినాం. అందువల్ల ప్రపంచంలో భావిశక్తి అవసరాలకు కేంద్రక శక్తి అభివృద్ధి ఒక్కటే మార్గమని చెప్పవలె.

కేంద్రకశక్తి ఉత్పాదన విషయంలో అధిక శ్రేణిధాతువుల నుంచి సరఫరా అయ్యే  $U^{235}$  కూడా నియమితమైనది. అందువల్ల ప్రస్తుత తేలిక-నీటి రియాక్టర్లో (light-water reactors) లో వలె 1% మాత్రమే కాక, మొత్తం సహజ యురేనియం, థోరియం వినియోగింపగల ఫాస్ట్ బ్రీడర్ రియాక్టర్ (fast breeder reactor)ను అభివృద్ధి చేసికోవటమే ఎక్కువ శ్రమ. బ్రీడర్ వ్యవస్థ (breeder system)కు సంబంధించిన సాంకేతిక విజ్ఞానం సంపూర్ణంగా అభివృద్ధి చెందినప్పుడు, స్వల్ప-సాంద్రీకరణం చెందిన యురేనియం, థోరియంనిక్షేపాల నుంచి కేంద్రకశక్తి ఉత్పాదన అర్థికంగా సాధ్యమై, విచ్ఛితి (fission) ప్రాతిపదిక మీద కొన్ని మందల సంవత్సరాల వరకూ ప్రపంచశక్తి అవసరాల మేరకు సరిపడ కేంద్రకశక్తి ఉత్పాదనకు అవకాశం ఏర్పడుతుంది. ఈనాడు భారతదేశంతో సహా ప్రపంచంలోని కేంద్రక శాస్త్రజ్ఞులందరూ కేంద్రకశక్తి ఉత్పాదనలో, కొన్ని లోహాలలోవలె, కేంద్రక ఇంధనం ఖర్చయిపోకుండా తిరిగి పునర్వినియోగం సానుకూలత కలిగి ఉండటం కోసం చేసే ప్రయత్నం విజయవంతమయితే శక్తివనరుల సంరక్షణాకృషి సఫలమైనట్లే కదా!

కాని శక్తివనరులు పుష్కలంగా ఉండాలంటే, బాగా పెద్దదైన శక్తిమూలాధారాన్ని (source) అంటే సంతానం (fusion) వల్ల జనించే శక్తి వంటి దానిని సాధించవలసి ఉంది. ఒక హైడ్రోజన్-బాంబ్ విస్ఫోటనం (explosion)లో వలె పరమాణువుల సంతానం (fusion of atoms)వల్ల జనించే ధర్మో న్యూక్లియర్ శక్తి, భారజలం నుంచి ఉత్పన్నయ్యే ఒక తరగని శక్తిమూలాధారం అవుతుంది. ఈ నీటిలో డ్యూటీరియం (deuterium) హైడ్రోజన్ను ప్రతిస్థాపనం చేస్తుంది. డ్యూటీరియంను కనక వియంత్రణా విధానంలో హీలియం కింద గలనంచేయగలిగితే, ఈ విధానం అవధులు లేనిశక్తి మూలాధార సంపదను సమకూర్చగలదు. శాస్త్రజ్ఞులు ఈనాడు నియంత్రిత సంతానం (controlled fusion) నుంచి శక్తి ఉత్పాదనకై కృషిచేస్తున్నారు. ప్యూషన్ రియాక్టర్ (fusion reactor) నిర్మాణానికి ఒక దశాబ్దానికి పూర్వంకన్న ఈనాడు ఎక్కువ అవకాశం ఉంది.

## 21.4 సారాంశం

ఖనిజాల సంరక్షణలో సంక్షేపణ, ప్రతిక్షేపణ పాత్రను ఈ భాగంలో అధ్యయనం చేశాం. వివిధరకాల చర్యల ద్వారా ఖనిజాభివృద్ధికి కాకుండా కొత్త కొత్త సాంకేతిక పరిజ్ఞానాన్ని గుర్తించగలిగం. అణువిద్యుత్ ఉత్పాదనను చెప్పగలిగం.

## 21.6 మాదిరిపరీక్ష ప్రశ్నలు

- I. ఈ కింది ప్రశ్నలకు 30 వంతులలో సమాధానం రాయండి
1. ఖనిజవనరుల సంరక్షణలో ఖనిజ ప్రతిక్షేపకాల (mineral substitutes) ప్రాత వర్ణించండి.
  2. సింథటిక్ ఖనిజాలు దేశానికి వివిధంగా అవసరమో విశదీకరించి, భావిలో వాటి ప్రాధాన్యతలు గూర్చి వివరించండి.
- II. ఈ కింది అంశాలకు 10 వంతులలో వివరణ ఇవ్వండి.
1. ప్రతిక్షేపక ఖనిజాలు
  2. సింథటిక్ ఖనిజాల ప్రాత

## 21.7 పదకోశం

బార్డ్	:	పారిశ్రామిక వ్యజము.
చిలీ నైటర్	:	చిలీదేశపు సోడియం నైట్రేట్.
కేంద్రక విచ్ఛిత్తి	:	విచ్ఛిన్న మైనప్పుడు, విపరీతమైన ఉష్ణశక్తి జనిస్తుంది. ఒక్క యురేనియం పరమాణువు విచ్ఛిత్తివల్ల 200 మిలియన్ ఎలక్ట్రాన్ ఓల్ట్లకేక్తి విడుదల అవుతుంది. 1 కి.గ్రా $U^{235}$ ఐసోటోప్ వల్ల విడుదలయ్యే ఉష్ణశక్తి 3700 టన్నుల నేలబొగ్గుకు సమానం.
రూబీ, సెఫైర్లు	:	కొరండమ్ ఖనిజం ప్రశస్తజాతులు

డా.బి.ఆర్. అంబేద్కర్ సార్వత్రిక విశ్వవిద్యాలయం  
డిగ్రీస్టాయి కోర్సులు బి.ఎస్సీ 3వ సంవత్సరం పాఠ్య ప్రణాళిక

భూవిజ్ఞాన శాస్త్రం - మూడవ సంవత్సరం కోర్సు

- పేపరు iv 1. ఖనిజాన్వేషణ  
2. ఖనిజ అర్థికశాస్త్రం

ఖండం 1 ఖనిజాన్వేషణ

- భాగం 1 భూవిజ్ఞాన శాస్త్ర నియమాలు  
2 భూభౌతిక నియమాలు  
3 నైసర్గిక స్వరూప సహాయకారులు  
4 ఖనిజసంపద సహాయకారులు  
5 స్తర, అశ్శ సంబంధ సహాయకారులు  
6 నిర్మితీయ సహాయకారులు  
7 నిర్మితీయ సహాయకారులు - స్పర్శలు, వళులు  
8 అన్వేషణాత్మక చిత్రణ  
9 అన్వేషణాత్మక వ్యూహారచన  
10 సమూహ సేకరణ - ధాతునిల్వల అంచన

ఖండం 2 ఖనిజ అర్థిక శాస్త్రం

- భాగం 11 ఖనిజార్థశాస్త్ర నియమాలు  
12 ఖనిజ పరిశ్రమలు - 1  
13 ఖనిజ పరిశ్రమలు - 2  
14 యుద్ధ మానహాత్మకా ఖనిజాలు 15 సందిగ్ధ ఖనిజాలు  
16 అవశ్యక ఖనిజాలు  
17 జాతీయ ఖనిజ విధానం పాత్ర ప్రాధాన్యం  
18 భారతదేశ జాతీయ ఖనిజ విధానం  
19 ఖనిజ వనరుల అంచనాలు సమ్మర్ది  
20 ఖనిజ సంరక్షణ  
21 ఖనిజాల సంప్లేణ ప్రతిక్షేపణ

**Dr.B.R.AMBEDKAR OPEN UNIVERSITY**  
**UNDER GRADUATE COURSES - THIRD YEAR**  
**GOELOGY**  
**COURSE-IV: MINERAL ECONOMICS AND MINERAL EXPLORATION**  
**ASSIGNMENT - 1**

**N.B.**

1. Do not copy the answer directly from any of the books.
2. As far as possible try to answer the questions independently in your own words.
3. If it is necessary to quote from any source give the correct reference.
4. Use your own foolscape pages for writing the assignment.
5. Leave sufficient margins for the comments of the evaluator.
6. Completion of this assignment should not take more than two hours time.

---

**I. Answer the following questions in about 30 lines.**

1. How is ground water useful in mineral exploration?
2. Describing the role of electrical methods in mineral prospecting?
3. Describe India's essential minerals?

**II. Answer the following questions in about 10 lines.**

1. Write briefly about Minerals are depleting assets.
2. Give an account of Future outlook for mineral and energy resources
3. Explain the importance of radioactive methods in mineral exploration.

**I ఈ క్రింది ప్రశ్నలకు 30 పంక్తులలో సమాధానాలు వ్రాయండి**

1. ఖనిజాన్వేషణలో అంతర్గతం ఏ విధంగా ఉపయోగపడుతుంది?
2. ఖనిజాన్వేషణలో విద్యుత్ సాధనాల పాత్రను గుర్తి వివరించండి?
3. భారతదేశపు అవశ్యక ఖనిజాలను వర్ణించుము?

**II ఈ క్రింది ప్రశ్నలకు 10 పంక్తులలో సమాధానాలు వ్రాయండి.**

1. ఖనిజాలు తరిగిపోయే సహజసంపద గురించి క్లుప్తంగా వ్రాయండి?
2. ఖనిజ, శక్తి వనరులు భావిదృక్పథం గురించి విశదపర్చుము?
3. ఖనిజాన్వేషణలో రేడియో ధర్మిక విధానాల ప్రాముఖ్యతను విశదపర్చుము?



**Dr.B.R.AMBEDKAR OPEN UNIVERSITY**  
**UNDER GRADUATE COURSE - THIRD YEAR**  
**GEOLOGY**

**COURSE-IV: MINERAL ECONOMICS AND MINERAL EXPLORATION**  
**ASSIGNMENT-2**

**N.B.**

1. Do not copy the answer directly from any of the books.
2. As far as possible try to answer the questions independently in your own words.
3. If it is necessary to quote from any source give the correct reference.
4. Use your own foolscap pages for writing the assignment.
5. Leave sufficient margins for the comments of the evaluator.
6. Completion of this assignment should not take more than two hours time.

---

**I. Answer the following questions in about 30 lines.**

1. How are war minerals classified? Give an account of them.
2. What is the basis for geophysical prospecting? Outline their scope of application.
3. Describe the role of mineral substitutes in conservation of mineral resources.

**II. Answer the following questions in about 10 lines.**

1. Distinguish the Syngenetic and epigenetic criteria.
2. Distinguish the Competent and incompetent beds.
3. What are the vein patterns? How are they useful in Ore search?

**I. ఈ క్రింది ప్రశ్నలకు 30 పంక్తులలో సమాధానాలు వ్రాయండి**

1. యుద్ధఖనిజాల వర్గీకరణము విశదీకరించి వాటిని గూర్చి వివరముగా వ్రాయుము?
2. భూభౌతిక విధానాల అన్వేషణ వర్ధతులకు మూలమేమి? వాటి ఉపయోగము క్లుప్తంగా వివరించండి?
3. ఖనిజ వనరుల సంరక్షణలో ప్రతిక్షేపకాల యొక్క పాత్ర వర్ణించండి?

**II. ఈ క్రింది ప్రశ్నలకు 10 పంక్తులలో సమాధానాలు వ్రాయండి**

1. సహజాత, ఉత్తరజాత వివక్షతల మధ్య తారతమ్యాలను తెలపండి?
2. బలీమ మరియు దుర్బల స్తరాల మధ్య తారతమ్యాలను తెలపండి?
3. సెరల అకృతులు ఏవి? ఖనిజాన్వేషణలో ఏవి ఎక్కు ఉపయోగించును?

Dr.B.R.AMBEDKAR OPEN UNIVERSITY  
UNDER GRADUATE COURSES - THIRD YEAR  
GEOLOGY

COURSE-IV: MINERALS ECONOMICS AND MINERAL EXPLORATION  
ASSIGNMENT - 3

N.B.

1. Do not copy the answer directly from any of the books.
2. As far as possible try to answer the questions independently in your own words.
3. If it is necessary to quote from any source give the correct reference.
4. Use your own foolscap pages for writing the assignment.
5. Leave sufficient margins for the comments of the evaluator.
6. Completion of this assignment should not take more than two hours time.

I. Answer the following questions in about 30 lines each.

1. Describe the role of public and private sectors in the development of mineral industries.
2. Give a brief account of peculiar features of mineral industries.
3. What are gossans? How are they useful in mineral exploration?

II. Answer the following question in 10 lines each.

1. Write briefly location of mineral industry.
2. Give an account of methods used for determining the volume of mineral deposits.
3. Write briefly about the Elements and National mineral policy.

I. ఈ క్రింది ప్రశ్నలకు 30 వంతులలో సమాధానాలు వ్రాయండి

1. ఖనిజ వరిశ్రమల అభివృద్ధి వల్ల ప్రభుత్వ ప్రజారంగము బాధ్యత ఎట్టిదో వివరించండి?
2. ఖనిజ వరిశ్రమలకు సంబంధించిన అసామాన్య సహజ లక్షణాలను వివరించండి?
3. గోసాన్లు అంటే ఏమిటి? ఖనిజాన్వేషణలో అవి ఏ విధంగా ఉపయోగ పడతాయి?

II. ఈ క్రింది ప్రశ్నలకు 10 వంతులలో సమాధానాలు వ్రాయండి

1. ఖనిజ వరిశ్రమల ఉనికి నిర్దేశకముల గురించి క్లుప్తంగా వ్రాయండి?
2. ఖనిజ నిక్షేపాల ఘనవరిమాణమును అంచనాకట్టి వర్ధతులను వివరించండి?
3. జాతీయ ఖనిజ విధానంలోని మూలకాల గురించి క్లుప్తంగా వ్రాయండి?

FACULTY OF SCIENCES  
THIRD YEAR (3 YEAR COURSE) EXAMINATION  
MODEL QUESTION PAPER  
GEOLOGY

COURSE-IV: MINERAL ECONOMICS AND MINERAL EXPLORATION

Time: 3 hours Max.Marks: 75

Section-A

Answer any 3 questions

ఏవేసి 3 ప్రశ్నలకు సమాధానాలిమ్ము

Each question carries 15 marks

ప్రతి ప్రశ్నకు 15 మార్కులు

Answer the following in about 30 lines each.

ఈ దిగువ ప్రశ్నలకు 30 వంక్తులలో జవాబులు వ్రాయుము?

1. Give an account of Geochemical prospecting?  
భూరసాయన అన్వేషణ గూర్చి సంగ్రహముగా వ్రాయండి?
2. Describe how contacts could be useful as guides in mineral exploration. Give examples?  
ఖనిజాన్వేషణలో స్పర్శలు ఏ విధంగా ఉపయోగపడతామే సోదాహరణంగా వివరించండి?
3. Give brief notes on stretegraphic and lithologic guides with Indian Examples?  
స్తరసంబంధ అక్షుసంబంధ సహాయకారులను గూర్చి భారతదేశ ఉదాహరణనిస్తు సంగ్రహముగా వివరించండి?
4. What is the importance of mineras in National economy?  
జాతీయ ఆర్థిక పరిస్థితిలో ఖనిజాల ప్రాముఖ్యత ఏమి?
5. Give an account of steel industry.  
ఉక్కు పరిశ్రమ గురించి సంగ్రహముగా వివరించండి?
6. Describe the present position of coal resources of India.  
భారత దేశపు నేలబొగ్గు వనరుల ప్రస్తుత పరిస్థితిని వర్ణించండి?

Section-B

Answer any 5 questions

ఏవేసి 5 ప్రశ్నలకు సమాధానాలిమ్ము

Each question carries 6 marks

ప్రతి ప్రశ్నకు 6 మార్కులు

Answer the following in about 10 lines each.

ఈ దిగువ ప్రశ్నలకు 10 వంక్తులలో జవాబులు వ్రాయుము

1. Write briefly about the Minerals are depleting assets?  
ఖనిజాలు తిరిగిపోయే సహజ సంపద గురించి క్లుప్తంగా వ్రాయండి?
2. Give an account of role of remote sensing in mineral exploration.  
ఖనిజాన్వేషణలో దూరగ్రాహక ప్రక్రియ పాత్ర గురించి విశదీకరించుము?
3. Give an account of role of geobotanical guides in ore search.  
ధాతు అన్వేషణలో భూవృక్ష సహాయకారుల పాత్ర విశదీకరించుము?
4. What do you know about the recovery of c-products and by-products?  
అనుజన్య సహజన్య ఉత్పాదితాల సమగ్ర సంగ్రహణము గూర్చి మీకేమి తెలియును?
5. Write briefly about the risk factors in mineral industry?  
ఖనిజ పరిశ్రమ సహసంతో గూడినది క్లుప్తంగా వ్రాయండి?
6. Explain the Electrical Methods in mineral prospecting?  
ఖనిజాన్వేషణలో విద్యుత్ విధానాలు విశదీకరించుము?
7. Explain the Diamond Drilling?  
వజ్రచిద్రణ గురించి విశదీకరించుము?
8. What do you know about the India's essential minerals.  
భారతదేశపు అవశ్యక ఖనిజాల గురించి మీకేమి తెలియును?
9. Write briefly about the raw materials for aluminium production?  
అల్యుమినియం పరిశ్రమకు కావలసిన ముడిపదార్థాల గురించి క్లుప్తంగా వ్రాయండి?
10. Give an account of importance of synthetic minerals.  
సంధటిక ఖనిజాల ప్రాముఖ్యతను విశదీకరించుము?

BRAOU

BRAOU